

تہ حسین ناکشکی

# ئیقلمین

یان "زفرینا تہ شناری"۷

رؤمان

نافى پرتووكى: ئىقلىن يان "زفرينا ئەشتارى"

نقىسەر: تەحسىن نافىشىكى

مژار: رۆمان

بەرگ: كىفان نصرالدىن

دىزاین: بلند محمد

وہشانخانہ: پەرتووكخانەيا ئاترا

چاپخانە: چاپا ئىكى (2020) چاپخانەيا تاران

تىراژ: ( 1000 ) دانە

كەفالى بەرگى: ئادەم ئەبرام

ژمارا سپاردنى: 20 / 2685 -/ D سالا 2020 پەرتووكخانەيا بەدرخاننىيان / دھۆك

بها (5000) دىنار

مافى چاپكرنى بۆ نقىسەرى يى پارازىتىيە

## ديارى

ديارييه: بۇ وان ھەفالىن خوەشدفیين كو بهرى ئەف پرتووكە رۇناھييا

چاپى ببينت

تيكستى وى خواندى و بىي دودلى تيبينييڭ خوە بۇ من ديار كرين.



**ئىقلىن**

**يان "زفرىنا ئەشئارى"۷**

ههوانامهى كئيب

**CD1**

## فيديويا ئىكى

تو ئەوا پەيوەندىيىن تە و كچا تە تىزايى، بەردەوام ژ پەيوەندىيىن نىزىكتىن ھەفان د گەرمتر كو خەلكەكى، نەدزانی خوينا وئ ژ رووبارى خوينا كرۆمۆسۆم و جىنۆمىن تەپە! مەرەم ئەو نىنە كو كچا تە تىزىا وەسا ژ يا ھەژى و جوانبوو كو تە ژ بەر وئ شوو نەدكر، يان كەنيسەيى نەدھيلا كو دلئ تە عشقەك نوو ھەمبىز بكتە. دبت پتر مانا رند و جوانييا تە، سەرەپايى وئ سەرھاتىيا تراژىدىيا تە ب چاڧىن خوە ديتى، نىزىكى جوانييا كچا تە مايى، ئەوئ نەشەھەزە، وەسا ھزر دكر كو ھوون ھەردو خووشكىن ئىككىن دايكوبابىنە، ھەكە ژ بەر بەژنا زرافا كچا تە، جودا دگەل بەژنا تە يا نافنجى و خر و تىزى نەبايە.

راستە بەژنا تە، نىزىيىن پىروخۇرتان بۇ خوە دكىشان، دىمى تەيى مينا ھەيڧا چارەدەشەڧى، ژ شانەپەك ھنگڧىنى سىرتى شىرېنتر، لىڧىن تە يىن مينا ڧەراولان، مياىتى ژ خوداوندىن جوانيى ستاندى، مينا ساخلەتېن كچا تە نەبوون؛ لى برسقىنا چاڧىن ھەو ھەو يىن مينا كەسكە زەمروودىن ب دەست پاشان و باشبازرگانان نەدكەڧتن، ب رىزەپەك وەسا وەكى ئىكبوون كو خەلكەكى ژىك نەنياسن؛ ب شەھەديا خەلكى دەڧەرى، پەيوەندىيىن ھەڧالينىيا تە و جەگەرا ئىكانە، وەسا رەھورپىشالين خوە كوور داھيلا بوون كو گەلەك جاران تو ب نافى فيديوپىن ژياننامەيا خوە دا دچۆيى و گەلەك ژ وان فيديوپىن د ھاردىسكى سەرى تە دا ھاتىنە ئەرشىف كرن كو ھەڧالين مرنى كىم جاران وان نەپنىيان بۇ ئىكودو دىبىژن، تە ب ھوورى بۇ وئ ڧەدگىپران و ھندەك ژ وان دوبارە و سىبارە دكرن.

ھندەك جاران ژى تە دوبارە ھندەك ژ وان فيديوپىن خىچا سۆر شكاندى، بۇ تىزايى ڧەدگىپران، تايبەت ئەو جۆرە فيديوپىن سۆر د شكەڧتا نەھۆشى دا و ھندەك جاران بىجەمدى مروفى دەردكەڧن؛ د سەر ھندى را، ھەر ھندەك تىشت

د سەرى تە دا زىندان كرى دمان و رۇناھى نەدیت. راستە ترىزا ژ تەماشەفانین ئەنسىرتین قىدیۆیپن تە یین ئەرشىفى بوو، لى پتر ئەو ژ گوهداران بوو، ب رەنگەكى دى ناخفتنن تە د سەرى خوہ دا دەھل گرتن و ئەو نەینىپن تە بۆ وى ب قىدیۆیپن پەيفان فەدگىپران، ب دیتنا ترىزايى تە ئەرشىفى نەینىپن خوہ بۆ وى قالا كرىيە.. گەلەك جارن، ھەكە كچا تە ئەو گىول زى نەبايە، تە ھەر دەست ب فەگىپران رووپەلین قىدیۆیپن ژياننامەيا خوہ دكر و ب گىولەك گەلەك جارن تژى ئيش و كوفان فەدگىپرا:

- ھى ترىزا من: چىرۇكا من گەلەك ژ چىرۇكىن ماران ئالۆزترە! ژ چىرۇكىن ژنن قىتنامى جەرگىترە! ئەوا ب سەرى داىكا تە ھاتى، ب سەرى جەلادین يەسۆعى مەسىح سەلىب كرى نەھىت! گەلەك دزانن، پشتى من و بابى تە ئۆشانايى تيارى، عشقەكا ژ عشقا رۇميؤ و جۆلييتى دژوارتر ل جاميعەيا بەغدا گەرم كرى؛ ھىنگى ئەز ل كۆلييا نادابى - قسىمى شوونوار و زمانين مسمارى بووم. بابى تە ل قسىمى فەلسەقى بوو... پشتى عشقەكا مەزن، مە ھىلينكا زىرپنا ھەقزىنيى، ل ناف دارستانى گوندۇكى، ل بەر پىلن خابوورى ئافا كر. لى مخابن دەمى ھىلينكا زىرين گەلەك دريژ نەبوو، بابى تە ب برپارا ھوكمەتى، ب نافى خزمەتا ئالايى دەولەتى چۆ عەسكەرىي... بەرى تەدرىيا عەسكەرى خلاس بكەت، شەرى قادىسيا دووى، ب نافى قادىسيا سەددامى ب نافى كرى ب سەر دا ھات! ئەو رۇژ ئيك و ئەفرؤ دو، ھەر ل دەستپىكا شەرى، ئەو چافبەلەكى، شى شفا ھەيزەرانى، ھەتا نوگە يى دچت!

## قىدىۆيا دووى

ئەفە نەجارا ئىكپىيە ئەز بۆ تە دىبىژم، ھەر ژ رۇژا زەواجا من و بابى تە يى عەزىز، ئۆشانا ئىسحاق دنخا دەست پى كرى، من وەسا دىت كو زۆربەيا خەلكى



گوندۆكى، سەرەپايى فەقيرىا خو، گەلەك ب دىنى خوەفە دگرئدايبوون. گرفت ئەو بوو، هينگى ژى چو جھين پىرۆز ل گوندۆكى نەبوون كو خەلكەك بچت عىبادەتى ل وىرى بكتە. پىرۆزترين جھ ل وىرى، كافلى دىرەكا كەفئاربوو، ب نافى دىرا قەدىس يوسف كو دكەفتە نھالا پشتا گوندۆكى.

وھسا ديار بوو كو زىدەتر عاشقان و ھندەك ژنن خرش و بىعەيال ژ مەنتەقەپىن دى دھاتن سەرەدانا وىرى دكر. مەجالى ل بەر خەلكى گوندى دما، زىدەتر تقوسىن خوھ پىن دىنى، ل مالا زەلامى دىنى دكرن كو ل دەستپىكى ب بابا لۇقا دھاتە نىاسين. پاشى وەك حەكىم و لوقمانى دەفەرى خوھ دا نىاسين. حەكىم بابا لۇقا جەرجيس رابى، قودسىيەتەك مەزن ل نك خەلكى ھەبوو؛ ھەتا ھندەك زارۆپىن مەنتەقەپى ژى نەدبرن كلېسەيا قەدىس مار گۆرگيس ل سەنتەرى ناحىي سەخمەرات تەعمىدكرنا (ژىرئافكرنا) مقەددەسا خرستىيانى، ئىكسەر ل گوندۆكى ب ئافا دەستىن وى دھاتنە ژىرئافا كرن و دكرنە مەسىحىيىن ژ گوننەھان پاقژ بووين.

راستە، وەك خەلكەكى ژى دگۆت: قەددىس لۇقا حەكىمەك شەعبىبوو، بەلى باشى و قەدداسەتا وى، ب دىتتا خەلكى ژ چو زەلامىن دىنى كىمترنەبوو. خەلكەكى وەل وى كر بوو كو دختور لۇقا ببتە قەددىس بابا لۇقا، نە ل دەف گوندۆكىيان تنى، دبت ل دەف خەلكى گوندىن مسولان ژى ئەو نافى پىرۆز وەرگرت بوو! بىرا من دئىت، گەلەك مسولان ژى ژ بەر ئىش و ئەلەمىن خوھ دھاتنە دەف وى و ديارىيىن ب قىمەت بو وى دئىنان!

وەك عورفەك، خەلكى گوندۆكى، ژبلى رۆژىن ئىكشەمبى، ھندەك رۆژىن دى ژى دچۆنە وى جھى پىرۆز و نەشىد و تەراتىلپىن دىنى، تارىخا زالى و خاچداننا بابى ھەمى قەددىسان، خودايى كور، يەسوعى مەسىح و قىامەتا وى ب ئىرادەيا خودايى باب و جەوھەرى رۇحا موقەددەس، وەك فلمەك سىنەمايى نىشا خەلكى ددا، ھەكە د وى گافى دا، دەرزی كەفتبا دا مروقى ھاژى ھەبت!

ئەرى تىزىمىن: باش ل بىرا منە، ئەم د بەر زەوقى گۆتن و ئاوازىن نەشىد و تەراتىلىن وى را، دگەل وى دچۆينە مەلەكۆتتېن ئەسمانان، ل چاخىن كەفنونوو و دزفېن، باژېرىن بېسەروبنىن ئنجىلا موقەددەس، ب ھەمى چىرۆك و سەرھاتىيىن وانفە مە دىتت! ھىشتا خوەشىيا فلمىن وان سفرىن پىرۆزىن ئەسمانان د سەرى من دا، مينا بۆمبەيا ئەتۆمى كارتىكرنا خوە هزار جاركى زىدە دكەن.

## فېدېۋيا سىيى

وەكى نوکە بىرا من دئىت، دەمى خواندنا سوورد و تەراتىلىن دىنى و فەگىرانا گۆتتىن پىرۆز، من وەسا ھەست دكر كو ھەمى دەما قەددىس لوقا د ناف ھەمىيان دا، ب نىرىنەك تايبەت سەح دكرە من و ئاگر ژ چاقىن وى دپەشى! من د دل دا دگۆت: "يا رەب، ئەز نھا خوە وەك كچا وى دبىنم، بەرى خوەدانا من ژ ئالى قەدداسەتا وىقە بەردەوام بت، بەلكى بابى تە ب خىرا وى ژ جەھنەما قادسىيى قورتال ببت و ئەم پىكفە جارەكا دى بکەقىنە د ھىلىنكا زىپىن دا!". ئانكو من باوەر نەدكر، كەنگى دى بتە رۇژا ئىكشەمبى، يان دى ئەو رۇژ و وەختى قەدداسى و عىبادەتى ھىت، داکو بەرەكەتا بەرىخوەدانىن وى يىن پىرۆز بىينم!

\*\*\*

رۇژەكى ژ رۇژان، پىشتى رىورەسمىن پىرۆز، ئەز و ھندەك ئىماندارىن دى د ئۆدەيا وى دا ماين. من ھند دىت كو وى خوە نىزىكى من كر و ب دەنگەكى بالكىش و تۇ ئايۆننېن رۇچا دىنى دگەل من ئاخفت! من باوەر نەدكر كو ئەو دەبىرت: (( من شۆلەكى گىرنگ ب تە ھەيە، تو پىشتى كرنا نىفىزى و تقۆسان ل فىرى بىينە!)). تو دزانى كچا من، ئەز ھىنگى چەند كەيفخوەشبووم؟! باوەر

بکه، د وی گافی دا، وهک بابی ته ئۆشانا ژ وی جههنه ما شهړی زفړی، وهسا من باوهر نه دکر، کهنگی دی ژ وی په راستنی خلاص بین، داکو تنی، دگهل جهنابی وی یی پیرۆز روونم و هنده کی ژ بهرکه تا وی وهریگرم!

\*\*\*

پشتی روونشتنی من وهسا دیت، لوقایی خودانی خوه و دیمی وهک دیمی حه واریان روونشته سهر کورسیکا بابی وی جهرجیس رابی بو وی هیلا وی داری پیرۆزی نه خشانیدی خاج ب سهریقه ماچی کر و لیفین وی د ناف ریھین که فھر دا لفلین! پاشی ب من گرنزی و ب دهنگه کی نازک گوت: ((کچا من، ئیفلین: خوه نیزیکی من بکه و بهرکه تا خودایین کور، باب و رۇحا موقه ددهس وهریگره! بهختی ته د گلاسا یه سوئی مھسیح دا، ل شیخوارنا دوماھییی ب کار ئینای یی سپی دیار دکهت کو تو ژی دی بهرهب مه لکوئین نهسمانان فری!)). ب راستی من هینگی باوهر نه دکر کو جهنابی وی نه و ناخفتن گوت! راسته نه و ههمی هفتییه کبوو تو د زکی من دا دلقلی، لی کهسی نه دزانی کو من رۇحه کا دی د ناف هنافین خوه دا هه لگرتییه. نه ز ژی گه لهک ب ئیحتیرام بهرانبهر جهنابی وی سهکنیم و من خوه بو وی چه ماند و ب چافنقانکی دوعا بو خوه کرن کو خودایین باب و کور من ژ پیرۆزییا وی بیبههرنه کن! من وهسا ههست پی کر کو ژ خافله تیغه دهستی وی که فته سهر زکی من و ته زینکهک جودا ژ ته زینکی دی، ب سهر جهسته یی من دا چو! بهری نه ز پاشقه بزفړم، وی گوت: ((تو دزانی ئیفلین، نه ف رۇحا د زکی ته دا، له عنهت لی هاتینه کرن و ژ ره بیین باب، کور و رۇحا موقه ددهس بیبههر بوویه؟!)). نه ز سهر سورمان مام و من نه زانی، ئیدی چه وا جابا وی بدهم؟! پاشی ههر وی ب دیمهک گرنزی! نه وهک گرنزینین وی یین بهری هینگی من دیتین کو ئیمانداریا خودایی و ههمی قه ددیسان ژی دباری، ناخفتن بو خوه هیلا: ((به لی کو ترا یه سوئی ره ب ل چول و به یاران ژ ههمی نه چه ز و ئییلیسان پازتی، نه فه راستییه. نه فره تین ل زکی ته هاتینه کرن، کارتیکرنا وان ل پاشه پۆژی دی ل سهر مالباتا هوه دیار بت!

بهرزه‌بوونا مېړئ ته ئوشانا ئيسحاق دنخا، ده‌ستېيکه و دوور نه‌بينه، زيانئ ل ئيمانداران ژى بکه‌ت! فېيجا فه‌ره، ههر ژ نوکه چاره‌په‌کى بؤ ببينين، بهرى له‌عنه‌تېن ره‌بېئ مه‌زن گوندوکی ژى ب خابوورفه فه‌گرن، شېى وان گوندېن دى يېن ل دووڤ خه‌له‌تېيېن غه‌نؤسيان چوېن و فه‌گرتين و قه‌دا و به‌لا به‌ردايئ!). نزا چه‌وا من ب ده‌فه‌ك گولؤله به‌رسقا وى دا:

- بابابابى قه‌دديس، چاره چييه؟!

وى سه‌رئ خوه هيدي هه‌ژاند و ژ سه‌ر كورسيئ رابوو، به‌ره‌ب ب په‌نجه‌ره‌يئ چؤ. ئنجيلا پيروژ ئينا و ب گرنزېنه‌ك جه‌مباز به‌رسقا من دا. پاشى پيچه‌ك فه‌ما و گؤت: (( ئيقلين، چاره‌كرنا ته گه‌له‌كا ب ساناهييه!)). من ژى ئيكسه‌ر پرسيار كر:

- چه‌وا، نه‌ز د مه‌رهما جه‌نابى ته نه‌گه‌هشتم؟!

وى ب لفينه‌ك نه‌ته‌بعي خوه نيژيكي من كر! پاشى مينا نيچيرفانه‌ك خودان ته‌جره‌به، جاره‌كا دى ده‌ستئ خوه دانا سه‌ر زكى من و هيدي هيدي ژووردا بر و ته‌زينكه‌كا دى ب سه‌ر لاشئ من دا چؤ! دلئ من، مينا ماسييه‌ك وئ گافئ ژ خابوورى ده‌ريخستى، وه‌سا د سينگى من دا دره‌قه‌سى و ب ده‌نگه‌كى ئيرؤتى گؤت: ((ئيقلين: من گؤت مه‌سه‌له گه‌له‌كا سه‌هله، تنئ فئ له‌عنه‌تئ ژ ناف رؤحا ته ده‌ريبخم، هه‌مى تشت دئ وهكى به‌رئ زفرن!)). پشتى من ب ئيشاره‌ته‌ك پؤزه‌تف وه‌لاما وى داي، فېيجا من خوه د ناف ده‌ستين وى دا نه‌ديت! به‌لئ كچا من: باوهر بکه، نه‌و هه‌كيم و قه‌دديسئ مه‌ ب بابئ خوه نياسى، دبت ژ بابئ ته بسته‌تر، ده‌ستئ خوه ل سه‌ر له‌شئ من نازاد كر و عه‌يب نه‌بت، پتر ب ناف جه‌ين هه‌رامشه چؤ! به‌رى نه‌ز باخقم، وى د به‌ر من را كر: ((ئها نوکه ب هيژا موقه‌دده‌سا يه‌سوعئ مه‌سيح و قيامه‌ت ديتى، نه‌ز دئ ته به‌مه جيهانا مروفيين ره‌ببېن باب، كور و گيانئ پيروژ و فئ نه‌فره‌تئ ژ ناف هنافين ته ده‌ريبخم، داکو جه‌ئ ته بېته مه‌له‌كؤتېن نه‌سمانين كييم خرستيانى دگه‌هنئ)). د وئ گافئ دا،

هه می ئاخفتن د سینگی من دا خه تمین و وی دهرگه هی ژوورا د ژووری دا، ژ نوو هینگی من داخلییا وی دیتی شه کر و دیوارین که فالین رووت، ژ دهمی ریسانسی کرینه مه عره زهک بالکیش، چاقین من زفراندن و سه ری من هه ژاندا! هه ری وی گافی من دیت، ئیدی وی بسته جلکین قه ددیسان ئیخستن و ب دهستی ئیشارهت دا کو بچه د ژوورقه! نزا چه وا بوو، من ژی جسارهت دا خوه و گووت:

- عه فوهن، بابی موقه ددهس، ئه و ژ من زیده به، ئه ز بهیمه د ئوده یا قه دداسه تا جه نابی هه وه فه!

بابا لوقا، وهک نیچرفانهک شارمزا، رژد بوو کو ئه مر ئه مرئ و بییه؛ هه که خوه ل سه ر کیستی خاچدانه کا دی ژی بت، دقیت ئه و وی گافی هه ر ب جه بینت! من ژی جاره کا دی پرسیارا خوه دوباره کر کو ب هه ر رهنگی هه بت، ئه ز نه چه د وی غورفیقه یا کو دلئ من ب رهونی دگووت: "ئیقلین نه چه نه چه، خیر تیدا نینه!". من هند دیت گرئزینا سپی ژ دیمئ وی بار کر و ب دهنکهک بلندتر ئه مر کر کو وهک وی دقیت، وه سا بو وی بکه م، لئ من ئه مرئ وی ره فر کر! پاشی وی ده ست ب گه فان کر: ((هه ی ئه حمه قا له وچه: ئه زئ ب زمانئ موقه ددهس دبیزمه ته: دقیت ئه و سو ری لانکی له عنه تی د ناف هنافین ته دا نه مینت! تنئ، ئه ز دئ ب هنافین خوه هنافین ته پاقر که م و هه می تشت، وه کی به ری دئ زفرن، یه سو عئ مه سیح دئ ته عه فو که ت، مرزا دلئ ته دئ حاصل که ت و دئ ئوشانا دنخا تیاری بو ته ژ ناف ئاگرئ فادسیی زفرینت! به ره فاژی وی، تو دزانی، ل سه ر ئه ردئ پیروزی ئه کیتوی، ئه وی ژ رییا راست دهرکهفت، وه کی وی قه ددیسه کوشتی؟! باش بزانه، قه ددیس مار به هنام، ته عه فو ناکه ت. هه ر وه سا، قه ددیسی شه هید مار گو رگیسی که به دوکیایی ته ل چو جهان ناحه وینت! ئو ژ بیر نه که، قه ددیس مار یه عقووب دئ ژ ته سل بتا خرابتر نه وه، قه ددیس مار مه تی دئ ته ژ که فنترین دیرا چپایی مه قلوبی حه رام که ت! تو دزانی، هینگی ئه فه دئ بو ته به ته مه زترین مسیه ت؟!)). باوهر بکه کچا دایکا خوه: د وی

گافی دا، هەر وهكو ئەو قەددىسىن لۇقاي بەحسى وان كرى، هەمى د هەوارا دايكا  
تە هاتىن و گۆتىن: بېژە وى پىسى مرار:

- قەددىس لۇقا، باوهر بکه، ژبلى پىساتىي، چو تشتى دى، د وى زكى دا نينه!  
فېجا ئەز ژ هەزى نابىنم، جەسەدى موقەددەسى بابەك، وهك تە نىزىكى  
جەسەدى من يى پىس بىتا!

پشتى هينگى، من وەسا ديت، نافچافىن لۇقاي، وهكى دووپشكى پېقەداى، وەسا  
تېكچون و ئاخفتنا خوه کره فەرمان و دەنگى وى بلند بوو! د وى گافی دا، من  
جسارەت کر کو فەرمانا وى رەفز بکه! من هزر کر کو دەستى پېرۆزى مەريەما  
کچ گەهشته من، وهك سىتافكى، ئەز ژ ناف دەستىن وى دەرکەفتم! هندی وى د  
پەنجەرەيى را گازى من کر: ((وهره کچا من وهره نەچه، دا تە ژ نىرینان پاقر  
بکه!)). نەهەرى گازىيا دووفا گورکىبوو، وهكى دينا ب دىران کەفتى، دو پى ب  
منقه بوون، من دوووين دى ژى ب خوهفه کرن، ئىدى ئەز وەسا بەرەب مالى  
رەفيم و من هزر دکر کو ئەو هەر يى ل دووفا من دئيت!

\*\*\*

بەلى کچا بابى خوه: باش ل بىرا منە، هينگى ئەز بېجەمدى خوه، شىبى مېها  
ژ بەر دەهههه رەفى، چۆمە د گۆفېقە! من هند زانى پىرا تە مۆرىنايى ژ  
خافله تېقە چىنگلى من گرت و گۆت: ((ئىفلين، نو دى چىپه د کووفا چ کەى، تو  
وەسا ل دووفا سەرى خوه دچى؟!)). ب راستى دەنگى وى پتر ئەز ترساندم و جابا  
من بېدەنگىبوو! لى ئەو زېدەتر دگەل من نەئاخفت. چو جاران ژ بىرا من  
ناچت، وى رۆزى باپىرى تە ئىسحاقى، ئىکانەيهک بەرازى کوشت بوو. راستە من  
هندەك گۆشتى وى خوار، بەلى من وەسا نەخوار، تەمەت وى حەزىرنا من بو  
گۆشتى بەرازى هەى!

پشتى هينگى، ژ نوو پىرا تە وەسا دازانىن کو هەر ژ سپىدى، وهختى ئەز ژ دەف  
بابا لۇقاي ئالوز و شەپزە زفريم، وى دزانى، تشتەك غەرىب هەيه! من ژى ئەو

وئېرەكى نەدا خوە كو راستيىي بۇ وئ بېژم؛ چونكى گەلەكا ب زەحمەتبوو كو خەلكى ژ من باوهر كر بايه كو زەلامەك خوە ب دختور و حەكىم و قەددىسى دەفەرئ دىبىنت، دئ ھەلسوكەوتەكى وەسا چەپەل دگەل من كەت و نەدووورە من وەك ژنەكا ھار ببىنن و دوماھيىي گوندووكى ل من بكنەنە زىندان.. من پشتى ھىنگى زانى ئىدى جھى من ل گوندووكى بەرخابووورى نىنە و باشترە رىيەكى بۇ خوە ببىنم، ھىشتا خرابتر ب سەرئ من نەھاتى!

## فیدیویا چاری

گەلەك ب سەر چىرۇكا من و لۇقايفە نەچۆ، من بەردەوام محاولەل كرن كو ب ھەر رىكا ھەيى، ژ گوندووكى بەرەب سەنتەرئ ناحيى بۇ خوە برەقم، لى مرؤفین مە، تايبەت باپىرئ تە ئىسحاقى، ب ھىجەتا بەرزەبوونا بابى تە ل شەرئ عىراقى و ئىرانى، ھەر دەم ئاستەنگبوو د رىيا من دا.. من ژى ھەر د سىنگى خوە دا دەيلا، فىجا من ئەو حەزا بەرئ نەبوو بچمە مالا لۇقاي عىبادەتى بکەم و درەوان دگەل خوە بکەم. وەختى جارەكى ئەز دگەل ھەفالان چۆبامە وئىرئ ژى، من خوە ل دوماھىيا وان دەيلا و چافىن من ژ چافىن وى درەفین! ئىدى ئەز گەھشتە وئ باوهرىيى كو مالباركرن بەرەب باژىرۇكى يان ھەر جھەكى دى گەلەكا زرورىيە و پىدفييە ھەر وئ بکەم و د مەملەكەتا لۇقاىي منافق دا نەمىنم.

\*\*\*

راستە من بابو مۇرىس ژى ل عەينكاو ھایدار كر كو دفتىت ب ھەر رەنگى ھەيى ئەز مالا خوە ژ گوندووكى ببمە باژىرۇكى د تەبەقەيا دووئقە ژ خانىيى خالو گىسويى؛ ھەتا جارەكى باپىرئ تە رازى دبت كو ئەو پارچەيا ئەردئ حوكمەتى دايە بابى تە، بەھىلت ئافا كەين. من زانى مەسەلە خرابتر لى ھات،

تاييەت پشتى لۇقاي زى زانى، ئىدى فشار ل سەر خەلكى گوندۆكى كر و وسە  
 كره د سەرى وان دا كو هەكە ئەو بەيلن ژنەك بېمىر و هېشتا جوان و ججىل،  
 تنى ل دووڤ حەزىن خوه بچتە جھەكى بەرزە، ئەو زى دگەل وى ژنى، پشكدارن  
 د وى خەلەتییى دا! تو هزر بکه، دوماهیى گەهشتە وى راددهى ئىدى دا  
 تەعدايى ل من بکەن؛ لى دايكا تە ركمانى سەرا مافى خوه كر و شەر دگەل وان  
 درېژ كر و گەف ل وان كرن كو هەكە ئەو ل حەددى خوه نەراوہستەن، هېنگى  
 ئەز نەچارم كو ئاگەهدارىيا ئاليىن ئەمنى ل باژىرۆكى بکەم! راستە چەكى ب  
 هېزى نەيىيا من و لۇقاي، هېشتا كارتىكرنا خوه هەبوو. ئانكو هەكە وان ئەز  
 گەلەك تەنگاف كرىامە، من ئنيەتەك وسە هەبوو كو وى چەكى ب هېز ب كار  
 بينەم.

\*\*\*

رىكا هېنگى من ژىگرتى، ب هارىكارىيا خوهشتقىترىن هەڤالا من، يۇنيايى ب  
 ئەگەرى نەبوونا سازىيەكى ب ناهى تارىخ و ڤەكۆلىنىن ئاساران ل ناحىيا  
 باژىرۆكى، من وەك دەرچۇيا كۆلىزا ئادايى - بەشى شوونوار و زمانىن مسمارى.  
 بزافا تەعینكرنى ل (مەرکەز شەبابىن ناحىيا باژىرۆكى) كر. ديسا گەلەك  
 ئاستەنگ كەفتنە د رىيا من دا، ژ ئالى خىزانى و ئەمنا باژىرۆكىڤه؛ هەتا  
 دوماهیى مە شىاي ب هارىكارىيا ھندەك ئاليىن خىرخواز ئارمانجا خوه ب  
 دەستڤە بينين.

\*\*\*

پشتى تو هاتىيە سەر دونىايى، دگەل خلاسبوونا چلكين من، ئەمرى  
 تەعینكرنا من ل (ل مديريا بەلەديا ناحىيا باژىرۆكى) دەرکەفت.. راستە وەكى  
 من حەز دكر وان ل(مەرکەز شەباب) ئەز تەعین نەكرم. ئەز نەچاربووم، ل وى  
 چلى زڤستانى، رۇژانە بچمە دەوامى و تە ب هېقىيا داپىرى و مەتا تەڤە بەيلەم...



ههيامهكا خوهش، رۇژانه، جار ب دھواران و جار ب تەرەكتۆران، كىم جاران ب ترومبىلى، من هاتنوجۆن دكر و هندەك شەفان ژى ئەز ل باژىرۆكى دمام.

\*\*\*

من هەر ژ دەستپىكى زانى كو مفعوز رهقىب خهتابى ل معاونىيا ئەمنى، دگەل مدیرى سازىيا مه، رهقىق، مهتى سهمعان قاشا، يى كو ل ناحىيا باژىرۆكى نافدار ب تهيمۆرى لهنگ، پلان بو من ددانان كو ب هەر هيجهتهكا ههبت، ئەو گرفتان بو من پهيدا بکهن. ههلبهت ئەو ب سهبهبى هندى هات كو ئەوا رهقىبى دهیۆز ژ من دخوازت من ژى قهبوول نهكرى و ل سەر دفنا وى من فهرمانا وهزارى يى تهعينا خوه دهريخستى! من زانى ئىدى وهسا ب ساناھى كارى من نامهشت. سهرهرايى وان ئاستهنگ و ئالۆزيين ههين، فيجا من ب هاريكارىيا يۇنيايى و هندەك ئاليين دى هزر د باركرنا مالى دا كر.

پشتى تىكچونا رهوشا دهفرى ب گشتى، ب ئەگهري شهري قادسييا ويران و خورتبوننا بزافين چهكدارين شورشا كوردى كو ل مهنتهقهيى ب پيشمهركه دهاتنه نياسين، زيدهبوننا چهكدارين نهقانونى، ب ئەگهري زيدهبوننا عهسكهرين ژ جههنه ما شهري رهقين، باشترين هيجهت بو من ئينا كو ئەز مالى ژ گوندۆكى بار بکهم و سهيهك، مينا رهقىب خهتابى، روورەش بکهم.

\*\*\*

ل دەستپىكا باركرنا مالى، ل سهرى زفستانى، من باش دزانى كو فكتوريا كچخالا من يا كو ههسوودى ب جوانىيا دايكا ته دبر، گهلهك ب هاتنا مه تىكچو! خرابتر، هيشتا مه بيھنا خوه نهقهدايى جهلادين رژيمى ئەز برمه ئەمنى، رهقىب خهتابى رۇحا وى بهايى دو فلسان نهديننا، ب دهقهكى خوهش و كهنيهك سهخته تهعههوهدهكا خهتى بو من چى كر و بچووكترين پيزانين ژ من وهگرتن و غهدارهكا هنگارىيا دودهستك ب نافى (جيش نهششهعبى) ب ملئ منقه كر و مهوعدى تهدرىبى بو من دانا. سهرهرايى لافه لافا من كرى كو ئەز ژنا مهفقودهكى شهري قادسييمه، ئەز ب ههز و وهفادارىيا خوه ژ گوندۆكى هاتيمه

بهختی سەید ئەپەنئەسی و من هەمی مەرۆقین خوە عاجز کرینە، هیقییە نەها  
 هاریکارییا من بکەن کو ئەز نەشیم ژ بەر کچا خوەیا ساڤا تەدریبا سیلەحی  
 بکەم! نەهەری بیڤایدەبوو، وان قەشمەرییەن خوە ب من دکرن... بەئی کچا من:  
 وی رەقیب خەتابی شیا ب وی ئەحمەقییەن تۆلفەکرنی بکەت و ب گەفان ئەز  
 راکیشامە مەیدانا تەدریبا سیلەحی خەفیڤ و ملی من دا ملین گەلەک کچ و  
 ژنەن دی یین باژیرۆکی کو حالی گەلەکا ژ وان ژ حالی من خرابتربوو!

\*\*\*

کچا من: مەرۆق دئ مرت، دقیت راستیی بۆ دیرۆکی بیژت، مدەرپی مە، ب  
 نافئ عەباس شیعی دەهاتە نیاسین، گەلەک دگەل مە یی ب رەحمبوو. هەردەم  
 رەحم و کەرەم ژ ناف جاقین وی دبارین! پرسیارا هەردەم مە دکر ئەو بوو: ((نزا  
 ئەو جوامیر چەوا هات بوو د ناف وان گورک و هرچین نیزامی دا؟!)). سەرەپایی  
 جوانی و لائیکیا وی، هەردەم، ئاخذتین وی ب نافئ ئەللا، محەممەد، علی و  
 دوازدە نیمامین شیعیان، ل سەر لیقین وی بوون. گەلەک جارن ب نافئ دایکی،  
 کچی و خووشکی دگەل مە دناخفت و مە نەدزانی ئەم و ئەو یی بۆ دکتاتۆری  
 تەدریبا سیلەحی دکەین! شەنسی مە، هەمی هەفتییهکی عەباس عەبدولزەهرە  
 دگەل مە نەما، مە هند زانی، بۆ دەڤەرا بیرسقیی هاتە نەقل کرن!

\*\*\*

رۆژا دی ژ نوو مەزانی، مدەرپەکی دی ب نافئ و دەد ئەندریاس شوونا وی  
 هاتییه. هەر ل دەستپیککی وی فەلسەفەیا خوە ل سەر سەری مە کر و  
 نەخوەشترین تەدریب ب مە دکرن! سەرەپایی لافەلافا من بۆ وی کو ژ بەر  
 حالەتی خوە یی زارۆکبوونی ئەز نەشیم لڤینین گران بکەم، من وەسا هزر کر  
 کو ئەو دئ شبی عەباس شیعی هاریکارییا من کەت، لی ئەو بۆ مە بوو خەون  
 کو و دەد ئەندریاسی ئەسلی خوە ژ ئاشۆرییەن مەنتەقەیی قەبوول نەکر جابا  
 ژ هەمیان خوەشتر ددا: ((ئەڤە هوون چ ئینسانن؟! رۆژانە هزاران کەس شەهید

دېن و خوہ گۆرى فې ئاخا پېرۆز دكەن، بلا ھندەك ژ ھوہە ژى، شېى وان بېنە قوربانېن فې ئاخا پېرۆز يان ھوون نەدرازېنە رۇخا خوہ گۆرى سەرۆكى عەزېز بكەن؟!)). سەرەپايى چافسۆرىيا وى وەعەدى، ب راستى ب من نەبوو، ھندەك جاران من ھەز ژ وى ھەستىگرانى دكر! ئەفە بۇ من تىشەكې سەيربوو، مرۇف بۇ خودايى خوہ بېژت، يۇنيايى ھىنگى ھەزېن من يېن كۆرە گرتن و نەھىلا زېدەتر ل دووفا بچە!

\*\*\*

ئەرى كچا من: جارا دى ژى من بۇ تە بەھس كر بوو گو ھەر وى خووشكا يۇنيا باوھرىيا من ئينا كو وى لۇقايى خوہ ب ماسكى قەددىس و ھكىم و دختوران ددا نياسين، راستىيا وى خەرىجى چو مەدرەسەيىن دىنى و دختورىي نەبوو، ھەتا كو زانستى لاهوتى و دختورىي بزانت! ھەر ژ كىس دەفې يۇنيايى:((ئەو دختورىيا وى دزانى ژى، بىي كو بچتە مەدرەسەيى ب ھارىكارىيا بابى خوہ فېر ببوو...)) ھەر ل دووفا فەگېرانا وى:(ژ مېژە بابى وى جەرجىس رابى، ژ توركىا رەفى بوو و ل گوندەكى دەفەرا سېمىلى دژيا! پاشى چۆيە جھەكې دى ل پشتا چيايى سېى، و ل وېرى زەوچىيە. پشتى ئارپىشەبەك ل نافبەرا وى و خەلكى وى گوندى چىبووى، ئىدى ئەو نەچاربوو كو مالا خوہ بار بكتە و بەرەب گوندۆكى بچت و ل بەر رووبارى خابوورى ئاكنجى ببت!). ب وان مەلۇماتېن نوو، ئەز پېچەك مرتاحبووم، ئەو پېزانىن ل گوندۆكى ژى دگۆتن كو بۇ من ببوونە گومان، وەختى خەلكەكى وەسا فەدگېرا:(جەرجىسى بابى لۇقاي ژ ئەسلى خوہ كورى مرۇفەكى نافداربوو، لى مالباتا وى دگەل شەرى جىھانى يى ئىكى، ژ لايى ئۆسمانىيانفە دژى ئەرمەنان بەرزەببوو! پاشى زەنگىنەكى ژ نەتەوھيا جەركەسى، بۇ خوہ ب خودان كر. پشتى ھىنگى ژ بەر باوھرىيا وى ب ھەرسى موفەددەساتېن دىنى مەسىحى، پشتى ئەسل و فەسلېن خوہ زانين، ژ وېرى رەفئىيە... پشتى (فەرمانا نافدارا دژى ئاشورىيان ل سېمىلى)، ئەو رەفى و خوہ ل گوندەكى فەشارت. پشتى روودانەكى ل نافبەر وى و خەلكى

وى گوندى، جارەكا دى رەقى و پاشى ب قەداوبەلاڧە، دوماھىي ل گوندۆكى مە ئاكنجىبوو. ئەو ل بەر دەستى ھەكىمى گوندۆكى، ب نافی مۇشى شمعون، فىرى ھەكىمى بوو! پاشى جەر جىسى كورى خوە لۇقا زى فىر كرا!)).

\*\*\*

دىارە يۇنىايى پېزانىن باش سەبارەت سورىانى ھەبوون. پشى ھەيامەكى ژ مالباركنا مە، يۇنىايى ئەز بەرەب كەنيسەيا شەھىد مار گۆرگىسى كەبەدۆكيايى برم. ھەر وى گافى مە جەنابى قەشەى دىت، وى زى ھەمان گوتنا خووشكا يۇنيا ب درىزى بۇ مە ڧەگىرا. ئىدى من ئەو ھزر ژ بىر كر؛ لى خەونا ھەيامەكى پشى ھىنگى من دىتى، دىسا رەوشا من تىكدا!

\*\*\*

بەلى جوانا من: ھەما ئەا تو نھا خوە دانە جھى من د ئۆدەيەكېڧە، باران ژ نەرد و ئەسمانان يا دبارىت و تو يا د خەونى دا دبىنى، دختور لۇقا ب خەملا جەنابى مەترانى ئەبرەشايى رادھىلتە تە و بەرى تە ئىخستىيە چەپىن مەسىڧى پىرمامى و پىستركەكا مەزنا خواروفىچ تىدا كۆلايە و دبىرت: ((ھىي كچا سەربەرداى: ئەو ھۆستايەكى خاچچىكەرە د ھنەڧىن تە دا، زوو ژى دەرىيخە و بۇ رۇزا ھەرىسى بکە قوربان؛ ھەكە تو دى د كەڧرى كەنيسەيا قەددىس مار بەھنامى دا ڧرى و رەببىن باب و كور د ھەوارا تە ناھىن!)). ھەر د وى خەونى دا، من ھەسا ددىت كو ئەز ل بنى كەڧرى كافلى دىرا گوندۆكى بووم و ھندەك كىزوكرمىن تەمەت گامىشان يىن د جەسەدى من دچەرن و ئەز ژ بەر كىلبىن وان خلاس نابە! من دزانى لنگەكى من دخوار! تىتى باش، تنى سەرى من نەدخوار و ھندى من كره قىرى و ھەوار، كەس د ھەوارا من نەدھاتا! وەختەكى من ھەسا دىت كو كىزەك ژ وان، شىبى ڧىلەكى ئەڧسانەيى ھات و ھەمىيان رىيا وى بەردا! پاشى لمبووسىن خوە ئىخستن و ھكى كەڧران ھافىرتن و ھندەك مروڧان ل سەرى تەماشەى مە دكر! تىتى سەپرت، نەلمبووسىن وى ژىڧە دبوون

و ئەئەو مەرۇفەين من ھەردەكر كو ژنەين گوندۇكىنە ژ وئەرى دچۇن! ھەر وئە گافى، ئەو كەيزا بوويە فيل، شىبى گوھدرەيزى زرى و پاشى ئاخقت! راستە من سۇراسۇرا دزانى، ئەو كەيزە و من دزانى ژى يا دبەيزت: ((نەھۇ ئەز دئ سەرى تە ب پەرچا تەفە كەينەم!)). ئەھ وئە گافى من كەرە فيژى و مەھولە رەفەينى كەر! من وەسا خوە ديت، ل سەر دەستەكى پەتووبووى، من تو دا بوويە بەر سەينگى خوە و ئەيدى خانى ل من بوو قەبەرستان، وەكى دينا ئەز رابووم و گلۇپ بەردانى و ھەر ھەدارا من نەھات، ژ ترسا وئە خەونا چو جارەن من وەسا ب سەھەم نەدەيتى! عەين وەكى بېھۇكا د نەھ ئافى دا ئەز فەدلەرزەيم! من بەرى خوە دا سەعەتى، ھەشتا نەبوويە سى، ئەيدى ترسى ئەز پەتر كەرە ئەخسەرا خوە و دوسى جارەن من كەرە ئەنەت كو بچەم خالۇ گەيسۇى ھوشيار بەكەم، لى دوماھەيى من كونترۇل ل سەر خوە كر، تەنى من نەفەيز و دوعا بۇ خوە كەرە و ئاخقتنا بابۇ مۇرسەيسى ل بىرا خوە بىنەم، دەمى ھەردەم دگوت: ((بابۇ ئەفەلەين: ئەز ھەر ژ زارۇكىنى تە باش دنىاسەم، تو خودان ئەرادەيەك مەزنى و ھەر دئ وەسا مەينى، من باوەرەييا ب تە ھەي، ھەندى ئاستەنگ بەكەفەنە د رەييا تە دا دئ رەكمانەيى كەي و رادەستى قەدەرى نەبى!)). ئەز وەسا دبەينەم كو ئەو گوتەن بۇ من بەشتەين چەك بوو كو ئەز بەرانبەر وان ئاستەنگ و دەردەسەرييان رابووستەم؛ لى خەونەك وەسا ب سەھەم، مەرۇفە ل جەھەك ژ نوو ھاتەيى بىنەت، ئەز ئەز باوەر نەكەم مەرۇفە ھەندى ب جەسارەت بەت، نەشەيت ترس و قەلەقى بۇ خوە چەنەكەت!

\*\*\*

تەشتى باش، ئەو خەون ژى يۇنەيى ب گەرنەينقە ھەر ل بەر من كەرە تەشتەك نۇرمال، وەسا قەگەپرا كو ئەز وئە شەفى د وان ھەزوگومانان دا نەقسەتەمە، بلا، ئەز ھەمى گافان نەفەين رەبەين كەر، باف، رۇحا پەرۇز و قەددەيسان، نەمەزە قەددەيس مار گۇرگەيسى ل بىرا خوە بىنەم و پاشى بئەم؛ ھەلەبەت ئەو يا جەربانەيە، ل وئە دەمى دئە خەونەين خوەش بىنەم.

\*\*\*

ھەر ل دووق شېرەتېن خووشكا يۇنيا ياکو من جارا ئىكى ل شانەدېرا  
 قەددىسە مارت شمۆنىيى نىاسى، پىشتى ھىنگى من پەیکەرەكى برۆنزیيى  
 شەھىدى قەددىس مار گۆرگىسى کەبەدۆکیایى ل بەرپەرپن ئەسمانان بۇ خوە  
 پەیدا کر و دانا د ئۆدەیا خوەفە!

## قىدیویا پىنجى

ئەرى كچا من: تو زى دزانی، جوانییا ژنى د جیهانا رۆژھەلاتى دا، گرافتەکا  
 مەزنىه! تەسرۆفاتىن ھەيوانىيىن مەھومز رەقىب خەتابى ل معاونىيا ئەمنا  
 باژىرۇكى گەلەك درىژنەبوون؛ ئىدى بىشەرم و فەيتى، شى گەوادەك خودان  
 ئەزموون، ئاخفتىن سەفەت، ھەر مېيەكا جوان وى دىتبايە، ئەو ئاخفتن  
 دگۆتنى و جسارەت ددا خوە تەھەرۋوشى ب وى بکەت! ئا، من ژ بىرکر کو وى  
 زى بۇ كچا خوە فەگېرم: ھەر ژ رۇژا چىكرنا مەمەلا تەعینا من، وى رەقىب  
 خەتابى تەعارف دگەل من کر. سەرەرپایى مانا راقىن سەرۋچاقان و نىشانىن دى  
 يىن وىلادى ل لاشى من، ھەر ھىنگى وى بىنامووسى ب دەفەكى مەلاق، خوە  
 گەلەك ب منقە ۋەستاند و مەمەلا من ب ساناهى مەشاند. لى ۋەختى وى سەى  
 زانى زانى كو ئەو ئنیەتا د سەرى وى دا خەيالەکا خافە، ئىدى **180**  
 دەرەجەیان دژى من پاشقە زقرى! راستە بەرى ھىنگى، دەمى ئەم ل بەغدایى  
 بابى تە سوحبەتا وى رەقىب خەتابى بۇ من دکر و ۋەسا فەدگىرا: ((ئەو ژ مېژە  
 وى مەھومز رەقىب خەتابى ناس دکەت، ئەو کەسەكى ئەدەبسزە، حزبا قائىد  
 ەمەدن ئەو بۇ ناحیيا باژىرۇكى فەگوھازتییە.)) پاشى ئاخفتنا بابى تە  
 دورست دەرکەفت. ھەر ھىنگى من زانى كو وى مەمەلا من ژى راۋەستاندىيە، ب  
 ھىجەتا كو بسپۆریيا من - خەریجا كۆلیيا ئادابى - قسى شوونوار و زمانىن  
 مسماریيە، ھەتاكو ئارمانجا خوە ب دەستقە بىنتا پىشتى وى تەرەسى زانى، ئەز

نه ژ وان ژنامه يېن كو نهو هزر ژى دكهت، هينگى سهختهيا روويى وى ژى  
ئاشكرا بوو! فيجا وى گهف ل من كرن و وسه دگهل من ئاخفت كو نهو ب هيچ  
رهنگهكى قهبوول ناكهت نهز تهعين بيم! نهز ژى ئيدى ب بيمنهتى دگهل وى  
ئاخفتم و من ب چو رهنگان ريك نهدا وى كو نهو پى خو ل شوونا شمكا من  
دانت!

\*\*\*

پشتى من ب هاريكارييا، يونيايى د سهر وى كوميسهريئ نهدهبسز را، ههمى  
شيانين خوهرخان كرين، ب هاريكارييا مختارنى ناحيى و ئاغايى عهشيرا  
مهزن، نه شياين ل سهر دفنا رهقيب خهتابى، نهمرى تهعينكرنا من ل مديريا  
بهلهديا ناحيا باژيروكى بدهريخين... ههر ژ نهولى مه دانا باجا هافيژتنا وى  
پينگافى دزاني كو نهوا كوميسهر بشيت دژى مه بكهت، تهخسيريئ ناكهت!

\*\*\*

پشتى وى زانى كو نهمرى تهعينا من ژ دهست وى دهركهفتييه، وى ههمى  
محاوهله كرن كو ب ههر ريبا ههبت، نهز ل بهلهديئ دهوامى نهكهم و بهريئ من  
بدهته (دائرهيا فيتيرنهريئ يان پوسته و گههاندنى) يان ژى ههما ب نيكجاري  
من ژ باژيروكى دوور بيخت. پاشى ههر ب هاريكارييا ئاغاي و جهنابى مهترانى،  
شهرتى ژ من گرتى؛ وهك ژنا مهفقودهكى قادسيئ ههمى پلانين وى فاشلبوون.

\*\*\*

بهري نهز دهست ب دهوامى بكهم، جهنابى قهشهى، مختارى و ئاغاي نهز  
نهسيجهت كرم كو مالا خوهر ژ گوندوكى بينم داكو رهقيب خهتاب ئيدى نهشيت  
چو مشكيله يين دى بو من چى كهت. سهرهرايى وان مشكيله يين من و خيزانى  
ژى ههين، ههيفهك پيفه نهچو، هيشتا نهزا چلكداربووم، نهو ههمى بيستودو  
روژبوون تو هاتييه د فى دونيايى دا، مه مالا خوهر ژ گوندوكى بار كر. د سهر  
هندي را، نهو نانجهرام ههر نهدهسكنى! من دزاني، دگهل مديريئ بهلهديئ، مهتى  
سهمعان قاشاي دژى من پلان دگيران! ههر تشتهك مافى من يئ شهرعى ژى

بايه، سهد گرفت بۇ من د دهرئخستن! سپاس بۇ خودايئین باب، کور، قهددیس مار گۆرگیس، یۆنیا یی و ههر خیرخوازهکی دی، من شیا خوه ژ پلانئین وانئین چهپهل قورتال بکه م.

## فیدیویا شهشی

د رۆژهکا نخته و هۆرپا دا، تابهکا وهسا گران ل ته بوو، ههر خودی دزانی، تو چهوا دنالی و گهرما لهشی ته ژ 38 پلهیان دهرپاز ببوو؟! ئەز ژى گهلهکا شهپلیبووم. من هند دیت ژ خافلهتیقه، رهقیب خهتاب بیی کو دهرگههی بقوتت و روخسهتی بخوازیت، دهرگهه فهکر، وهکی کهسهکی گهلهک نیژیکی مه هاته د ژوورقه و گۆت: ((ئا، کچا خالهتی، من گۆت: ههکه هوون ههوجهی مساعدهکی بین، ئەز دئ مساعدها ههوه کهم!)). راسته، ئەز ترسام، ئی من ب زۆری سپاسیا وی کر و بۇ وی دیار کر کو ئەز ههوجهی چو تشتان نینم. لی وی ههر خوه شر کر داگو روخسهتا روونشتنی بدهمی، لی من وهسا جابا وی دا کو کچا من گهلهک یا نهساخه، دقیت ههر نوکه ب خهستهخانهیی را بگههینین!

من وهسا زانی کو هاتنا دهنگی خالۆ گیسۆی ل بهر دهرگههی نهۆما بنی و ناخفتنا وی دگهل چهیوانان، ئەو کووچکی مرار نهچار کر کو وهسا ب سانهی من بهیلت و وهلی ببت. دبت زیدهتر خولکی دایکا ته یی کهتی و هیشتا نیشانیین رافین ویلادی و بیمیکیاج، ئەگهرهکی دی بت کو ئەو وهسا زوو خاترا خوه ژ من بخوازت و بچت. تشتی سهیر، دهنگین وی، خالۆی و دهنگین چهیوانان ل خواری تیکهلی دهنگی بارانی و هورهباى دبوون. ئەز وهسا تیگهههستم کو ئەو یی دبیژته خالۆی: ((مام گیسۆ: موولازم فهرهجی ئەزی هنارتیم داگو سهرهدانا عائیلی ئۆشانا دنخا تیاری؛ وهک بهرزهیی قادسییا مهجید بکه م.)).



## فیدیویا ههفتی

رۆژ هاتن و ههیف بۆرین، نیشانین رافین زارۆکبوونی پێچپێچه، ل دیمی من نهمان و چهزرژیکهرین من زیدتر لیدهاتن! ئەفە هەمی بۆ من تشتهك نۆرمالبوو، مشکيلهيا مهزن هەر ئەو بوو، د نافی شهڕهنيخا ناحیئ دا، ئەز بیوومه نیچرا پتریا چافرسییان، ژ زهلامین ئەمنی، عهسکهری؛ ههتا خهلكهكی مهدهنی ژێ؛ لی نیچیرفانی ژ ههمیان خهتەرتر و چهپهلتز، هەر مفهوهز رهقیب خهتاب بوو! ب راستی وی دهیۆزی حالی من گهلهك و گهلهك نهخوهش كر بوو! تو باوهر دكهی، ئەز نه دویرام ژ بهر وی خوه گهلهك كهشخه بكهه؟! گهلهك جارن؛ ههكه من جلکین رهنگین و تهیسۆك ل بهرخوه نهكربانه، هندهكان وهسا ئیشارهت ددایئ كو من وهك رهبهنن دیران خوه بیزهوق کرییه!

\*\*\*

بشتی رهقیب بیهیفیبووی كو ئەو نهشیت وهسا ب ساناهی دهستی خوه نیزیکی من بکهت، ئیدی توهمهتین درهو و بیبهختی ب منقه نان؛ وهسا دیعایهت دکرن كو من دهست دگهل مخهړبان ههیه، ئەز بهردهوام دچمه گوندۆکی و هاریکارییا وان ل بهر خابووری دکهم و ئەخباران بۆ وان دبهم! سپاس بۆ فهددیس مار گۆرگیسی كو وی بیبهختیی ژێ فهیدی وی نهكر. یۆنیایی هەر بۆ من ناخفتنا خوه دوباره فهدگیرا؛ ((خووشكا ئیقلین: تو ههړه خوه مرتاح بکه، بلا ته ئیمان ههبت كو فهددیس مار گۆرگیسی كهبهدۆکیایی، ل مهلهكۆتین ئەسمانی ل بهر رۆناهییا ههرسی موقهدهسان دئ مه ژ هەر خهتهرهکی پاریزت. ژ منقه موولازم فهرهج گههشت بوو وی باوهرییی كو گۆتین وی ههمی درهو و بیبهختینه! مشکيلهيا مهزنتر، موولازم فهرهجی ژێ ههمان بزافین رهشهکی خوه ب رهنگهك دی دکرن، لی وهك من زانی، وی ژ ترسا ژنا خوه جسارهت نه دکر كو چهزا دلئ خوه دیار بکهت، تنئ جارجار، دهمی ئەز

ددیتم، هندەك ئاخفتنن كرىت ب يارىقه دگوتن! من زى ئەو گوتن د سەولاندن  
و عادى وەردگرتن.

## فیدیویا ھەشتى

ئەو رۇز چۆ و ئىدى نەزفرت! من دقېت تىشتەكى دى زى بۆ كچا خوە بېژم:  
دېت جارا ئىككېھ دېژم. وئ جارى شەقەكا ئادارى بوو، بارۇقەكا دژوار دونيا  
گرت بوو. ھىنگى تو پەلاتىنكەك سىچار ھەيشىبووى، لاندكا تە ب كىلەكا قېيۇئ  
منقە بوو. خەونا وئ شەقى من دىتى:(ئەز ل مالبابا خوە بووم، ل ناف زەفئىھەكا  
كونجىيان؛ دگەل بابۇ مۇرسيسى، مە ئافدان دكر. من ھند دىت، دختور لۇقا ب  
خەملا جلكىن قەددىسان، وەك يەھۇزايى خىانەت ل سەر شىفا دوماھىيى كرى  
ژ ناف كونجىيان دەرگەفت و خوە ل مە كرە رەشە! پاشى ھەر زوو خوە گوھۇرى  
و قەفتەك گولېن پەمبووى؛ وەك دىارى پىشكىشى من كر. بابۇ نەھىلا ژ وى  
وەرېگرم. ئى من ب وى نەكر و بزافا وەرگرتنا دىارىيى كر. بەرى ژ وئ وەرېگرم،  
من ھند دىت، داپىرا تە ژ پشت لۇقاي دەرگەفت و خوە بۆ وى چەماند و گولېن  
پەمبووى ژ وى وەرگرتن و ماسكەكى رووفى ل سەر سەرى وى ددانان!). دەنگى  
زەنگلا دەرگەھى، دگەل قوتانى، نەھىلا دوماھىيا خەونى ببىنم! پاشى ئەز  
رابوومە ژ قوونقە و ب دەنگەك ترسى گرتى، من دەنگى لىدانا دەرگەھى شىلى  
كر:

- تو كى؟!

دەنگى من بەھىزتى:(ست ئىقلين، ئەز مەھەز رەقىبىم، جەنابى مولاژم فەرەجى  
ئەمر كرىيە، ئھا ئھا ژ بەر شۆلەكى زرۇرى تو بەھىيە معاونىيا ئەمنى!). من  
سەھەتا ل سەر كۆمەدىنى راکر و ل بەر رۇناھىيا كېم بەرى خوە دابى و گوت:  
- بەس، سەھەت نىزىكى سىيى شەفئىيە، مولاژم فەرەجى چ ژ من دقېت، ما  
نەدبوو سىيەدە!؟

پشتی پیچکه کی فہمای: ((خاتوون نہ ترسه، مه ہندہک مخہرپ گرتینہ، نہو یی دبیژن: ئەم گوندییین ست ئیقلینی وانین و ئەم دئی مالین خوە بارکەینە مەنتەقەیا ئامن؛ فیجا، جەنابی موولازم فەرەجی گۆتییە: بلا ست ئیقلین، ئەا نوکە، وەک هەفالهکا مە بهیت سەح کەتئ، کانئ ئەو راست دبیژن! مانە وەسایە عەرەیف رەجەب؟!)). دەنگی نزمتر من بهیزتی: ((بەلئ مفعووز رەقیب، ئەم ئەمرئ جەنابی زابتی تەنفیز دکەین!)). پیچەک ئەز فەمام و من هزرا خوە کر. لئ دەنگی لیدانا دەرگەهی دگەل دەنگی بارانئ تیکەلبووی، ئەز راکرم و ل بەر دەرگەهی گوھشی هیلام! بلندبوونا دەنگی گەفین شکاندنا دەرگەهی ل من کرین، دەستئ من یئ دلەرزت گەھاندە کلیئ و من هەر خوە فەھیلا و د دل دا گۆت: ((بەلکی خالۆ گیسۆ، یان جیران د هەوارا مە بهین!)). نەهەری، چو تشتئ وەسا نەبوو، دا سۆندخوی ئیک مرۆف د باژیرۆکی دا نەمایە و ئەز تنئ کەفتیمە بن ئەمرئ رەقیب خەتابئ! دوماهیئ ئەز نەچاربووم، من دەرگەھ فەکر و ئەو حەییوان وەسا دیت کو وەکی کابووسەکی رەش هاتە د ژوورفە و پشتا وی بوو سقاتئ دەرگەهی و چافین وی ژ چافین حەفتیارین برسی، زیقتر لئ هات بوون و کولافئ رەش ژ سەری خوە کر و گۆت: ((تو وەسا هزر دکە، تو دئ ژ حوکمی مفعووز رەقیب خەتابی قورتالبی؟! ئەف شەفە، هەکە هەمی قەددیس و رەسوول، بابویراییئ تە بن، تو ژ دەستین من خلاس نابئ!)). د وی گافی دا، من وەسا هەست کر کو هەمی قەددیسان، ل بەر رۆناهییا قەدداسەتا یەسوئە مەسیح ریئا من رۆهن کر، مینا ژنێن ئەفسانەیی د فلمین هۆلیوودی دا، ئەز زفریم و کەلاشینکوفا دودەستکا هنگاری، هەر وی گەوادئ بو جیش ششەعی ب ملئ منقە کری، من ژ بن بالیفکی ئینا دەر و خوە دا پشت لاندکا تە و بەری وی دا سینگی وی مجرمی و وەک وی، من زی خوە کرە دوپندە و گۆت:

- دەرگەفە، بەلا خوە ژ من فەکە، هەکە ئەا نوکە دئ تە کوژم!

ئیدی من وەسا دیت، وی تەرەسی، چو هزر بو گەفین من نەکرن و دوسی پینگافان پیشفە هات و ب قەشمەریفە بەرسفا من دا: ((من گرتی تە مفعووز

ره قیب کوشت، فِیجا چاره نقیسی ته و فی خانی دئی چ بت؟!)). ئیکسهر دهستین من ساربوون و من هزر د زولما به عسییان دا کر کو ئه و رحمی ب چو که سان نابن، ئه نجامی کوشتنا وی سهی، ئه ز و تو دگهل مالباتا خالوی دئی ب سهرومالقه تیچین! بهری ئه و لوولیا غه دارئ بگرت، من ب لئینا یاریکه ره کا سیرکی خوه هافیژته سه ر تهختی و ژووردا بهرئ وئ ئیخسته سینگی وی و ب دهفه کی ترتری گوتی:

- هی کورؤ، ژ جهی خوه نه لقی، هه که من لازمی فی ژیانئ نینه! ئه م هه پرؤژ هزار جاران یین دمرین؛ هه ما بلا مرنا مه جاره کی بت! تهره سبابی تیقتیق ب من کره که نی و گوت: ((ئا، ئانکو تو خائین بوویه؟! بلا قهت بو من مشکيله نینه!)).

- ئه ز دبیژمه ته دهرکه فه، هه که ئه ز دئی ته ژی کوژم و خوه ژی کوژم! پشتی که نییه کا ئه حمه ق: ((واووو، ئه و هیشتا باشتره، ئه فه ئه م بووینه قهیس و لهیلا د جه نه تا عه ده نی دا! ئو دئی دگهل مه سیجی هوون دکه نه خودایی کور فرین! چ حه یاته، هه هه هه!)). ئه ز ل سه ر هه لوه ستی خوه رژد بووم و من نه زانی وی چه واهسا ب لئینه کا جه مباز ده بانچه ژ بهر پشتا خوه دهریخت و کره د سه ری ته را؟! ب راستی وئ شه فی قیرییا ته زه رافا من قه تاندا! ئیکجاری پشتی وی گه ف کرین و ب سه ددامی سؤندخواری کو هه که ئه ز ئه واه وی دفییت بو وی نه که م، ئه و دئی ته ل بهر چافین من کوژیت!

ئه و هه ر رژد بوو کو گه فین خوه بکه ته کریار، لی پشتی ده بانچه سوار کری و فیشه ک برییه بهر، ئیدی دونیا ل بهر چافین من تاریبوو! نزا چه واه تفه نگ ژ دهستی من کهفت و ئیکسهر بهرئ ده بانچه یی ئیخسته سینگی من و ب قه شمهریقه گوت: ((جانی، ئها هوسا یا ب ناقل به! دفا هه ر ژ ئه و، ته ئه فه کربایه، لی ته شولا خوه نه زانی! تو چ خیرا خودای، هه هه هه هه)). پاشی وی ژ بنیپیان ل من کره قیژی و هه وار! تشتی عه جیبی نه عه جیب، هه ر وه کو

باژېرۆك هه می جینۆساید کری، تنی من جاب ددا! بهران بهر هه وارییی من، وی بیوژدانی موویهك زی ل خوه شاش نه دگرا! هه ر ل وی گهرمی، مینا زالمه کی فرمانا **1933** دزی ئاشوریان ئهجامدای ئیریش کر و دبانه کره د تهختکی نه نییا من را و گوټ: ((ست ئیقلین، ته تنی پینج دهقیقه یین چافنقاندنی دقین خوه ته سلیمی من بکهی، یان ژ دهقیقه یهك کیتر بو ته بهسه، ئیدی هه تاهه تایی تو ژ فی دویایی بچی و دگهل قه ددیسین خوه ل ئهسمانان برهقی!)). ئهولی من بریارا نهستنا ئه بهدی دگهل قه ددیسان دا، لی هه ر د گافی دا، من بریارا خوه گوهری و گوټ:

- ئا، من ژ بیرکر بو ته بیژم: ئه ز نوکه ژ ئالیی سیکیسه نه یا دورستم؛ بلا دوسی روژین دی پاقر ببه، پاشی وهره ئهوا ته دقیت دگهل من بکه!  
که نییا وی یا ئه حمهق، ئه ز مه نده هوش کرم! پاشی ب چافین رووفییان بهری خوه دا من و ب که نیقه گوټ: ((ست ئیقلین، ئه فه ژ فیلبازیین هه وه ژنانه، ئه فی گوټنی بو هه بله کی وه کی مه تی سه معان قاشای بیژه! قه ت باوهر نه که، ئیدی ده لیلای خاتوون بشیت، جارها کا دی فیلبازیی ل عه لی زیبه قی بکه ت! ئه ز دبیژم تو چیرۆکا وان دزانی، نها وه ک دراما تیله فزیونی دئیته عه رز کرن)).

- ب هه می مقه دده ساتان، ئه فه دوسی روژن، ئه ز سو راتییی دبینه م، هه که تو باوهر ژ من نه که ی، ئه ز نها دی لاشی خوه نیشا ته ده م!

پشتی وی ده جالی که نییه ک له وچه به ردای، ئه ز وه سا تیگه هشتم کو گهرما چه زا جنسی ل ده ف وی وه کی گهرما سه ی بلند بوویه و گوټ: ((خاتوونا من، تو ژ که ره ما خوه، قه ت وی نه که مشکيله. تو دزانی ئه م ژ ئه سلی خوه، ژ ماقوولین وان یه هودیانه، ئه وین مه لکی هه وه گه له ک ژ میژه، مه لکی وان ژ ئور شه لیمای قودسی ب ئیخسیری ئیناینه بابلی، وه کی هنده ک ژ وان ژئ دبیژن: خوه شییا سیکیسه ئه وه، ده می ژن دکه فته د عادی دا! تو دزانی ئه و زریه تا د فی ده می دا پهیدا دبته، چافویپر دهر دکه فن و هه ر ئه ون شه عبی خودای مختار کرین کو ل

باشەررۆژى دەولەتا ئىسرائىلى ل سەر ھەمى دەولەتان دپارىزن يان ئەزى خەلەتم، ئەفە تنى گۆتنەك بى مەعنايە؟!)). من گومان ھەبوو كو تشتەكى دەسا ل دەف چو يەھۇدىيان ھەبت. ئانكو من ھزر كر ھەما وى ئەو چىرۇكا ژ بنى پى خوه چى كرى. من پىچەك ھزرا خوه كر كو ئەز ژى حىلەكى ل وى بىكەم و خوه ژ دەستان رزگار بىكەم. من زەوھقى خوه خوەش كر و گۆتى:

- رەقىب، دللى من، وەرە لاشى منى فەشارتى ببىنە، ھەكە دللى تە چۆپى، عادىيە، ئەوا تە دقېت بىكە!

پشتى من ھندەك لاشى فەشارتى نىشا وى دايى، ئىكسەر ئەو مەندەھۆشبوو، ھەر وەك د وى گافى دا، ئەرەق فەخوارى، دەبانجە ھافىت و بەرى ژ وى گەرمى كەمەرا من بگرت، من كرە نەمەردى و سەرچۆكەك ل دەفوددانىن وى دا و وارپنا كووچكەكى سەى ژى بەردا! من زانى، ھەر وى گافى، قەددىس مار گۆرگىس د ھەوارا من ھات و دەرگەھ فەبوو، ئەز ب دەرەجەيان دا چۆمە خوار و ل بەر وى بارانى، من دەرگەھى خالۆ گىسۆى ب ھەواركى قوتا! د گەرما لىدانى دا، دەرگەھ فەبوو، خالۆ گىسۆ، وەك مروفىن بزىداى ب جلكىن نقتىنقە كەفتە بەر سىنگى من و پرسیار كر: ((ھا خالۆ ئىقلین خىرە، چ قەومىيە؟!)). بەرسف د حەفكا من دا ناسىبوو! د وى گافى دا، ژنخال ژى ب عىالفە ھات و ئەم ب لەزوبەز چۆينە سلال و مە گرىيا تە بەيزت! وەكى دى ھەر وەك، رەقىب نەھاتى و تشتەك د ئۆدەيا مەفە روونەدایى! پشتى من ھندەك ژ سەرھاتىيا خوه بو وان فەگپراى، بىى كو نافى رەقىب خەتابى بىژم كو ئىك ھات بوو دەستدرىژى ل سەر من بىكەت! من زانى، كەسى ژ وان ژ من باوەر نەدكر و كورپى خالۆى، ئەنجىلوى ب دەنگەك نزم گۆت: ((ئىقلین، ئەو رۇحىن شەرخوازن، ھندەك وەكى كابووسان دەھىن و مروفى دترسىن! ناھا ئەو ھەلوەسەنە! بەلى ھەلوەسە! وى رۆژى د فلمەكى ترسى دا، وەسا چىبوو! تو ھەردەم، نافى خودايىن باب، كور، رۇحا موقەددەس، مار گۆرگىس و قەددىس ئۆگستىنى بىنە، ھەمى

رؤحین شهرخواز، دئی ژ ته دوور کهفن! بهلی، ئەفه جەرباندییە!)) خالی من  
ژی پشتگیریا کورئ خوه کر و ب دەنگەک مایه د گەوریی را گۆت: ((خالۆ گیان:  
بنەمالا مه ئەغله بییا وان کابووس دەیتی! ما ته تشتەک ترش خوارییه؟!)).  
- خالۆ، ئەفه تو چ دببیزی!)

خالۆی ب سەرەهەژاندنە، گۆتەنا خوه تەکەز کر: ((ئەری خالۆ خولام، دایکا من  
ژی دەمی تشتەکی ترش خوارییه، وی شەقی کابووس و شەبەح دەهاتنی!)). من  
تژی دەفی خوه کر کو چیرۆکا خوه و رەقیب خەتابی هەمیی بو وان فەگیرم،  
لی داخرا بتر لی هیئت. ئانکو من وەسا هزر دکر کو ئەو ژی ل بەر من کربایه  
خەون! دوماهییی من سەری خوه هەژاند و داخواز کر کو ژنخال وی شەقی ل  
دەف من بنفت، ژ بەر کو من وەسا ددیت کو کچخال نەشین من ژ وی وەحشی  
رزگار بکەن!

\*\*\*

سەرەپایی کو پشتی هینگی ژنخال ل دەف من ژی بوو، لی من هەر بەری  
خوه ددا دەوروبەرین خوه و من وەسا هزر دکر کو جارەکا دی، ئەو وەحش دئی ژ  
پشت وان دران دەرکەفت و دوباره دئی تەعدایی ل من کەت!

\*\*\*

تشتی ئەز حیبەتی کریم، رۆژا دی رەقیب هاتە دەف من ل دائیری، هەر وەک  
ئەو چیرۆکا من بو تە فەگیراییی، ژ رستنا خەیاالا من و د واقعی دا روونەدایی،  
وی وەسا نۆرمال سلاقی من کر و سوحبەت وەکی هەر جار گەرم کر! تو دزانی،  
هەتا شوونا وی دربی من ل دەفۆلیقان دای دیار نەدکر؟! من هزر کر کو وی  
شەقی دەمی من وەل وی کری، ب کیماسی من ددانین وی یین سینگی شکاندینه!  
فیجا نزا ژ بەر سنبیلین وی یین بۆقبوو، شوونا لیدانئ دیار نەدکر؟! هەتا  
سەرەدەرییا وی ژی دگەل من؛ هینگی گەلەکا تەبیعیبوو! تو دزانی کچا من  
تریزا: د وی گافی دا، وەل من هات، فیجا من وەسا دیت کو ئەو سوحبەت هەمی  
خەیاالیبوو و تشتەک وەسا ل نافبەرا من و رەقیب خەتابی چینه بوویه!؟

مشكيلهيا مهزنتر، خالو گيسوي زي وهسا ب چافهكي گومانى بهري خوه ددا من كو ئهوا وي شفا بوري، ب سهري من هاتي، ژ ديتنا ههلوهسه و ههلامهتان بوو! ب راستى من زي گهلهك ههز دكر كو نهو روودان هه مى خهون و خهياالبانه، ژ بهر كو دا رهقيب خهتابى چو پلانيين دى دزي من نهदानابان!

## فيديويا نههين

دگهل بوريانا وهختى رهقيبى نهز زيدهتر تهنگاف دكرم. چو روژ نهدهچون، نهو ب هيجهتهكي نههاتبايه بهلهديين و ئيزعاجا من نهكربا! مشكيلهيا من، مديري مه ل دائيري رهقيبى حزبي، مهتى سهمعان قاشا بوو. خهلكى پتر نهو ب رهقيب تهيمورلنهنگ دناسى، پشتى لنگى وي ل شهري قادسيي ژيغهبووى. فيجا ته ديتبا، وي تهيمورلنهنگى چ خوه دكره ناخا بن پين جهلاديين نهمنى و حزبي، نوكه زي گهلهك ژ وان مابنه، ههمان ههلسوكهوتى د حزبين ئيرافا نوودا دكه. سهررايى كو مهتى سهمعان شهخسيهتهك كاريكاتوري بوو، لي من هزرديكر كو نهو زي ژ رهقيبى دترسا كو ئاريشهيهكي بو وي زي چي كهت، ژ بهر هندى نهو گهوادى دكر. خوزى ته نهو ديتبايه؛ ههكه نهو رهقيب خهتاب دهات، نهو دا چت ل ديوانا وي روونت؛ فيجا وي و جهميلايا موهززيهيا ساديرهين، چا، فهوه، پيپسى، كيك و تشتين دى بو وي ريژ دكرن و گيولي وان فولدبوو! وهختى نهو دجو، مهتى سهمعان قاشا، ههتا ژ دائيري دهردكهقت، وهكى عهدهكى خوه بو وي دجهماند! من ههردهم بو يونيايي دگوت: خوزى هه مى ميير، ميير نهبانه! جابا يونيايي ددا: ((ئيفلين گيان: نهف مرؤفه ب رهزيلي مهزن بوويه.. باوهر نهكه چو جاران مييرانى ژ وي چيبيت. مرؤف دئ مرت، بابى وي ب راستى كهسهك جواميربوو، مجيوري كهنيسهين بوو! فيجا تو زي وهسا زيده وي رهقيبى نهكه دزمنى خوه، چونكى ههر بو ته خرابه! ما ژ وي دووره مشكيلهيهكي ژ بييهختى بو ته بخولقينت؟!)).



\*\*\*

گهلهك جارن، من تژی دهقی خوه دكر كو چيروكا شهفا رهقیبی معاوهلا دهستدریژی ل سهر من کری، بو یونیایی بیژم، لی من وهسا زوو دهرهی نهکر، نهز شیامه خوه گو دهمهکی دریز وئ نهینیی پاریزم. راسته یونیا گهلهك بو من یا وهفاداربوو؛ لی من هزردهکر نهو زی وهك خیزانا خالوی ژ من باوهر ناکهت! ژ ئالهکی دی، یونیا زیده ب دینیقه هات بوو گریدان، چو نفیژ و تقوسین دینی ژ وئ نهدهچون. ههمی دهما رؤحا وئ د نافهرا سیتکی موقهدهسان دا بوو. وئ ب دلهك پافژ دوعا و نفیژ دكرن و ههمی پیروزی و جهژن و بیرهوهرییی قهددیسان پراکتیزه دكرن، لی بهختی وئ بهلنگازیووو گو ژ بهر قهلهوییا وئ، تایبهت سینگی وئ یی زیده مهزن، نیژیکه قهیرههبوو و چو گهنجان دلی خوه نهددایی.

\*\*\*

وهختی نه م دچۆینه سهرهدانا شوونوارین دیر و ناوسکین قهددیس مار تۆمای و مار ماری ل چیایی بهرانبهر ناحییا باژیرۆکی، وئ شهمالك ل بهر تهختهیی پیروزی مار تۆمای و ل سهر دیوارین کافلی مار ماری ههل دكرن و دوعا ژ وان دكرن كو خودایین بابوكوپ قهیدا وئ فهكهن. وئ ههمی دهما، ل جههکی کافلی دیرا مار ماری، دوعا دریز دكرن و دگوت: ((ئیقلمین گیان: قهددیس مار قهرداغ، ئها ل قیری ب دهستین پیروژین، مار عؤدیشوی، ب نافا پیروژ هاتییه تهعمید کرن ئانكو ژیرئاف کرن!)). بهلی تریزا من: وئ وهسا خوه دیار نه دكر گو ژ بهر قهلهوییا جهستهیی وئ چهزا زهلامان ناکیش، دبت نهو وهسا تییدگهشت كو رزقی وئ ب رییا رۆحین شهرخواز هاتییه گریدان و تنی قهددیس دشین وئ گریکی فهكهن!

\*\*\*

ژ رهخهکی دی من وهسا هزردهکر گو یونیا بو پارازتنا نهینیان عهکسی من بوو. دبت گهلهك تشتین نهینی د سینگی وئ دا ههبن، لی وهسا ب ساناھی

نەدگۆتن. راستە خەلكەك ھەبوو بەھسە وئ و كۆرەكى ئاشۆرى دكر كو وئ  
تېكەلپېن ئەفېنى دگەل وى ھەبوون، ئى مرۆفېن وئ رېگربوون كو ئەو ب مرزا  
خوہ را نەگەھن! ئەرى جانا من: ئەم تنى نېنن، خەلكەك دى ژى ھەپە گەلەك  
كارەسات ب چافېن خوہ دېتېنە.

\*\*\*

باش ل بېرا منە، سھارىپەك بارانبوو، دەمى بووېە دنگەدنگا دەرگەھى و  
دېسا رەپېن ژ دلئ من ھات! ب راستى من وەسا ھزر كر دېسا ئەو بېوژدانە!  
بەرى ئەز ژ ناف نھىنان دەرېكەفەم، من دەنگى دو كەسان بەھزت كو داخووزېيا  
فەكرنا دەرگەھى دكر! من دەرگەھ فەكر و رەقېب خەتاب و ھەفالى وى يى  
كورد، ب نافى نزار شېنۆ ب جلكېن كۆماندۆيانە و ئاگرى ژ ناف چافېن وان  
دېەشت، بېسۆئال و جەواب، نزار شېنۆ ئەز پالدام و ھەكى دو وەھشېن برسى  
ھاتنە د ژوورفە و خانى تەفتېش كر و ھەمى نافمالېيا مە تېكدا و ب واران  
وەركر! ئەفە ھەمى بۆ من نۆرمالبوو، تنى دو تەشت تېنەبن، ئېك پەپكەرى  
يەسۆعى مەسېح ل سالىن شېستان، ژ ئەمرىكا بۆ باپېرى تە ب ديارى ھات بوو،  
من ژ دەف وان ب ئەمانەت ئېنا بوو، داكو مە ژ ھەر رۆحېن شەرخواز بېارېزت،  
زالمان ئەو د نېفەكى را شكاند! دو: دەمى لېاسى من ژ قومسۆرى دەرېخستى،  
پارچەپەك ژ لېاسى داخلى، رەقېبى دابەر دفنا خوہ و بېھن كرى و ب  
فەشمەرىفە گۆت: ((ئەف ھەدپە ژ تە، بۆ من و بېژە: مەبرۆك!)). پەشتى ھېنگى ژ  
نوو من زانى، وئ شەفى مەفرەزەپەك پېشمەرگەھى ب دزېفە ھات بوو، فارسى  
چەتە و موعتەمدى ئەمنى رەفاندىپە! ھەمى سېچوار رۆژان پەشتى ھېنگى،  
سېدەپەكى فارس، ل دەف جىرى رۆژنافا ب دارەكېفە ھەلاوېستى ھاتە دېتن و  
دەفى وى ب پېنج دېنارەكى دروو بوو!

## فیدویا دەھى

رۆژەك ژ رۆژین نيسانى بوو، ئەم ل دەوامى بووین. ئەز فەرمى ژ معاونیا ئەمنیڤه هاتمه تەبلیغ کرن کو ب زووترین وهخت، بیی گیرۆبوون ل ویرى حازر بېم! ب راستى ئەز گەلەك ترسام! من هەر ئیکسەر گومان ژ رهقیب خەتابى بر کو وی ئەو ئارپشه بو من چى کر بت! یونیایى ب گۆتینى تژی باوهرى و گەشبینى، هاریکاریا من کر و ب گرنزینقه رژد بوو کو ئەز خوه زیدهتر گیرۆنەکم و بچم و ئاخفتنا خوه دوباره کر: ((ئیقلىن گیان: ئەز حەز دکەم نوکە بچى، تو دزانى ئەو چ بینامووسن و ژ بن ئەردى توهمەتان بو خەلکى دەردئىخن!)). من ب لقینەك ترسى گرتى، بەرسقا وى دا:

- تو راست دبیژی، بەلى ئەز حەز دکەم پیکفه بچین.

یونیا پیچەك فەما و بەرسقا دای: ((بلا، بەلى پیدفیه دەستوورى ژ سەیدایى مەتى بخوازین، دا ئەو زى خوه ب مە نەکەتە خوهشمرۆڤ)). بەرى کو ئەز باخقم، مە دەنگى غەیریى رهقیق مەتى بهیزت: ((دئ زوو هەرە، جارەکا دى چو مشکیلەیان بو مە چینهکە)). ئاخفتنا من گۆتى:

- بلا سەیدا، ئەا نوکە ئەز و یونیا دئ پیکفه چین، هەکە روخسەت بت.

سەرەپایى رەدکرنا داخوازیا من ب عیجزی، بەلى ئەز رژد بووم کو هەکە یونیا دگەل من نەهیت، ئەز ناچم؛ هەکە خوه من بهەلاویسن! ب راستى ئەز زى گەلەك ترسام! وهزنى یونیایى چەندى گرانبوو د وى مەھى دا، گرانتر لى هات بوو و لنگین وى گەلەك خاقببوون، ب زۆرى دشیا ب ریڤه بچت!

\*\*\*

ئەم گەهشتین و نەگەهشتین، رهقیبى ل بەر دەرگەھى چافهړیى مە دکر. هیشتا ئەم ژ وی د ترسیاین و کەفتە بەر سینگى مە و ب قەشمه ریڤه گۆت: ((هەلە و مەرحەبا ب قەددیسات! بیۆرن، مە قەددیسەك ب ناقى ئیقلىن مۆرسیس تەبلیغ کرییه، کى گۆتییه هەوہ دو بهین؟!)). یونیایى کرە بستەبى و ب گرنزینەك سەختە جاب بو خوه هیلا: ((ببۆره، جەنابى مەهوهزى، ئەز وهك

ههڤال دگهل خووشكا خوه هاتيمه!). مفهوهز خهتاب ب ئاورپيهك تڙى كه رب د من فكورى و ب دهڤهك سفك گۆت: ((تهمام.. تهمام، ئانكو تو وهك ههڤال، ههمى دهما دگهل وى دمىنى؟!)). يۇنيايى تنى ب ئيشارهتا سهرى بهرسفا وى دا و نه دا، وى تهرسى، ژ خافله تيفه، دهستى خوه مراند و چلاقهك داوهشاندا بن گوھى وى و قىپريهك ژ وى هات و ب سهر ههرسى وهك سهنهمان ل بهر دهرگهه دا چۆ و وى خوهڤه دا و كهڤته نيزيكى تهنهكهيا گليشى و دهڤى وى لالوته بوو! من محاوله كر كو هاريكارييا وى بكهم، لى دو رهشهان، مينا دو گورگان خوه ل من دا و نهز هافيتمه د زيندانهك تاريخه و بيھنا گهنى دفينى من خهتماندى!

\*\*\*

نهز د وى تاريخستانى دا ل هيڤيا يۇنيايى مام كو وى ژى بينن. لى پشتى بۇرنا جوار پينچ سهعه تهكان، ههر نهز تنى ميھانا وى زيندانى بووم! من ههمى محاوله كر كو جههك ههبت لى پروونم، لى بنى وى ههمى پرتومرتين جامان، قوپكين جگاريان و گليشى بوون! دوماهيى نهز نهچاربووم كو ل جههكى تهر پروونم. هيشتا جهى من گهرمنه بوويى، دهنكى تهرهپا پوستالهكا ب سههم تڙى گوھين من كر و دهنكى فهبوونا دهرگهه ژ شلمانين پوولاي ل دووڤ هات و دهنكى خوه زيدهى هددى بلند كر! من هند ديت، نهز وهسا راکيشام كو كتهكا شمكا من ژ پى من بوو!

\*\*\*

پشتى سلافهكا تڙى ئيمان، نهز مقابل موولازم فهرهجي ب جلكين مهدهنى و گرپنژين ژ ناف چافان دبارت راوهستاندم و گۆت: ((سهيدى: نهڤه نهو دژمنا حزبا قائيد، مه بو جهنابى ههوه ئينا!)). موولازمى سهري خوه ههزاندا پشتى ژ سهري ههتا بنى ب هوورى تهماشهه من كرى و گۆت: ((مخابن، نهڤ كيك ودهسا خوهش فان تهرهفاتين پيس دژى حزبا قائيد و دهولهتى دكهت! هههه! پشيكى، نهو بوچى تو ب كتهكا شمكى هاتيهه؟! بهس تو ژ مه عيجز نهبه، نه م

دئ بۇ تە باشترین شەك ھىنىن!)). بەرى ئاخقىتىن د ھەفكا من دا خەتمىن سەرىبەست بىكەم، من زانى ۋى ئىشارەت دا رەشەكى خۇە كو ئەو مە تىنى بەھىلت. پاشى پىشتا خۇە دا كورسىكى ۋ ب كەنىقە ئاخقىتتا ۋى بەردەوام بوو: ((ماشەئەللا، تە ئەف ھوسن ۋ جەمالا ژ ھوسن ۋ جەمالا دايكا خۇە عەجىبتر ژ كىقە ئىنايە؟!)). من ژى نزا چەوا پىل جىسارەتا خۇەنا ۋ لى زىقراند: - سەيدى، زىمەت نەبت ئەز ھەز ناكەم تو ۋەسا بەھسى دايكا من بىكە! دگەل ئازادكرنا كەنىيەك ئەھمەق، ۋەكى كەنىيا سەكرانان، دىت رەشەكىن ۋى ل پىشت دەرگەھى گولۇ بىت، ژ پىشت مېزەھى دەرگەقت. پاشى ھىدى ھات خۇە نىزىكى من كر ۋ پىتر ب ناف سۇھبەتقە چۆ: - ھاااا كچا سرما زادۇقى، ۋەسا ديارە تو گەلەك ھەز ژ دايكا خۇە دگەي؟! ما دايكا تە نە ئەو سەرمەخانا كەقنە دۇستا پۇلىسىن نۇرى سەئىدى بوو؟! ھەھەھەھە.. دئ باشە ست ئىقلىن مشكىلەيا مە گەلەكا ب ساناھىيە!)). ئەرى ترىزا من: باۋەر بىكە، من ھەز كر ئىدى ئەز ژ دەستى ۋى زالى خىلاس ناپم! پاشى جاركە دى، زىقرا جەھى خۇە ۋ كەنى ۋ ئەمەر كر كو ب رەخ ۋىقە بىروونم! ب راستى من باۋەر نەكر، ئەو ۋەسا ب ساناهى دئ مەجالى روونىتىن دەتە من! بەرى ئەز بىروونم، ۋى ئەمەر كر بىسەكنم. پاشى ب ئەھمەقىقە گۆت: ((نەنە، ھەما بىروونە!)). بەرى بىروونم، دىسا ل من ھەيتاند كو نەبىروونم! ب راستى، ۋى رۇژى ۋى ئەز بىس رەزىل كرم! دەمەكى خۇەش، ۋەك يارىيا تۆمۇجىرى، ۋى ب زەھقەك نەساخ ئەو ھەلسۆكەوت دگەل من دكر! دوماھىيى بىجەمدى خۇە من ئەمرى ۋى شكاند ۋ ۋى بىس ل من ھەيتاند! من زانى ھەكە ۋەكى ۋى نەكەم، ئەو دئ خرابتر ل من كەت. ھەمى دوسى جارپىن دى ۋەسا بۇ خۇە يارى ب من كرن، پاشى دەستوورا روونىتىن دا من ۋ كەيفا خۇە ب من ئىنا ۋ ھەرۋەكو نە ئەو كەسى بەرى ھىنگى ئەو سەردەرىيا خراب دگەل من دكر!

\*\*\*

پشتی هینگى وى مەنزەردىا خوه دا بەر چاڤىن بلۆق و نىزىكى چارىكەكى د گەل من نەئاخفت و مژوولى پەرومەپىن ل بەر سىنگى خوه بوو.. پاشى دەنگى وى جرفەك بەردا من و ئەمر كر كو تەماشەى TV يى بكەم. شەنسى من، وى گاڤى (صوره من المعركه) ژ بەرنامجى رۇژانە يى TV يى بوو، پيشكىشكەرى بەرنامەى ب دەنگەكى بلند و حەماسى، مەدحىن شەرى قەدسىيى دكرن و ئىنسىرتىن كەلەخىن گەنى و مېشومۆران شەر ل سەر دكر، شاشە تژى كر بوو! من دلئى خوه ژى رەش كر و پشتا خوه دايى و وى ب دەنگەك دژوار جارەكا دى جرفەك بەردا من: ((تو دزانى ئەف مەلحەما تارىخى، وەسا ب ساناهى ب دەست عىراقا عەزىم و قاندىئ عەزىمقە نەهاتىيە؟! ئەكىد، ئەف موعجىزە ب قىادەيا سەعد بن ئەبى وەقاسى قەدسىيا دووى هاتىيە و دەرسەكا دىيە بۇ نەقىيىن كىسرايى مەجۆسى داکو ئىدى چو جاران سەرى خوه ل بەر قەومىيەتا عەرەبى رانەكەن! يان بچمى تە دگەل من نىنە؟!)). من ب لڤىنەك شەپلى بەرسقا وى دا! وى نەچاڤىن خوه پتر ل من كرنە گرى و دەنگى خوه يى عەسەبى بەردا: ((ها كچا سرما زادوق ئەفەندى، وەسا ديارە ئاخفتنا من ب دلئى تە نىنە؟!)). جابا من ب دودلىقە داي:

- نەنە، جەنابى مولاڤى، چەوا گۆتتا جەنابى هەوە ب دلئى من نىنە؟! چاڤىن وى پتر سۆربوون: ((ئۆكى، دى زوو بېژە: بەلى، ئەفە نەقىيىن سەعدەى كورپى ئەبى وەقاسىنە، مەزنىن مەلحەمە دژى نەقىيىن كىسراى و رۇستەمى مەجۆسى تۆمار دكەن.)). ب راستى تریزا، من ئاخفتنا وى مینا بەبەغای دوبارە كر و ئەزا مەمنون. من زانى وى سەرى خوه، وەك تىمساحى نىچىر كرى هەژاند و دەنگى وى ئارامبوو: ((عەفىيە ئىڤلىن عەفىيە!)). بەرى ئەز باخقم، وى ل ئاخفتنا خوه زىدە كر: ((ئىڤلىن خاتوون، نها ل گوندۆكى، رەوشا تە دگەل مەخەپان چەوانە؟!)). ب راستى ئەز ژ ڤى ئاخفتنا وى ژ رەخەكى سەرسورمان دمام كو ئەو وەسا پرسیارا پيشمەرگەيى دگۆتنى: ((عەسات، مەخەپەب و جىب

ئەلەمەمىل.)). ژ من دكەت! ژ ئالىيەك دى، ئەز بەرەفاژى تىگەهشتم، ژ بەرکو من هزردكر، رهقېب خەتابى سىنارىۋيا فى شانوۋى بۆ وى دانايە. هەلبەت من حاشاتى ژ چۇنا گوندۇكى و عەلاقاتان دگەل پېشمەرگەى كر. لى ئەو هەر رژد بوو، دوكميۆمىنت ئىنان كو من دگەل (ئىلييا فليپ)ى ناسيار ب بابى لىنايى، نىك ژ قىادىيىن پارتىيا كۆمۇنىست كۆمبۇون كرىنە و وعدە داىى كو ل سەر واجبى خوه يى حزبى بەردەوام بە! ئاخقتىن وى وەسا تەئسىر ل من كر، ئىدى گومان بۆ من ب خوه چى كر كو ئەزا شاشم و ئەو يى دورستە!

پاشى من ب دەنگەك ئارام بەرگرى ژ خوه كر:

- سەيدى، عەفۇەن؛ هەكە ئەف ئاخقتە مەفۇەز رهقېب خەتابى بۆ جەنابى تە نەگۇت بت، وەكى دى كى گۇت بت، ئەز ب ئاخقتا خوه مەسئۇلم، ئەا نوكة ل نىفەكا ناحىيا باژىرۇكى من ئىعدام بكە؟!

موولازم فەرەج، پىچەك بېدەنگبۇو.. من زانى وى هزرا خوه كر و جارەكا دى د وان پەرومەرىن ل بەرسىنگى خوه خەبتى و ب دەنگەكى نزم گۇت: ((ما تە چ خىلاف دگەل مەفۇەز رهقېبى هەيە، هەتا ئەو دۇى تە باخقت؟!)). ئىدى من ژى تەخسىرى نەكر و چىرۇكا خوه و وى بۆ موولازمى فەگىپرا...من وەسا هەست پى كر كو وى ژى ب چافىن تژى حىزاتى بەرى خوه ددا من و گۇت: ((تەمام... تەمام، هزرا تە گەهشت. بەس هەكە هات و وەسا نەبت وەكى تو دبىژى؟!)). من وەعدا خوه بۆ وى دوبارە كر.

من دىت دەستى خوه ب سەمبىلېن رەشىن نىزىكە لىقىن وى يىن مەزن داپۇش كرىن دا ئىنا و مقابل من روونشت و ب ئاورپىن مرىدىن ژنان د من فكورى! پاشى ب دەنگەك ئىرۇتى گۇت: ((ست ئىفلين، تو دزانى، تو ژ حۇرىيان گەلەك نازكترى؟!)). ئىدى سەرى من، مىنا گوليا گەنمى چەمىيا و وى هىدى دەستى خوه دا بن ئەرزىنكا من و راكر و ب نازدارى پىقە چۆ: ((ماشەئەللا! نزا مخەپان تو چەوا دەستووردای، وەسا ب ساناهى بەيىە باژىرۇكى؟!)). من محاولە كر كو خوه ژ وى بپارىزم؛ لى ئەو رژد بوو كو سەرەدەرىيى ژ مەفۇەزى

خوہ خرابتر دگہل من بکہت و ب دہنگی زہلامین عہدین لہشین ژنان:((تو دزانی ھمی کچ و ژنیں ھوہ بو حزبا فائید دمرینہ و مباہعہ رهئیسئ مہحبوبئ مہلاینان کریبہ؛ ئەز نزانم چہوا تو تنئ خوہ ل سہر سہرئ مہ شہریف دکہی؟!)). جارہکا دی، من ہزرا خوہ کر کو مہجالہکی ببینم و خوہ ژ دەستین وی رزگار بکہم. د وی کیلیکی دا، من وەسا دیت کو سیتکی رۆحین موقەددەس، دگەل رۆحین موقەددەسین مار تۆمای، مار گۆرگیس و قەددیسین دی پیکشە د ھەوارا من ھاتن! من داخواز ژ موولازم فەرہجی کر کو ئەز بچمە مائی داگو خوہ بو وی دورست بکہم، پاشی مەوعدەکی بدەمی کو ل جھەکی دی ئیکودو ببینن، ب شہرتەکی ئەو بەلا مفعوہز رەقیب خەتابی ژ من فەکەت و ھەقی من ژ وی بستینت! وی باوہر نەکر من وەسا جابا وی دا، تبالا خوہ دانا سہر ھەردو چافین خوہ و گۆت:(( تو تنئ داخوازا من قەبوول بکہ، ھمی شہرتین تە ل سہر ببیکا فان چافان، دئ وەرگرم!)). د دەمەکی کورت دا، بەرپرسی ئیکی ل معاونیا ئەمنا ناحییا باژیرۆکی، ب تەمامی بوو کەسەکی دی و چاہەک بو من ئینا... پشتی ئەمر کری، کتا شمکا من ژی پۆلیسەکی ئینا! گرفتا مەزن ئەو بوو، وی رژدی ل سہر وی خالی دکر کو ئەز وەک جاسوسەک دوسەر دژی پيشمەرگەیین ب مخەرب ددانە ناسین بو وان شۆل بکہم! بەرانبەر، من ھەر بیگونەھییا خوہ بو وی دیار دکر کو من چو تیکەلی دگەل وان نینن، ئەفە بیبەختییە مفعوہز رەقیب خەتاب ل من دکەت! ل ئەو رژد بوو؛ ھەکە من پەبوہندییەک دگەل وان نەبت ژی دقیت ب زووترین دەم عەلاقەتان دگەل وان چیکەم! وی فیلبازی، ئەز ئیخستەمە د نافبەرا رەنگین رەشوسپی دا و رەنگی خوہلیکی نەھیلا.



## فیدیویا یازدی

گۆرهی شیرهتین بابوی و یۆنیا، نقیژ، دوعا، خواندنا ئنجیلا موقهدهس و باوهری ب خوهبوون باشتین چارهیین تهنگافیانه.. شهنسی من، رۆژا دی نقیژا رمش یا کلدانی ل کهنیسهیی بوو. جهنابی مهترانی و هندهك دیندارین ئهبریشایا موقهدهس ب سهردان هاتبوونه ناحیی.. بهری زهنگا کلیسهیی لیبدت ئەم گههشتین.

\*\*\*

پشتی وئ رۆژی عیبادهتی مه ب دوماهی هاتی، مه خوه نیژیکی جهنابی مهترانی کر و د وئ گافی دا، شکلی لوقایی چهپهل هاته بهرچافی من! کچا دایکا خوه: ب من نهبوو، من وهسا هزر کر، حاشای جهنابی وی کو نهو زی دی وهك وی تهرهسی كهت! دوماهییی ب ههر رهنگی ههیی، من باوهری بو خوه چی کر و ب ریژ و خوهچهماندنه، نهز ههنبهر جهنابی مهترانی راوهستام! سیادهتا جهنابی وی، بهری من، ب زمانئ مریدین یهسوعئ مهسیح پرسیار کر: ((ها کچا من، ته شولهك ههیه؟!)). ب راستی سهرهراپی وئ پرسا ئاراستهیی من کری، نهز ههر فهجنقیم؛ چونکی ههر ژ ئهولی نهو ئاخفتنا لوقایی دهجال زی بوو؛ دگهل ههمی خهلكی گوندۆکی و من زی ب چاف دیت! جهنابی وی دوباره نهز ژ وئ هزری زفراند، دهمی ئاخفتنا خوه دوباره کری! من د رهوشهك ئالۆز دا وهلام دا:

- بهلی، جهنابی مهترانی، من ئاخفتنهك ههیه، نهز دشیم ل حزورا جهنابی ههوه بیژم!؟

ب گرێژینهك، مینا گرێژینا فهددیس مار تۆمای، وهك بهحس دکهن، وی بهرسفا من دا و ئنجیلا پیروژ دانا سهر میزهیی و داری ئنجیلی گرت و د خاچا

مهزنا ب سهر دلی وی دا هاتی خهبتی و گۆت: ((بهلی کچا من، بیژه و شهرمی نهکه!)). ئەز ل دۆرخوه زفریم و من رهقیب خهتاب ژ پشتیقه ل بنی هولا کهنسی دیت، د ناف دینداران دایه و ناخفتن د ههفکا من دا خهتمی! ناخفتنا جهنابی مهترانی ئەز زفراند و من ب قهلهق جابا وی دا! وی ب گرنزیفه ژ من پرسى: ((چییه کچا من، ما ئیک د کهنیهیا پرۆزه دترست؟!)). جاره کادی ئەز ل سهر ملی خوه زفریم، ههروهکی ئهرد کهلشتی و رهقیب خهتاب داعوورای؛ فیجا ئەز دودلبووم کو ئەو ههلامهتی وی بت خوه نیشا من دای!

\*\*\*

ب ههر حال ههیی، پشتی من چیرۆکا خوه بو جهنابی وی فهگیپرای، بیی نافین وان ئالیین گهفان ل من دکهن بو وی بیژم، من زانی جهنابی وی دزانت کو ئەز بهحسی جهلادین ئەمنی و حزبی دکهم، لی وی ژى وهک دیار نهدفیا بابتهتی بنازیرینت. پیچهک فهما و پاشی شیرهت ل من کرن کو بهردهوام ب دلک باقر و تژی فیان بو خوه دوعا ژ رهیبین باب و کوپ و قهددیسین دی ل مهلکوئین ئەسمانان بکهه و خپرونهدران بدهم، هینگی دی ب زووترین دهم قهیدا من فهبت و من ژ ههر شهرخوازهکی پارین؛ وهک دایکا قهددیسه ژ ههمی شهرخواز و تهنگافییان پارازتی و زهکهرییا پیغهمبهر لی کرییه خودان و قورتال کری... پاشی وی ژى هندهک ناخفتنن پستهپستی گۆتن، تهلین خوه ل سی جهین سینگی خوه دان و دوعا ل من باراندن و گۆت: ((دی ههپه کچا من، ههلبهت خودایین باب، کوپ و رۆحا پرۆز دی ته ژ ههمی ئاستهنگان پارین!)). راسته ناخفتنن وی کارتیکرنهک بهروهخت ل من کر؛ بهلی ئەز ب تهمامی، ههر ژ کابووسی ترسی رزگار نهبووم.

\*\*\*

ل دووفا شیرهتین وی یین پرۆز، ئەز چۆمه کوژییهکی کلێسهیی ل بن مهزترین کهفالی هونهرمهندهکی باژیرۆکی کو ژ میژه رهسهم کری، من

تەماشەى يەسۆعى ھېشتا سافا ل بەر سىنگى دايكا پاكيزە كر و خوه ھافىژتە  
بەختى وان كو من ژ وى مسيبەتتى رزگار بكنەن! من وەسا ددیت ئەو ژى يى ب  
من دگرنژن و دوعايىن من قەبوول دكەن!

\*\*\*

پشتى ئەز ب گەشىنى ژ كەنيسەيى دەرگەفتيم، ب سەرەكى چەمياى د  
كۆلانا پشت كەنيسى دا چۆمە خوار داکو ب بەرچاڧىن رەشەكەين موولازم  
فەرەجى نەكەڧەم كو ھەردەم شى تازىكان د كۆلانين باژىرۆكى دا گومانين  
ترسى ژ ھەمى تستان دبرن! ب ھەر رەنگى ھەيى، ئەز گەھشتمە مالى و تو وەك  
پەلاتىنكى د دەستى كچا خالۆى راحيلايى دا دگرى. بەرى كو سپاسييا وى بكەم،  
خووشكا وى يا مەزن، ڧكتۆريا ژ مەتبەخى دەرگەڧت و ب نىپىنەكا گرتى  
ئاخفتنا من پاشقە بر؟!

## ڧىديويا دووآزدى

ژفانى من و موولازم فەرەجى گەلەك نەما بوو كو ئەز دگەل وى بنڧەم! د وى  
وەختى دا، بېھنا من گەلەك تەنگدبوو! تو تەخمىن بكە، دەمەكى ئەز وەسا  
تەنگاڧبووم، نىزىكە ھارىكارىيا رۆحىن موقەددەس ژى تىرا من نەدكر! رىيا من  
ديتى، بىرا من و مختارى دۆستى بابۆ مۆرسيى ھات كو ئەز بچمە دەڧ وى،  
دبت ئەو بشىت ھارىكارىيا من ب رىيا (دەستەيا پارازتتا برىنيا دىن و  
قەومىيەتان) و جھين دى بكەت. پاشى ئەز لىڧەبووم، ژ بەر كو ئەز دترسام  
سوحبەت ل ناف خەلكى بەلاڧ ببت. د وى گاڧى دا، كەڧنە دۆستى بابۆى، مامى  
جەمىل ھاتە بىرا من. راستە مامى جەمىل ژى، وەكى رىھسپىيەك مسولانان، ژ  
بەر ئارپىشەيەك خوینداريى ژ گوندى خوه رەڧى بوو ناحىيا باژىرۆكى و ببوو  
مخبرچيى ئەمنى و نەيارين وى ل رەخى دى، وەك پىشمەرگە چەك دزى  
دەولەتتى ھەلگرت بوو. لى ئەو، ئىنسانەك خرابنەبوو، پىچەوانەى گەلەك

كوردېن مسولمان بوو، ئەوئېن وەك وى بووئېنە چەتە و داردەستېن دكتاتورى، دبت  
ھندەك ژ وان ژ رەقىب خەتابى زالمترىبون.

\*\*\*

دەمى ئەز چۆيمە مالا مام جەمىلى، ب راستى قەدرەك زىدە ل من گرت،  
وەكى كچەكا خوە سەرەدەرى دگەل من كر. پىشتى من زى خوازتى كو من دقئىت  
وى تنى ببىنم، من ژ سەرى سەرھاتىيا خوە بو وى فەگىرا... ھەر ل دەستپىكى  
من زانى وى زى كەيسا من ب ترس وەرگرت! من زانى چاقىن من يىن ب رۇندك  
تەئسىر ل وژدانا وى كر و گۆت: ((نزا ئىقلين بابؤ، ئەف گۆتئىن تو دىبىزى، ژ  
منفە ژ ئەخلاقى پاقزى جەنابى موولازم فەرەجى د دوورن؛ فىجا نزا چەوا تو  
فان گۆتئان دىبىزى و وى تاوانبار دكەى؟! ھندى ئەز وى نىاسم، ئەو ئىنسانەكى  
گەلەكى پاقز و ب ئەخلاقى؟!)). پاشى، پىچەك سەرى وى شۆرپوو. بەرى ئەز  
باخفم، وى بەردەوامى ب ئاخفتنى دا: ((ئەفە ھەيامەكە ئەز جەنابى موولازم  
فەرەجى، وەك زابتنى ئىكى ل معاونىيا ئەمنا باژىرۆكى دنىاسم، ئەو مروفەكى  
گەلەك مسولمانە و خىر و زكات گەلەك جاران داپەنە ف من داکو ب دەمە ھەژار  
و نەداران! كچا من: چ بىژم، ب راستى ئەفا تو دىبىزى، ناچىتە د سەرى من  
دا؟!)). ئەز وەسا د ھەلوەستى وى گەھشتم كو ئەو زى دترست، بابەتى دگەل  
موولازم فەرەجى فەكەت! پىشتى ئەز رابوويم، ل بەر دەرى، بەرانبەر خىزانان  
خوە، باشترىن وەلاما دابى گۆت: ((ئىقلين بابؤ: سەر خاترا ھەفالى منى زىدە  
عەزىز، مام مۆرسيىسى، پاشى ئەز دى ھزرىن خوە د بابەتى تە دا كەم و دى  
جابەكى دەمە تە. ئىشەللا، دى چىبىت، تو قەت خوە نەترسىنە. بلا باوہرىيا تە  
بەيت، حوكمەتا مە، ھەمى وەختان بابى فەقىران و بەلەنگازانە و خودان  
رەحمەك گەلەك مەزنە!)). من ب دەنگەك ترسى كز كرى داخواز ژ وى كر كو  
نە من ئەو دىتییە و نە وى ئەز دىتمە، ئەفا من بو وى گۆتى، تنى ئەز و ئەو

خودى دزانين! ژ منقه وى باوهر نهكر من وه گوټ، ب ههمى مقهدهساتين خوه  
سؤندخوار كو ئه وهينيا مه بپاريزت.

بهلى كچا من: سهرهپايى وى سؤزا مامى جهميل دايه من، نزا بو من شك ژ  
وى زى چيبوو. پاشى من د دلى خوه دا گوټ: "ههكه ئه و چيروكا من نهبيژته  
موولازم فهرهجي و پاشى ئه و بزانت، نهفه زيانا وى زى كهفته د خهتهرى دا!".  
ئز ههر مامه د وى تهقهلهقى دا!

\*\*\*

تشتى باش، پشتى هينگى من ديتى، رهقيب خهتاب، ههروهك نهئو رهقيب  
گورگوئيى بهرى هينگى ئيزعاجا من دكر! بهرى هينگى چو روژ نه دچون، ئه و ژ  
جارهكى پتر نه هاتبا بهلهدييى و فهسيټ كرټ، نهگوټبانه! گهلهك باشبوو،  
ههيامهكى ئه م ژ وى بينامووسى رحهت بووين، لى ترسا سهيى مهزنتر دا بوو  
سهر ههمى ترسان و بيهنا من ل سهرى دفنا من راوهستاندبوو! ئيدى ريك ل بهر  
من بهرزهبوون، ههر وهختى وى داخوازي ژ من كرابيه، من نه دزاني دا چ  
بيژمى!؟

## فيديويا سيزدى

د وى حالى بيحال دا، بيرهوهرييا ترازيديا شهيدى نهمر مار گورگيسى  
كه بهدوكيايى زى هاته د ناف دا. من باوهرى ههبوو، ههكه بهرى هينگى بايه، من  
بو خوه دوعا، فهدهسه كرابانه و قوربان دابانه داکو ئه و زالم نيژيكى مه  
نه بانه. من زى ل وى روژا پروژ دوعا بو خوه كرن. سپاس بو ههمى فهدهيسان  
د ههوارا من هاتين و ئه و گاور ژ من فهكر. لى خرابترى زابتنى وى بوو، مه وعدى  
وى ژ دمى ديار كرى بوورى و ترس و لهرزى لهشى من ههمى گرت! ههقى وان  
بوو وهسا سهرهدهرييى دگهل من و خهلكهك دى بكهن، ژ بهر كو خهلكى مه ههر  
وهكى عهبد و سهنهمان بوو، ههر تشتى وان فيابايه خهلك يى مهمنوون بوو بو

وان بکەن. هەر ژ بەر فی مەوقفی رزیلبوو، ل جەژن و بیرەوهریپین مە، وان بەری هەمیان پشکداری دکر. مەعزۆمکرنا مەسئۆلین بەعسییان ل وان رۆژان ب دەست هەمی کەسان نەدکەفت! د وئ رۆژا پیروژ دا، من دیت وەفدەکی وان ب سەرۆکاتییا موولازم فەرەجی گەهشت و پتریا خەلکی دگەل زەلامین دینی ب گەرمی پشوازی لی کر، وەک پاپایی فاتیکانی ئیخستە پشیا خوە و د ناف گەرما خوارنا وئ بیرەوهریپین را چۆن. ل بیرا منە، بەری هەمیان جەنابی مەترانی، خوارنا مەشهوور ب نافئ هەریسەیا موقەددەس، پشتی دایە تفال و نەبالغان، ب دەستی خوە پشکیشی زابتی ئەمنی کر. پاشی ب رەخفە روونشت و نەروونشت، ئیدی چافین وی یین تژی شەهووت و حیزاتی ل ژن و کچان گەریان! دوسی جارن، د ناف وئ حەشامەتی را، چافی وی ب من ژی کەفت و ب زمانی گرنزینەک بیسەرمانە دگەل من ئاخفت و سەری من شوپ کر!

\*\*\*

راستە بیهنا من گەلەک تەنگببوو، لی من خوە ل هیقییا شانەدیرا نافدارا قەددیسە مارت شمۆنی گرت کو ریورەسمین وئ بیرەوهرییا پیروژ، وەک تو ژی دزانی، هەمی سالان، ل سیشەمبا ئیکی ژ مەها مایسی دئینەکرن. من گۆت: ئەو ئەمری من نەکەت، د فی نافپری دا، ئەز دی بۆ خوە هیقی و دوعیان ب نامادەبوونا قەددیسان کەم، بەلکی بەلا فان بیوژدانان ژ من فەکەت.

## قیدیویا چاردی

پشتی بیروهرییا شانەدیرا شەهیدا نەمر قەددیسە مارت شمۆنی هاتی، نەخەلکی باژیرۆکی ب تنی، دبت خەلکی دەفەرین دی ژی، خوەشترین و باشترین خوارن و فەخوارن حازر کرن و خوە ب جوانترین جلیکین فولکلوری و نوو خەملاندن و بەرەب کەرنەفالا شانەدیری ل گورستانا رۆژنافایی باژیرۆکی

دئیتەگرن چۆن و ب شادی و خوەشی ریورەسمین وئ رۆژا پیرۆز بەرفەرەه کرن... من وەسا هزرەدگر کو ئەز ژ وان پشکدارین کیم بوویمە کو گیلوی من عەکسی گیلوی کەرەفەلچییان بوو! وەختی من بابی تە، ل کیلەکا خوە نەدیتی، ئیدی کەلا گریبی ئەز هەژاندم! من تو ل دەف مروڤین مە هیلاى و ئەز چۆمە سەر قەبرین قەددیسان و بۆ خوە دوعا ژ قەدداسەتا وان کرن. تشتی سەیر د وئ رۆژی دا من دیتی، هەتا سەقایی ناوچەیی ژى، مینا جەوی سالیڤ دى، وەسا نەیی خوەش و قەکریبوو! دونیا مژ و مۆرانەك وەسا بوو، مروڤی ژ نیژیک ئیکودو نەنیاسی! هینگی هەر من بۆ خوە دگۆت: هەتا سەقایی ئەف سالە ژى؛ وەك من یی بیژەوقە! ئەو بەاریڤ سالیڤ بەری هینگی وەسا د جوان، مینا بوو کەکا خەملاندی، تۆزا سەحرایی شیلی کر بوو! د سەر هندی را، من هەر بۆ خوە خوەش دکر، دەمی من ژيانا خوە دگەل ژيانا دایکا نەمر، قەددیسە مارت شمونی هەقبەر دکر. بەئ تریزا من: ئەو قەددیسە هەفت کورپین وئ بووینە شەهیدین نەمر د میژوووی دا! نانکو وەسا دیار دبوو کو خەما من، بەرانبەر خەما وئ چیکەك ژ دەریایەکی بوو!

\*\*\*

دەمەکی، من دەنگودۆرەك ل پشتی بەیزت. ل دەستپیکى من رەشین وان د ناف تۆزی را باش نەنیاسین. پشتی ئەو نیژیک بووین، ژ نوو من زانی ئەو جەنابی مەترانی، قەشەى، شەماسەى، مەختاری و دگەل موولازم فەرەجی هاتن و تیقەلیقا وانە و هایژ بایی فەلەکی نینە! من دزانی، جەنابی مەترانی زیارەت و شوونوارین قەددیسین باژیرۆکی نیشا وان ددان! ئەز هەند گەهشتم، بەری بگەهن، ب دزیکیشە د ناف کیلییان را بەرەب رۆژنای بچم داکو خوە ل بەرچاڤین وان بەرزە بکەم!

ئەز گەهشتم و یۆنیایی د ناف خیزانا خوە دا گازی من کر: ((ئیفلینا من، ئەفە تو ژ کیفە دەرکەفتی؟!)). پشتی ئەم ل هیرفەى خیزانا وئ راوەستاین و وئ بەری من گۆت: ((من هەر وئ گافى زانی، زەوقى تە نەیی تەبیعیە، ژ بەر

هندیٰ نہیا دیاری!)). پشتی مه تو ژ دہف مالباتا خالوی ئینای؛ ئەم چۆینە دگەل عائیلی وئ، نەفەسا من پیچەک فرەھبوو.

\*\*\*

گەلەك پیڤه نەچۆ، ھەمان دەنگودۆرئ ل ناف قەبران تزی گوھین من بوو؛ مینا تابلۆیەك چی کری، موولازم فەرەج، ب رەخ جەنابی سیادەتا مەترانی، خاچا پیرۆز ب سینگیڤه ل پشیا وی دچت کەڤتە بەرچافین من و جارەکا دی ترسی ئەز کۆرە کرم و ریپین رەڤئ ل بەر من بەرزە بوون! وی ئەدەبسی ب چافین خوە یین حیز تەماشە می من کر. ژ ئالیی دی، جەنابی مەترانی، ب رۆحەك مەلانیکی سلاف کر و ئەم ھەمی پیڤشە رابووین و مە خوە بو وی چەماند، مینا جەنابی وی مە خوە کەیفخوەش کر.. ئاخفتنا پشتی سلافی، موولازمی د بەر جەنابی مەترانی را کری: (( ئەڤە چ سودڤەپە، ھەردو خاتوونین بەلەدییی ل ڤیرە ژ ی پیکڤەنە؟!)). یۆنیایی بەری من ب دڤەك کەنی، بەرسڤەکا دبلۆماسی دا: ((سەیدی، ما خووشک جارەکی ژ ئیکودو جودا دین؟!)). ھەر وەکی ئاخفتنا وی یا حازربوو، ب دڤنەك بلند جاب دا: (( تنی ل مرنی و زەواجی، ئەز دبیژم ئیک ژ ھەوہ زەوجیہہ.. ھەھەھەہ؟!)). پاشی ئاخفتنا برایی یۆنیایی، ئەوئ رۆژەکی بەری ھینگئ ژ شەپئ قادسییی ب ئیجازە ھاتی دا سەر ئاخفتنا وی و داخواز ژ وی کر کو ل دہف مە فراڤینئ بڤۆن. جەنابی مەترانی ئاخفتن بو خوە ھیلا: ((نە بابۆ، مەمنوونی ھەوہینە، خوارنا مە ل جەھەکی دی حازر کریہە)). ئەوا کەسی ھزر نەکری، دەنگئ موولازمی دا سەر ئاخفتنا جەنابی مەترانی: ((سیادەتا مەترانی، گەلەك زرۆریہە، ئەم ئەڤرۆ دگەل عائیلی ھەردو خووشکان لوقمەك نانئ موقەدەس بڤوہین!)). پشتی جەنابی مەترانی دیار کری کو وی مەوعد ھەیہ و دڤیت ئەو وئ گافئ بڤن. مختاری ئیحراجبووی، سەری خوە ھەژاند و پشتەڤانییا جەنابی مەترانی کر.



د سهر هندی ږا، زابتی ئەمنی جهی خو ل سهر دۆشهکی خو هوش کر و ژبھل بهری خو دا جهنابی مهترانی و مختاری و گوټ: ((جهنابی ههوه، لازمه، فەرتر ببین، ئەم دگهل عائیلین شههید و مهفقوډین قادسیا مهجید خوارنی بخوهین. گهلهک مهومتره، قهولۆ موقهدهسهی سهید رهئسی، دهمی کهرم دکهت و دبیزت: ((شههید ژ مه ههمییان ئەکرهمرت.)) تهنفیز بکهین! هوون تیگههشتن؟)). جهنابی مهترانی پیچهکی فهما و پاشی ل مختاری سهری خو ههژاندی زقړی: ((ئهکید ئەکید، ئەفه ل سهر ههمییان واجبهک موقهدهسه.)). ئیدی جهنابی مهترانی ب رهخ زابتی ئەمنیقه روونشت و مختاری روخسهت خوازت کو ژ بهر شۆلهکی مهوم بچت و پاشی بزقړیت. من زانی موولازم فهرحی ب نافچافین گری فهرمان کر کو نابت ئەو گرو ببت. وهسا دیار بوو پتریا خهلکی هاتییه شانهدی، ب نیرینین تزی پرس سهح دکری! پشتی ب خیرهاتنی و خو ههماندنی، موولازم فهرحی گوټ: ((تو دزانی خووشکا ئیفلین، گهلهک زهحمهت برییه و زهلامی وی ژی خودا ژی رازی بت، ژ مهفقوډین قادسیا مهجیده! تهبعهن ب ئەگهری ههژژیکرنا وی بۆ حزبا قائید و قیادهیا رهئسی مهزن ههفیزههوللاه وه رعا، مروقین خو و گوندی خو هیلاینه و هاتییه خزمهتی شوونا زهلامی خو بۆ عیراقا حهیبب بکهت. فیجا هوون سهحکهنه دهوری ژنین ماجیدات، چهنه د قادسیا دووی دا یی مهزنه و ژ قادسیا ئیکی کیمتر نینه؟ ئەا مه ژنا هوسا دقیت کو ههردهم، وهک زهلامی د جهبهیی شهرهف و کهرامهتی دا بت. ئەز دبیزم خهلکی باژیرۆکی د تاریخا حزبا بهعسا عهرهیبیا ئیشتراکی دا خهمساری نهگرییه.)). قهدهداسهتا مهترانی ههردهم لیف بهشوش، هیدی بهرسقا وی دا: ((ههمی دین تهئکید ل سهر وی رهئیی دکهن کو ئەوی دیفاعی ژ شهرهف و کهرامهتا مللهتی خو و ئاخا خو بکهت، ههکه بوو قوریان، بيشک ئەو شههیده و دگهل روچا رهیبی کوپ ل مهلهکوټین ئەسمانان دی سهرهراز بت!)). موولازم فهرحی حیزاتییا چافین وی زیدهبووی: ((ئهکید ئەکید وهسایه وهک جهنابی ته گوټی. هه ژ بهر هندی،

ههکه جهنابی سەرۆکی فائید حاسهیا شهشی نهبايه، قيامهتا وی دگهل قهددیس و پیغه مبهران نهبايه، وهسا ب قیمةت بهحسی شههیدان نه دگر.)) ژ نشکه گیقه مه دهنگی قیزی و گریبی بهیزت، شوونا ستران و مؤزیک، دیلان، شادیی، بوو شینی و بهی، خه بهری شههیدبوونا دهنۆ میرخایا فرانسۆ، برازایی مختاری ل جه بههی دیزه فۆلی، رهوشا بیره وهرییا پیروژ تیکدا!

\*\*\*

پشتی ههمی دیمه نین وی رۆژا دیرۆکی به رهفاز بووین، ژبلی دیمه نین موولازم فرهجی، نه وه ل سهر رهفتارا خوه بهردهوام بوو! د وی رهوشی دا، وی بو خوه ب دهرهت دیت کو ههمی کهسان بهیلت و خوه بگه هینته من و ب دلی خوه دگهل من باخفت و ته کهزی ل سهر ژفانی مه بکهت. دوماهیی وی نهز نه چار کرم کو ب چافین گریفه، وهلاما وی بدهم. پاشی من ههول دا کو خوه ژ وی بشه دزم؛ لی فایده نهکر، نه وهک سیبه ری دگهل من بوو.. ناخفتنن ژن و میتر تنی د خلوی دا دبیزن، وی د ناف وی قیامهتی را بسته دگوتن! ئیدی من وهسا هزر کر کو نه و نه ساخهک نه فسییه و تنی زیری ژنانه و کونترۆلی ل سهر خوه ناکهت و دوور نینه، ههما د وی گافی دا تهحه رشی من بیت!

تشتی بیچه کی نهز رهحت کریم، من هند ژ دهفی وی گولی بوو: ((حه بیبتی: نوکه من مشکیله یهک بچووک ههیه، پشتی دو رۆژین دی دئ ب ئیجازه چمه بهلهد، پشتی دزفرم، ئەم دئ پیکفه خوه شترین وهخت، ل خوه شترین جهین بو ته خهون و ته نه دیتین بۆرینین!)). ب راستی، ئەز وهسا ب خه بهری چونا وی دلخوه شووم، نیزیکه، من ههمی خه م و که سه ری خوه ژ بیر کرن و من گوت:

- جهنابی ته دئ چهند رۆژان مینت؟!

به رسفا ب گرنزینفه دای: ((ئسبۆعه کی، گه لهک... گه لهک 10 رۆژه کان، نهز دئ ته خه ریپ که م، هه هه هه هه هه)). ئیدی ژیده تر نهز شادبووم. لی نه وه که یف گه لهک دریزنه بوو، دگهل قیزی و هه وارییی دایک و خووشکین جه گه رسۆتی نه وه هر

ل سەر بئىئەخلافييا خوه بهردهوام بوو و گوټ:(ئيفلينا من، ههكه ئهف شفه من تو ديتباي، من خاترا خوه ژ ته خوازتبا، دا گهلهك باش بت!) من ژى ههما دهفئى وى وهرگرت:

- سهيدى، تو د شئى نوكه خاترا خوه ژ من بخوازي!

وى ب ديتنهك تهعلوترش بهرئ خوه دا من و خوه ل من كره رهشه و گوټ:(ها خاتونا ئيفلين، وهسا دياره، تو چهز ژ سهيد رئيسى عيرافا عهزيم ناكهئى؟!)). پشتى ئەز پيچهكئ بئدهنگ مايم. من جابا وى ب دهنگهك كزگريوئكى گرتى دا:

- نهجهنابئ موولازمى، هيفييه تو خهلهت د من نهگهئى!

وى سهرئ خوه ههژاند:(بهلى، ئهفه دياره، وهختئ تو ئهمرئ فائيدئ عهزيم رهفز دكهئى، ئانكو ته مهزنترين كوهرى كر!). بهرى ئاخفتن ب دوماهى بهيټ، رهشهكهكئ وى هات و دهفئ خوه بره بن گوهى و ئەم د پستهپستا وى نهگههشتين.. پاشى دهنگئ موولازمى بلندبوو:(فئ گافئ ههپن وى خائينى بگرن و فيرى چهزئكرنا مللهتى بكهئ!). هينگئ من زانى، وان خوهلى ب ئيئى دى وهر كر! باشبوو د وئ گافئ دا، دهنگئ جهنابئ مهترانى هاته گوهيئن من و ئەو ب ئاخفتنيقه مژوولبوون و من خوه فهدى و گهههشمه يوئيايئ و من گازنده ژ وئ كرن كو وئ ئەز تنئ هئلايمه د دهستين وى ههمهجئ دا!

## فيديويا پازدى

نهفرمت ل وان روژين رهش بن و ئيدى بچن و نهزفرن! راسته شههيد دهئو، نهگهلهكئ نيزيكي مه بوو، لئ ئەز ژى ب هيجهتا تازييا وى، ههتا درهنگئ شفه دگهل ئافرهتان ل مالا وى ل تازيبيئ بووم! دبت من بو بابئ ته، جارهكا دى برينين خوه دناراندن و تازييا وى دكر! من وهسا دديت، رهنكه من ژ مروفيئن شههيدى پتر روئدك دباراندن وگهلهك چهز دكر كو ئيئك ژ مالباتا وى داخوازئ ژ من بكهت كو ل وئريئ بنقم دكو من هيجهتهك ههبايه كو وئ شهفئ ژ ترسا

موولازم فەرەجی رزگار بېم! ئی وەسا دیار بوو کەسی هەست ب دەردی من  
نەدکر، هەر ئیک دچۆ مالا خووە و خەم و کۆفان بو مالا شەهیدئ جوانەمەرگ  
دەیلان!

\*\*\*

د وان دالغان دا، وەختەکی من سەح کرە سەعتی، ژ دووازده و نیقی دەرباز  
ببوو. من ژى روخسەت ژ وان خوازت و بەرەب خانیی ل من بوویە قەبر  
زفريم... ئەو سیچار کۆلانکین، د نافبەرا مالا مە و مالا تازیی دا، ل بەر من  
گەلەك گرانبوون، هەتا من شیای خووە ب مال را بگەهینم! بەری ئەز تە ژ دەف  
مالا خالوی بینم، سەرەپایی کو من دزانی خەوا وان یا دنیئ، من حەز دکر هەر  
وی گافی ببایە بەیانی، داکو ئارام ببامە.. ئەز دانیشتم و من بزاف دکر کو  
ئاخفتنا گەرما شەهیدبوونا دەنوی و گیوی شانهدیرا قەددیسە مارت شمونیئ  
تیئکدای گەرم بکەم، لی نیشانی خەوی ل دەف خیزانا خالوی، تاییەت ژنخالا  
کترینا، وەل من کر کو ئەز ژى سار بېم و ئاخفتنا خووە نزم بکەم... من تژی  
دەفی خووە کر کو داخوایی ژ ئنخالی بکەم کو عەیالەکی وی ل دەف من بنفت،  
لی ژ بەر فکتوریا نافچاڤگری من دخووە را نەدیت، وی داخوایی ژى بکەم.  
راستە بیرهاتنی خەم و حەسرەتی بابی تە دگەل یین شەهید دەنوی  
تیئکەل بووین، باشترین هیجەتبوو کو ئەز بیژم؛ لی داخواییین من یین بەری  
هینگی رەفز کرین و دانا ئامازەیین ژ خانی دەرختنی، وەل من کر کو ئەز خووە  
مت بکەم و پاشی خاترا خووە ژ وان بخوازم. د وی گافی دا، من شوئی خووە ب  
لەزوبەز کر و دەری دائیخست و پەنجەرە فەکرن و گلۆپ نەتەمراندی هیلان.  
پاشی من تو ب سینگی خووە هەمبیز کری و نەفەسا خووە زیندان کر و گوھین  
من مانە فەچنی!

هەر ل دەستپیکئ ئەزا قەلەقیبووم و من وەسا تەسەور دکر کو دونیایە  
هەکە موولازم فەرەج ژى بهیت، شبی وی شەری من بەری هینگی دگەل رەقیب

خهتابی کری، ب ههمی هیژا خوه دیفاعی بکهه و رادهست نههم! ئانکو من برپار  
دا شهړی مانونهمانی بکهه و وه نهکهه کو موولازم فهروج داخلیا خانیی من  
بیینت!

\*\*\*

وهختهکی شهقی دهنګه کی چافین من ل سهر تهختی زل کرن! بهری رابیم،  
دهنگی لیدانا دهرګه هی و دهنګی یونیایی تژی سهر لیثین دایکا ته گرنژین کر!  
ب راستی من باوهر نه دکر، نه ز دئ کهنگی دهرګه هی فهکهه؟! من فهکر و دبیم  
نه و برایی خوه یی سنیله د ههوارا من هاتینه! ئیدی من نه زانی، چهوا من  
خوه تیوهر کر و ب شهوق ههمییز کر؟! راسته سوحبه تا مه ل سهر دهنګوباسین  
روژانه بوو، لی ترسا ژ کابووسی موولازم فهروجی، ژ ههر وهخته کی دی زیده تر  
هزرا من گرت بوو، ههر پیژنهک ژ دهرقه هاتبا، من هزر دکر نه وه هاتا! ب ههر  
رهنگی هه ی، من زانی هه تا سهعت چاری سپیدی ژی سوحبه تا مه گهرمبوو،  
نه فهسا من فرهتردبوو. بیی کو بزانهم وهخته کی خهوی دلئ مه گرت و  
غهوغایی و خهوانان نه ز دگهل خوه وهرپیچام و برم!

\*\*\*

باشبوو ژنخالا کترینا نهه ب خیرا خوه ژ خه و راکرین، ههکه ل وی روژی  
مه دهوام ل بهلهدییی نه دکر! پاشی مه ب لهزوبه ز خوه حازر کر و سهړی  
لهخرینیا خوه ب پاریهک نانی و فرهک شهربه تی شکاند. برایی یونیایی چو  
مال داکو کتیبین خوه یین مه درهسه یی بینت. پاشی ههر وی کافی زفری و  
گوټ: ((نهفه چییه، عهسکری تاخی مه یی تهوق کری؟!)). مه د شباکان را  
ته ماشه کر، وهسا دیار بوو کو نه و کولان و سهربان، ژ عهسکهرین خودان  
بیریبین سور، کهسک و هندهک رنگین دی تژی بووینه! پاشی بیی کو نهه  
بشپین باش کارئ خوه بکهین و خوه مکیاچ بکهین، نهه ب ترس دهرکهفتین و  
ئیکی ژ وان ل بانی دهنګی خوه ل مه بلند کر و نهمر کر کو نهه زوو بچینه د  
ژوورقه! دبیین کولافسورهکه، ل هندافی مه خوه ل مه دکهته رهسه و ئیدی

پېستوورکې ئەم گرتين و لنگين مه تېك ئالزين! پشتی مه بؤ وان خوه دايه  
نياسين كو ئەم موهزفېن بهلهدييېنه، ئىدى رۇناھيا كەسك دا مه بچين و  
كابووسى سەھمى ھەر ئەم ئازاد نەكرين!

\*\*\*

تريزا من: ئەوا مه ب رېفە ب چافېن خوه ديتى زالمين يەسۆع شەھيد كرى  
نەبينن. ھەر بيست مئزەكان مه چەكدارەكى نافچافگرى دديت. سەرەرايى خوه  
پارازتتا مه، ھندەكان ژ وان ئاخفتنن فاحيشە دگۆتن و ئيھانا مه دكر! مه ھەر  
بيدەنگى دكرە بەرسفا وان و سەرچەماندى پېن خوه سقك دكرن... ب ھەر  
رەنگى ھەي، مه خوه گەھانده سەنتەرى باژپروكى و چەتە و رەشەكپن ناگر ژ  
نافچافان دپەشى، جادە تژى كر بوون، ھينگى مه باش زانى كو روودانەكا  
نەتەبيعى قەومىيە!

ئەم گەھشتينە بەر دەرگەھى بەلەدييى و نەگەھشتين، مديرى خوه ل مه  
توورە كر و ب دەنگەكى ب زورى ژ حەفكا وى دەرەكەفت ل مه خورپى: ((يەللا  
زوو وەرن، ديسا چو مشكيلەيان بؤ مه چى نەكەن!)). ب راستى من ب خوه ژ  
بەر قەرەبالغا وى دگەل موهزفان ل رۇژين نۆرمال، خوه ژ وى دكرى و د خوه  
را نەدديت چو ئاخفتان، ژبلى بيدەنگىي بېژم. يۇنيا يا ب جسارەت، ب نافى من  
ژى گۆت: ((ئەلەفۆ سەيدايى مەتى، خودى نەكەت، خوه چو شەرپ  
نەقەومىنە؟!)). جابا مديرى ب جلكين زەيتوونى و دەبانجە ب لنگى سەقەت دا  
شۆرپوويى، ب دەنگەكى بلند داي: ((كچى، خوزيا شەرى و نە ئەف كارەساتا  
دلتهزين! بەس تو ب خودى يۇنيا خاتوون، ئىك ھەيە نەزانت ئەفرۆ چ  
قەومىيە؟!)). يۇنيا بەردەوام بوو: ((سەيدايى مەتى، باوەر بكة ئەم نزانين!)).  
رېفەبەرى ب چافېن خوين ژى دبارت تەماشە كر و بەرسفا داي: ((زوو ھەرپنە  
سەر شۆلى خوه و وان پرسين لەوچە، بؤ خوه ژ ئىكى دى بكەن!)). ئىدى  
نيرپينين مه كەفتنە ھەفركييى و يۇنيايى ليثا خوه خوار كر و من ژى ل وى

فەگپرا و مە چەپدا د ئۆدەيا خوەفە و مام بەلدایى فەپراش، هاتە بەرسىنگى مە و سەلکا گلیشى د دەست دا بوو. بەرى سلافگوھۆپىنى، ب دیمەك ترسى گرتى، مە دەنگى وى ب زۆرى بەهیزت: ((ئا، كچا من: هوون هاتن؟! باشبوو هوون ب سلامەتى گەهشتن!)). پشتى مە نەزانىنا خوە ل سەر وى حالەتى نەئاسایى دەربېرى، ئەو ژی دوستى جاران ل سەر ملئ خوە زقېرى و بەرى ب دەنگەك پاشقە برى بۆ مە بېژت، دەنگى قوندىرا تەكا سەيدايى مدير كو گوھين موەزفین بەلدەيى نياسى، ئاخفتنا وى د گەورىى دا زىندان كر و شوونى گۆت: ((كچا من: ئەو هیشتا بەرىدا پېرە ل سەر مېزەيى، بەرى شانەدېرا قەددیسە مارت شمۆنى من ئینا بوو!)). ئىدى هەر ئىك ژ مە ب رەخى خوە دا چۆ و ب ترس ل پشت مېزەيىن خوە روونشتين و مە خوە ب دۆسيانقە مژوول كر و دلین مە هزار ئاوازين ترس و سەھمى دگۆتن!

\*\*\*

د وئ تەنگافیى دا، زىشكەكېفە مە قەرەبالغەك گولئ بوو، دەنگى ترترىيى مدیرى د نافرا كو كیم جاران مە دبیهزت، چافین مە یین ترسى گرتين سەد ئاواز دگۆتن! مەزانی دەنگى وى وەكى دەنگى بەندى خوە بۆ ئاغایى خوە شکاندى نيزىكى مە بوو، دەر حال جەنتەلەكى ب لباسى قوەتخاسە و د دەرگەھى دا راست نەبت، مەنزەرا رەش چافین وى گرتين هاتە د ژوورقە و دەبانجەيا رووس د دەستى دایە و ئىدى لیقین مە ب دورستى هسكبوون! پاشى فەرمان كر كو عەسكەرین دگەل وى چەكەمەچیان و چانتەكین مە ژی فالاکەن! وان ژی تەخسیر نەكر، خوە فلچە و قەلەمىن مكیاجى ژی فەكرن و بەرىك و قولچكین چانتەكین تنى هەوا مایە تیدا فازی كرن و لیدانین دلین مە ژ 140 ژی دەر باز بوون! من ھند دیت كاغەزەك پېچایی، ژ گیرفانكا چانتەيى من ئینا دەرئ! پشتى زانى نامەيەكا بابى تەيە، ھىنگى وەكى دو عاشقین د گەرما عشقى دا، دەمى ل جەبەھەيى قەسرشیرینى بۆ من ھنارت بوو، لئ نەزانی ئەو نامەيا دوماھییى بوو و من وەلاما وى دایى و پاشى بوویە ئەو وەلام، ئەو نامە پیرۆزترین تىشتى و بیە

ل دەف من پارازتی مایی؛ هەر دەمی من بیریین وی دگرن؛ وهك جۆلییتنا  
 رۆمیۆ لئ بەرزەبووی دخوینم و گول و کولیلکان ب رۆندکان ل سەر دنەخشینم!  
 ئاخفتنا وی زالمی گۆتییه مەتی: ((ها ئەفەندی دەرکەفت موهزفین ته عاشقین  
 مخەپان، یان تو وەسا نابینی؟!)). تریزا من: ئیدی د وی گافی دا، رۆح د من  
 نەما! نزا چەوا ئەو قەنجی وی گافی ژ مەتی سەمعان قاشای چیبوو، ستۆیی  
 خوە خوار کر و وهکی عەبدەکی و گۆت: ((بەلئ سەیدی، زەلامی وی ژی ژ  
 مەفقۆدین قادسییا مەجیدە!)). ئەو زالم بیچەکی قەما و پاشی ریسالە د ناف  
 دەستی خوە دا قورمچاند و دەنگی وی بلندبوو: ((هەکە وەسا نەبوو، پاشی ئەز  
 دزانم دئ چ دەرسی دەمە تە!)). جابا مەتی، ب لیقین لەرزى دای: ((بلا سەیدی،  
 زەلامی وی ئۆشانا ئیسحاق دنخا تیاری، ل شەپۆ کافرین مەجۆسی، ل سەر عیرافا  
 عەزیم فەرز کری، ژ مەفقۆدانە!)). پاشی ب هووری د من فکوری و ریسالە  
 زیدەتر د ناف دەستی خوە دا قورمچاند و د نافچاقین من وەر کر! بەری  
 دەرکەفن، یۆنیایی ب دەنگەک نزم گۆت: ((ئیقڵین زوو راکە، هیشتا نەدراندی!)).  
 مە هند دیت ل مە زفۆری و ژ وی کەربى دەستی خوە د پرچا یۆنیایی ئالاند و ب  
 سوریا نییەک رەهوان گۆت: ((دیاره ئەم وەحشین، هەى ماکەرا وەحشان گای؟!)).  
 نزا ئیدی چ ل مە هات؟! شوونا وی، من قیزیەک بی دەستی خوە بەردا! ل من  
 زفۆری و دەنگی وی گەهشە دەرفەى دائیری: ((زەقنەبووت!)). ئیدی سەری من  
 شۆربوو و سەهمی ب دورستی ئەم زۇها کرین و ئیدی من مەتی سەمعان قاشا  
 نەدیت! وی ژ وی کەربى، یۆنیا هافیزت و ب سەر کورسیکی دا چۆ! ب هیچەتا  
 فەگرتنا وی، هەر وی سینگى وی کیشا و لباسی وی دراند و سینگى رەبەنى  
 بیستارەبوو، ب لەهجهیهک بیئەدەب گۆت: ((ماشەللا سینگین موهزفان، چەند  
 مەزن و خوەشن؟!)). یۆنیایی ب لەز سینگى خوە دبن کراس و ئیلهکین  
 دراندیقه ستاره کر و دەنگی لاسکییا وهك سندۆفکەکی ب پشتا جندیەکیقه،  
 سوحبەت گوهوری، وی جاب دا و قەلەین و چۆن.



\*\*\*

پشتی ئەو کابووس چۆی، ژ نوو مەزانی، وئ شەفئ پېشمەرگەى بەلافۆکئین  
خو ل ناحیئى بەلافه کرینه! خرابتر، هندەك ب دەرگههئ بەلهدیقه  
ههلاویستینه و پهیاما وان، ئەو بوو گو خەلكئ ناحییا باژیرۆكى دژی حزبا  
بهعس رابت.. هەر وهسا د وان نەشرهیان دا سۆز دا بوو گو هەر كهسئ دگهل  
خائین و نهیاران شۆل بکهت، چارهنقیسئ وى چو ژ یئ فارس شینۆی کیمتر  
نابت! هەر وهسا مزگینی دایه گو ب زووترین دەم ئالایئ کوردستانئ دئ ل  
سهرانسهرى کوردستانئ بلند بت!

\*\*\*

هەر د وئ رۆژئ دا، بیوژدانان، گهلهك قوتابی گرتن و بهرزە کرن. ههلبهت  
پتریا وان ئەو بوون ئەوئین ژ گوندان هاتینه باژیرۆكى بو خو بهخوینن. گهلهك  
ژ وان رهفین و خو رادهست نهكر!  
ب راستی هینگئ، ئەز گهلهك كهتمه خه ما كورەكى ژ وان، ب نافئ كهره  
كهريم مەمئ، هندەك جارن، ئەو دهاته بهریدا خو یاکو ل سەر نافئ مرۆقهكئ  
وى یئ موهزفئ مه دهاته بهلهدیى و دبر. ژ منقه هندەك ساخلهتئین وى  
كهريمئ هیشتا سنهله، وهك ساخلهتئین بابئ ته بوون! بهس بابو ژ وى زهلامباشر  
و چاف مهزئربوو!

ئا، من ژ بیرگر بیژم، بهریدا وى دگهل وهلاتئین بیانی بوو. جارن مجله و  
تەسویرئین ملهوهن، بو وان ژ وهلاتئین وهك: چینی، یوغسلافیا، پۆلۆنیا و کۆبا  
دهاتن. مجلهیهك ژ وان گهلهك یا جوانبوو. مه ژ ههفالهكا مه ل دائیرهیا  
بهریدئ دزانی، رهشهکئین ئەمنئ ب ئەمرئ رهقیب خهتابئ، هەر پۆستهیهك ژ  
دهرفههئ وهلاتئ هاتبا، ب هووری دخواند و ئەوئین وان دفیان بو خو دبرن و  
ئەوئین دمان، تهسلیمی خودانان دکرن. پشتی هینگئ من ژ خالئ وى یئ فهراش  
زانئ کو کهرمئ جوارده سالی، رژیمئ تاریخا ژ دایکبونا وى سهخته کرییه و ب  
بیست سالن ل سجنا ئەبوغریب حوکم کرییه! هەر هینگئ من هزردهکر کو ئەو

كۆرپە قەددىسەكە ژ گوندى ھاتى! من نەدزانى ئەف خوەلىسەرە، ژبلى وەلاتى خوە  
عاشقى چو تىشتى دى نىنە! ھەى دنيا... كچا من: تو دزانى، ئەو كەرەم كەرەم  
مەمى، ئەفرۆ ھەفالى رۆح ب رۆحى دانەرى دۆستى تەيە، ب نافی بابى كىقوى،  
ل ديوانا وەزارەتى مەسئۆلەك مەزنە و ئىك ژ گەندەلپن سەرەكپيىن دەستەھلاتا  
كوردىيە!؟

### قیدیویا شازدى

د وئ ھەيامى دا، ھەما من موولازم فەرەج ژ بىرکەر. پىشتى ھىنگى من زانى،  
وھكى وى گۆتى ب ئىجازە چۆيە ناف ئەھلى خوە ل باژىركى بەلەد و مروفقەك  
وى مەسئۆلەك مەزنبوو، ل جەبھەى ھاتىيە كوشتن و درىژيا ئىجازا وى ژ  
ھەددى دەرکەفت!

\*\*\*

پىشتى ھىنگى، ژ نوو مە زانى، ئەو مروقى وى يى مەسئۆل، سەددامى ب  
دەستىن خوە ئىعدام كرىيە! بېھنا من د وئ گافى دا، گەلەك فرەھبوو، ئىدى ئەز  
ب رەھەتى نقىستەم، تايبەت پىشتى مەھووز رەقىب، يى ناسيار ب رەقىب گورگو  
ژى بەرانبەر من بوويە رەقىبەك دى و ئەو جھى ئەز لى بامە نەدھاتى! تو وئ  
ھزرى بکە، بەرى ھىنگى، ھەكە رۆژانە ژ جارەكى پتر، ب ھەر ھىجەتەكى، ئەو  
نەھاتبا دائىرى و ئەزماندرىژى نەكربان، بېھنا وى نەدھات. پىشتى ھىنگى ئەو  
وہسا بەرزەبوو، ئىدى مەكىم جارن ئەو دىت. لى نەفرەت ل بەختى رەش  
بکەفن، ئەو خوەشى گەلەك درىژنەبوو، پىشتى ئىجازا موولازم فەرەجى ژ وەختى  
خوە زىدەتر ب سەرەفەچۆى و نەزفرى، من زانى دىسا مەھووز رەقىب خەتابى  
ھندەك لقىنپن زىدە دكرن!

\*\*\*

راسته دەمى بىرەۋەرىيا پىرۇزا مار تۆمى، ھىشتا ژ دو مەھان كىمىر ما بوون،  
لى پىشتى رۇژىن موقەددەسىن ھەردو قەددىسان مار گۆرگىس و مارت شىمۇنىي ژ  
من چۆين كو وەك پىدقى من نەشىاي بۇ خوۋ ھىقىودوعان بىكەم، ئەز و يۇنيا  
پىشتى مە قەدداسەيا نىكشەمبى كرى، بەرەب كافلى دىرا قەددىس مار تۆمىي  
خودانى رىسالا يەسۇعى مەسىح، ل ناۋبەينا رەز و بىستانىن خوارى و چىايى  
باژىرۇكى چۆين.

\*\*\*

ۋەك ديار، ژبلى شوونارپىن ھىندەك دىوارپىن دىرى يىن پووشى و گلىشى  
بەرزە كرىن، چو تىشتى دى ل وىرى نەبوو. ھىندەك وەسا قەدگىپن، د ناپ وان دا  
خالۋ گىسۇ: (( بەرى ئىنگلىز بەھتە دەقەرى و عۆسمانىيان بدەرپىخت،  
دبىژن:)) ھىندەكان ب شەقى ئەو دىر دكۇلا و ل زىپرا دگەپىان.. شەقەكى  
سندانەك دبن ھىندەك فەرشىن مەزئە دىت و سەرا وى سندانى ب شەرچون!  
فورسانىن ھەمىدى ئەو دىتن و راھىلايى و ئەو رەقىن و سندان ژ دەستان كەفت  
و شىكەست و فرسانىن ھەمىدى پرتىن سندانى يىن مەزن و تىشتى تىدا برن.  
سپىدى خەلكەك چو شوونا وان و ھىندەك كەقلىن كەفن ب سورپانى ل سەر  
نقىسى بوو، دگەل وان پرتىن ژ سندانى ماين راکرن و برنە كەنيسەيى. پاشى  
ئەو پرتومرت گەھىتنە ئەبرەشايى و ل فاتىكانى ب دوماھى ھات... پىشتى  
ھىنگى ۋەقەدەك ب دزىكفە ژ فاتىكانى ھاتە تەكلىف كرن داکو دووقچۇنا وى  
سندانكى بىكەت. پىشتى ئەو شاندا ھاتى، دىعابەتەك وەسا ل ناپ خەلكى بەلاقە  
بوو كو ئەو رەشنىسا ئىنجىلا ئىعتىراف پى نەكرى يا قەددىس دانپالى بوو،  
ھىندەكان ژى ئەو رەشنىس بۇ قەددىس مار تۆمى دزفراپند. ب ھەر رەنگى  
ھەي، عۆسمانىيان مەلەدپىن وى و تىشتىن دگەل دا برنە و تى ئەو ۋەرەقە ژى  
ماينە. دبىژن: نقىسانا وى نىزىكى ئاياتىن قورئانا مسولمانان و كەنزەبا  
سابىئىن مەندائى بوويە. ھىندەكپىن دى وەسا قەدگىپن كو دەستى بابكالكى خالۋ  
گىسۇى ژى دگەل وى كەيسى بوو. ژ بەر ھىندى خالۋ گىسۇ ژى، سەرەپاپى كو وى

گەلەك نەخواندىيە، ئى گەلەك حەز شۇلۇ مەختۇتان و تىشتىن دى يىن كەفن دكەت. راستە حوكمەتى گەلەك ئىزعاچا وى سەرا ھندى دكر، ئى ھەر وى ب دزى شۇلۇ خوه دكر. دوماھىيى من زانى وى سەردابەكا سېرى ھەبوو و گەلەك جاران ب سەعتان تىقەبوو و ھندەك جارا دەمى دەردكەفت، چاقىن وى د پشت مەنزەرى را سۆردبوون و عەدەسەپەك د دەستى دا بوو. من وەسا تەخمىن دكر كو نەينىيىن مەزن ل دەف وى ھەنە!

\*\*\*

وختى ئەز ل كۆلىيى، تىشتى من دەربارەى وى دۆسىيى زانى، پشتى ھەفالىكى مە فەكۆلىنەك ل سەر چى كرى، ئەو بوو كو ل سالا 1945 فەلاھەكى مسرى دەمى ئەردى خوه ل گوندى نەججە ھەمادى دكېلا، جەرپەك خەزەفى ديت و شكاند، ژ وىقە كەنزەكى ب قىمەت تىدايە، پاشى دەركەفت ئنجىلا مار تۆماى و ھندەك ئنجىل و نقىسىننى دى يىن غنۆسى ب زمانى يۇنانىيا كەفن تىدا بوون، دبت ئەو مەختۇتە ژ سەد سالان پتر، پشتى بوونا مەسىحى ھاتىنە تەدوین كرن. ئى ئەو جەرپەك ھاتە شكاندن و گەلەك كاغەزىن وى ئنجىلى بەرزەبوون، كو ژ 13 مەلەددان و 52 تىكىستان پىكھاتبوون. پاشى كەفتنە دەستىن تاجرېن مافىا و ل سووكا رەش ھاتنە فرۇشتن... دەمى پشتى ھىنگى حوكمەتا مسرى قىمەتى وانى تارىخى زانى؛ فېچا بزافا كرىنا وان كر و ھندى ب دەستكەفتىن، ل مۆزەخانەيا قوبتىيان پارازتن. پشتى ھىنگى ئەو مەختۇتە مەشھوربوون، زانايىن ئاركۆلۇجىيىن جىھانى پى ئاخفتن. نەينىيا سەير، زانايەكى ھۆلەندى گەھشتىيى ئەو بوو ل دەستپىكا تىكىستى نقىسى بوو: "ئەفە ئەو پەيقتىن نەينىنە يىن كو يەسۆعى زندى گۆتىن و دىدىمۆس جۇداس تۆماس تەدوین كرىن... ھەر وەسا من ژ ھندەك ژىدەران زانىيە، وختى ئىرىشا ئمپراتورىيا ئىسلامى گەھشتى مەنتەفەيى، دىرا قەددىس مار تۆماى، مىنا گەلەك دىرىن دى خراب كر، ئى نەشيان، مقابل ھىزا مەزنا قەددىسان

که نیهی ژى نه هیلن!)). هنده کین دی وهسا دبینن کو نهو دیرا پیروژ بهری هینگی ساسانیان تهخت کر بوو. تشتی سهیر، پشتی بیرهک ئافی ل ویری هاتییه کولان، که فرهک مهزن؛ مینا که فرین ههره مین فیرعه ونان ژى دهرکهفت، خاچا سواستیکا میترایى، مینا خاچا پیروژا هیتلهرى، دگهل شکلی روژی، جهرکهکی روهای ژى دچت د ناقبهرا شیر و ماران دا و هندهک سیمبولین دی وینه کر بوون! پتریا خه لکی ناحییا باژیروکی، وهسا ددیت کو نهو کهفر سهردهرا دیرا قهددیسهکی مهزنه. ب حوکمی بسپورییا من ژ ئالی ئارکیولوزیکیه، من وهسا ددیت کو نهو نیشانیین میترایینه، بهری پتر ژ سی ههزار و پینج سهه سالان، ب رییا میتانییان گهشتینه دهفری و گهلهک لی ماینه. بهس، ههمی خه لکی وهسا نه ددیت کو نهو شوونوار ژى مینا شوونوارین دی ل باژیروکی هاتین دیتن، ب ئافی پارازتنی ژ ههر خهته رهکی، بو مهتعهفا مهرکهزی ل بهغدايي هاتنه هنارتن.

وهک من دیتی، جههک د کافلی دیری دا بوو، خه لکی وهسا ددیت کو نهو میحرابا کورسییا پیروژا قهددیسی خرستیانییه و هیقیودوعا ل ویری قه بوول دبن، تابهت هیقیودوعایین ژنین زارو نهبن و کهسانین ئیشین دؤمدریژ ههبن، ژ بهر کو وان وهسا ددیت کو نهو قهددیسی بالا کرییه برینین یهسوعی ره ب و قیامهتا وی دیتی، ل وی جهی روونشتییه و ب دهستین خوه یین پیروژ خه لکهک ساخ کرییه و ب مراژین وان را گه هاندییه! بهلی زانستی ئارکیولوزی تشتهک دی دبیزت. ئانکو وهسا دبیت کو نهو میحرابا پیروژ ژى، ژ شارستانییا میتراییه! ههلبهت، نهفه دیتنا من یا نهکادیمییه، دووری لایهنگرییا دینی و قهومی و پتریا خه لکی بابهتی بهرهفاژ دبینن.

\*\*\*

وهلحاسل، نهز و یونیا ژى ل ویری روونشتین و مه دوعا بو خوه ژ حهوارییین یهسوعی کرن. بهلی تریزا من: د سهه حالی خوه را کو من دوعا دکرن، جارهکا دی، بابی ته ببینم کو من ژ زولما موولازم فرهجی و مفهوهز

رهقیبی و زالمین دی رزگار بکەت، من بۆ یۆنیایی ژى دوعا دکرن کو رهیبین باب، کوپ و روخا پیرۆز قەیدا وئ ژى قەکەت، ژ بەر کو عەمرى وئ ژ بەرا 31 ژى بۆرى بوو. من ئەو باوەرى هەبوو، وئ ژى ژ نیشەکا دلئ خوہ بۆ من دوعا دکرن. ژ منقە کیماسییا ل دەف یۆنیایی هەى، ئەو گەلەکا عاتقى و دلنازکبوو؛ من د بەر کرنا دوعایان را ددیت، گەلەکا جارن رۆندکین وئ وەسا دبارین کو گرییا من ژى دئینا! بەرى رۆرەسمین مە ب دوماهى بهین، ژ خافلەتیقە، دەنگەکی بند ئەم هوشیار کرین! دبیین مام رهشیدی، ناسیار، ب رهشویی قودویی ل پشت مەیه و جلکین وی یین جیش شەعبی دبەرن و ب ھندەک چەفکین کەسکین ل بەر چافی رۆزا گولانی، وەک غشا عەسکەرەک پيشکەفتی بۆ خوہ چى کرییە و ب کەنیقە ل سەر کەفرەکییە و یی دبیزت: ((مامۆ: ئەقە هوون ژى ھاتنە بۆ خوہ دوعا دکەن؟)). من بەرى یۆنیایی جاب دا:

- مامۆ رهشید، مانئ ھەر دئ مرین.

وی تەقەنگا خوہ ژ ملی خوہ فەکر: ((ئەشەھەدو بیللا کچا من، ئەقە دونیا پیس، بۆ کەسى نەمایە. دقیت مرۆف چو جارن دینئ خوہ بەرنەدەت)). پشتی سوحبەتین شەھیدبوونا دەنۆی و مەفقۆدیا بابئ تە و گەلەکین دی د شەپرى قادسیی دا فەکرین، ئیک ژ مە ژ ترسا یی دی نەدویرا کو پیچەکی ژى ب نەباشی بەحسی دەولەتئ بکەت.. بەدیلى وئ، ئیدی مە درەو دگەل خوہ دکرن و مەدحین دکتاتۆرى دکرن. پاشی مامۆ رهشید روخسەت ژ مە خوازت و گۆت: ((مامۆ قوربان، ئەز نوکە دئ چمە ئەزاقئ رهیبی ئینم، ئەکید هوون دئ چنە ناوسکا قەددیس مار تۆمای، ئەز دئ ھایداری رهوشا ھەوہ بۆم، ھەوہ ھەر تیشتەک بقیت، هوون حساب بکەن کو بابئ ھەوہ دئ د ھەوارا ھەوہ ھیت!)). پشتی مە ب گەرمی سپاسییا وی کرى و ئەو چۆی، ئیدی من و یۆنیایی چیرۆکا مامۆ رهشید فەکر و ئەو گۆتینن خەلکەک درەبارەى رهقینا وی ژ گوندی، مینا

ل باژېرۆكى دېژن زېدهتر زهلال كرن و ژېهه ل سينگى خوه دا چىاي و بهرهب  
ناوسكا قهدديس مار تۆماي چۆين.

د بهردهواميا چۆنى دا، بيرهوهريپن ساليڻ بهرى هينگى دهاتنه بيرامن،  
دهمى ل چلى هافينى هندهكان ژ مه زى دگهل ججيلين كچ و كۆرپن ناحيى ب  
كهيفوخوهشى و ب جوانترين جلك و ئكسسواران خوه دخهملاندن و نهو چيا ددا  
بهرسينگى خوه و ههست ب وهستيانى نهذكر؛ ههتا دگههشتينه بهر دهري  
ناوسكا پيرۆز، يا كو ب نهاندازهيهكا جوان يا ميترايى د كهفرى كۆلاي. پترييا  
خهلكى وهسا هزر دكهن كو نهو دى چته مهلهكوتين نئسمانى ل دهف قهدديس  
مار تۆماي، نهويى بهرى جهى نهو د ناوسكى دا، لى دروونشت تهواف بكهت!

\*\*\*

ل وان چۆلوبهياران، سوحبهتا مه بهردهوام بوو و پشتا مه ب قهدديسان و  
مام رهشيدى قودويى يا گهرمبوو كو مه ژ ههر بهلايهكى بپاريژن... وهختهكى  
مه بهحسى دو عاشقان كر كو بهرى دو سالان، دهمى خوه ژ ههفالان قهذزى و ل  
چهپا رۆژئاقايى ناوسكا پيرۆز هاتينه ديتن كو يى كرياتا نهشهرعى دكهن.  
بهرى ئاخفتنا مه ب دوماهى بهيت، ل چهپا گركى دكهفته دهري گهليين  
رهزان، مه دهنگهكى دى بهيزت! دبينيڻ ججيلهك رهنك سۆرسۆريه و پارچه  
قوماشهك زهر، مينا بهتيلين فلمين هۆليوودى د سهرى خوه ئالاندييه و ب  
لباسى كومانډويانه و ب قهشمهريفه مژوولاھى ل گژوگياي دكرن و دهستى دى  
ب پيسرا ويشهيه و يى دېژت: (( هووين وهسا هزر دكهن دى بو ههوه چته  
سهرى كو هوون قهبوول نهكهن بسورمان مزگهفتهكى ل باژېرۆكى ئاڤا  
بكهن؟!)). من و يۇنيايى ئاورين ترسى ل ئيكودو گوهورين و بيدهنكى كره  
بهرسف؛ وهكى دېژن: ((سه درهوت و كاروان دبورت)). لى وى ههر نئزمانى  
خوه دريژ كر. مه زانى ئيدى نهو لهوجه بهلا خوه ژ مهفه ناكهت! ئاخفتنا نهم  
ههردو راوهستاندين: ((نهم دزانين، هوون ههردو د بيميرن، قيچا ههما وهرن دا  
پيگه كهيفوخوهشيى بو خوه ل فى چياي بكهين!)). دهنكى من دا سهر دهنكى

يۇنيايى و ب دژوارى من بەرسفا وى دا و گەف ل وى كرن كو ھەكە ئەو ھەر كارەكى خەلەت بكەت، ئەو دى جابەك نەدىتى بىنت! د وى گافى دا، دەنگەك دى ژ ئاليى پىشتى ھاتە گوھىن مە: ((ئەحمۇ راست دىبىژت، ھەو ھەو خىرە ھىشتا ھوون د گەنج، مينا رەبەنكىن دىران خو ھە پىر دكەن و ھەمرى خو ھە بەلاش دىبۇرىنن، ھەرن دىسكو دانسا فلمىن ھەدى پىكفە بكەين؟! ھەھەھەھەھە، دى چ ھەيات بت، ئايام ئەدىسكو دانسەر!)). ب راستى ترسا ل ھىنگى ئەم گرتىن، ژ منقە ژ ترسا شەفا رەقىب خەتابى، دەستدريژى ل سەر من كرى كىمترنەبوو! من ژى ھەما كرە نەمەردى و ئەز ب زمانى گەفان دگەل وان ئاخقتەم:

- ھى كورۇ: باش بزانن، مە نەشۆلە ژ ئافاكرنا مزگەفتانە و نەشۆلە ژ زەواج و لەوچەيانە. ھوون دزانن، چ ب سەرى مە ھاتىيە؟! ئەز ب ھەردو دىنان سۆنددخۆم، ئىك ژ ھەو ھە پىنگاگەكى خەلەت بەھافىژت و نك مەفە بەيت، ئا ھە ئەم دى گازی مام رەشىدى ل رەبىي كەين!

ئەحمۇى كەنىيەك ئەحمەق بەردا و گۆت: ((ھەھەھەھە، بابۇ ئەف ھەردو ھەجىيە دى چنە تەوافا كاھن تۆماى و رەشۇيى قودۇيى دى د ھەوارا وانا ھىت! ھاھا، كچى: نى مام رەشۇ ب خو ھە فاسقەكە ل وپرى، خو ھە مپروو ژ دەستىن وى قورتال نابن! ئەز دىبىژم، ئەو دى فېلەكى ل ھەو ھە ژى كەت!)). پاشى ھەردو ب پىدزكانى بەرەب مە ھاتن و پىستووركى ئەم گرتىن! ب ھەر حالى ھەيى، مە رىك نەدا وان و ب لەز بەرەب ناوسكا قەددىس مار تۆماى چۆين! ژ منقە د وى گافى دا، دىسا قەددىسى شەھىد مار گۆرگىسى كەبەدوكىيى، د ھەوارا مە ھات و ژ نىكەكىفە، دەنگى رەمىي، مە ژ ئاليى رۇژئافايقە گولى بوو! راستە ترسىن مە تىكەلبوون، لى ترسى ژ وان ژى گرت و دەنگى قەلەقى يى ئەحمۇى مە گولى بوو: ((مشۇ بەيلە، بلا بچن ھەجا خو ھە بكەن و بزفېرن، پاشى ئەم دى حالى وان دەينى!)). لى مشۇ رۇد بوو كو ئەم ژ وان قورتال نەبىن و ب قەشمەرىقە گۆت: ((كورۇ ئەحمۇ، نەترسە، خوشى ئەو، دەمى دگەل دەنگى تۆپ و ئارىبىچىيان مرۇف وەنسى دگەل



کيلؤکان دکهت!)). پاشی مشوی تفهنگ د سهر ملیّ خواه دا ئینا و بهرهب رهبیی  
بهروار چۆن و گوّت: ((جاری ههپن و بزفرن، هوون وهسا هزر دکهن، دی وهسا ب  
ساناهی ژ دهستین مه دهرکهفن؟!)).

\*\*\*

ب ههرحال، د وی تهنگافیی دا، ئەم گههشتینه مهیدانا بهر دهری نوسکا پیروژ؛  
ههر وهکی ئەم د ئافی ههلبناین، وهسا خواهی ئەم داین، هلکههلکا مه، مهجال  
نهدا کو ئەم ب دورستی باخفین! تشتی باش، مه هینگی ههست ب رحهتییهک  
رۆحی کر مه وهسا هزر کر کو ئیدی چو کەس نهشین ل مالا قهددیس مار  
تۆمای ژ مریدین رهبیی کور، تهجاوژی ل سهر نامووسا مه بکهن!

\*\*\*

وی سهروبهری گهلهگ نهفهکیشا، دیسا ژ نشکهکیشه مه دهنکهک بهیزت!  
باشبوو، ئەو دهنگ وی جاری ب زمانی ناشتییبوو! من وهسا وینهبیرکر کو ئەو  
خوهدییی قهدداسهتا مار تۆمایه د ههوار مه هاتی! تشتی غهریب، پاشی  
دیاریبوی کو ئەو دهرکهفت چهکدارهک پهیت و راپیچای! ئیکسهه بیرا گوندی  
هاته بیرا من، دهمی مهفرهزهیین وان ب شهفی دهاتن و مختاری ل سهر گوندی  
تهوزیع دکر.. پشتی شیخوارنی سهمینار ددان و کهفتنا سهددامی گهلهک  
نیزیک دکر! نا، هاته بیرا من، وی رۆژا ئەز کهتیمه د حالهتی ویلادی دا و من تو  
بوویی، چهکدارین ب نافی پیشمهههگه میهافانین گوندی بوون.

پشتی مه ژ وی وهستیانی بزافا پیشقههراپوونی کری، لی وی گهلهک ب ئیحتیرام  
دیار دکر کو ئەم رانهبین. د وی گافی دا، مه دیت سیچوار ههفالیین وی ژی ژ  
ناوسکا مار تۆمای دهرکهفتن و مینا وی ب زمانهک خواهش ب خیرهاتنا مه کر!  
من ب خواه وهسا دیت کو ئەفه خهونه یان ئەفه هیزا قهددیسانه، ب سهروکتاییا  
قهددیس مار گۆرگیسی د ههوارا مه هاتین! هینگی من ههست پی کر کر کو  
یۆنیا ژ من ب زهوقتربوو!

وان ئىنيەتا خوه پاقژ ديار كر كو ههكه ئەم د مالا قەددىسى ژى دا نەبين، ئەو دى مە هەر پارېزن. د سەر هندی را، هەر دلى مە گەلەك خوه دقوتا. هاتنا بېشمەرگەيان، ترسا ئەحمۆى، مشۆى، ترسا موولازم فەرەجى و مفهوهز رهقيب خەتابى ژ بيرا مە بر! سوحبەت گەلەك دريژ نەكر؛ ديسا ترسى لەرزك بەردا ليقا من و ئەو گەنجى بەژنراف، ريهپەشى خولكى يەسۆعى مەسيح ددا، ب گرنژينفە بەرى خوه دا من و گۆت: ((خاتوون هوون قەت نەترسن، هزر بکەن هوون ل بن چافديريا قەدديسان ب سەرۆكاتيا شەهيدى كەبەدۇكيا مار گۆرگيسى نەمر دپارازتينه!)). من ب سەر هەژاندنەكا ب گومان، بەرسفا وى دا. پاشى وى بستە بەرى خوه دا هەفالىن خوه و ل ئاخفتنا خوه زېدە كر: ((هەفالىنو: دەمى ئەم قوتابى، ل سەنتەرى فى باژيروكى هوون دبين، خەلكەكى دگۆت: ((تو يى ل بن رحما قەدديسى شەهيد مار گۆرگيسى پارازتى!)). ئانكو خلاس تو دى ب سلامەت بى و چو كەس نەشىن زيانى ل تە بکەن!)). پاشى ئاخفتنى ئاخفتن كيشا، هەروەكى ئەو ل گوندەكى نازاد، وى ججىلى وەك مە خرستيانان، وەسا ب كوردى دئاخفت.. مناقەشەيا مە دريژبوو وى گەنجى دەمەكى گۆت: ((خەلكى ناحيا باژيروكى وەسا دبين كو چو هيز نەشيانە بەرانبەر هيزا خارق يا شەهيد مار گۆرگيسى چو جاران باژيروكى كۆنترۆل بکەن و زەرەرى بگەهيننى! ئانكو هەر وەختەكى باژيروك كەفتبا د خەتەرى دا، ئەو مار گۆرگيسى بەرى جەنگاوەرپن ئەسكەندەرى مەقەدۆنى قەدداسەتا وى بگرن، هەردەم شمشير و رمين وى د دەستان دا بوون، ل هەسپى بوژى چەنگدار سوار دبوو و د هەوارا خەلكى وى دەهات! بەلگە ژى بو گۆتتا مە، د ناف فان هەمى گوندين بسورمانان دا، خەلكى باژيروكى شيانە كولتور و عورف و عەدەتپن خوه بپارېزن!)). پاشى وى تۆلازى كو هەر ژ ديتنا ئىكى خوپنا وى رژتپه دلى من، ل ئاخفتنا خوه زېدە كر: ((دبت مە ل هەوه كرە درەنگ ژى، لى هەژيپه بيزم: ميرگەها ئامپيدى، د دريژاهيا دپروكى دا،

تيكەلبيين ب ھيز ب ريكا (مالا داسن) ياکو ھوون دېيژنى: ((بيت داسان)) ل جياي گارەى دگەل باژيړوکیيان ھەبووینە، تايبەت دگەل مالباتا خەنجەرخانی، وەك برا بوون! وئ ھزرى بکەن، پشٹی 6 چەرخين ھوكمى و 37 ميران ھوكم ل وئ ميرگەھى كرى، چو زەرەر نەگەھاندينە خەلكى دەفەرى، راستيا وئ، وەك برايان پيگفە دژيان. ھەكە زولەك ھاتبەتەكرن ژى، ھينگى دژمن و داگيركەران ھەردو ئالى پالددان و ئاگر خوەش دكر. راستە پشٹی عۆسمانيان دژمنەك دى ب نافى مەملەكەتا بریتانيا عەزيم ميراتى عۆسمانيين ب زەلامى نەساخ دەھاتە نياسين وەرگرت. دبت وان شەھرەواريبەك نوو گەھانندە مە، لئ وەك ھەر داگيركەركى تنى د بەرژەوھندييا خوە دا بوو، ئاشكرا بوو كو ئنگلترا مەزن، تنى چاكووچى بەرى خوە بوو و مللەت ھەر ژ بن ئيش و ئازارين داگيركەرنى رزگار نەكر. باوەر بکەن وان جودايى نەدئىخستە د ناقبەرا چو دين و مەزھەب و نەتەوھيان دا، ھەمى وەكى كۆيلين خوە دديتن! راستيا وئ ل ھەمى چەرخان، ئەفە راستيا ئمپرياليزمىيە. تنى تيورييا زانستى يا ماركسى و لينينى ئالترناتيفى رزگاربوونا گەلین تەپەسەر كرينە! باش بزنان، ھوون نانەكى تەنا بخۆن، دئ ل سەر وەختى سەرکەفتنا شۆرشا پيرۆزا كوردى و پيشمەرگەيى قارەمان خۆن. ھەلبەت، ل نيزيك ئەم دئ بيرا ھەوہ ئينين! بەئى خووشكىين ھيژا: ھوون دشين پرسیار بکەن، ل سەر وەختى شۆرشى، بەرى 10-15 سالان، حالى باژيړوکی يى چەوا بوو و نوکە ل بن ھوكمى دکتاتورى بەغدایى يى چەوايە؟!)). پاشى ئىكى ژ وان مناقەشەيا بوويە سەمینار برى: ((ببۆرە كەكى رەزفان، مسۆگەر نھا خووشكىين مە د تېھننە)). پشٹی ئافا زەمزەميين خوە پيشكىشى مە كرى، سوحبەت گەرمت لئ ھات... بەحسى ھاتنا مە، ھەتا كو ئەم گەھشتينە وئرى مە بۆ وان فەگير! پاشى بەحسى مام رەشيدى ل سەر كافلين دئرى ھاتيبە دەف مە ھاتە كرن. وان وەسا ئامازە ددایى كو ئەو رەشيد ژ گوندى خوە، ب ئەگەرى كرنا دو تاوانين مەزن رەقييە! ئيك: وى دەستدریژى ل سەر نامووسا بووكا خوە يا بچووك كريبە! دو: وى جاسووسى بۆ رژیمی دكر! ئانكۆ ل

ناف عەشیرى و شۆرشى پىكفە، رەشۋىي قودۇيى نھا توھمەتبارە و دقئت جەزايى  
خوہ وەرېگرت!

ب راستى ئەو ئاخفتن بۇ من ب خوہ ئاخفتنەکا نووبوو! لى ئەم زىدەتر ل  
دووڧ نەچۆين و ئاخفتن ھەر يا وان بوو... ھەر وەسا، وان بەرى مە سوھبەتا  
ئەحمۇى و مشۇى قەگر: ((ئەو ھەردو جاش، تنى ب بەر نەدكەفتن وان بگرين،  
لى ھەكە مە زانىبايە، ئەو دى دەستدرىژيى ل سەر ھەوہ كەن، قەناسى مە  
رەحم ب وان نەدبر!)). پاشى ھەر ئەو لاوك پتر ب ناف سوھبەتئقە چۆ و ب  
گەشبىنيقە ئەم ناگەھدار كرين كو ئەو ل ھيشيا سەرکەفتنا مەزنن كو  
قەددىس مار گۆرگىس ژى دى رىكى دەت كو ھوون و پىشمەرگەيىن دلير، ب  
براينى قى جارى ژى ل ناحييا باژيرۆكى دگەل ئىك بژين!

د بەردەوامييا ئاخفتنى دا، ئەم زقرينە سەر گەوھەرى بابەتى و روودانا  
بەلافكرنا بەلافۆكان و گرتنا ھندەك قوتابىيان و رەقينا وان بۇ ناف پىشمەرگەى،  
رەزفانى ب گەرمى بەحس كر. مە ژى بۇ وان ديار كر كو ب ئەگەرى ترسا مە ژ  
ئەمنى كو سوھبەتا مە بگەھتە گوھين موولازم فەرەجى و مفەوہز رەقيى،  
ئىدى ئەم مالا خوہ ب جافان نابىين! ب راستى كچا من: ھەكە ب من بايە،  
ھىنگى من وەسا نەدگۆت، لى يۇنيايى ھەمى ب گەوربىيەك كزگريۆكيقە كرە  
سەر بەرگى، كانى وان زالمان، چ ل مە دكر؛ وەسا بۇ وان چىرۆك قەگير!

\*\*\*

من زانى دلى وان گەلەك ب وى سۆت و بزافا ھەدارئىنانا وى كر و سۆز دايى  
كو ئەو تۆلا وى ل وان زالمان قەكەن! خالا سەرنجا من راکيشاى، وان ژ مە چاكر  
چىرۆكا كوشتنا مرۆقى موولازم فەرەجى بەرپرسى ئىكى ل معاونييا ئەمنا  
ناحييا باژيرۆكى دزانى! وان خەبەرەك نوو، سەبارەت كوشتنا وى زالى بۇ مە  
قەگير! من ب خوہ باوہر نەدكر د وى وەختى دا زابتەك ب پلەيەك مەزن دى  
جاسووسىي بۇ ئىرانى و سوورىي كەت!

\*\*\*

پاشی من زانی وان بهحس کر کو ئەم هاریکارییا وان بکهین؛ وهک تهنزیمین  
داخلی ل باژیروکی کار بکهین! پستی وان زانی ئەم یی هیجهتان دگرین، زیدهتر  
محاوهله نهکر و رهزفانی ب کهنیفه گۆت: ((دینئ مه دینهک بهرفرههه، ههمی  
دین و نهتهوه د ناف مه دا دهوری خوه دبینن، ل دهف مه چو حدوودین سۆر  
نینن. جاری هوون وهرن، فهرق نینه دگهل کیژ تهنزیمی خهباتی بکهن، گرنگ  
ئەم ههمی پیشمههرگهیی نیهیلانا دکتاتوری قادسییا روورەش بین!)). هینگئ  
بۆ من تشتهک سهیربوو، یونیایی وهد دا وان کو ئەم هزرا خوه زیدهتر بکهین  
و پاشی ل ههمان جهی ل روژا 3 تهمووزی کو دبهتە روژا زیارەتا قەددیس مار  
تۆمای، هەر ل ویری ئیکودو ببینن!

\*\*\*

بهری ئەو بچن جهریدهیی حزباً خوه ب زمانین کوردی- نهرهبی، ب  
رونیویهک کلاسیکی تبع کرین دانه مه. یونیایی ب گهرمی ژئ وهرگرتن!  
دوماهییی ئەز ژئ پیقه کرم... پستی روخسهت ژ مه وهرگرتی و سۆز دایه مه  
کو ئەم ههتا دگههینه مائی ئەو دئ حهرهسییی ل مه کهن. ئیدی گروپی وان چۆ  
و ب پشت دارستانی هنداف ناوسکی کهفتن. من ههول دا بزفم، لی یونیایی ب  
گرنزینفه دهستی من گرت و گۆت: ((ئیفلینا من، ما ئەم نههاتینه بۆ خوه دوعا  
بکهین؟!)). ژ نوو هاته بیرا من کو ئەم هاتینه دوعا بۆ خوه ژ قەددیس مار  
تۆمای بکهین، داکو مه ژ زولما موولازم فهرهجي و مفهوهز رهقیبی رزگار بکهت.

\*\*\*

ئەم ب دهفین تزی دوعا چۆینه د ناوسکیفه و نیشانین رابوون وروونشتنا  
وان تیقه گازی دکر. واته مروفی دزانی ئەو چهکدار تیقه شەفی بووینه. مه  
داخلییا ناوسکا پیروژ پاقر کر... پاشی مه شهمالین خوه ههل کرن و شکلی  
یهسوعی مهسیح د دیوارکی سهری یی ناوسکی کۆلای و سهری وی د ناف

تېرۆزگېن رۇژى دا، ئەم گەلەك ئارام كرىن و مە دەست ب نقيژ و دوعايېن خوه كر.

د بەر هيقيودوعايمان را، كەلچەرېن شارستانىيېن بەرى مەسىحى ل بەر چافېن من ل سەر ديوارېن ناوسكى دياردبوون! من د گەل وينهئى يەسۆعئ مەسىح وەسا دديت، سيمبولېن چافئ رۇژى، سەركئ گاي، ماري، دووپشكى، و خاچا سواستىكا و خاچا يەسۆعئ، دارېن كاژ و زەيتوونان و ھندەك سيمبولېن دى ديوارېن ناوسكى ب مۇزايىكەك سحرى خەملاند بوون! ھىشتا ئەز د وئ جىھانا ئاشۆپى دا بووم، دەمئ من وەسا ديتى كو ل سەر ئەردئ ناوسكى، دو تەختەيېن مەزن و دوو يېن بچووك ئەم بلند دكرين! من وەسا دديت شاهەكئ ميترايى، دگەل ژنا خوه و دو بچووكان ھاتنە ھندافى مە! بەرى ئەز ب خېرھاتنا وان بگەم، سۆفییەكى زەردەشتى ل پشت شكلى مەسىحى ئاخفتنا من پاشفە بر! بەرى ئەز ملئ خوه ل ملئ يۇنيايى بدەم كو ھىجەتەكئ بگرم و ناوسكى بۆ شاھئ ميتراپەرئس و خيزانئ وى و سۆفى زەردەشتى بەيلين، دەنگئ پەقىنەكا مەزن ھەمى تشت تىكدان! ب ھەواركى ئەم دەرکەفتين و دەنگەكى ل ھندافى مە ب گرئزىنفە ب زمانئ سوريانى گۆت: ((خوشكىنۆ: نەترسن، ئەو مزگىنييا ئىكى بوو، مە تۇلا ھەوہ ژ وان ھەردو جاشان ستاندا!)). من زانى وى بەحسى مشوى و ئەحمۆيە، وى ججىلى دوبارە ئەم پشتراست دكرين كو ئەم دپارازتىنە، ھەتا دگەھين.. ل بيرا منە، پرسيارا پشتى ھىنگئ يۇنيايى ژ من كرى: ((ئەرى بەرئافلە؛ ھەكە دلېن وان چەكداران، وەكى دلېن شيران نەبن، يان مخبرچيېن دەولەتئ نەبن، ئەو بشيېن وەسا ب ساناهى رۇژا نيقرؤ بيئە د ناوسكا پيرؤزفە و بىستە بنفن؟!)).

## فیدیویا ههقدی

ئەری کچا من: د وی حالی دا یی کو ههمی تشت ل بهر چافین مه بووینه کابووس، ژ دو ههفتییان پتر بۆرین، موولازم فهروج ههر نهزفری! پشتی ههيامهکی، مه وهسا زانی کو کهسهک ب نافی موولازم بهسام ب وهکالهت جهی وی ل معاونیا ئەمنا ناحییا باژیرۆکی گرت! راسته تریزا من: هیشتا مه خیروشهپین زابتی نوو نهديت بوون، لی تاریخ شاهده، باشی وان ژ مهزترین تاوانبارین، تاوان دژی یهسوعی کری خرابتربوو.

چو جاران ژ بیرا من ناچت، موولازمی نوو، پشتی هینگی ب دهمهکی کیم، ججیلهک ب توهمهتا رهفینی ژ عهسکهریی، وهسا پیس ل بهر چافین خهلکی تهعزيب دا؛ ههتا کو رۆح د وی نههیلای! پتریا خهلکی ناوجهیی شاهدحالین وی دیمهنی ترازدیبوون کو ب ئەمری وی بهسامی، د سهنتهري ناحییی دا، ئەو ب دووف توربیلهکا نیفا عهسکهریفه کر و خهلهک ب تهعدا ئینا وی مهیدانی و دگهل لیدانا دههول و زرنایی، ل جاده و کولانین باژیرۆکی راکیشا؛ ههتا کههاندی مهحله 7 ی نیسانی، ل نافهپنا ئاشی کهفنی باژیرۆکی و چاپخانهیا کهگۆی راوهستاند و ئیکی ژ وان جهريمهیی وی بو خهلکی ل مهیدانکا ئەمنی ب چهماسهت خواندن و ب سهدان تاوانین مندا ل ژ باوهر نهکهن ئیخستنه ستۆیی وی فهقیری کو کهسی لاشی وی ژ بهر خوینی نهنیاسی! د وی گافی دا مرۆفهکی وی کوری، مه دزانی ئاقلی وی نهیی دورسته، پیلایین وی یین سپی د دهستی دا بوون و ل نیفا باژیرۆکی بلند دکرن و لیک ددان و خه بهر دگوتنه حوکمهتی کو پسمامی وی وهسا هوفانه کوشتی! لی ژ بهر قهرهبالغی هندهک د ئەزمانی وی نه دگههشتن، هندهکان زی ههما د سهولاند، هندهکان زی وهکی مه پتر رۆندک دباراندن.

\*\*\*

وهختی موولازم بهسامی زانی کو پتریا خهلکی بهرانبهر وی تاوانی نهرازییه، ئیدی وی ب دژواری کهف ل مه کرن: ((هی، گهل خهلکی باژیرۆکی:

باش بزانن، ھەر كەسى دژى حزباً قائىد رابت، حالى وى چو ژ حالى قى مجرمى مەجۇسى كىمتر نابت...)) د وئ گافى دا، بىرا گۇتتا خالۇ گىسۇى ھاتە بىرا من، وەختى ھندەك جاران، بەھسى دىنى زەرەدەشتى و مەجۇسىيان بۇ مە دكر و ب نافقە دچۇ:(باش ل بىرا منە، دەمى ئەم د بچووك، مە ل مەدرەسەيا سوريانى، ل دەف جەنابى قەشە پۇلۇ رەفائىل ئۇگستىن ل كەنيسەيا مار گۇرگىس دەرسىن دىنى دخواندن. ھىنگى رۇژانە دو بچووكىن براين ئىك، مالا وان ئەو ھەيامەكبوو ژ نىبىنى ھاتىيە باژىرۇكى دگەل مە بوون. ب راستى ئەو ھەردو بچووك گەلەك د زىرەكبوون! رۇژەكى ئىكى ژ وان پرسىارەكا ژ قالبى خوە مەزنتر ژ جەنابى قەشەى كر:(جەنابى قەشەى، كەنگى ئەف كەنيسەيا پىرۇز ل باژىرۇكى ھاتىيە ئافا كرن؟!)) پشتى گرئزىنەك ئىنسانى، پىچەك فەمايى، جابا جەنابى قەشەى دايى:(كوپى من: كەنيسەيا موقەددەسا مار گورگىسى كەبەدۇكيايى، ب دورستى ئەز ژى نزانم كەنگى ھاتىيە ئافا كرن، ئەوا ئەز دزانم پشتى ل سالىن بىستان نافاھىيى وئ سۇتى، حوكمەتى ب ھارىكارىيا فاتىكانى، ب شكەكى نوو ل سالا **1929** ل سەر كافلىن ھندەك مەعبەدىن دى يىن گەلەك كەفن ئافا كر... د وەختى كۇلانا خەندەكىن وئ دا، ئاسەوارىن كافلىن ديوارىن ھندەك مەعبەدىن دى دەرکەفتن! ب دەرکەفتن تىمسالەكى كو پشتى ھىنگى مە زانى تىمسالى مەجۇسىانە، ب نافى فرەفاشى مەشھۇرە، ھۇسا گومان بۇ خەلكەكى چىبوو كو بەرى مە مەجۇسى ل باژىرۇكى ژياينە... ل سەر ديوارىن كوورتر كۇلاين، ھندەك ژ وان شوونوارىن دەرکەفتىن، دبت ژ مەجۇسى و سوريانىيان كەفتن بووينە! تابلوپىن سەربىنا گاي، وەك دانا قوربانى بۇ ئىلاھى وان، چافى رۇژى، دارکاژا پىرۇز يا سەمايى، مار، دووپشك، سەگ، ئاگردانكىن خوەلىيى، خاچا سواستىكا و ھندەك رەمزىن دى و شكلىن عەجىب و غەرىب، بەردەوام دەرکەفتن! فىجا تنى رەببى مە راستىيا وئ دزانن!). ھەر ژ كىس دەقى خالۇى، وان ھەردو مندالان پتر پرسىارىن ژ قالبى خوە مەزنتر دكرن.) بەرى



خالۆ زېدهتر ب نافع مېژوويا كهنيسه يېقه بچت، مېژوويا هاتنا دينى مه بو فى مهنته قه يې ب زه لالی بو مه ههر ژ كيس دهقى قه شه پؤلۆ ره فائيل ئۆگستين قه دگېرا: ((گهلى كچ و كورپن ره بېى موقه ددهس: باژيروكى قه ديم، ب هيزا پيروزا قه دديسى مه زن، شه هيد مار گورگيسى كه به دوكيايى كو كه نيسه يا مه ب نافع وى هاتيه نافع كرن، ئيدى چو جارن تووشى به لا و كارساتان نابت. گيانى موقه ددهسى شه هيدى خالد، ب هاريكارييا ره بېين كور و باف و رۇحا مقه ددهس، هدى دنيا هيه، دى خه لكى باژيروكى ژ ههر كارساته كى پاريزن! ئه فى نه كو ئه م ژ كيسىت خوه دبېزين؛ دبت تاريخ شاهده، قه دداسه تا مار گورگيسى؛ زبلى ئيريشين زلمان، ئه ف ده فورا پيروز، هه مى وه ختا ژ دهر دوعلله تين كوزه ك، وه ك تاعونى، كوليرايى و گورياتيى پارازتيه!). ههر ژ كيس دهقى خالۆ گيسوى: ((پاشى، ههر بچوو كه كى ژ وان ب زيره كى ئاخفتنا جه نابى قه شه ي برى: ((به لى، باپيرى من زى ههر دبېزت: چو هيز نه شيائنه، هه تا نوكه باژيروكى كونترؤل بكه ن و خه لكى وى ره زيل و شه رمزار بكه ن! ژ بهر كو هدى دنيا هه بت، قه دديس مار گورگيس دى فى ده فوره پاريزت)). به لى، عه زيزين مه ئه فى باش بزنان)). ههر وه سا خالۆ گيسوى ژ كيس دهقى پيره ژنه كا نياس، ب نافع مكو چركو بو مه قه دگېرا: ((پشتى ئوسمانيان سه رى قه شه يى ده فورا داودى برى، ژ بهر هه لوه ستى وى، به رانبه ر حوكمى سلتانى دينى ئيسلامى كو وى نه هيللا مه سجده كى ل وپرى ئافا بكه ن، هيزين وى ب سه ر باژيروكى دا گرت و ئنيه تا وان ئه و بوو كو هه مان زولى دگه ل خه لكى وى زى بكه ن! سه خمه رات چاره كرنا وى ئارپشه يى، ئيجتيماعه كا ب له ز ل نافبه ينا كه نيسه يى، مختارى و جفاتا ريه سپيان هاته كرن، كانى دى به رسقا وان، هنبه ر داخوازييا ئافا كرنا وى جامعى ل باژيروكى چ بت؟! ههر ل وى شه فى، هنده كا، قه دديس مار گورگيس دديت، ل هه سپه كى سپيى چه ننگدار يى سوار بوو و ل ئه سمانى باژيروكى دفرى و تيرؤزكين پيروزين رۇناهييا ره بېى كور رۇناهييا وى گه شتر لى كر بوو! سپيدى خه به رى مرنا قائيدى هيزا زلمان ده نكفه دا كو قه دديسى ب شه ف هجو م كر

بووی و ژ ترسان دا رهفی بوو؛ ههتا د کهفرهکی چیاپی مهتینی دا فری! پستی  
 نهو خه بهری نه خوهش گه هشتی والیی نینه فای کو هه که نهو بچنه د  
 باژرۆکی دا، بی دهستورا خه لکی وئ وهر بگرن، دئ ئاتافین مهزتر ب سه ری  
 وان ژی هی و دوور نینه خیلافهتا وان بکهفته بن له عهنتان و نه مینت!)).  
 پاشی ئیقلینی سوحبهت ب سوحبیتیه دریز کر و ههر چیرۆکا تراژدییا کوپری  
 ب ریکا راکیشانا ب دووفا ترومیلا ئیفا له شکه ریفه شه هید کری ب دوماهی  
 نه ئینا!

\*\*\*

بهی تریزا من: چیرۆکه کا نه زه لیه، هه که نه نوکه جسارعت بکهین و  
 راستیی بیژین کو پتریا سیمبولین دینی مه سیحی و دینین دی ژی ژ میتراپی و  
 زهردهشتیی دهرکهفتینه، دبت میتراپی و زهردهشتی ژی ژ هندۆکی و بۆزی و  
 دینین دی یین نه خلاق دی دهرکهفتین، نه خه لهت نینین؛ ژ بهر کو گرنگیا  
 سیکتی موقه ددهس، ب رهنگه که دی د هندۆسییی ژی دا ههیه. نانکو هه می  
 دینان ریسالهیه کا سه ماویا پیروژ ههیه، فیجا دهستنیشان کری بت یان عه کس  
 بت. نه فی نه نه دبیژین، راستیا وئ دیکۆمیتین تاریخی به حس ژی دکه ن کو  
 ئمپراتۆری رومی ب خوه ل سه ر دینی میتراپی بوو، لی نه دوپرا خوه ئاشکرا  
 بکهت! پستی هینگ نه چار بوو، تنی زاره کی وی ژی ئیمان ب یه سوعی مه سیح  
 ئینا و دینی مه سیحی کره دینی ره سمیی ئمپراتۆریا رۆمانی.

ل دووفا وان پیژانین، من دهرباره ی رهوشا دهفه ری د 4-5 هزار سالین  
 بۆرین دا ههین، خه لکه کی هوشیار و خودان ئیراده، ب گه له که میتۆدین زانستی  
 سیمبول و شوونوارین شارستانیین ل دوو قنیک هاتین شروقه کرینه. کیماسیا  
 وان، ههر ئالییه کی شیای ب ههیمه نه و زیره کییا خوه کۆنترۆلی ل سه ر یی دی  
 بکهت. پتریا هه زارعت و پیشکهفتنا ئالییی زه عیف تالان کرینه و ژ نافیرینه،  
 یان ژی بو خوه حساب کرینه! د سه ر هندۆ را شوون تبلین ههر شارستانییه کی

ب خیرا میتۆد و زانستی نوو، نوکه ب ساناھی دیار دبن... تشتەکی دی ههیه، دبت من بو ته نهگۆت بت. ل دووڤ هندهك ژیدهرین میژوووی ل سهر هندهك بهرین کهفنازین مسری هاتینه نقیسین، ههتا دینی ئەخاناتۆی چاری ژی ل مسرا فیرعهونان کو ب دینی تهوحیدی یی ئیکۆ ل جیهانی دنئیته نیاسین، هزرا وی ژ میتراییه، ژ مهنتهقهیا چیاپیا میتانییان گهشتیه وێری، لی ژ بهر عهری بچووکی وی فیرعهونی دینی بابوباپیران هیلاوی و خهلهت پهیرهوکرنا دینی نوو، عهری ئەخاناتۆی کورتبوو... کاهنین کهفنین ئامونپهریس شیان دینی نوو ب نافۆ ناتۆن ل باژیری تیه ژ ناف ببهن و ب شوپشهک خویناوی، دینی کهفن جارەکا دی بزفرینن و فیرعهونی جچیل دهریخن؛ ههتا پشتی مری ژی نههیلا تهرمی وی ل ناف گۆرستانا پیرۆزا فیرعهونان فهشیرن!

ئا کچا من: دیاره ئەم ژ سوحبهتا کوشتنا وی گهنجی ب وی وهحشییهتی ل سهر دهستی زابتی نوو، یی ئەمنی موولازم بهسامی دهرکهفتین! هیشتا وی مجرمی تاوانین وی گهنجی مهزلۆم دخواندن، ژ نشکهکیقه دهنگی قهسفا ل سهر باژیرۆکی، ههمی تشت ژ بیرا من برن! راسته ل دهستیکی زهلامین رژیمی، ب فهرمانا زابتی نوو هاتی ل خهلکی دکره قیزی و ههوار، وهسا د دازانین کو شهرمه ژ بهر هجوومهکا فاشلا مخهپربان هوون برهفن، نوکه دی دهرسهکا وهسا دهینه وان کو چو جارن ئەو ژ بیر نهکهن! وهسا دیار بوو، دهنگی وی قهسفی، قهرهبالغ بهردا ئەمنا باژیرۆکی و ئیدی رهشهکین وی ژ رهقینی پیقه چو رییین دی د دهستان دا نهما بوون! قهسفا وان ههمی ل سهر مهقهپین پۆلیسان و جهین دی یین عهسکهری بوو!

\*\*\*

راسته ل دەستپێکی، مه رێژهیا زیانا وی قهسفی نهزانی، ئی پشتی هینگی ژ نوو مه زانی کو شهش چهتهییڤ دهولهتی نافین وان کرینه فرسان کوشتینه و **13** بریندار کرینه، ژ کوشتییان، سهروکی فوجهکا چهتهیان بوو، دو نامر سربییڤ وی بوون، ژ نوو هات بوونه باژیرۆکی!

ئا، رۆحا دایکا خوه: من سوحبهتا خوه و خووشکا یونیا ژ بیرکر، ژ بهر چیرۆکا وی تاوانا چو جارن ژ بیر نهکهه و بهری نها من بو ته گۆتی.. پشتی نهز و یونیا ژ تهوفا قهددیس مار تۆمای زفرین. ههلبهت نهزا چۆیمه وی چۆلی خودی، ژ بهرکو دا رهیبین بابوکوپ و رۆحا پیرۆز من ژ ههر شهپهکی زالمین دکتاتوری رزگار بکهن! پشتی ئەم گههشتین، فیجا ئەنسیرتین ترسا وی گهنجی ب دووفا ترومبیللا عهسکهریفه راکبشای، تهوفاکرنا باژیرۆکی، گرتنا خهلهکهکی، تایبهت قوتابییین گوندان و زولما رۆژانه ل خهلهکی دکر، د سهری من دا شهپ دکر... د ههر دهقیقهیی دا، سهه جارن ئەم د مرین و ساخ دبووین و مه وهسا هزردهکر، ها فی گافی نهفی گافی، جهلادین وان دی ئین مه رهفینن و چارهنفیسی مه چو ژ چارهنفیسی وی گهنجی کیتر نابت!

\*\*\*

دیسا وی شهفی نهز نهنفستم و تفهنگا من ل بن سهری من بوو، من سۆز دا بوو، ههکه نهو فی جارن بینه من، نهز دی ئۆدهیا خوه کهمه قهسابخانه، پاشی من لازمی رۆحا خوه ژی نینه! کچا بابوی: لۆمهی من نهکه و نهبیژه پا تو بو من چ دبیژی؟! من نهدفیا وه بیژم؛ لی ته نهچار کرم بیژم: دیتنا میری ته دانیالی چافهلهک دونیایهکی دئینت، ئی تو ههر خیانهتی ل وی خوهلیسهری

دكەى! ئەرئى جوانا من، دلئى خوه ژ من نههئله، من چو مهرهم ب فئى گوتنى  
نينن، زئدهتر، ئەز ژ دلسوتنا خوه دبئزم! تو دزانى تريزا من: ئەز ژ خوه پتر  
حهز ژ ته دكەم!؟

\*\*\*

ئەو روژئىن رهش بچن و نهزفەرن. ب دورستى هينگئى دونيا ل بهر من ببوو  
قهبرەك تەنگ و مە هيفى دكرن كو ئئدى ئەم ژى ب سەر بلندى ل روژا  
شانەديرا قەدديسە مارت شمونيئى د گورئى خوه دا تەنا بنقىن و روچين مە  
بچنە مەلهكوتئىن ئەسمانى دگەل قەدديسان ئەبەدى ببين! ل دائىرى حالى مە  
خرايتربوو، روچا مە ل مە بەلابوو! سەرەدەرييا نهخووشا مەتى سەمعان قاشايئى  
ب جلکئىن رهفيقان، دگەل مە دكر نهخووشتربوو! ئەز بؤ ته دبئزم: خەلكەكى  
وہسا بەحسئى وى دكر كو مەتى سەمعان قاشا بؤ نامووسئى ژى مروفقەكى رەزىل  
و بيئەخلاقبوو. وى بيئەرمى، گەلەك جارن دگوتە مە: ((هون ژى بؤ خوه  
بزائن، ئەز دئ جەنابئى موولازمى، دگەل هەوہ ميھقان كەم، هەما ئئدى دئ  
مرتاج بن، مادەم موولازم فەرەج دگەل هەوہيە، ئئدى كەس نهشيئ دگەل هەوہ  
باخفت!)). هەرچار مە ژى هيچەتەك بؤ خوه دگرت، بيئى كو ئەم جسارەت  
بکەين كو ب رەنگەك ئاشكرا داخوازييا وى بيئامووسى رەت بکەين! راستە من و  
يونيائى سوندخوار بوو كو ئەوا مە ل ناوسكا قەدديس مار تۆماى ديتى ژ دەفئى  
مە نەدەرکەفت، لئ ئەم هەر دترسيان كو ئيكي ئەم ديتبين، يان چەكدارەكى ژ  
وان دەست دگەل ئەمنى هەبت، ئەفە ژيانا مە كەفتە د خەتەرەك مەزن دا!  
وہختئى مە ئەو مديرئى بيئامووس ددیت، باوهر بکە، زەرافا مە دقەتيا! مە  
دزانى، وى بەس ئەخبارين نهخووش بەلافە دكرن و ل هيچەتا دگەريا كو

مرۆفی پى توهمه تبار بکهت! ژ ههلسۆکهوتى وى خویا دبوو کو وان رۆژان نهو  
ژى ژ بهر نهزفرينا موولازم فهرهجي، ههر يى نافچا فگريبوو. وى ههولدا کو  
ههر تولا خوه ژ مه بستينت! گهلهك جارن، وهك سيسته مى عهسكهري، ههكه  
مه چو شۆل ژى نهبانه، وى شۆلهك بۆ مه ژ بن نهردى د دهريخست.

## قيدیویا ههژدی

بهلى جانا من: ژ چوار ههيفان پتر بۆرين، دهرگههين مهدرهسهيان فهبوون و  
زابتى ئەمنا باژيروكى نهزفري! ههر هينگى، ئەم گهلهك ترسيان کو ههردهم،  
ئهو زالم بيروخسهت ب سهر مه دا بگرن و ل بهر چاقيين خهلكى مه برهفينن و  
سفكاتيى ب مه بکهن! گوھليبوونا دهنگى مديرى و دهنگى پيلافا وى، جارهكا دى  
وه ل مه دكر كو ئەم ب نهرهههتي شۆل بکهين! تشتى مه هزرا مرنا خوه كرى  
و هزرا وى نهكرى ئەو بوو، دهمى ژ خافله تيفه، ب دهنگهك رهزىل مهتى  
سهمعان قاشاى گۆتى: ((بلا ئيدى هوون مرتاح بين، موولازم فهرهج چۆ!)).  
راسته چۆن و نهچۆنا موولازم فهرهجي، وهكى بهرى هند بۆ مه گرنگ نهبوو،  
دبت مه بهرى هينگى دزاني، ئيدى ئەو نهشيت ل باژيروكى بمينت، لى د سهر  
ههميى را، ئاخفتن د گهوريين مه دا خهتمين و بيجهمدى خوه من تليليهك  
هزر نهكرى فهدا!

راسته د وى گافى دا، ئەز پeshيمانبووم، من دزاني يۆنيايى ژى مهندههوشيا  
خوه ب نيپينى تزي پرسيار دهربرى؛ من زاني مهتى سهمعان قاشا تزي دهفى  
خوه كر، وهك ههرجار سهقهت باخفت، لى هاتنا موهزفوين دى ل دووڤ دهنگى  
غهريبى فهدانا تليليا من، وهل وى كر كو جابا وى خرابتر بت! ههلبهت بۆ وى  
نۆرمالبوو، وهسا دهنگى خوه ل موهزفان بلند بکهت! پاشى دهستى خوه دانا سهر  
دهبانجهيا وان رۆژان، وهك دياريا سهدامى بۆ وى ژ مهقهري شوعبا حزبا

بەعس، ھاتى و گۆت: ((سەھەت دووازىدە كۆمبۇونە، كەس چو ھېجەتان نەگرت!)).

\*\*\*

راستە مە گەلەك نەخوشى ژ مەسئۇلى خوە يى تەنزيما حزبى، ھەفال مزاحم ەتتە، ۋەك مدەرسى فيزيائى و كيميائى ل ئىعداديا مختهلەتا باژىرۇكى نەدیت بوو؛ لى كۆمبۇونىن وانين بەردەوام مەلەل بو مە چى كر بوو؛ ھەكە بەھسى خوەشترين تشت ژى كرىبا، ھەردەم خەلكەك ژى عاجزىدبوو، لى نەدویران ل خوە ديار بکەن.

دبت ئەزا خەلەت بىم، ۋەك ديار، ئوستاد مزاحم ئىنسانەك ۋەسا جامىرېبوو، مە ددیت كو نابت كەسەك ۋەسا خودان ئەخلاق و كادرى نيزامەكا دكتاتورى بت! ۋى ھەردەم عائىلین شەھید و مەفقۇدان ل سەر سەرى خوە ددانان، بىي كو جارەكى ئاخقتنا دكتاتورى سەبارەت بەھىي بلندى شەھیدان، شىبى مەتى سەمعان قاشای و سەرۆك و مەلاقىن ۋى بىژت و بەاراتان پېومر بکەت. دوماھىيى سەھما لباسى وانى زەيتوونى، ۋەل من كر كو ئىدى من حەز ژ وان كەسان نەدكر، ھەكە خوە چلكىن ژ ۋى رەنگى چلكىن مەدەنى ژى د بەربانە!

## فیدىویا نوزدى

د گەرما كۆمبۇونى دا، ئوستاد مزاحمى، ب دەنگەكى ھىدى دگۆت: ((ھوون باش دزانن، ھەربا قادسىيا موقەددەس، ھەربەك تارىخىيە. تەبەن ھەكە ئىرانا مەجۇسى، ئەف شەرە ل سەر مە فەرز نەكربايە، مە چو چاران شەر نەفرۆتتییە. ئانكو چو چاران، زولم و خوينرژتن كۆلتۆرى ئەرەبان و ئىسلامى نەبووینە. ھەردەم جەنابى رەئىسى مەحبۇبى پتر ژ 200 ملیون ەرەبان، ھەفیزەھۆ للاھ ۋەرعاھۆ دىژت: ((ھەر ژ كەفن دا، دەورئ مەجۇسىيان، دژى بیلادئ ەرەبى و ئىسلامى، خاس عىراقى، دەورەك تەخرىبى و تەئامرى بوویە!)) بەلى تەسەرۇفاتىن نيزاما مەلالىيان، گۆتتا راستىيا جەنابى ۋى ديار كر.)) ھىنگى

وهكى هه رجار، مه تي سه معان فاشاي محازه را ئوستاد مزاحمي برى: ((ئهرى ريفاقين عهزیز: باش بزنان، ئيران نه تنى دژى عه ره بانه! تاريخا ناحيا باژيرۆكى وه سا بۆ مه فه دگيرت كو مه جو سيين قه ديم، هه تا ئه ف باژيرۆكى هه وه ژى وهك وه حشا داگير كريبه و بهرى هه بوونا شه هيدى قه ديس مار گورگيسى كه به دو كيايى خراب كريبه، تالان كريبه، هه تك و نامووسين مه برينه و سوتيه! هوون باش ته خمين بكه، ساسانيين ئه جادين وان، كه نيسه يا ب دهستين قه ديس مار توماي هاتيه ئافا كرن، وهك قه ديسه ك ژ حه واريين يه سووى ره ب سوتيه و مه عبه دهكا مه جوسى ل سه ر خرابى وئ ئافا كريبه. خرابتر سه رين هزاران ژ خه لكى مه يى فه قير د وئ مه عبه دى دا برينه و كرينه قوربانين عه قيديه خوه يا مه جوسى! ئهرى هوون دزان، هه كه هات و ئه ف هه مه جه، ب سه ر هه وه داهاتن، دى هه مان تاريخى نوو كه ن؟!)). د وئ گافى دا، بهرى من ژ ئوستاد مزاحمى مژو ولاهيان ل بهرچا فكا خوه و كاغه زين ل بهر سينگى خوه دكه ت هاته گوهورين و ديسا بيرا گوتنا خالو گيسوى هاته بيرا من، وهختى چيرۆكا وان هه ردو بچووكين ل وى ده مى مالباتا وان ژ نسيبى هاتيه باژيرۆكى و مناقه شه يا وان يا ژ قالبى وان مه زنتر، دگه ل جه نابى قه شه ي بۆ مه فه دگير. پاشى خالوى، ژ كيس ده فى جه نابى قه شه پؤلۆ ره فائيل ئوگستين، ده مى به رسفا وان داي، وه سا بۆ مه فه دگير: ((كه نيسه يا شه هيد مار گورگيسى كه به دو كيايى، ل سه ر شوونوارين هندهك په رسنگه هين دى هاتيه ئافا كرن و شوونوارين وان تيكه ل بووينه! پشتى جارا دووى كه نيسه ئافا كرى، بنياتين ديوارين كسلوگيچ كرين يين ره شاتيا تهنى، خوه ليى و نيشانين خويانا قوربانان دگه ل شكين شارستانيين تيكه ل بووين مه دديتن!)) ب راستى، كچا من، ل بهر من ژى ببوو گومان، كانى كى ژ وان داگير كه ره و كى خوه ليسه ره؟!

\*\*\*



بهری سه‌مینار ب دوماهی بهیت، من تزی دهقی خوه کر گو سه‌مینارا وی  
 رابوه‌ستینم؛ لی بهری باخقم، دیسا دهنگی مه‌تی سه‌معان قاشای  
 بلندبوو: ((عه‌فوهن ریفاق: تبعه‌ن هه‌که ل وی وه‌ختی، سه‌عه‌دی کوپری ئه‌بی  
 وه‌قاسی ب قیاده‌یا خه‌لیفه‌یی عادل عومه‌ری کوپری خه‌تابی، خودی ژ هه‌مییان  
 رازی بت د هه‌وارا عیراقییان نه‌هاتبایه، ئه‌و به‌رپه‌ر جاره‌کا دی دا ئین ئه‌ردی  
 مه‌یی مقه‌دده‌س ئیحتیلال که‌ن و مه‌عه‌به‌دین مه‌که‌نه مه‌عه‌به‌دین مه‌جو‌سییان  
 و کچ و ژنین مه‌ژی بو خوه‌به‌ن، بچووک و زه‌لامان ژی، وه‌ک عه‌سکه‌ری  
 ئینکیشاریی خیلافه‌تا عۆسمانی که‌نه مرو‌فکوژ و عه‌به‌دین خه‌ساندین!)). پاشی  
 دهنگی وی زی‌ده‌تر بلندبوو و ره‌هین ستویی وی شبی تیره‌ماران لقلقین و حی‌ل  
 ده‌ستی خوه‌ل میزه‌یی دا و جرفه‌ک به‌ردا مه‌ و ئیدی دهنگی وی  
 غه‌یریبوو: ((باش بزنان، د تاریخا نوو دا، هه‌که ره‌ئیس‌ی مه‌یی مه‌حبویی  
 مه‌لایینان، حه‌فیزه‌هۆللاه به‌رسینگی وان زهن‌دیقان، وه‌کی حه‌زرتی باپیری  
 خوه‌سه‌عه‌دی بن وه‌قاسی نه‌گرتبا، ئه‌وا به‌ری هزاران سالان، ئه‌جدادین وان  
 مه‌جو‌سییان ب سه‌ری باژیرۆگیان و مه‌نته‌قه‌یین دی یین عیراقا عه‌زیم ئینای  
 دا مقابل جه‌ژن و سه‌رسال بن!)). پشتی جه‌میلا‌یا موه‌ززیفه‌یا سادیره‌یی و  
 کاندیدا وه‌رگرتنا ده‌ره‌جه‌یا ره‌فیقیی د حزبا به‌عس دا و هنده‌کین شبی وی،  
 وه‌ک هه‌رجار وه‌دکه‌ن، ئه‌م ب ده‌ست قوتانیقه‌ کرین؛ سه‌یدایی مزاحم پیچه‌کی  
 دهنگی خوه‌بلند کر: ((هه‌ر تمامه‌تییا ناخفتنا ره‌فیق مه‌تی دبیزم: قادسییا  
 دووی شتله‌که ژ شه‌جه‌ریا مه‌زنا قادسییا ئیکی، قائیدی وی یی عه‌زیم قائیدی  
 هه‌می عه‌ره‌ب و ئومه‌تا ئیسلامییه! تبعه‌ن دریزترین شه‌ره پشتی شه‌ری  
 عاله‌می یی دووی د تاریخی دا، تشتی عه‌جیب، روژ بو روژی ئه‌می ب هی‌زتر  
 دکه‌فین و دژمنی مه‌یی زه‌عیف دبت.)). جاره‌کا دی مدیری ترپوه‌ات دهنگی وی  
 د حه‌فکی دا خه‌تمی، که‌نییا مه‌ئینا، لی مه‌هیل د زک دا و ب زوری شیا  
 بی‌زت: ((ئه‌ز باوه‌ر دکه‌م، هه‌تا د تاریخا قه‌دیم ژی دا، شه‌رین وه‌ک شه‌ری قادسییا  
 موقه‌دده‌س دریز نه‌بوینه!)). ئیدی ئوستاد مزاحم، نه‌چاربوو گو ره‌فیق مه‌تی

سەمەن قاشای ژ وی هەلۆهستی خەلاس بکەت و وەک وی بەردەوامیی ب  
گۆتەنن حەماسی بەدەت!

\*\*\*

تەوهری دووی بەحسی رهوشا گشتی یی ناحییا باژیرۆکی و روودانی نوو  
یی دژوار ل دەقەرئ فهگر و ئیریشهك خرابتر کره سەر حەرەکهیا کوردی؛ وەک  
هەرچار پێشمەرگه ب مخه‌پ، جاسووس و عەمیلین دژمنی ل قەلەم ددان و  
پێقه چۆ: (( بلا باوهرییا ههوه بهیت، عەمیلین حەرەکا تەخریبی، قەزمن و ئەم  
دی ب زووترین دەم وان ژ ناخا موقەددەسا عیراقی دەرێخین یان دی وان کوژین  
یان ئیخسیر کەین، وان چو ریکین دی نین...)) پاشی ب ناشکرایی وەسا  
ئامازەدایی دایی کو ئەوی تیکەلییا مخه‌پان بکەت، مەصیری وی چو ژ مەصیری  
وی خائینی ب دووق سەیارێقه کری کیمتر نابت... د وی گافی دا، بێرا ناوسکا  
قەددیس مار تۆمای هاتە بێرا من و ئەز ل یۆنیایی زفریم و بوو پستەپستا من د  
گوھی وی دا:

- تشتی باش، مە هینگی ئەو نەشرەیین وان ل وێری هیلان!

من دزانی، هینگی ب دلێ وی نەبوو مە دگەل خوە نەئینان! من دزانی  
مانشیتەکی وی بەلافۆکی، بو وی ببوو مەرەق و دفا تەفاسیلین وان ژ  
خواندبانە. ل دووق زانینا من، وی نقیسینی زیدەتر عەلاقەت ب مالباتا  
مستەشارەکیقه هەبوو. هینگی د پیرۆزییا ناوسکی دا، وی مانشیت نیشا من ددا،  
هەتا نها ل بێرا منە، ب فۆنتەکی مەزنی عەرەبی نقیسی بوو: ((ژنەکا  
سەرۆکجاش، حەمدی کەلەش حوزنی ناغا جاسوسیی ب ریا کامیرەیا سڤی ل  
سەر مێری خوە دکەت!)). دەنگی بلندی مەتی جارەکا دی ئەز ژ ئەرشیفی وان  
بیرهاتنن نیریک زفراندم، وەختی گۆتی: ((من وەسا زانییه کو هەندەک هەنە ب  
خەبەری نەقلبوونا رەفیقی زیدە عەزیز، موولازم فەرەجی ب زهوق کەفتینە!  
خرابتر، دەمی خەبەر زانی ل دائیری ستران گۆتینە و رەقسینە، ل مانی ژ

شیرینی به لاف کرینه. ها ره فیقا مه جه میلا، ما تو زی وهسا نابینی؟!)).  
جه میلایا، وهك مه تی، خوه ب جلکین زهیتوونی خه ملاندی، جابا وی ب گهرمی  
دا: ((راسته ئوستاد، گوتنا ته دجهی خوه دایه)). به رانبهر هه لوهستی وان، من  
وهسا فههم کر کو ئوستاد مزاحم عه تیه ژ بهر وی ئالوزییا د دؤسییا نه فلکرنا  
موولازمی دا ههیی، چو کۆمپنت ل سهر ئاخفتنن وان نه بوون و محاوه لا  
گوهرینا سو حبه تی کر.

\*\*\*

سه عهت ژ ئیکونییی ژی بۆری، من وهسا زانی کو ئوستاد مزاحم دهرسین  
خوه یین سپیدی ل مه دره سهیی کرینه و یین دهواما ئیقاری ژی دبت ل  
دوماهییا جه دوه لی هه بن و نه و دی پتر سه مینارا خوه دریزر کهت... هینگی، ژبلی  
مه تی سه معان قاشای که سی دی هه قی ئافقه خوارنی ژی د وی کافی دا نه بوو...  
ببۆرینا وهختی، ئیدی نه م وهسا ده خسی بووین، فیجا مه نه دشیا باوشکیین  
خه وی ژی دیار نه کهین. ژ نشکه کیقه دهنگی په قینه ک مه زن خه و ژ چاقین مه  
ره فاند و ترسه ک دی ل مه زیده کر!

## فیدیویا بیستی

ههر ل سه ری کۆلانا 7 ی نيسانی ل ناقبه را ئافاهییی ئه منی و چاپخانه یا مام  
گه گۆی دیار بوو کو خه لکه ک ب هه وارکی، ب گری و شینی یی به ره ب شهرقی  
بازیرۆکی دچن! قهره بالغ، نیزیکی مه بوو، مه زانی مرۆقین جه میلایی زیده تر  
یین دگرین و ل پیشیا خه لکی دچن و دهنگی گرییا جه میلایی ژی تیکه لی قیزی  
و گرییا وان بوو! راسته هیشتا نیشانین دووکیلا په قینی ل هندافی رهزان  
هه بوون، دبت که سی ژ دوور چو ژ روودانی نه دزانی، ژبلی گوتننن ب گریقه یین  
ژنخالا جه میلایی، د ناف گرییا خوه دا وهسا به حس دکر کو پشتی زهلامی وی،  
کچا وی و ب نه فیقه چۆینه ناف رهزی، وی په قینی روودایه!

د وئ گافی دا، ژ نوو گوتنا مهتی سہمعان قاشای دگہل دہرکہفتنا مه ژ  
 کومبوونا حزبی ہاتہ بیرا من، دەمی گوتی: ((ئەکید دیسا مخەربن ئەلغامەک  
 مەزن ل ناف بیستانین فەقیران فەدایە و ھندەکین بیگوننەھ کوشتییە!)). من  
 د دلی خوە دا گوت: "ئەری ما ئەف عەمیلە، ھەردەم کرامەتان دبینت؟! بېشک،  
 ئەف تەیمۆرلەنگە دزانت، تشتەک وەسا دی قەومت، ھەکە بۆچی دا ئیکسەر وە  
 بیژت؟!". پشتی ھینگی ب وختەک کیم، مە زانی کو مام جبو خەنجەرخان،  
 وەک (بەرپرسی دەستەیا پارزتنا براینییا دین و قەومیەتان) ب ھەردو نەفی  
 و کچا خوەفە شەھید بووینە و ھندەک پارچەیین لاشین وان ب زوری کۆم  
 کرینە و کرینە د گونیکان دا! پشتی ھینگی ب دەمەکی کیم، رامز خەنجەرخان  
 برازیی وی، وەک گەنجەک خوینگەرم ب تەزکییا حزبی ل جھی وی دانا.

\*\*\*

خەلکی مە شادحالە، خوە دلی چووچکان ژ مام جبو نەدئیشا. وەکی ژی  
 دگوتن، ئەو وەکی بابی خوە ژ ئینسانین بېمشکیلە و مریدی قەددیسان بوو.  
 کەسی ل پئیشیا وان خیرونزر نەددان! ھەر ژ کيس دەفی خالۆ گیسوی: ((ھەر  
 سال، وی ژی وەک بابووبا پیرین خوە ئیشراف ل سەر لئانا ھەریسەیا قەددیس  
 مار گۆرگیسی دکر و ب دەستین خوە ئەو خوارنا پیرۆز بەری ھەمیان  
 پئیشکیشی بچووک و کەسانین بېچارە دکر. ھەر وەسا وی بیستانەک ئافی ل  
 کیلەکا وی رەزی د ناف دا بوویە قوربان، کر بوو خیرا دبئونی: (وەققا  
 کەنيسەیی). ژ ئالەکی دی، مەیلا شەھید جبو خەنجەرخان، وەک مەیلین پتیریا  
 خەلکی باژیرۆکی نەبوو، مەیلا وی دگەل چەکدارین دژی دەولەتی بگوتن و  
 کریار بوو. خەلکەکی بەری مە وەسا فەدگپرا کو باپیری وی لازار رامز  
 خەنجەرخان ژی، ھەر وەک وی ئینسانەک باقژ و د بەرژەوھندییا گشتی دا  
 بوو!)).

\*\*\*

ئەز وەسا تېدگەھەشتەم كۆ مالباتا خەنجەرخاننى ئۆمىر، ھەر ئەو ھەلۋەستى  
دېرۈكى ھەبوو. مەن وەسا زانى كۆ وان بابكالكەك ھەبوو، كەسەك گەلەكى  
زانابوو. ئەو شيا دەختى خوە دا پەيوەندىيان دگەل ئىمارەتا بەھدىنان ب ھىز  
بكەت و مەنتەقەيى بکەتە جەننەتا يۆتۈبىيى و ھەمى ئالۋزى و مشكىلەيان  
چارە بکەت! بەل كچا مەن: گەلەك ئۆ باپىرېن مە وەسا بەھس دكر كۆ  
خەنجەرخاننى ئىكى، مېرى ئامىدىيى ب رىكا ئەسقەفيا چارى (بىت داسان)،  
زىدەتر ئۆ چارەكى ل باژىرۈكى مەعزۇم كرىيە!

ھەر وەسا مەن ئۆ كەسانىن دانەمەر بەھىزىيە كۆ بابكالى شەھىد مام جبۇي  
شيا ب وئى زىرەكيا خوە، ب ھەماھەنگىيا دگەل دەستەھلاتا ئامىدىيى،  
ھوكمەكى ب عەدالەت ل دەقەرئى بەرقرار بکەت. ل دووفا گۆتتا خالۋ  
گىسۇي: ((پشتى ھاتتا واليى نوو و كۆنترۇلكرنا دەقەرئى، كۆشتنا قەشەيى  
داودىي شەمۆن ئىمانئىل، ئەزمانپىنا قەددىسى ئەردەنا مار شەلمەسەر داود و  
پاشى بەرزەكرنا وى، گەلەك تىت ھاتنە گوھۇرېن، شىبى زەمانى سەرژىكرنا  
قەددىس يۆھەننايى مەعمەدان خوين ئۆ ئەسمانان دبارى، ئىدى باوهرىيا ئىكى  
نەھات تنى ئۆ مالا خوە دەرگەفت! ئىكچار پىشتى شەھىد مار گۆرگىسى  
كەبەدۇكيايى، ھەك دىبىزن: تۆلا قەشەيىن داودىي و ئەردەنا ئۆ واليى نوو يى  
نېنەفايى ستاندى!)). ھەندەكېن دى وەسا فەدگىپرا: ((عۆسمانىيان، ھەندەك دز و  
جەردەچى ب نافی موغلاچىيان بەردا بوونە ناوچەيى، شەفونىقىشەفان، بەنىشت  
ئۆ دەقى ئۆك و زەلامىن نۆبەدارى ل تىتېن خوە دگرت دىنا دەرئى و پاشى  
تىتېن وان ئۆ ددزىن! گرىفتا مەزن، عۆسمانىيان، ھەر كەسى خوە نەرازى  
كربايە، ب رىكا وەھشىيا قازۇخدانى كۆ بەرى پتر ئۆ سى ھزار سالان ئۆ باكالكىن  
خوە يىن ھىتى وەرگرتى دكۆشتن!

\*\*\*

ئەز وەسا تېدگەھەشم، پىشتى رامزى برازايى شەھىد جىو خەنجەرخان شوونا  
وى گرتى، ھىدى ھىدى ئىدى دەورئى مالباتا خەنجەرخاننى ئۆ، ھەكى بەرى وەسا

ب ھەيەت نەما، ژ بەر ھندى ۋى گەلەك گرنكى ب دىنى دا. دىسا، ھەر ۋەك كالېن مە ۋەدگېرن: ((كىماسىيەك ل دەف خەنجەرخانى ئىكى ھەبوو، تەئسېرەكا مەزن ل سەر كەنيسەيى كر! ۋى ژ بەر خاترا عشقا چاڧىن كچەكى مەزھەبى ئىمانى ب نافتى نىستورى يى خرىستىيانىن باژىرۆكى تىكد! باژىرۆكىيان، ل ۋى ۋەختى مەوقفى بىدەنگىيى ۋەرگرت ۋ ھەر ل دەستپىكى، پىرىيا وان باۋەرى ب مەزھەبى نوو يى كاتولىكى ئىنا! گەلەك جاران، خالۆ گىسۆى ۋەسا ۋەدگېرا: ((راستە، خەنجەرخانى مەزن، ئىنسانەكى گەلەك مەتەرمبوو، لى ۋى ژ بەر عشقا كچەكا باشىكى، مەزھەبى نىستورى ھىلا ۋ عەقىدا كاسۆلىكىيا شەرقى كرە د سەرى مەسىحىيىن مەنتەقەيى دا! خەنجەرخانى، ۋەسا باۋەرىيا خەلكى دىنا كو ۋەددىسا شەھىد، مەھادۇختا ژ دىرا ئەردنا دو جاران ھاتىيە خەونا ۋى ۋ ئەمر كرىيە كو دقېت ئەو ھەر ۋە بكتە، ئىدى ئەو نەچارە ئەمرى ۋەددىسەيى تەنفىز بكتە، ھەكە دى ۋەددىسى نەمر مار گۆرگىس ژ ۋى توورپە بت ۋ ئىدى ئەو مەنتەقەيا باژىرۆكى ژ زالم ۋ داگىر كەران ناپارىزتا)). بەلى كچا من: من ژى ۋەسا بەھىزىيە. لى تىتى مەنتقى، پىشتى ھاتنا ئنگلىزى ۋ سەكەراتا مرنا خىلاڧەتا ۋەسمانى ھاتى، ل دەستپىكا سالىن بىستان، دوۋڧچۇنا خەنجەرخانى ئىكى ھاتە كرە. ئەز دىيژم ھندەكان ئەگەرىن گۆھۆرىنا مەزھەبى نىستورى يى باژىرۆكىيان بۆ كاسۆلىكىيا رۆژھەلاتى ل ۋى ۋەختى ب دورستى زانى! تىتى من كەيف پى ھاتى، ل ۋى دوماھىيى كورەك ژ باژىرۆكى ب نافتى نەجىب يۇنان چۆيە دكتورايى ل برىتانىا بخوینت، ئرۆحا ۋى ب نافتەنىشانى ((باژىرۆك د چەرخىن تارىستانى دا)). ۋەك من زانى ئەو كور شىايە گەلەك پىزانىنان دەربارە ۋى دۆسىيى ژ ئەرشىڧىن ۋى ۋەلاتى كۆم بكتە ۋ ھندەك راستىيىن ب قىمەت ئاشكرا بكتە ۋ ھندەكا ژ وان بىختە د گومانى دا. ھەر ۋەسا ۋى گەلەك فايدە ژ دانەمەرىن باژىرۆكى ژى ۋەرگرت بوو، تايبەت ژ خالۆ گىسۆى، بۆ ۋى ۋەك خەزىنەپەكا تىرى پىزانىن بوو! ۋى گەلەك

پېژانين دهرباره د دستنقيسين كهفن دابوونه نه جيبى، ژ بهرگو خالوى، هەر ژ بچووكانى گه له ك چه ز ژ تاريخى و ديكيؤمينتېن دىنى دكر، سهرهراپى كو نهو نه كه سهك نه كادىمى بوو، تنى وهك مه رفق، بىي كو رزېما به عس بزانت نهو شؤل ده ستفه ددان.. د بېژن، هندك مه ختوتاتېن غه نو سى و هه رته فه يېن ئنجيلى هه بوون، باپره كى وان هېشتا ل سهر دهمى عؤسمانيان فه شارت بوون. لى نهو ههر نه شيا خوه باپريزت و جار هكى به عسيان سهر هندی نهو گرت بوو، گه له ك مه ختوته و تشتين دى يېن تاريخى ژ ئه رشيفى وى يى فه شارتى تالان كرن و نهو ژى شهش هه يشان پتر ب توهمه تا بازرگانى و فه چا غچياتيا شوونواران گرت و بهرزه كر. هه له بهت پشتى كرىه نيغه مرؤف ژ نووب واسته و بهر تيل ئازاد كر! ژ ئا خفتنېن وى دياره، دبت نو كه ژى خالو وى شؤل دكته.

\*\*\*

به لى كچا من، من بهرى نو كه ژى گوټ بوو كو ههر ملله تهك يان دى نهك هاتيه فى ده فه رى، ب دلر هقى كونتورى ملله تېن دى ژ نافر ييه! دبت نه مه سىحى ژ زهرمه ندين ئيكي بووينه... د دريژاهيا دو هزار سالان دا، ل فى ده فه رى دى نين دى، هه ردهم نه م قر كرىنه و دىروكا مه ته حريف كرىه و ههر نه شياينه مه نه هيلن. نه ز دى بېژم، هندی كار ه ساتين ب سهرى مه هاتين، نه گه رى ئيكي هه ر دى نى مه يى لى بورى نى و دوورى زولى بوويه. به لگه ل سهر فى گوټنى، ته ماشه كه دىروكا دى رين، به رده وام بابكال كين مه يېن سو مه رى، كلد و ئاشورى، ب هيز و شيانين خوه يېن نه فسانه يى خوه ل سهر ملله تېن دى فه رز كرىه و كرىنه عه بدين خوه و ملله تېن دى ژ ترسا وان هوشيار بووينه! ميژوويا وان و يه هوديان و سه با بابلى گه له كا دريژه. ل دووفا چا فكان يين زانستى پتر ييا بابه تين ته وراتى و كتيبېن نه ته وه يين دى يېن دى نى، ژ كه لچه رى ميژو بو تاميا وه رگرتينه. ئانكو هه كه ملله تهك هه بت كو شانازى ب تاريخا خوه يا زي رين بكه ت، دقېت ههر سو مه رى، كلد و ئاشورى بن. مقابل وان، هه كه خه لكه كى دى

ههبت کو شانازی ب قیان و لیبۆرینا خودایین خوه یین ئهردو ئهسمانان ببهن،  
دیسا دی دینی پیرۆزی خرسیۆسی بت.

\*\*\*

دیسا دهرباره دی دکتۆر نهجیبی یی کو ئهز دبینم ستیرهکا گهشه د ئهسمانی  
پیشهکتهفتنا ناحییا باژیروکی دا، من وهسا زانییه کو زهنگینهک مهزن ل بهغدایی  
وهعد دایه کو بابتهتی کتیا دکتۆر نهجیب یونانی ل سهر حسییا خوه چاپ  
بکته. لی من بو کچا خوه نهگۆت کو ئه و کوپ ژ ئهسلی خوه بازییه، ژ باژیروکی  
رهفی بهغدایی، پاشی ل شهپۆ دووی یی خهلیجی هات و بوو عهسکه ر و ل  
کویتی و هاته ئیخسیر کرن. پشتی هینگی، ئه و چۆ و ئیدی نهزقپی، ههتا  
ماستر و دکتۆرا ل بریتانیا وهرگرتین. مهردما من، ئه و ب ئیکجاری نهزقپی.  
پشتی ئازادکرنا دهفهره مه و یۆئینی بریارا دهفهره بیفرین د هیلا 36 دا  
دهریخستی، ئه و جار جار ب سهردهان دهات، ل ناوچهیی دگهپیا و ئتروحا خوه  
دنفیسا. مشکيله ئه و بوو دکتۆری مه ههر حرپهت ب دورستی نهبوو، ژ بهر کو  
وهسا مه زانی بوو کو وی ههز ژ کچهکا مسولمان، ب ناقی مراریخان دکر! ئهروی  
کچا من: ئهف کچه دبوو خووشکا فارس شینوی، ئهوی پشتی هینگی پیشمههرگه  
ب توهمه خیانهتا مهزن کوشتی! وهسا دیاره، وی مالباتی دهرس ژ وی ئهزمونا  
تهعل وهرنهگرتن، پشتی هینگی ههردو برایین فارسی ژی ژ برایی خوه خرابتر  
کر و رهقیب خهتابی ئیخستنه د خزمهتا خوه دا! ژ منقه ههر حوکمهتی ئه و  
سیناریۆ دانا بوو، ژ بهر کو کهسی پیزانینین دورست ل سهر وان پهیهوندییین  
بهحس ژی دکر، ل ناقبهرا مراریخان و نهجیب یونانی نهبوون!

\*\*\*



وهختهكى مه هند زانى مراريخان بهرزه بوو! ئهري كچا دايكا خوه، چيروكا  
 وي مراريخاني ب گهلهك رهنگان دهاته گوتن... ههلبهت ههري ئيكي مهردما خوه  
 پي ههبوو، رزيمي زي وهسا دفايا. جهلادين وي بهردهوام شول ل سهر هندی دكر  
 كو مشكيله و ئالوزي زيده ببن و خهلك ههري ببتنه دژمنين ئيكودو، دكو ههري  
 ئيك ب حالي خوهفه مزوول بت و مايي خوه د سياسهتا وان نهكته. مرؤف بؤ  
 خودي بيژت، دبت كهسي بهلگهيين گومانپر ل سهر وي كچي نهبوون كو نهو  
 كچهك بيته خلاقه، يان عهلافت دگهل گهنجهكي مهسيحي ههنه.. مشكيله نهو  
 بوو دهنك ژ بابتهتي هاتا! گرنك، نهو حالهت گهلهك دريژنهبوو. پاشي خهلكهكي  
 دگوت: ((مرؤفين مراريخاني، بره گوندي و كوشت و بهرزه كر!)). هندهكا زي ب  
 رهنكهك دي چيروك فهدگيرا: ((مراريخان، بره مووسلي و ل مرؤفهكي واني  
 بنيات ژ كوردين باتماني مههر كر)). هندهكان زي ب دزيكيشه، وهسا فهدگيرا  
 كو مفهوهز رهقيب خهتابي، نهو كر بوو ژنهكا دههمهنييس و مرؤفين وي زي ب  
 نافي غهسلا نامووس نههيا! فيجا خير و گونهه ل ستويي وان و نهه  
 نهشاهدين.

## فيديويا بيستونيكي

راسته پشتي وي روودانا تراژدي ب سهرئ مالباتا خهنجهرخاني هاتي،  
 جهميلا زي، وهك مرؤفين خوه يين دي ب جلکين رهشبوو، د سهر هندی را، ههري  
 دگهل رهفيق، مهتي وهكي بهري شولي خوه يي رهزيل دكر. ئارپشهيا كهفنونوو،  
 پشتي چونا موولازم فهرهجي، جارهكا دي مفهوهز رهقيب ژ بهري خرابتر هاته د  
 مهيداني دا. باوهر بكه، وي خويپري دهوام هند ل دائيرهيا خوه نهدكر هندی ل  
 دهف مه دكر. نهو و مهتي سهمعان قاشا، جهميلا و عيسايي مهسئولي

پاڻڙڪهريٰ ناحيٰ، بهردهوام ل پشت دمرگههان ڪۆم دبوون.. خهلكهڪي دزاني، رهقيب خهتاب، ب هاريڪاريا مدير بهلهدي، دگهل جهميلايي شهفئين سؤر دبؤراندن؛ لي ڪهس نهديويرا ب دهنگهڪي بلند وه بيژت.

راسته مفهوهزي ب رهقيب گورگو دهاته نياسين، ژ من و يونيايي بيهيقيبوو ڪو بشيت تشتهڪي وهسا ژ مه بستينت، ژ بهر هندي، جارهڪا دي پشتي نهمانا موولازم فهرهجي، گهلهڪ ئيزعاجا مه دڪر و ل بهر چافين خهلكهڪي ب قهشمهريقه دگوت:((ها ئيقلين خاتون، هيشتا عهشيقى ته نههاتييه؟! باش بزانه، موولازم فهرهجي وهسا چؤ، وهڪي داياڪا ته سرمى زادوق چؤي! ما تو نراني، ئهوي تهحهدييا حزبا بهعسا قائيد و قائيدى وي عهزيم د نهفسا خوه زي دا بڪهت ئهه و نامينت؟! ما بهر ئافله، هندهڪ بهدويين مزهوهر خوه ڪرينه عهشير و عهلاقات دگهل سههيونزمى، مهجوسيان و خائينان ههين و جهزائى خوه وهرنهگرن؟!)). تهبعهن ئهه خوهشترين قهسيين وي و ههقالين وي بوون دگوتنه مه. پشتي هينگي، من زاني، رهقيبى نهجس، چو نهمايه دگهل جهميلايي نهڪري! ل دووڦ ئاخفتنا پشتي هينگي وي بؤ من گوتي، مفهوهز رهقيبى وهعد دا بوويه وي ڪو ئهه ب شهرتهڪي دي بهلا خوه ژ وي قهڪهت؛ ههڪه ئهه بشيت داياڪا ته ئيقليني بؤ وي قانع بڪهت ڪو تنى شهفهڪي د گهل وي بنفت!

دهمى جهميلايي ئهه ئاخفتنه ژ مهجبووري گوتي و هيقيورجا ژ من ڪرين ڪو ئهه ڪچه و ئهه ژنم ڪو روخسهتي بدهمه وي ڪو دگهل من بنفت! ههلبهت، ئهفه نهيا بهلاشبوو. ئانڪو ههر تشتهڪ من قيايا رهقيب دا بؤ من ڪهت! ڪچا داياڪا خوه: راسته جهميلايي زاني چ گوت، لي نهزاني من جابا وي چهوا دا؟! پشتي مهوقفى من زاني، ئيدي ل گوتنا خوه ليقهبوو و گوت:((ئيقلين حهبيبتى، ئهه ب يهسوعى مهسيح و ئنجيلي سؤنددخؤم، ئهه سوحبهتي ب ته دڪهم.

قەسدى من، تە بجه پېنم، ئەرى تو ل دووق كەنيسه يى دچى يان مخالفى  
دكەى؟!)).

\*\*\*

ھەر ھىنگى من دزانى، تەسەرۇفاتىن مفعووز رەقىب خەتابى د ناشكرا بوون  
كو وى چو ھزر ژ زابتى نوو ل معاونىيا ئەمنا ناحىيى نەدگرن. تنى ئەو ب ناف  
زابتى ئىكى بوو، وەكى دى ھەمى دەستھەلاتا وى رەقىبى بوو! د وان رۇژان دا،  
ھەر كچ و ژنا دلئ رەقىبى كەتبايى، ئەوى پىكۆل دكر كو دگەل بنقت! دىيژن:  
ژبلى مرارىخانا خووشكا فارس شىنوئى، ھندەكەين دى ژى وى بر بوونە مووسلى و  
مەنتەقەيىن دى و شۆلپن رەزىل ب وان دكرن!

ھەلبەت، ھىنگى خالى مە ژى چو ژ خالى ژنپن دى كىمترنەبوو! وى دەيۆزى  
ھەلسوكەوتەك گەلەك خراب دگەل مە دكر... گەلەك شەفان ئەز نەدوئرام ل  
مال بنقم! ئىكجار پىشتى غەدارا من ژ بەر تەخسىرىيى د واجبى قادسىيى دا ژ  
من ستاندى، ئەز گەلەك دترسام! من گەلەك ھىقى ژ رەفىقى حزبى سلىوہ ئىليا  
كرن كو ئەز ژنا مەققۇدئ قادسىيى، ئۇشانا ئىسحاق دنخا مە، چەكى من ژ من  
نەستىن و ئەز ب شەرەف وى چەكى دىنم كو دىفاعى پى ژ خوہ بكەم،  
نەھەرى ژ قەستابوو، مفعووزى و رەفىقى ب ناف كورد و مسولان، جەلال  
ئەدھەمى ل دەقەرى ب جەلال سەلكۆ دەتە نىاسىن، داخووزىيا من رەت كر و  
دوماھىيى ئەز ب گەفان دەرىخستەم! من زانى رەقىب خەتابى، ئەفە ھەمى دكر،  
داكو بىچەك بمىنم و ئىدى وەك جاران نەشىم بەرگرىي ژ خوہ بكەم!

## فیدیویا بیستودووی

بەلئ ئىكانا من: ل شەفا وئ رۇژا مە سەرادانا جەپن پىرۇژىن قەددىس مار  
تۆمای كرىن، ئەز سەعتەكئ ب تەمامى نەنقىستەم! تنى من دوعا ژ رەببىن  
بابوگور و قەددىسىن دى دكرن كو من و يۆنبايى و ھەمى خەلكى ژ زولما وان

جەلادان بپاريزن! راستە پشتى وان كەلاشىنكۇفا هنگارى ژ من ستاندى، قەمى  
 وئ ل دەف من ما بوو، رۇژەكى ئىكى ژ وان ب نافى رەفيق زاھى، بو من كره  
 ھەدپە. من زانى وى ژى دلى خوه ددا من و ھندەك جاران ب يارپقە دگۆت: ((ھا  
 چافپشيكى تو چەوانى؟!)). راستە گۆتنيىن وى ژ رەخەكى ئەز د ناف ھەفالان دا  
 مەزن دكرم؛ لى ژ ئاليپەك دى من شعور ب شەرمى دكر، ژ بەر كو من وەسا ھزر  
 دكر كو چافين ھەفالان وەسا دئاخفن، من تىكەلپيىن نەشەرى دگەل وى زاھى  
 ھەنە! بەختى من وى جارى سىپى دەرگەفت، نزا ئەو كور ھەر زوو ھاتە  
 فەگوازتەن. پشتى ھىنگى من زانى پيشمەرگەى، ئەو ژى شىبى فارس شىنوى و  
 گەلەكىن دى كوشتيپە و ھافيتيپە سەر شارعى ل نافبەينا باتووا و ھىزافا و  
 دەھبان كەلەخى وى خواربيپە!

\*\*\*

راستە ئەو كەسپ سەرادانا قەددىس مار تۆماى دكرن، زېدەتر ئەو شەباب  
 بوون يىن كو دفيان بگەھنە مرادپن خوه و ھندەك ژن و زەلامپن بېزپەت ژى  
 دگەل بوون، لى ھەز و ھىقيپىن من و يۇنيايى ژى چو ژ يىن وان  
 كىمترنەبوون... ب راستى گەرما وى ھافينى، گەلەكا نەخوھشبوو، ھەتا ئەم  
 گەھشتىنە ناوسكا نيزىكە دكەفپتە د سىنگى كوپى چىاي دا، ھەر ژ شوونوارپن  
 دىرا موھەدەس، بىرھاتنيىن بەرى ھىنگى ئەز و يۇنيا ھاتين د سەرى من دا  
 دوبارە دبوون، وەختى مە مام رەشىدى قودويى ديتى و جلكين خوه ب خەملا  
 تەببەعتى بەارى خەملاندپن؛ ھەتا رەفتارپن كرىت يىن ئەحموى و مشوى ئەم  
 ئىخستىنە تپدا و ئەوا مە ھزر نەكرى د ناوسكا پىرۆز دا مە ديتى! ئەز وەسا يا  
 فەجنىبووم، من وەسا ھزر دكر كو ئەو پۆستەرپن چو جاران ژ بىر نەكەم  
 جارەكا دى دى بىنم!

\*\*\*

ب ههرحالی هه، وهختهکی، وهک ئەم د ئافی هه‌لیناین، وهسا خوه‌دای و وهستیای ئەم گه‌هشتینه مه‌یدانا ناوسکا د که‌فری کۆلای و ئەم پیدفی پیه‌نقه‌دانێ بووین. ل ئالیی دی، گه‌له‌ک ججیلان، شهر ل سهر ناوسکی دکر و ههر ئیکی معاوه‌له دکر کو ل پيشیا هه‌فالین خوه بجته تیغه... شهرێ وانێ ب که‌نی و شادی گه‌له‌ک درێژ نه‌کر، ئیدی مه‌یدانا به‌رسینگێ ناوسکی فالابوو و جهی وان بو مه‌ ما. پشتی بیه‌نقه‌دانێ، مه‌ ئاف و شهر به‌تین توبه‌رک ب گلاسا پیروژ فه‌خوارن و ژ نوو ئەم چۆینه د ناوسکیغه... فی جاری، پشتی مه‌ تیمسالی یه‌سوعی ژ شه‌مایی چی کری، د رفاتکا به‌ران به‌ر ته‌ختی پیروژ دا دیتی، کۆمه‌ک شه‌مالکان رۆناهی ددایی؛ وه‌ک زی‌رێ هه‌لاندی دیار دکر، دلین مه‌ زی‌ده مه‌زن کرن!

\*\*\*

ب راستی ئەم وه‌سا زی‌ده ژ عرفوعه‌ده‌تین ریوره‌سمین وئ قه‌دداسه‌یی ده‌رکه‌فتین و ماینه ل ویری، ئیدی مه‌ دزانی هنده‌ک جارن هنده‌ک گه‌نج ده‌اتن و پسته‌پست دکر و ب چافی شکی به‌ری خوه ددا مه‌! د وئ ره‌وشی دا، من وه‌سا هه‌ست پی کر کو دلێ من فه‌بوو. من گۆته هه‌فالا چافی وئ، وه‌ک چافی غه‌نۆسیان نقانیدین و پسته‌پستا لیقین وئ ب ته‌راتیلانقه زۆها بووین:

- ئەز یا بو ته‌ ژی دوعا دکه‌م!

یونیا ی ب گرنزینه‌کا وه‌کی گرنزینا مه‌ریه‌ما دایک جابا من دا و زفری عیباده‌تی! من زانی وئ هیشتا دقبت دوعا و عیباده‌تی بکه‌ت.. ژ منقه ئەم هینگێ ژ ناوسکا پیروژ ده‌رکه‌فتین، هه‌تا گه‌له‌گ ژ وان که‌سین هاتین جهی مقه‌دده‌س، بو خوه ره‌سم ژی گرتین... هینگێ دیسا نه‌فه‌سا من ته‌نگبوو، تایبه‌ت وه‌ختی مه‌ دیتی گه‌له‌ک کچوکورین عاشق پیکفه بو خوه زه‌وقی دبۆرین! د وئ گافی دا، بیرا بابی ته‌ هاته بیرا من، وه‌ختی من و وی ژی شه‌ش هه‌یفان پیکفه عشقه‌کا مقه‌دده‌س دکر! مه‌ وه‌سا ددیت کو عشقا مه‌ ژ عشقا رۆمیو و جۆلیتی یا گه‌رم‌تر بوو... راسته مه‌ گه‌له‌ک حریه‌ت هه‌بوو، لی بیی کو

ھندى سەرى دەرزىيى، ئەم تىشەك نەقانونى بىكەين. ئانكو عشقا مە زىدەتر عشقەك رۇحبوو.

ل سەر وى بىياتى رۇحى، بەردەوام عشقا مە د چاقىن ئىكودو دا مەزنى لى دھاتا راستە، بەرى مە علاقات ھەبن، مە سلاڧ دگەل ئىك ھەبوو. چرىسكا ئاگرى عشقا مە، وەك بەرى نوکە من بۇ تە گۆتى، د حەرەمى زانکۇيا بەغدايى دا بوو ئاگرەكى ژ دەست مە دەرکەفتى! دەمى من و ھەقالەکا خوہ يا عەزىز ژ کۆلىيا ئادابى، سەرەدانا ھەقالەكى وى ل قىسمى فەلسەفى كرى؛ من و بابى تە جارەکا دى ل وىرى ئىكودو دىت و ئەم ھەردو وەك دو خرىستىانىن كلدوناشورىيىن كەنىسەيا كاتۆلىكىيا رۇژھەلاتى، زىدەتر نىزىكى ئىك بووين. ئەز دشىم بىژم: ھەر ژ ئەولى، مە ژ بىرەر كو ئىك ژ مە دھۆكىيە و ئىك ئەربىلىيە. د وى كىلىكى دا، نزا چەوا، من وەسا ھەست كر كو مىنا تىشەك سحرى ژ جىھانا عەشتارى ھاتى، خوينىن دلين مە تىكەل كرن و ئايونىن عشقى ئاگرى خوہ بەردا مە! پاشى من وەسا ھزر كر كو مە عەمرى خوہ يى 22 سالى بىكفە برىيە!

\*\*\*

ئەز دىژم، ھەكە ئەو عشقەکا ژ عشقا رۇمىو و جۆلىيتى مەزنى نەبت، باوەر ناکم ژ يا وان كىمتر بت! ئەز دشىم بىژم كو كانىيا عشقا مە، پىشى ھىنگى ب ھەيامەكى، ل شانەدىرا قەددىسە مارت شمۆنىي ل ناحىيا باژىرۆكى ب دورسى پەقى! ل وى وەختىبوو، دەمى ئەم ژ عەينكاوہ ب سەرەدان ھاتىنە باژىرۆكى، ل مالا خالو گىسۆى. بابى تە ژى ب عائىلەفە، دگەل خەلكى گوندۆكى ھات بوون.. ھەر ھىنگى من پىرىيا نەينىيىن خوہ بۇ بابى تە وەسا گۆتن:

- حەبىبى من ئۇشانا: من ھەتا نوکە علاقاتىن ئەفینىي دگەل شەش كەسان جەرباندىنە! د سەر ھندى را، ئەز بۇ تە ب ھەمى موقەددەساتىن خوہ سۆنددخۆم كو ژىلى دەستگرتنەك نۆرمال، وەكى دى من رى نەدايە چو كەسان،

هەتا دەستى من ژى ماچى بىكەن! ئەفە سەرەپايى كو تەسەرپۇفاتىن ھىندەكان ژ وان تەسەرپۇفاتىن ھەيوانى بوون؛ يەسۇعى مەسىح و رۇحىن قەددىسىن دى، هەتا نھا ئەز پارازتىمە! ئەفە راستىيە، ھەكە ئىك بۆ تە گۆتگۆتكەكى ژى بېژت، ژ من باوەر بىكە درەو و بىبەختىنە. پاشى من ل ناخفتنا خوە زىدە كر: ئەز ئىعتىرافى دكەم كو ئەفينا من يا ئەولى ل عەمرى شازدە ساليى ئەز سەكران كرم، دەمى ئەز ل پۇلا چارنى نامادەيى، ئەم دگەل ھىندە ھەفالان چۆينە سەرەدانا مەزارى قەددىسە مارت شىمۇنىى ل باژىركى عەينكاو، ھەقالەكى من يى قوتابخانەيى، ب نافتى فوناد باباندرىو دگەل من ناخفت. جارا ئەولى من گەلەك شەرم ژ وى كر! پىشتى ھەيامەكى، ب راستى من باوەر نەدكر، ئەز دى كەنگى وى بىنەم؟! پاشى وى خىانەت ل من كر و ل پۇلا شەشى وەزارى، پەيوەندى دگەل كچەك دى چى كر، ژ بەر كو من رى نەددا وى كو دەستدرىژيى ل سەر شەرەفا من بىكەت.

دگەل زانا رۇندكان ژ چاڧىن وى يىن مينا ئەماسان دتەيسن، ئىقلىنى بەردەوامى ب فەگىرانا بىرەوھەريىن خوە دا:

- وەى خوەشەدقىيى من ئۇشانا، من چەند بىرىيا تە كرىيە؟! بلا پىشتى تە داىكا ترىزايى نەمىنت! وى ھەردەم ب گرنزىنەك تژى عشق و ئەفينا جابا من ددا:)) ئىقلىنا من: تنى من ئەف راستىيە ژ تە دڧىت! لى دڧىت تو وى ژى بزانى كو فەلسەفە گەلەك ھەز ژ راستىيىن رەھا ناكەت و مېتۇدى وى پتر گومان و لىگەرييانا راستىيانە و ل وىرى ژى ناسەكننت!)). پاشى وى ژى دلى خوە بۆ من فەكر و وەسا ئىشارەت داىى كو د قۇناغا زانكويى دا، وى چو تىكەليىن ئەفينا نەبووينە. د سنىلەيا خوە دا، تنى وى دگەل كچەكە گوندۆكى، عەلاقەت ل نافت بىستانى بەر خابوورى چى كرىنە. بەس وان پەيوەندىيان گەلەك دۆم نەكر... ھەر ژ كىس دەڧى بابى تە: ئنىەتا وى ئەو بوو كو ئەو كچا دەستنىشان دكەت كو بىتە ھاوسەرا وى، دڧىت ئەسل و فەسلىن وى باش بزانت.

تریزا من: ھندەك جاران، من گەلەك ھزرا خوہ د شەخسییەتا وی دا دگر. بابی تە ئەخلاقەك نموونە ھەبوو، ب دورستی بەرھەقازی ئەخلاقی بابی خوہ بوو. ئەز نزانم، ھەزۆیکرنا وی بۆ ھەلسەفەیی ئەو تەئسیر ل وی کر بوو، یان ژى ھەما تەبیعیەتی وی یی وەسا بوو؟!

\*\*\*

ئا، ھاتە بیرا من، ل روژا سەرھەدانا ناوسکا مار تۆمای، ل مەیدانکا بەر دەری ناوسکی ل وی گەرمی، من ب ھووری ھزر د نھینیا شەخسییەتا وی دا دگر و ھەما من یونیا ژ بیرکر! دەمەکی ئەز لێرفریم و دبینم چافین وی، مینا چافین من ژ گرییی سۆر بووینە! من ژى روئدکین بیرەوھرییین دگەل بابی تە ژبیرن و ب دلەك خەمگین گۆتی:

- ئا یونیا من، ئەفە تە خیرە؟!

لیفین وی یین مینا لیفین مارلین مۆنرۆیی لەرزین و دەنگی کفینى ژ دفنا وی ھات و ب سەرھادانەك ھیدی وەلاما من دا!  
پاشی من ب گرنژینفە گۆتی:

- عەزیزا من: تو ژ من سل نەبە. ئەز ھەر د وان ھەسرەتان دا مە!

تشتی من ھزر نەکری، وی سوحبەتا وی روژی کر، دەمی، بەری نیزیکی سی مەھان، مە چەگدارین کوردی ب نافى پێشمەرگە د ناوسکیفە دیتین.. پاشی ب دەنگەك نزم پێفە چۆ: ((جانا من ئیقلین: مە ھەر ھینگى ب دورستی نەزانى چ د وان نەشرەیان دا نقیسی بوو؟)). بەری کو ئەز وەلاما وی بەم، وی چافین رەشین خیشالین میکیاجی پێدا ھاتین پاقر کرن و ل گۆتتا خوہ زیدە کر: ((باشە، تو بیژی پستی ھینگى کى بۆ خوہ ئەو نەشرە برنە؟)).

- ما تە دفیت کی ببیت؟!

د وی گافى دا گومان بۆ من پەیدا بوو کو یونیاى ژى عشقەك بەرزە ھەبت! تەبیعیەتی وی یی وەسا بوو، ھەكە وی نھینیا خوہ بۆ ئیكى گۆتبا، دا بۆ دایکا



تە بېژت. راستە من ژ دەقى ھندەكان زانى بوو كو يۇنيايى دوسى ئەزمونىن  
خۆشەويستىيىن فاشل ھەبوون. ئەوا من زىدەتر كۆلانكى زانى، جارەكى دگەل  
كۆرەك كرىچىيى خانىيى وان تىتەك وەسا ھەبوو، بەختى رەش ئەو كۆر ژى  
پشتى ھىنگى ل قادسىيى شەھىد بوو. جارەكى ژى بەھسى وى و گەنجەكى  
ئاشۇرى دكر، دىسا ژ بەر مەسەلەيىن نەتەوھىي شەنسى وى دىسا نەھات.. پشتى  
ھىنگى ئەو كۆر چۆ داکو لاهۆتییى بخوينت! دبت مەرەقا يۇنيايى ل سەر  
خواندنا لاهۆتییى، ھەر عەلاقەت ب چىرۇكا وى و وى كۆرئ ئاشۇرىقە ھەبت!

\*\*\*

ئەمى ل مەيدانا بەر دەرگەھى نائوسكا مار تۆماى و گەرما تەمۆزى ئەم  
بىزەوق كرىنە. مە ھند دىت رەقىب خەتاب، ئوستاد مزاحم، مەتى رەفىق  
سەمعان قاشا، جەمىلا، دگەل ژنوزەلامەكىن بيانى و دو مراهقىن ب جلكين  
فتويىن قادسىيى ب زەوقەكى فۇل، ژىلەل ب چىيىى مقابل باژىرۇكىقە ھاتن!  
ئىدى ئەو گىولئ مە مايى ژى چۆ و نەفەسا من تەنگبوو! رىيا مە دىتى، ھەتا  
ئەو مژوولى ئاخفتنا دگەل خەلكەكى دى بووين، مە خوە ژ وان فەدزى و بەرەب  
باژىرۇكى زفرين!

\*\*\*

پشتى ھىنگى مە زانى، مضموز رەقىب گورگۆ گەلەك ژ مە توور بوويە،  
چونكى، وى براىيى خوە ب عائىلەفە دگەل خوە ئىنا بوونە سەرەدانا نائوسكا  
قەددىس مار تۆماى و وى زانى مە عەمدەن خوە نىشا وان نەدا! ھىنگى ئەم  
نەچار بووين كو وى شەقى ل مالا يۇنيايى بنقىن و مە ھزرا خوە و ھەر  
تشتەكى نەخوازتى كر كو وى شەقى دگەل مە بكەت!

## فیدیویا بیستوسیئی

رؤزا دى بەرى ئەم بچینە جھین خوە، مدیر بەلەدى ھاتە بەرسىنگى مە و  
دەنگى خوە وەكى ھەرچار بلند كر و دەقى خوە پىس كر. ئىدى مە نەشیا ژبلى

باراندنا رۇندكان ب چو رېكېن دى بەرگريى ژ خوه بكهين! من زانى هندەك موەزفېن، وەك قۇسۇ گۇلۇى و يەلدایى فەراش دللى وان ب مەفە بوو، لى مخابن، ئەو زى نە ئەو زەلامبوون كو كارتىكرنا خوه ل سەر مەتى سەمعان قاشاى ھەبت و بەلا وى ژ مە فەكەن.

پاشى د گەرما شەرى وى دا، يۇنيايى گۆت: ((سەيدايى مەتى، ببۇرە، مانى جەنابى تە و ست جەمىلا ل وېرى د حازربوون، مە زى شۆلەك فەر ھەبوو؛ ھەكە خوه ھوون ھىنگى نەھاتىبان زى، دقيا ئەم وى گافى زفريبايىنە و مە سەرا كافل دىرا موقەددەس و هندەك جھېن دى دابايە!)). وەلاما مە ھزر نەكرى، رەفيق مەتى داى: ((ئا، وەسا ديارە ئىدى عاشقىن پىرەژنان زى ھەنە!)). ب راستى ئەو گۆتتا وى گۆتى ژ خەنجەرکا ژەھراوى خرابتربوو! دبت ھەكە ژ ترسا قانونا كەنيسەيى و ئىجتىراما بۇ بابى تە گرتى نەبايە، ھىنگى وى ئەدەبسىزى وەك يۇنيايى ل من زى كرابايە!

د وى حالى بىجال دا، دەمى مە دەنگى رەقىب گورگوى بەيزتى، ئىدى ئەم ب ئىكجارى بزدياين! ئەو ھاتە د ژوورفە و ئەم ژ ترسا دا رابووين و مە خوه بپاقرگنا تەسویرى سەددامىفە مژوول كر و وى گۆت: ((ئۆكى، ئىقلىن خاتوون، ھەكە ئەفە بۇ تە و پىرەژنا ھەفالا تە ما، بزنان ئەف سنبىلە ب قەحپكىن وەكى ھەوہفە دەين!)). پاشى پىنەك ل دەرگەھى دا و جرفەك بەردا مە! د وى گافى دا، مام يەلدا ھاتە د ژوورفە و پاتەكى وى يى پاقرگرنى د دەستى دا بوو و ب دەنگەك نزم وەسا ئەم تىگەھاندىن كو پىدفيە وى گافى ئەم نەھاتباينە مالى و مە زى وەك وى خەلكى ل وى رۇژا پىرۇز سەبر كىشايایە، ھەتا مېھقان دچون، تايبەت ل وى رۇژى، خەلكەكى غەرىب مېھقانين قەددیس مار تۆماى بوون! مە سەح كرە ئىكودو و نەناخفتن بوو بەرسفا مە، ھەتا ئەو زى چۆيى و مە زانى كو ئەو ل پشت دەرى زى نەمايە. ئىدى مە ب دەنگەكى نزم خەم و خەپالىين

خوه بۆ ئیکودو گۆتن و ئاخفتنا مه تی سه معان قاشای و ئاخفتنن دی پاشقه  
برن!

\*\*\*

نزا چهوا مه هزر د هندئ دا کر کو پشتی وی شهرمزارکرنا مه ب دهستین  
وان دیتی، ئیدی ئەم وهکی وی ههفالی یۆنیایی بچین زانستی لاهوتیی بخوینین،  
بهلکی ئەه و حشه ئیدی بهلا خوه ژ مه فهکهن! راسته شهرتین خواندنا وی  
زانستی زیدهتر ل دهف یۆنیایی ههبوون. لی مه جو ریکیین دی نهبوون، ژبلی  
قوتانا دهرگههئ کلیسهیی و دانانا پلانان کو بهری خوه بگههینین جهنابی  
قهشهی و خودان ئیمانین دی، داکو زیدهتر شهرتین وهرگرتنا دیراسا لاهوتی بۆ  
مهروهن بکهن.

د وی رهوشی دا، ئیدی وهک غهئوسییین دکهفنه د خلوان دا، مه های ژ خوه  
نهما و ئەم رژد بووین کو وی پینگافی ژی بهافیژین. د وی گافی دا، چارهکا دی  
لیدانا دهنگی دهرگههی سوحبهتا مه راوهستاندا بهری روخسهتا هاتنا د ژوورقه  
بدهینی، عیسایی مهسئۆلی پاقترکههران هاته د ژوورقه. مهزانی ئەو دیسا دی  
خه بهرهکی نهخوهش دگهل خوه هینت! پشتی پیچهکی فهمای، پاشی  
گۆت: ((ئهرئ ههوه زانییه، شقییدی مهلایی گوندهکی رهخی دی یی خابووری  
حوکهتهئ گرتییه؟!)). بهری ئەم وهلامی بدهین، وی دهرهت نهدا مه: ((ههلبهته  
دی وی گرن، وی د خوتبا خوه دا، ب گریقه گۆتییه: ((باشترین جیهاد ل دهف  
خودای، گۆتنا راستیهکییه، مقابلی سولتانهک زالم!)). ههمی دزانن قهسدی وی  
رهئیسئ مهحبوویی ب مهلایین ئینسانان بوویه! وی جزایی خوه وهرگرت. نزا  
وی چهوا ئەو جسارهت دا خوه کو وهسا دژی رهئیسئ باخفت؟!)). تریزا من: ب  
راستی ئەم گهلهک ب وی خه بهری قههرین، لی ئەم نه دوپیراین ل خوه دیار  
بکهین! ههر وی پرسیار ژ مه کر: ((هاااا، ههوه خیره، ما هوون عاجزبوون?!)).  
من بهری یۆنیایی، ژ نه دل جابا وی دا:

- نه نه، مامی عیسا، بهس ئەو دی چهوا خلاس بت؟! -

وی دووگیل ژ جگارهیا خوه بهردا و بهرسفا دای: ((ئهو مهلا دئ زهربهیا نهزماندریژیا خوه دهتا!)). پشتی مه نیړینن تژی گوټنن نههین گوټن ل نیکودو گوهورین، وی کارئ دهرکهفتنئ کر. پاشی ل بهردهرگههی زفری و فورمهکا دی ل جگارهیا خوه دا و گوټ: ((ژ سیمایین سهروچاقین ههوه دیاره، هوون دئ تازی بؤ مهلا عهبدلحهلم شابانی دانن، لی نهمشکیلهیه!)). مه ژی دیفاع ژ خوه کر و هندهک هبجهت گرتن کو مه ناگهه ژ گرتنا وی مهلا ی نینه، مشکیلهیین مه ژ مه زیدهنه. ئهو پیچهک فهما و پاشی ب کهنییهکا فیلباز جابا مه دا! ههر وئ گافئ، مه برپار دا کو ل رۆزا نیکشهمی، پشتی ریورهسمین فهداسهیی، ئهم معاوهلا چؤنا دیراسا لاهوتی بکهین و خوه ژ وئ جههنهمی رزگار بکهین.. کچا من: ب راستی ئهم نهدشیان ل خوه دیار نهکهین کو خهبرئ گرتنا مهلا عهبدلحهلم شابانی گهلهک کارتیکرنا خوه ل مه ژی کرییه، لی ئهم نهدویراین ل دهف وان بیوژدانان وئ سوچهتئ بکهین!

\*\*\*

پشتی هینگئ ب ههيامهکی، ژ نوو من زانی کو ئهو مهلا ی وی بهحس دکر، ئهو مهلا یه، ئهوئ باپیرئ ته ئیسحاق دنخا ل گوندؤکی ههر بهحسئ جوامیریا وی بؤ مه دکر و وهسا د دازانین کو ئهو و مهلا عهبدلحهلم شابانی دؤستین نیکن کهفتنوبون، وان گهلهک جاران نانئ نیکودو خوارییه. عهلاقتین وی ههرجار دگهل ههمی خهلکئ دهقرئ عهلاقتین ئینسانیبوون و فهرقی نه دئخسته د نافبهینا چو دین و قهومیهتان دا و جارنا، مه عزوماتین مهزن بؤ خهلکئ دهقرئ ددانان! تو دزانی خهلکهکی وهسا فه دگپرا کو مهوقفئ وی مهلا ی، نهوهکی مهوقفئ مهلا یین دی بوو؟! مهلا عهبدلحهلم شابانی، جینؤسایدا ئهرمهنان، فهرمانا ناشوریان ل سیمیلی، بهرزهکرنا مهترانئ ئهردئهدهنا، سهرژیکرنا قهشهیی داوودی، برینا ئهزمانئ مهترانئ ئهبریشایی، شههیدکرنا مختارئ ناسیار ب رهئیس ههنا و ههمی زولین دی یین دژی

خەلكى دكرن، مينا زولما ل قەددىس بۆلسى تەرتۆسى يى كۇ ب دەستىن  
شەپىرپىن ئمىراتۆر نىرۆنى شەھىد بووى رسوا دكرن!

\*\*\*

پشتى ھىنگى ل دووڧ وان ئاخفتىن مە كۆلانكى گولۇ دبوون، پشتى چل و  
ھەشت سەعتان مەلا عەبدلجەلىم شاپانى برە ئەمنا عام ل دھۆكى و د دەڧى  
حووتى يۇنان داعووراي دا بەرزە بوو! راستە وان رۆژان، سوحبەت سوحبەتا  
گرتنا مەلا عەبدلجەلىمى بوو. پىرىيا خەلكى بازىرۆكى لۆمەى وى دكر كو وى  
نەزانى، وەك مەلايىن دى معاشى خوە بخوت و ماىى خوە د سياسەتى نەكەت!

\*\*\*

بەرى نىقاشا مە سەبارەت دۆسىيا مەلاى بەھتە گرتن، عىسايى بەرپرسى  
پاقتزكەران بىيى كو ل دەرگەھى بەدەت ھاتە د ژوورڧە، وەكى ھەرچار جگارەيا وى  
د دڧى دا بوو و داخوازىيا دۆسىيا پاقتزكەران و خەبەرى كوشتتا خەلكەكى ل  
دەڧەرا بەرگارەى گەھاند و وەسا ڧەگىپرا كو دەمى ئەو دا ئىنە ناحىيا سەرسنى،  
مخەپران ھافىژتى و 12 ڧەقىرپىن بىگوننەھ كوشتن كو زۆربەيا وان ژن و  
تفالن! ب راستى وى خەبەرى زىدەتر برىنپىن مە ئاراندىن! وى گافى، يۇنيايى  
پەلەك ب ئەزمانى خوە ڧەنا و گۆت: ((ئەكىد وان ئەو جەرىمە كرىيە؟!)). پشتى  
نىرپىنەك، وەكى نىرپىنا رووڧىيى نىچىرا خوە دىتى، وى قۆپكى جگارەيا خوە  
ھافىژت و گۆت: ((خاتوون، ڧەسدئ تە كو تو ب شكى مخەپرىن جاسووسپىن  
ئەجنەبى جەرىمەيەكا وەسا بكەن؟!)). يۇنيايى جسارەت دا خوە و وەلاما  
دايى: ((نەنە، مامى عىسا، تو خەلەت د من نەگەھە، تنى ئەز دا خەبەرى تە  
تەئكىد كەم!)). عىسايى گەلەك ژ خوە رازى: (( وى ژى بزانه، ئەو ب كوشتتا وان  
ڧەقىران تىر نەبووینە، ڧىجا جەنازىن وان ژى سۆتىنە!)). بەرى ئەم تىشتەكى  
دى بىژىن، وى دۆسىيا پاقتزكەران بر و گوھىن خوە دڧەچىن.

## قېدىۋيا دوماھىيى

دگەل تىنگەتنگا جەرەسا كەنيسەيا قەددىس مار گۆرگىسى، ل سېپدەيا  
 ئىكشەمبى مە خوە لىكدا و دەرسۆك كرنە سەرىن خوە و ئەم ل دووفا  
 ئيماندارىن دى چۆين... دەمى ئەم چۆينە د ژوورفە، ئەم ژى وەك ژنوگچان  
 بەرەب جەناحى قەددىسەيا دايك چۆين. پاشى ئەم بەرەب جەناحى دى يى كرنا  
 تقۆسىن قەدداسەيى چۆين و مە وەسا ديت، كۆما ئيمانداران، بەرانبەر جەنابى  
 قەشەى ل سەر كورسى و كەراويتان يىن رېورەسمىن قەدداسەيى دكەن و ھەر  
 وى گافى دەنگى تەراتىلېن پىرۆز دلېن مە رەحەت كرن... ئەم گەلەك  
 نەروونشتىن، ژ نىكەكېفە دەنگى رەمىيەكا ھوور، دگەل دوسى پەقنىن مەزن،  
 ل غەربى باژىرۆكى، دا سەر تقۆسىن قەدداسەيى و ھزرىن مە بژالە بوون!  
 بلندبوونا دەنگى جەنابى قەشەى و ھندەكېن دى نەشيان فەوزەيا كەفتىيە  
 كەنيسەيى نەھىلن! دوماھىيى رېورەسمىن قەدداسەيى بەرى وەختى خوە خلاس  
 كرن و دەنگى رەمىيى دژوارتر لى ھات! ئىدى ھەر ئىك ژ مە د كونەكى را خوە  
 ھافىژت و كېمەك دگەل جەنابى قەشەى مانە د ژوورفە! من و يۇنيايى ژى،  
 شىبى دو تفالېن بەعەجىن، دەستىن ئىكودو گرتن و ل دەوسا خەلكى چۆين! ھەر  
 ل بەر دىوارىن كەنيسەيى مە وەسا ديت، دىسا رەوشا باژىرۆكى يا بەرەب  
 فەوزايەك ديار دچت! رەشەكېن ئەمنى، دىسا ب لقىنېن نەسرۆشتى يى ل ناف  
 جادە و كۆلانان بەلافە دىن و وەكى وەحشان، ھەمى تىشان بۆ خوە ھەلال دكەن!  
 مە دەقولىفېن خوە باشتى پىچان، ھەتاكو وەحشىن وەكى مەھووز رەقىب خەتابى  
 مەجالى بۆ خوە نەبىنن كو تەحرشى مە بىن!

\*\*\*

وەختى مە دەنگىن وان د جادە و كۆلانېن باژىرۆكى دا بەھىزتىن، ئەز ھند  
 شىام دەستى يۇنيايا كەفتىيە د جۆكى دا بگرم و ب سەرەك چەمىاي وى خلاس

بکەم! ب هەر حالئ هەى، مە خوە گەھانده مالى و مە زانى دەنگى رەمىيى  
کيّمفەبوو!

\*\*\*

ئەم ب سەر دەرەجەيىن خانىيى خالو گيسوى كەفتين و يۇنيايى ب دەنگەك  
هەلكەهەلكى گرتى گۆت: (( ئىقلىن، ئەز دىيژم ديسا كەمىنەبوو پيشمەرگەى  
داناي!)). ب زمانى جەستەى، من جابا وى دا و مە خوە هافىژتە د ژوورفە! د  
پشت دەرگەهئ دائىخستى را، هەدارا مە نەدهات و مە وەسا هزرەدكر، هاها ديسا  
دى رەقىب خەتاب ل دەرگەهئ دەت!

بەلى تریزا من: د وى ترس و لەرزكى دا، مە تو كرىيە د نافبەينا خوە دا و خوە  
كرە جەستەيەك و مە تەماشەى تابلويىن قەددىسین دیوارین ژوورا من كر. من  
زیدەتر دوعايىن خوە دگەھانده كەفالى پەيامبەرئ شەهید، یۆحەنايى  
مەعمەدان یى كو یەسوعئ ناسرى، ب دەستین خوە، جارا ئىكى ب ئافا  
موقەددەسا رووبارى ئوردنى ژیرناف كرى! یان (ئوتەخەسۆتە) كرى یان تەعمەمید  
كرى، مینا ب زمانى دايكى دىيژن.

هینگى مە وەسا هەست دكر كو ئىكى لقینا سەعەتا ب دیوارىقە یاکو  
تەسویرئ رەببئ كور و دایكا كچ تیدا دیار دكەن راوەستاندییه! من ژى وهك  
دایكا، یەسوعئ مەسیح هەمبیز كرى، تو وەسا ب بەرسینگى خوەفە شداندی و  
گولیکین پرچا زىرپین ل سەر دیمى، وهكى بەفرئ و چافین كەسك راكرن و  
بیتاوانیا دیمى تە وهل من كر كو ئیدی بچمى خەم و كۆفانان گرتى؛ وهك  
ئەكتەرین شانوووی بکەم بچمەكى گەشبینیى و گرنزینین سەختە بەرزە كرى!  
لى دەنگى هەوارکیى لیدانا دەرگەهئ، دەر حال دیمى من یى درەوین، دگەل تە  
ناشکرا كر و جارەكا دی عەلامەتین ترسى رۆحولەشین مە كرنە ئیخسیرین ب  
هيفيا رۆحین موقەددەسثە ماين!

پشتى من تو دایه ف یۇنيايى و ئەو قەمى كەلاشینكۆفى ژ بن بالیفكى  
ئینایه دەر، ئەز ل پشت دەرگەهئ سەکنیم و من داخواز ژ وی كەسى دەرگەهئ

مه قوتای کر کو خوه بدهته نیاسین! پشتی مه زانی کو نهو ژنخالا من کترینایه، ترسا جافین وی گرتین ژ ترسا مه زیدهتره و ب لیقهک لهرزکی گرتی گوت: ((ئها نوکه، هندهکان ل پشت پهنجهرهیی بهحسی شهیدبوونا مفهوهز رهقیبی دکر!)). ب راستی نهز نزانم، د وی گافی دا، چ ل من هات و من نهزانی چهوا ترسا من 180 دهرهجهیان پاشفه زفری؟! پاشی ب دهفهک کیمجاران وهسا ترتری دبت، من گوت:

- ره.. ره.. رهقیب خه... خه.. خهتاب هاهها... هاتییه کوشتن!؟

پشتی ژنخالی گوتنا خوه دوباره کری؛ ئیدی مه ریورهسمین قهدداسهیهک نوو، هنبهر تابلۆ و پهیکه ریپ قهددیسان کو زوورا من کرییه پیشانگهه کرن! پاشی ترس و خوهشییین مه تیگهل بوون! سهرهپایی بهلاقبوونا عهسکه ریپ خودانیین کولاقین ملهوهن، ل ناڤ کۆلانکین باژیرۆکی، ئەم ژی ئیدی ب ترس دهرکهفتین و ل دهنگوباسین بهری هینگی بو مه خهون گهپراین! دوماهییی مه ژ مام جه میلی زانی کو رهقیب خهتاب، دگهل ههفالی خوه سهید مالک سامرائی، چهتهیی ل مهنتهقهیی ناسیار، سهردار محۆ، دگهل چوار چهتهیی دی و سی جندییان، ل نافهینا پرا روژناڤا و گوندی گهفن هاتینه کوشتن. ئیدی وهک ئەم هینگی ژ نوو ژ دایک بووین، وهسا کهیفا مه هات! تشتی سهیر، ئیدی ئەم د دل دا دترسیان کو ژ کهیفان دا جهلته ل مه بدهت! هههههه، ئها ئەفهیه نهینیا بهلانساییی.



**CD2**

## فېدېۋيا ئىكى

دېت فەگىرانا ھىندەك ئەنسىرتىن روودانىن فى سەرپىھاتىيى خۇەشىيەكا تايبەت بۇ تە چى كىرەت؛ ژ بەرگو تە ب رىيا دەرەھىكرنا فان نەپنىيان، بۇ كچا خۇە يا ئىكانە ترىزايى، د شىاى سىنگى ژ ھەسرەت و كەسەرىن گەلەك سالان خەتمى مايى قالا بىكەى. فەرە تو وى ژى ژ بىر نەكەى كو كچا تە ترىزايى ژى بەرانبەر تە، جىھانەك وەك جىھانا تە تژى كولوگۇفان ھەيە، ھەكە زىدەتر نەبت... راستە وى ل دەستپىكى ھەر وەك خويندەكارەكا سەرەتايى گۇھدارىيا تە دكر، لى گۇھدارىيا وى ل قۇناغىن نافنجى و ئامادەيى ژ قۇناغا خواندنا ئەنستىۋيا تەكنىكى، دەرچۇنى و خىزاندارىي جودا بوو.

فەرېزا وەختى و دۇبارەبوونا روودان و دىمەنىن رۇمانا ژيانا تە يا نىزىكى پىنجى بەھاران بووى، ھىندەك جاران ترىزا د دەمى فەگىرانا روودانان دا، بىدەنگ دەيلا و ژ چافىن وى يىن تژى پرس خويا دبوو كو خەيالا وى گەلەك كوور دچۇ، د بەر فەگىرانا روودانىن گەلەك ژ وان دۇبارە تە دگۇتن، د جىھانا خۇە يا تايبەت دا غەوارەدبوو و بۇ خۇە ل پەنجەرەيىن ئافراندىن و نووياتىيى دگەرپىيا داكو دەررونا خۇە ژ وان كولوودەردان تافىر بىكەت. ھىندەك جاران ژى ئەو نەچارەدبوو، مينا تە چاپتەر و دىمەنىن ئەزموونا خۇە د كوردستانا ئازاد دا، بۇ دىوار و ھەلامەتان و تىشتىن دى فەدگىرانا! د سەر ھىندى را، دەمى تە ب دەنگەك بىلدتر ترىزا ژ وان خەونرۇژكان ھوشيار دكر، ژ نوو وى دىھىزىت كو تو ھىندەك چەقىن دى ژ سەرپىھاتىيا خۇە بۇ وى فەدگىرپى و پىقە دچى و دىبىژى:

- راستە ئەو ژ ھەيىقەكى زىدەتربوو، مەھووز رەقىب خەتاب يى كو د ناف خەلكى دا ب رەقىب گورگۇ مەعرۇف ھاتىيە كوشتن، ژ نوو ئەز نۇرمال دئاخقتەم و من خوارن ب دورستى دخوار و ئىدى من دىشا گۇھدارىيا وان ئاواز و مۇزىكان بىكەم، ئەوين من و بابى تە د دەمى خۇە دا گۇھدارىيا وان دكر! سەرەپايى ھەمىيى،

ترسا مەتى سەمەن قاشا ھەر د جھىٰ خوہ دا بوو، تايبەت پىشتى زابتەك نوو، ب  
نافىٰ غازى يوونس لەفتە، ناسيار ب نافيٰ ئەبو رەشا بو معاونىيا ئەمنا باژىرۆكى  
ھاتى، سەمەن قاشا پەيوەندىيىن خوہ دگەل وى زى چەتەل كرن و ئەو زى  
ھەر زوو فيرى كارين موولازم فەرەجى، مەھەز رەقىبى و موولازم بەسامى بوو.

\*\*\*

پىشتى كوشتنا رەقىب گورگوى، ئىدى رىقەبەرى مە يى تروھات، شىوازەكى  
دى دگەل من ب كار دئينا. ھەر ل دەستپىكى من زانى ئەو دى وە كەت. ئەز  
وہسا تىدگەھشتم كو ئەو يى بزافى دگەت كو من رازى بكەت. وى وەسا نامازە  
ددايى كو ئىدى تو زى بو خوہ بزانه، نانى خوہ بخۆ و مە بقىت نەفىت، ھندى  
دونيا ھۆسا بت، دى حزبا بەعس ھەر حزبا قائىد بت... دبت ئەو جوړە ناخفتن  
بو من و يۇنيايى، وەك چىرۆكىن كەقنبوون! مە دزانى وەسا نينە، ژ بەر وى  
قىمەتى بابى تە يى مەققۆد ھەى، ئەو نەشىت ئىدى زەرەرى ل مە بكەت.

\*\*\*

پىشتى وى زانى مەوقفى مە، وەسا ب ساناهى نائىتە گوھۆرىن، ئىدى گەفین  
نەفلكرنى ل مە كرن! پىشتى ھىنگى مە زانى، ئەو پلان ھىشتا ژ كەفنه پلانا وى  
و ئاغايى وى رەقىبى بوو... پىشتى ھەيامەكى، وان وەكى خوہ كر و ئەز و يۇنيا  
بو مديرييا عام ل دھۆكى ھاتينە نەفل كرن! د وى گافى دا گوتنا بابى تە،  
سەبارەت فەلسەفەيا زيانى گەلەك جاران بو من دگۆت ھاتە بىرا من كو وى وەسا  
نامازە ددايى، رىيا گەھشتنا خوہشيا كامل، بو مروقى خودان وژدان گەلەكا ب  
زەحمەتە؛ ھەكە ئەم جسارەت بكەين و ژ بنياتى دەرېكەفین و ھەبوونا وى  
نەفى بكەين!

\*\*\*

راستە بەرى ھىنگى، من تنى دوعاونقىژ دكرن داکو كابووسين مەھەز  
رەقىبى، موولازم فەرەجى و سەرکرىنكىن دى نەبىنم و ژ سەھما وانا وەك  
سىتافا من لىھاتى رزگار بىم؛ لى وەسا ديار بوو كو ئەز ژنەك دوورى وى رەوشى

بووم! تو هزر بکه، ههتا عهسکه رهک وهک بابی ته ب تهعدایی کرییه قوربانئ  
جههنه ما قادسیی من دیتبایه، ئەز ژئ دقه جنقیم! ئانکو بهری هینگئ من  
دوسی کابووسهک ههبوون؛ فئجا بوونه گهلهک کابووس و بهرخودانا من، هنبهر  
وان بهربه لافبوو، ههمی پیخه مهت وهرگرتنا وی حریهتا پشتی ویلادی، ئەم  
ئیکسه ز دەست ددهین! راسته دهولهتی ب هزرهک فاشستانه سهردهری دگهل  
خه لکی دکر کو ههمی ل بهر ئیکودو کر بوونه نه یار. ئەو ههمی ژ بهر  
دریزکرنا ژیانهک پیس، رۆژانه ئەو خه لک سه د جارن دمرن و وان ههر ب وی  
حالی خوه شبوو! ئەز دوور نابینم، ئەو رۆحا بهرزهیا شۆرشگێریی ل دهف من و  
یونیاپی، وهسا ل مه کر بت کو ئەم گهلهک حهز ژ نه ته وهیا خوه یا کو رۆحا  
پتیریا وان عهکسی رۆحین مه نه کهین! نزا کچا دایکا خوه، من حهز نه دکر وهسا  
بایه؛ لی بیجهمدی مه بوو! من وهسا ددیت، وهکی دبیژن: ئەم د نافبهرا  
نالوبزماران دا یی ل خوه دگه پیری!

\*\*\*

وهلحاسل، پشتی ب ئەمرئ رهفقی به عسیان مهتی سهمعان قاشای ئەم بۆ  
دهۆکی هاتینه فهگوهازتن، فئجا مشکيله یین مه گرانتز لیهاتن و ژ نوو مه  
قهدرئ دهوامئ ل ناحییا باژیروکی زانی! دی فئجا وهره، ئیدی ههروژ، د وی  
تهنگافیی دا، سپیدی زوو ههپه دهوامئ و ئیقاری بزفهره.  
راسته من گهلهک جارن بۆ یونیاپی دگوت:  
- خووشکی، دی ههما دا ب مالقه بچینه دهۆکی و خوه مرتاح کهین.  
لی وی ژ بهر مشکيله یین خوه ههر هیجهت دگرتن.. هیجهتا ههر دوباره  
دکر: ((خووشکی، مانئ تو باش دزانی، راتبی مه تیرا مه ناکهت.)).

## فیدیویا دووی

ئەو نیزیکی ھەشقەکیبوو مە ب وی دەستوداری رۆژانە ھاتنوجۆن ژ باژیرۆکی بۆ دەھۆکی دکر... راستە مە گرفتین خوە ل دەھۆکی ژى ھەبوون. ھندەك كەس ل ویرۆ ژى ھەبوون، ھندەك جارن ئەم عاجز دکرین؛ لى وان ژى جسارەت نەدکر بەرانبەر مدیرۆ ب جلكین زەیتوونى یین رەفیقان؛ دگەل وان نافچافگرۆ، دژى مە خوە دیار بکەن. کچەك ب نافى گولدر، ل بەشى مە ھەبوو، مە دزانى وى ھەز ژ تیکەلییا مە نەدکر و خوە ژ نامانی خوارنوفە خوارنا مە دوور دکر.

ل دەستپیکى، مە وەسا ھزر کر کو ئەو ژ بەر جوداھییا دینی، وەسا خوە ژ مە دوور دکەت؛ لى پشتى مە زانى ئەو ب تەبیعەتۆ خوە گەلەك ھەز ژ مرۆفان ناکەت و دبت یا وەسواسى بت، ئیدی مە ژى وەك موززفین دى تەعامل دگەل وى کر.. راستە مدیر عامى مالا وی ل فەیدیى، مرۆفەکی میزاجیبوو. پشتى ھینگى مە زانى وی ژى مشکیلەیین خوە یین مالى ھەنە و خوە ئیخستییە د نافبەرا تەفتى دو ژنان دا و نەشیت خوە ژى خلاس بکەت! ھندەك موززفین وی، ھەكە باوەرى ب مرۆفی ھەبایە، گەلەك نەکامییا وی دکر. ب دەنگەك نرم، وەسا سوحبەت دکر کو ژنا وی یا دووی، ھیشتا فوتابییا کۆلجەیا شەریعییە و ئەو ھەيامەكە زەوجین! د سەرھندى را، من و یۆنیایی، وەك دو تەیرین ژ ھەقالین خوە فەقەتیاين، خوە د نافى واقعى نوو دا ددیت. پشتى پرۆیاگەندەیا جەلادین حوکمەتۆ، ئەم ل بەر چافیین خەلکی رەش کرین. د سەر وى پلانا پیس را، مە بەرگری ژ خوە دکر و ئەوئ باوەرییا مە پى ھاتبا، مە راستییا خوە ب دەلیل بۆ دیار دکر... تاییەت گۆتگۆتکین مدیرۆ مە یى کەفن، مەتى سەمعان قاشا، مە ب درەو دەردئیخستن. ئەفە ژى نەکارەکی وەسا ساناھیوو کو ئەو خەلک ھەمی، وەك ھەقالا مە یا نوو ست گولدرۆ ژ مە باوەر بکەن.

راسته ست گولدهرى ژى هندهك كيشه هه بوون و مه دزانی ئەو راستیا دلی  
 خوه بۆ مه دبیزت، لی یونیاپی، ئەو جسارەت نهددا خوه كو هه می تشتی بۆ  
 ههفالا نوو بیژت و ههردەم گۆتتا مامۆستەیهکی خوه، دەربارەى ئاشکراکرنا  
 نهینییان دوباره دکر: ((ئیفلین من ئیمان ب گۆتتا سهیدایی شلیمۆن ههیه كو  
 هەر ژ روژا گۆتی:)) (هشیاری خوه بن، چو جارن نهینییان خوه بۆ كهسی  
 نه بیژن و بلا ههردەم هوون سهیدین وان نهینییان بن نهكو ئیخسیرین وان  
 بن!)).

### قیدیویا سییی

ب وی دەستوداری، هاتنوجۆنا مه ل نافهرا باژیرۆکی و سهنتەری محافزی  
 نیژیکی دو ههیفان فهکیشا. هیدی هیدی، ئیدی مه ههست ب وی ترس و  
 غهریبیا دەستپیکێ نه دکر... راسته وهختی، ئەم دگههشتینه جسری روژنایایی  
 باژیرۆکی، بیرا رهقیب خهتابی دهاته بیرا من، تاییهت پشتی هندهك نهفهران د  
 تهکسییی دا، وهسا فه دگپرا كو كهلهخی وی كهفت بوو بهر ستوونا کارهبی، ل  
 نافهرا جسری و دارین كهفنه موقبهری و ل گۆتتا خوه زیده دکر: ((رهقیب  
 خهتاب، وهسا کریت هات بوو کوشتن، هه می کهسان ئەو نه نیاسی!)). راسته بۆ  
 من گهلهك خوهشبوو، وهختی ئەو دئاخفتن و دریزاهیا چیرۆکا کوشتنا وان ب  
 خوینا دو پیشمه رگهیان، وهك فلمهکی سینه مایی فه دگپرا! دو ماهیی ژ نوو من  
 زانی كو پیشمه رگهیهك ژ وان کورمامی گولدهری و عاشقی وی بوو! وی هندهك  
 جارن ب دهنگهك نزم بۆ مه دگۆت: ((ئهو کادرهکی حزبی یی پیشکهفتی بوو.  
 خواندنا خوه یا مهعهه دا مامۆستایان خلاس نه کر بوو، پشتی حوکمهت ب  
 ته نزیما تین وان یین سپی حهسیای، وی ب زۆری خوه خلاس کر و خوه ب چپای  
 را گه هاند! د سهر هندی را، ههر هه یقی دوسی جارن د ناف دژمنی را، وی ل  
 تاخی بهرۆشکی، په یوهندی ب من دکر.. مخابن شه هیدبوونا وی، د وی شه پری

دا، ههتا نوکه بۆ مه جهی شکیه!)). مه گهلهك جارن پرسیارا وی شکی ژ وی  
دکر؛ لی وی ههر چو تشت ب بهلگه نیشا مه نه ددا.

## فیدیویا چاری

ل بیرا منه، سپیدهیهکا ههیفه ئهیلۆلییه، دونیا گهلهکا زهلالبوو، مرقی  
چیاپی سپی گهلهك باش ددیت... ئەم ژ ناحییا باژیروکی دهرکهفتین و رادیویا  
تهکسییی نهشیدین بیرهاتنا شهړی قادسییی دگۆتن. ژ منقه، ئەو ههمی  
ههفتیهك دهریاز نهبوو، دیسا پشمههگهی هافئژتییه رهبیا جسرئ رۆژئافا،  
پشتی ئەلغامهك ب مرهباتین جنديانفه پهقی و سی ژ وان کوشتین! ههلبهت  
وهکی ههرجار، ئەو سی رۆژیوون حوکمهتی تهحهشودات دکرن و خوه حازر دکر  
کو هجوومهکا مهزن بکهت. سههرپایی ههبوونا تهیاره، دهبابه، مدهپر، تۆپ و  
چهکی دی، لی وان ههر خوه مژوول دکر و د خوه را نهددیت کو تهقهدمی بکهن،  
ههتا چهتهپین دهرفهی دهوکی ئیناین، داکو هاریکارییا وان بکهن.. ئەم  
گههشتینه سهړی جسرئ و د نافه شهشامهتی را، مه وهسا زانی کو سههتهرهك ل  
ویرئ دانایه داکو خهلهکی بترسین!

\*\*\*

بهلی نازدارا من: ئەو رۆژ بچن و ئیدی نهزفرن! ئەم سهه جارن دمرین و  
ساخ دبووین، ههتاکو ئەم دگههشتینه نوқта تهفتیشی؟! بهری ههر تشتهکی،  
عهسکهرهکی ژ وان وهسا دهنگی خوه ل مه بلند کر، بیرا مفهوهز رهقیبی و  
موولازم فهرهجی، ل بیرا من ئینا! پاشی ئەم ب زۆری ئیناینه خواری و ب  
رهفتارهکا گهلهك کریت، چانتهکین من، یونیاپی و ژنهکا دی ژ مه ستاندن!  
بهری چانتهکین مه فهکهت، مه هند دیت شووفیرئ ئەو دوسی جارن ئەم دگهل  
دهاتینودچۆین، ب جسارهتهك مرؤف هزر نهکهت، ئەمر کر کو ئەو چانتهکین  
مه تهفتیش نهکهت! نیکی ژ وان چو جارن وهسا نهدیتی کو شووفیرهکی  
تهکسییی، وهسا دگهل وان باخفت؛ دهنگی خوه ل وی بلند کر و دهفعهك لیدا!

باش ل بيرا منە، بەرى گو ئەو عەسكەر شەقەكى ل وى بدەت، شووفىرى دەستى  
 وى گرت؛ وەكى بەتەلفلمىن سىنەمايى، دەبانجە ژ بەر كېلەكا خوە دەرىخت و  
 دگەل دا، جنسىيا خوە نىشا وى دا و گەفین كوشتنى ل وى كرن: (( ئەف  
 تەسەرۇفاتىن كەسانىن شىبى تە دگەل خەلكى دكەن، قىادەيا حەكىم نەفرەتان لى  
 دكەت! ئەا نوکە ئەز دى دگەل جھپن بلند ئاخقم!)). ژ منقە، ئاقارى سائىق ژى  
 باوەر نەدگر، د وى گافى دا كو ئەو دى شىت وى مىرانىيى كەت! ئىدى وى  
 عەسكەرى غەزەبى داخووزيا لىبۇرىنى ب دەنگەك نزم ژ وى كرا! ئىكجارى پىشتى  
 مەسئۇلى وان ژ بن دارى هاتى؛ مينا هەفالهكى گەلەك نىزىك، دەستى ئاقارى  
 شووفىر هەژاندى و داخووزا لىبۇرىنى ژى كرى و ل وان عەسكەرىن د نوقتا  
 كۆنترۇلى دا حەيتاندى، ئىدى مەوقفى ئاقارى ب قوەتتر لى هات و ب دىالىكتا  
 مووسلى، رەھوان دگەلىك ئاخفتن و ئىدى ئەم نەترسىاين!

كچا بابى خوە: هەمى قەددىس شاهدن، ب من نەبوو، د وى گافى دا، وەكى  
 رۇناھىيەكا پىرۇز، ژ مەلەكۆتىن بلند بۇ قەددىس بۇلسى، وەسا ئاقارى شووفىرى  
 تەكسىيى جھى خوە د كاكلا دلى من دا كر و ئەز نەشىام، ب چو رىكان وى ژى  
 دەرىپخەم! گەلەك جارن، بەرى ئەز چىرۇكى بۇ يۇنبايى بىژم، من بۇ خوە  
 دگۆت: هەبت نەبت، چىرۇكا مە وەك چىرۇكىن فلمىن ھندى و مسرىيە، دەمى  
 كارەكتەرىن وان كچا ژ تەنگافىيان قورتال دكەن، پىشتى ھىنگى دبنە ئاشق، فلم  
 ب خوەشى و كۆمىدى ب دوماھى دئىن!

\*\*\*

راستە من ب خوە مەحكەما وژدانا خوە دكر؛ ژبلى فەرقىيا دىنن مە، وەكى  
 دى ئەز نەكچەم، مينا كارەكتەرىن وان فلمىن بازگانى و بىقىمەت، وەسا ب  
 ساناهى فى دەورى قەبوول بكەم! ئەز ژنا مەفقۇدەكى قادىسىيەمە و من ب عشق  
 و ئەفینى شوو ب ئۇشانای كرىيە! ئەفە چەند سالن، من وەسا خوەپراگرتى كو  
 ھەمى زەلامىن دونبايى، ل دەف من وەك بابوبرانە؛ ھەما وەسا ب ساناهى، فى



ئاقارى دلى من بو خوه دزى؟! دوماهيى جهوههري راستيى ديار بوو كو نه ز ب  
فان ئاخفتنان درهوان دگهل خوه دكهم و خوه دخاپينم، ز بهر كو ههكه دهف  
درهوان ب ساناهى بكهت، دل نزانن درهوان بكهت و قودسييهتهكا روحي و  
ئهخلاقي ل دهرههه نيرادهيا مروفي ههيه!

\*\*\*

پشتى يونيايى زي چيروكا مه زانى، دبت گههشتبته وي باوهرييى كو نه ب  
كرنا شهعائير و قهدداسهيان، نهب هيقي و دوعايين قهدديسان، نهو نهشيت من  
وهكى بهري كو تنى عاشقا بابى ته بزفرينت! پاشى نهو زي كهفته نهمر نهلواقع  
كو دگهل من ل رييين عيلاجى دگهرييا. وي گهلهك رزدي ل سهر ئاخفتنا  
قهدديسه ريتايى دكر يا كو ز كيس دهفى يهسوعى گوتى: ((ههتا كو هوون نهفسا  
خوه، وهك نهفسا تفالان پاقر نهكهن، هوون ناگههنه خوھشيا مهلهكوتين  
ئهسمانان!)). وي ل سهر من فهرز كر كو وي گوتنا ب قيمهت ههر دوباره بكهم؛  
لى ههر بيفايدهبوو! نهوا مه هزر نهكرى، پشتى هيگى مه وهسا زانى كو ئاقار  
مروفي گولدهرييه! ئيدي خوھش هيجهتبوو، مه داخواز زي كر كو ئيدي ئاقار  
بيته سائيقي مه.

تشتى چو جاران نه ز بير نهكهم، ههر دهمى نه م ل ترومبيلا ئاقارى سوار  
بباين، وي نه م دكرينه گوهدارين ستران و ئاوازين محمد عارفى جزيري: (لى  
لى حهنى لى حهنى، ههر كهس ل سهر دينى خوه تو يارا منى...)) ههتا نوكه  
نه ز نزانم، فى ئاقارى چ ل من كر، وهسا بى روخسهت دلى من ز ههمييان  
ستاند؟! راسته وي بو من، ب دهليل ديار دكر كو ز ميژيه باپيرى وي يهعقووب  
ئافو، ز ناگورنو كاراباغا نهرمهنستانى هاتيهه و ل ناف عهشيرا مهزن ئاكنجى  
بوويه.. پشتى گوندى وي ويرانبووى، مالباتا وان چويه گوندهكى دى و دهمهكى  
ل وپرى ماينه... پاشى د گهرما شورشا كوردى دا، مالباتا وي دهرهدهرى هندهك  
گوندين دى بوو... پاشى ئارپشهيهكا جفاكى بو چيدبت، مالباتا وي ل خابوورى

دەرباز دېت و بەرەب دەفەرا زاخۆ دچت. پشٹی هەيامەکی، ب هاریکاریا  
 مروّقیین خوه، مالا خوه بار کرییه دهۆکی و ل گریبسی زهوجییه.  
 من ژ گەرما عشقا خوه دزانی، ئەوا وی دگۆت فاکتەرەك وەسا ب هیژ نەبوو  
 کو وەسا ب ساناهی من رازی بکەت، پشٹی عشقا من و بابی تە یا رۆمیۆ و  
 جۆلییتی، ئیدی ئەز جارەکا دی عشقەکا چو جارن من هزر نەدگر، دگەل  
 شووفیەرەکی تەکسییی و ئەژ دینی مە و خودان ژن بکەم!

\*\*\*

گەلەك جارن یۆنیایی، وەسا باوەرییا من دئینا کو هەبت نەبت، وی مروّقی  
 نقشتییهك بۆ تە چۆ کرییه، هەتا کو شیای وەسا تە ب خوهفە گریدەت! ئەز  
 باوەر دکەم، هەكە وی رۆژی ل جسری رۆژنفا وی وەسا بەرگری ژ مە نەکرنا  
 ژ، دا هەر ئیسا وی عشقا کۆرە من گرت!  
 بەلی کچا بابۆی: باوەر بکە، چیرۆك ئەو نەبوو کو ئاقار ژ بابی تە باشتر و  
 جوانتر بوو، نەخیر، هەما سودفە، پشٹی ئەم دوسی رۆژەکان دگەل هاتینوچۆین،  
 نزا وەك خەونا، من هند زانی ئاگری عشقا وی ئەز کۆرە کرم!

\*\*\*

تشتی دی یی عەجیب! سەرەراییی ئەو پشتەفانییا یۆنیایی، پشٹی هینگی بۆ  
 من کری، لی من وەسا ددیت کو یۆنیا، هەبەر تیکەلیییین مە یین عاتیفی گەلەك  
 یا ب کەیفنەبوو! ژ منقە، وی نە ژ بەر هندیبوو کو هەر ئیک ژ مە دینەك و  
 قەومپەتەك ژیک جودانە کو بۆ وی نەخوشبوو ئەز حەز ژ زەلامەکی ب ژن  
 بکەم و موستەحیلە کو کلیسە وی کریاری قەبوول بکەت! دېت وەسا زی نەبت،  
 لی من گومان ژ وی دبر کو وی غیرە ب من دبر. هیقییه ئەزا خەلەت بەم.. لی وی  
 وەسا ئیشارەت ددایی، هەكە هات و من ئەو کاری نەشەری کر، من بارئ  
 گوننەهین خوه گران کر! راستە ئەز زی هەتا حەددەکی دگەل وی بووم، لی هەر  
 ئەز دبیژم: ئەز نەشیام حەزا خوه بسەکنینم کو ئەو ئاقار بۆ من ببوو میڕ،

باب، برا و ههمی تشت، ههکه رۆژهکی من ئەو نەدیتهبایه ئەرد و ئەسمانان ئەز نەدحهواندم!

ئارپشەیا مەزن ل دەف من ئەو بوو کو ئەم قی عشقی بکهین راستی و هندەك قوربانیاان بدەین! ژ منقە، ئەو زی نە ژ وان زەلامین شەهوانیبوو. من وەسا دزانی کو فیانا وی ژی، وەکی یا من فیانهکا پاقر و رۆحیبوو! ئەقە زیدەتر دیار بوو، پستی ئەز و ئەو پیکفە دەرکەفتین، وی قەت تەجاوزەك وەسا نەکر، وەك زەلامین دینی خوە کو بو کچ و ژنن خرستیانان دین دبوون و مرازا وان ئەو بوو، تنی جارەکی کچەك دینی مە سلافی وان بکەت!

\*\*\*

پستی هەيامەکا خوەش، ئەفینیا مە یا نەینی بەردەوامبووی، دئ هەر بیژم کو قەت جارەکی ژی وی ئاقاری دەستدریژییهك ل سەر کەرامەتا من نەدکر. تریزا من: ئەز ژ تە نافەشیرم، دگەل وی ئەز هەر بیی کو مەشروبی فەخۆم سەکران دبووم! من باوەر دکر، هەر ژ ئەولی، ههکه وی تنی ب سەری ئەزمانی هەر تشتەك ژ من داخواز کربایه، من کۆنترۆل ل سەر خوە نەدکر! گەلەك جارن، بەری یۆنیا بیژت، من ب خوە پرس ژ وژدانا خوە دکر: ئەری ئەقە راستە، ئەز هەنەر مجرمین وەك رەقیب خەتابی و موولازم فەرەجی، وەك شیڕەژنان راوەستام، ئەز یا حازربووم، هەتا قوربانییی ب تە وەك جەگەرا ئیکانە ژی بدەم و خوە ب دەست وان هەمەجانقە بەرنەدەم؛ هەما هۆسا ب ساناهی خوە رادەستی زەلامەکی بیانی دکەم کو من ژ مقەدەساتین دینی و قەومی حەرام کەت؟!

## فیدیویا پینجی

راستە ب دەفی، من ژی شبی یۆنیا، وەك دایکەك کلدانی ژ کەنيسهیا کاسۆلیکیا رۆژهلاتی، بزاف دکر کو هەردەم میتودی ئیمانی یی یەسوعی مەسیح تەتبیق بکەم؛ ئی ئەو بو من گەلەکا گرانبوو. دەوری هەفالا نوو

گولدهرى، هاندهرهكى دى بوو كو ئەز يەسۇعى و ھەمى قەدديسان توورە بكام و ب وى زەلامىقە بەيمە گرېدان، بېيى كو ئەز بەحسى پەيوەندىيېن خوە يېن عاتيفى بكام.

\*\*\*

بەلئى تریزا من: من نەدشیا رۇژانە بەحسى ئاقارى دگەل گولدهرى نەكام. ئىدى وەسا بەردەوام بوو، دەمى مە سوحبەتا وى دكر، من وەسا ھەست دكر كو یۇنیا ب ھىچەتەكى ژ ویرى دچۆ، ئىدى ئەم ژى ب دلئى خوە دئاختین... گەلەك جاران گولدهرا، وەك یۇنیایى بەرەب قەیرەبوونیقە دچۆ، چیرۆكا ئاقارى و ھەفزینا وى بۆ مە دوبارە دكر: ((ئاقارى و نەسرینى، سەخمەراتى ھندى كو وان بچووكەك ھەبت، چو ھەكیم و دختور نەھیلان.. وەك مەزانى سەبەبى نەبوونا بچووكان ژنا وى بوویە)). پشتى من گومان ژى برین كو گولدر ژى ھەز ژ ئاقارى دكەت، فېجا ئاقار زیدەتر ل بەر من شیرینبوو! ژ منقە وى ژ بەر من گەلەك جاران دگوت: ((ھندى مرؤفین وى دبیزنى:)) ئاقار ژنەكا دى بۆ خوە بیئە، كەس ژ مالا مە بیزریەت نینە!)). لئى ئەو ژ ترسا ژنا خوە جسارەت ناکەت؛ ژ بەر كو نەسرین خاتوونە، مالبات ئاغانە و كچمەتا وییە!)). ھینگى ئەز مەندەھۆش دامام؛ چونكى من باوەر نەدكر ئەو ئاقارى وەسا ب جسارەت، ژ ژنەكى بترست!

\*\*\*

پشتى من سوحبەتا گولدهرى ل دەف ئاقارى قەكرى، وى ب كەنیقە بەرسقا من دا: ((ئىقلینا من: تو دزانى ئەو ژى د عشقا من دا سۆتیئە؟! بەرى ئەز كچمەتا خوە نەسرینى ماره بكام، ھەمى رازیبوون كو گولدهرى ماره بكام؛ لئى ئارپیشە ئەو بوو، مە شیرى ئىكودو خوار بوو! راستە، مرؤفین مە ئەو سوحبەت ل بەر من دكرە خەون؛ وان وەسا ژ کیس دەقى مەلایەكى فتۆ لیددا كو تنى جارەكى من شیرى وى خوارییە و شەرعییە وى ماره بكام. ئەا نوکە ژى ب سەرى

ئەزىمانى ئەز بېژمى، ئەو كچا محەجىبە و مەستۇر، دى كەمىل تەسلىمى مەن  
بەت!)). پىشتى وى ئاخقىتى، ئەز پىچەك مرتاحىبووم، مەن زانى كو ئىدى ھەمى  
كچ و ئىنەن دۇنيانى؛ ئىلى نەسرەن خاتۇنى نەشىن ئاقارى ئ مەن بىستىنەن.

\*\*\*

ئەز وى ئى ل تە نەشەشەم، مەن ھەمى بىزاف دىكەن كو ئەز ئاقارى ئ نەسرەن  
خاتۇنى ئى بىستىنەن، ئى ئارىشەمى مەن ئەو بوو كو ئاقار دىگەل بۇچۇنا مەن نەبوو.  
راستە ئاقار وەك مەرفەك دىندار د مالباتى و ەشەرى دا دەتە نىاسىن، ئى مەن  
دىزنى ئەو وەك مەن ھەز ئى زىنا خەو ئى دىكەت. مەن لۇمەى وى نەدىكەر، ئ بەر كو  
نەسرەن خاتۇن ل دووف وى شىكى وەن پىكفە گەرتى و نىشا مەن دى، ھوسن و  
جەمالەكا سەير ھەبوو! ئەو ئىكە لىكەى و تىزى مەيىتى، دىم گەرفە،  
چاقمەرتال و سىنگ مەزىبوو. باوەر بىكە، ئىن ئى بەر دەفولپىن وى يىن وەك  
فەنانەكى عاشق بو دى خەو چى كرىن سەوادىبوون! دىت ەمىبا ل دەف وى  
بەرجاف، ئەو پىچەكى يا قەلەبوو. ئى مەفە ھىنگى ئى، ل نەف ەشەرى و مالباتىن  
كوردان، ئىدەتر مۇدىلى ئىن قەلەبوو. وەختەكى مەن وەسا ھەست پى كەر،  
ئىدى غىرە بو مەن ئى گولەرى چىبوو! كچا مەن: نە ب مەن بوو، ھەندى مەن خەو  
قانە دىكەر كو وەسا نىنە، ئى ھەر يا ئى خەو بوو.

## فەدەئىيا شەشى

رۇز ھاتن و ھەيف بۇرىن، فەيچا ئەز و ئاقار نەشىبەن كۇنترۇلى ل سەر ھەز  
و شەھەواتىن خەو يىن كۇرە بىكەن، وەكى سەكرانان مە ھەمى ھەوود شىكەندەن!  
دوماھىبى ب رىكا مەلەپەك كەفەنە دۇستى بابى وى، ئەم شەرى زۇجىن و ھەپشا  
ھەنگىنى مە كەر گەلەك ھەپشەن زوو دىچەن!

ل دەستپىكى وى ب نەپنى، دو غورفەپىن خانىبى پىرەنەكى، ل مەھەلا  
بەرۇشكى بو مە ب ئىجار گەرتەن.. راستە تو ل مالا خالو گىسۇى يا ب

خودانبووی. د سەر هندی را، کیم شەف نەبان، وی ئەز دگەھاندمە باژیرۆکی...  
 پستی ھەيامەکی، ئیدی یونیا ژى ب منقە شریوو! راستە گەلەك جاران، ب ھەر  
 رەنگی ھەیی، ھەتا ئیقاری ژى ل ھیقییا من بوو، پاشی دزقپری و ھیجەت بۆ من  
 دگرتن کو ژ بەر ھندەك کارین دائیری، ئەز گیرۆ بوویمە. بەری وەختی عقوباً  
 مە خلاس ببت، ئاقاری جارەکا دی ئەم ھەردو ل سەر دفنا مدیری رەفیق نەقل  
 کرینە بەلەدییا ناحیی!

\*\*\*

مە دزانی، ئەوی باوەر نەدکر کو ئەم وەسا ب ساناهی، ب ئەمرەکی نوو یی  
 ئیداری زقپینە! دوماھیی، ئەو گەھشتە وی باوهرییی کو ئەوی ئەم زقپاندین ژ  
 وی ب ھیزترە، ئیدی ئەو نەشیت وەکی بەری محارەبا مە بکەت.

زەواج مە ب وی شیوھیبوو، رۆژەك و دو رۆژ، ئیدی ھندەك شەفان ئاقار ب  
 دزیفە دەھاتە مال، لی وەك وی ب خوە گۆتەكا مەزنا یا قەومى خوە دوبارە  
 دکر: (ئیقلینا من: (روم د توورکی دا نائیتە فەشارتن!)). پستی مە زانی، دی  
 سراً مە د خانییی خالۆیفە ئاشکرا بت، ئیدی من روخسەت ژ خالۆ گیسۆی  
 وەرگرت کو ب ھیجەتا ئافا مە خوەش ناچتە تابقی سەری، مە دقیت مالا خوە  
 ببینە مەحەلا کەفنا سەری باژیرۆکی د خانییی مرقس نادۆیفە. راستە مالا  
 خالۆی وەسا ل خوە دیار دکر کو ئەو حەز ناكەن ئەم بچین؛ لی من دزانی، ژبلی  
 راحیلا بچووك کو گەلەك حەز ژ تە دکر، لی ئەفین دی گەلەك حەز دکر کو  
 ئەم ل باژیرۆکی ھەمیی نەمین.

عەیبەكا مەزنا خالۆ گیسۆی، ئەو مرۆفەکی گەلەك بەخیلبوو. فلسەك ب  
 رۆحا وی بوو. ھەمی ژ شەرمی، دوسى دینارین کری کیمتر ژ مە وەردگرتن.  
 قوتابییین وان گوندان ل وی وەختی دەھاتن، ھەتا سەرداب زی تزی دکر. فیجا  
 نھوما دووی ژ خانییی کۆنکریتی، وەك ئۆتیلەك مۆدرن، تە فیابا وی ب چەندی  
 ب کری دابایە؟!

\*\*\*

پشتی ئەم دگەل مرقس نادۆیی کەفنتەین موەزفۆ ساژیا فیتیرنەریی ل ناھیا باژیرۆکی، ب کرێهە ئەرزانتەر رازی بووین، ل سەری هەیفە کانوونا ئیکۆ، ب شەف مە مالا خوە نەفل کر... راستە ئەولی سەبرا مە د خانیی بەری و ل شیمالی و تەنی باغوییستان ل بەر سینگۆ وی نەدھات، لئ ئەم و مالباتا خالۆی، هەر ب سەرئیکفە دھاتین و دچۆین. تاییبەت راحیلا رۆژەکی نەھاتبا ھەدارا وی نەدھات.

\*\*\*

ھەلبەت ئیدی خانیی نوو ببوو ئۆتیل پینج ستیری یا ئاقاری و ھەر وەختی وی فیابا، تاییبەت ب شەفی، ھەگە خوە ب پیمان د نایا بیستانان راھاتبا، ئەو ھەر دھات. ھەر ئەو ھاتنا وی سەبەبی سەرھەکیوو کو عەلاقەتین خوە دگەل معاونیا ئەمنا باژیرۆکی، تاییبەت زابت ئەمئ نوو، غازی یوونس لەفتەیی خوەشتر بگەت، پشتی دو جاران، ئەو مەعزۆم کری، ئیدی شبی دو بران ھەز ژ ئیکودو دکر.

راستە تریزا من: عەمرئ تە ھینگۆ نیزیکی پینج سالانبوو... من دزانی ئاقاری وەکی کچا خوە ھەز ژ تە دکر. وی لەعبیکەک جوان ل ھەر جھەکی دیتبا بۆ تە دئینا! چو جاران ل رۆژین جەژن و بیرەوھرییان، وی ئەم ھەردو ژ بیر نەدکرین. تو دزانی ل رۆژا جەژنا تاریخی یا زفرا ندنا خاچی کو دکەفیتە رۆژا 14 ی ئەیلۆلی ل سەر بان، د نایا پۆستەری باژیرۆکی رۆناھییین وی وەک ئەسمانەک تژی ستیر دا دیار دکر، پشتی ئەم ژ کەنیسەیی زفرین، ریورەسمین پیروژ، دگەل مە کرن، پاشی ھندەک خەلاتین جوان بۆ مە کرنە سۆرپرایز و پیشکیشی مە کرن! من گەلەک ھەز دکر، من براهەک بۆ تە ژ ئاقاری ھەبایە، لئ مرنا مە د وی ریسکی را بوو! دبت وی ژ من پتر ھەز دکر. ئانکو بۆ وی خەونبوو، ب ھەر رەنگۆ ھەی کو ئەو خەون بیتە راستی! مە ھەر بۆ خوە دگۆت: یان ئەم دی نھینیا خوە دیار کەین، یان دی وەک دو تەیرین خەیاالی، ل

بن سيبهرا ههسپى قەددىسى شەھىد مار گۆرگىسى كەبەدۆكيايى ل ئەسمانان  
دەفرت، بلند بلند، دى فرېنە جەھەكى دى و ژيانا خوە دەرياز كەين! ئەز باوەر  
دكەم؛ هەكە زەواجا مە دوم كەربايە، دا هەر تىشتەك وەسا چىيت.

\*\*\*

پشتى ئەم گەشتىنە وى باوەرييى كو نابت تە چو خووشك و برا ژ ئاقارى  
هەبن، من گەلەك پشتهفانىيا وى دكر كو ئەو و ژنا خوە نەسرین، زیدەتر  
فەحسین خوە بکەن، بەلكى خودى قەيدا وان فەكەت. راستە وى بو من فەگىرا  
بوو: ((مە چو دختور و حەكىم ل بەغدايى ژى نەهیلاینە ئەم نەچۆينى، دى  
بزاقى كەين بچینە خارجى عىراقى، چونكى دختورين فيرى ئەم بيهيفى كرينە  
كو نەسرینى ئىشەك گران هەيە و مەحاله وى زریەت هەبت!)).

\*\*\*

پشتى من ژى باشتىن دختور ل دەوكى نيشا وى داى كو هەردو بچن  
چارەسەرييا خوە ل دەف وى بکەن، ژ بەر كو دختور نەدیم نەمر، خودانى  
شەهادەيا بۆردا بریتانیە و مرؤفەك دیندارە و فەحسا بو چو ژنوميران ب تنى  
ناكەت؛ هەكە هەردو پىكفە حازر نەبن. سەرەرايى باوەرييا وى يا بيشك كو ئەو  
ب هەمى ساخلەتین ميرانیئە يى نۆرمالە و زەواج وى يا نوو شاهدە ل سەر  
وى راستیى، لى من باوەرييا فەحسین مىكرسكۆپى بو وى ئینا كو گومان د  
گۆتتا وى دا هەيە!

## قیدیویا حەفتى

ساخلەتەكا نەتەبەيى كو بەرى هینگى من ل دەف ئاقارى نەدیتى، پشتى ژ  
دەف دختور نەدیمی زفرى، وى ئاخفتنن كرىت دگۆتنە دختورى و وەسا  
ئىشارەت ددایى كو ئەو فەحسین بو وى كرىن دخەلتن! پشتى من گەلەك



محاوہلہ کری، کو دختور نہدیمی چو تشت ژ نک خوہ نہگوتییہ، وی زی  
مہعلومات ژ تہحلیلاتین مختہبہری وەرگرتینہ، پیچہکی باوہریا وی ہات.

\*\*\*

پشتی خوارنا شیقی، من و تہ فیانا خوہ، وەک فیانا رەببیین باب، کور و روّحا  
موقہددەس تیکەلی فیانا وی کر... ہندەک جارن، دەمی ئاقار ژ بەر وان جوّره  
پرسیاران ئەنیگریڈبوو، تہ ہەر یاری بو وی دکرن. دوماھییی ئەو نہچار دکر  
کو بەرسفا تہ ہەر ب کەنی و گرنزین بدەت. پاشی تو ددایہ بەر سینگی خوہ و  
بیہنا تہ دەہلکیشا.

\*\*\*

پشتی جارەکی ژ جارن، وی تو ب گەرمی ہەمبیز کری. پاشی پیچەک فہما  
و رکورک تہماشە ی من کر و ب دەنگەکی نزم و ب سەرەک چەماندی  
گۆت: ((ئیقیلینا من: تو ژ دختور نہدیم نہمیری باوہر دکە ی، ئەز ئەف زپزەلامە و  
تۆفی زپہتئی ل نک من نینہ؟!)). ب راستی، ہینگئی گۆتئا وی ژ رەخەکی  
خوہشییەک دا من، ژ بەر کو ئیدی ئەم دئی د ئازاد بین د زەواجا خوہ دا، ژ  
رەخەکی دی، ژ گەرما ویّ عشقا ئەم سۆتین، بو من نہخوہشبوو کو ئاقاری  
زپہت نہبت، ہینگئی ژنا وی وەک ژنەکا مالئاغا دئی خوہ پتر ل سەر وی فہرز  
کەت... پشتی من گەلەک ہزرین خوہ کرین، من گۆتی:

- ئەری، دختور نہدیمی ب خوہ گۆت: تہ بچووک نابن؟!

وی ب دەنگەکی بلند وەلام دا: ((ئەری ئیقیلین، وی گۆت: فەحسین من چو  
گەشبینی تیدا نینہ!)). بەری جارەکا دی توورہ ببت، من ہەر زوو سوحبەت  
گوہۆری و دلەدلی وی دا. پاشی من فەحسین وی ژئی وەرگرتن. ل دووف  
تیگہہشتنا خوہ و خواندنا ہندەک رەمۆزین ئەز ل دەورەکا ساخلەمییی فیئر  
بوویم، ئەز وەسا تیگہہشتەم کو فەحسین ژنا وی ژئی دخرابن! پشتی من  
روخسەت ژئی وەرگرتی کو فەحسین وان بیمە دەف دختورەکی دی، لی وی ب

دهنگهك بلند گۆت:(ئىقلين، ما ته باوهر ب وى دختورى ته ب خوه ئەم  
هنارتينه دهف نينه؟!)). بهرسفا من دای:

- ئا، بهلى بهلى، تنى دا ته ئكيد بكم.

وى ب گرپنژينهك سهختهفه ل من زفراند:(بلا دلى ته مرتاح ببت، دختورى  
ئەم بيهيقي كرينه!). پشتى وى ئاخفتنى، من دهفى خوه تزي كر و من فيا  
بيژمى:"ههپنه دهف دختورهكى دى و فهحسپن خوه ل مخته بهر كا دى بكن.".  
پاشى من ئاخفتنا خوه گوهورى و بيحهمدى خوه، ل بهر چاقين تريزا بچووك،  
ئەو هه مبيز كر و ئەم ل نيغه كا ژوورى بووينه جهسته يهك بوركانى، بىي كو  
عهدهفى فهخوهين ئەم سهكران بووين! من وى جارى دست بغه كرنا سينگى وى  
كر، من وەسا ديت كو ئيدى وى مشكيلهيا خوه ژ بيركر! پاشى ته وهك ئبليسان،  
ب كه نيغه خوه ب سهر مه دادا! ژ كهنى و رهفتارا ته مه دزاني كو جارا ئيكپيه  
ته وەسا ئەم ديتين، ئيدى تو زى بوويه رۇحا پيرۆز د جهسته يين دو عاشقان دا!  
شه نسى ته بوو، وهختى هينگى دهنكى ليدانا دەرگه هى هاتى، من وەسا  
ته خمين كر كو قه دديسهك د ههوارا ته هات! نزا چهوا تو زى رابوويى و ئەم زى  
ژيگفه بووين؟ بهرى ئەز باخفم، ئاقار ههر زوو، وهكى سيتافكى دهركهفت و  
خوه د سهر دابا تارى دا فهشارت!

\*\*\*

ل بيرا منه، دهمهنا من د دهستين ته دا بوو، دەمى من ل وى شهفى ژ ئەوئ  
دەرگه ه قوتاي خوازتي كو خوه بدهته نياسين! پشتى من دهنكى قوسو چركويى  
ترهدين بهيزتى، من دهرى فهكر و دبينم رهشيدى قودويى زى وهك وى ب  
جلكين جيىش ششه عببه! پشتى سلافهك ب گرپنژين، ئيدى سينگى من  
فرهه بوو.. مام رهشيدى، غه داره ب ملي خوهفه كر و گۆت:(ست ئىقلين، نزا مام  
قوسو يى تشتهكى دببژت!). بهرى مام رهشيد گۆتتا خوه ته مام بكهت، ئاخفتن  
بو قوسويى ب لهز دئاخفت ما و ب دهنگهك بلند ته كهز كر:( بهلى، بهرى

ددمهکی، من ب چافین خوه دیت، زهلامهکی ئهفهندی هاته د خانیی تهفه!)). د  
وئ گافی دا، جارکا دی ترسی لهق ل لهشی من ددان! لی من ب کهنیهکا چی  
کری محاوله کر کو گوتنا وی ل بهر وان بکهمه خهون!

ژ منفه، باومرییا رهشیدی قودویی، پشتی رۆزا رۆزان نهز و یونیا ل سهر  
کافلی دیرا مار تۆمای دیتین، گهلهک ب من دهات. من دزانی نهو ژ من یی  
پشتراسته کو نهز خهلهتییهک بچووک زی د دهرههقی دینی دا ناکهم. ژ بهر  
هندی وی ل چنگلی قۆسۆ چرکۆی دا و کیشا و گۆتی: ((ومره دا بچین، هیشتا  
رهفیق خهیری نههاتی، ههکه نهو دی ههتکا مه بهت! بلا باومرییا ته بهیت، ست  
ئیقلین قهبول ناکهت چو کهسین بیانی نیژیکی خانیی وی ببن، نهز باش  
دزانم نهو حورمهتهکا گهلهک شهریف و مهستوره!)). قۆسۆ ب زۆری ل دووف وی  
چۆ و جارکا دی تهئکید کر کو وی ئهفهندییهک زهلامباش دیتییه هاتییه د  
خانیی منفه! لی مام رهشیدی قهشمهری ب ئاقلی وی کرن و دهنگی خوه  
بهردا: ((تو دزانی فی ترچهدینی، وی رۆزی زی دگۆت: هندهک زهلامین مسهلع  
هاتینه د ناف بیستانی مام گلۆی دا، پاشی دهرکهفت هندهک چیلوگۆلبوون! ههما  
باشبوو مه مهرکهزین نهمنی و شورتی هایدار نهکرین! هههههه. دی زوو ومره دا  
بچین، هیشتا ته نهو زی دین نهکرین!)). نههههه قۆسۆ چرکۆ ههر ل سهر  
گوتنا خوه رژد بوو. مام رهشیدی، پاشی خاترا خوه ژ مه خوازت و نهو ل دووف  
خوه ب کۆلانا تاری دا راکیشا و دلی من نهرم کر کو ههر دهمی نهز تووشی ههر  
تهنگافییهکی بيم، نهو دی ههر زوو د ههوارا من ئیت!

هینگی نهز پتر ژ دهروجیرانان دترسام کو ل دووف قهرهبالغا مه درکهفن!  
پشتی دوعایین د دل دا، من ژ قهددیس مار گۆرگیسی کرین کو د ههوارا مه  
بهیت، ئیدی من های ژ دهنگی وان نهبوو. من زی ههر زوو دهرگهه دائیخست و  
پشتا خوه دایی و نهفهسهک کوور ههلهکیشا! بهری پشتا خوه ژ دهرگهه فهکهم،  
من هند دیت، ئاقاری جارا ئیکتی و هسا دبینم کو نیشانین ترسی ل دهف دیار  
دکهن ب سهر دهرهجهیان کهفت و گۆت: ((تو دزانی د شباکا ههمامی را، من

بهيژت ئىكى ژ وان هەر دوباره دگر کو وی زهلامهك ئەفهندي ديتيه هاتيه د خانيقه؟!)). ئەرى كچا من: دبت ل بيرا ته ژى ما بت، ته بهرى من جابا وی دا و خوه د لنگين وی وەرکر و ئەو لهعبيكا بو ته ب ديارى ئيناي، ته کره د نافبهرا سينگى خوه و چۆکين وی دا و گوټ:(بابو هات! بابو هات!) وی بهرى من تو ل بهر سينگى خوه شداندى و جارەکا دی، ژ وئ گهرمى ئەم بووینه جهستهيهك و چۆينه د ژوورقه و هاتنا وان ل وئ شەفى، تیکەل بابەتئ فەحسین وی و نەسرینى بوو، ئیدی مه نەدشیا دبەر خوارنا شیفئ ژى را سوحبەتئ ل سەر وان بابەتان نەکهین!

\*\*\*

من ئنيهتوو، ئەز وئ شەفى ئەفینهك وەسا گهرم دگهل وی بکهم کو ئەو راپۆرتين دختر نەدیمی ژ بیر بکهت؛ لئ مخابن قۆسو چرکوی و رهشیدی قودویی، وەك من بپيار دای نەهیل! راسته د ناف نھینان دا، من هەمی ژيانا دگهل بابئ ته ژ بیرکر بوو، خوهشی و ژيان ئەو بوو، ئەز و زربابئ ته وئ گافئ تیدا! ئەفە پشتی کو تو د کهیف و خوهشییان دا دگهل لهعبيکين خوه نفستی.

ئارپشەیا مه د دل دا دونیايهك دی بوو، هەر ئەز دترسام کو قۆسو چرکو سپیدی ل دائیرهیا خوه سوحبەتا مه بهلاف کەت! لئ دوماهییی من خوه وەسا قانع کر کو ریفهبهری وی یئ دائیرهیا فیتیرنەری، ئوستاد لازار میرخائیل مروّفهك زانا و خودان شهخسیهته ل ناحییا باژیرۆکی، نه قۆسو چرکویی فەراش و نەغەیری وی ئەو جسارەت نینه ئاخفتنن وەسا د دائیرهیا وی دا بیژن.

## فیدیویا ههشتی

راسته بهری ئافار جارەکا دی مه ژ دهۆکی نەقل بکهت، ژ بهر وئ ئالۆزی و حەساییا د نافبهرا من و گولدهری دا ژ بهر وی چیبووی، مه بو ئیکودو دیار

نەدەر کو ئىدى پەيوەندىيىن من و وئى وەكى بەرئى د خوەشەنبوون! ب ھەر رەنگى ھەبى، ھەر ئىكى ژ مە ژ رەخى خوە محاول دەر کو عەلاقەتەن مە وەكى بەرئى بزرپن! راستە، پىشتى ھىنگى مە تەلەفون بو ئىكودو دەر؛ لى ھەر ئەم نەدشايىن دلانىيا خوە ژ ئىكودو بھەشپىرەن. د سەر ھندى را، من و يۇنيايى ئىنەتا خوە يا پاقر بو وئى ديار دەر، مە دو جارەن سەرەدانا وئى ل مالى کر. پىشتى قەدر و قىمەتەكى زىدە بو مە گرتى، وئى ئەم ناگەھدار کرین کو ئەو دى سەرەدانا خوە بو مە کەتە سۆرپرايز!

\*\*\*

پىشتى ھىنگى گولدر شيا پلانا خوە پراکتىزە بکەت، ئەوا مە ھزر نەگى، وئى ب راستا کرە سۆرپرايز، دەمى ل ئىقاريا رۇژا ميلادا يەسوعى مەسح، دگەل بەفر بارىنەك دونيا مژدار گى، ئەو و ھەفالىکا خوە ب نافی مونىرا ھاتىنە دەف مە و ديارىيىن عید ميلادا موقەددەس بو مە ئىناين!

چو جارەن ھندى وئى رۇژى بەختى من يى سپىنەبوو! وئى رۇژى ژ بەر مەمەلەيىن مروفەكى خوە يى چەتە، ئاقار چو بوو مەقەرئى فەیلەقا پىنج ل ئەربىلى و سىلکى، وى گۆت بوو، دىت ئەز دو شەفین دى نەزفەرم. ب راستى گەلەك جارەن تىشتىن مە يىن زىدە ب ھىقىيا پارەيى وان مەمەلەيانفەبوون، ئەوین وى ب واستەيى بو خەلەكەكى ل دائىرەيان د مەشاندىن. وى ھەر دگۆتە من:((ئىقلین گونەھا تە ل ستۆيى تە بت، ھەكە تو معاشى خوە سەرف بکەى، معاشى تە بلا بو تە بت و يى بابى تریزايى ژى بلا بو وئى بت. ئەز دەر شووفىرىيا تەكسىيى را، ھندەك شۆلین دى دكەم.)). من دزانى ئەو مەسرفى زىدە دەر ئەو بوو ژ مەمەلەيىن ھارب و مەخەلفىن دکرە چەتە و نافین وان نەشر دکرە دگەھشتى!

\*\*\*

تو ژى دزانى، ل وى وەختى، وەكى نوکە ئەف مۇبايلە، ئەنتەرنىتە و پىشکەفتە تەکنەلۇژى نەبوو، داکو ئەز تەلەفونا وى بکەم و تەئکید بکەم کو وئى

شەفقى ل ويړى بمينت. وي روژى شەنسى من يى سپبوو. ب باومرييا من وي جارى زى قەدديس مار گورگيسى، ئەم ژ وي تەنگافىيى خلاس كرين! ل وي ئيفارى، بەرى مېھقان بهين، من بو تە دارگاژا عيد ميلادى خەملاند. مە نفيزودوعا دكرن كو يەسوعى د خزمەتا ئينسانىيەتى دا هاتى، نوگە ژ مەلەكوتين ئەسمانان بهيۋە خوار و مە ژ ھەمى كارەساتان بپاريزت!

\*\*\*

ئەرى تریزا من: من ئەفە ھەمى بو تە دكر، داکو تە پاشەرۆژەك روھن ل بەر نۆرھا قەدديسان ھەبت! ھزر نەكە، ئەو پاشەرۆژ تە نەدیتیيە. مخابن، دبت تە مەسەلە ھەلوشاندىيە، ھەتا قەدديس ژ تە سل ببن! د سەر ھندى را، ھيشتا تو گەنج و جحيلي، ھزر بکە خوھشيبين ماین دى زیدەتر بن ژ يين چوين. فيجا من بو تە چيروكا سەرەدانا گولدرى و ھەفالا وي تەمام نە كر. د وي حالى دا، مە ھند بهيزت كو دەنگى دريژى ھورپنەكى، دا سەر دەنگى مە و ل بەر پەنجەرەيى، دەنگى مروفان هاتا! د پشت پەنجەرەيا نايلونكرى را، تنى شەبەحين وان ل بەر ترومبىلا د ناف تابلويەك شىلى را ديار دكر. بەرى دەرگەھى ژوورى فەكەم، دەنگى ليدانا دەرگەھى سەرەكى ئەز زیدەتر ب لەز و شەپلى كرم! دەرگەھى فەدكەم و دببىنم، گولدر و ھەفالا خوھ كەفتنە بەر سينگى من و ب كەنيقە، بەرى سلافى گوت: ((ھا كىلوكى: ما من سوژ نەدا بوو، ئەز دى روژەكا وەسا سەرا تە دەم كو تو باومر نەكەى؟!)). پشتى ھەمپيز كرنى و ب خېرھاتنى، ژ نوو من بەرسفا وي ب دورستى دا:

- ئەرى حەجيبا، تە ب راستا ب دلى خوھ كر.

\*\*\*

پشتى دگەل خوارن و فەخوارنين بەرى شىفى، سوحبەتا مە سەبارەت بارينا بەفرى گەرمبووى، وان وەسا ددیت كو سەرى چلەيە و هاتنا بەفرى نۆرمالە. من ژى وەسا ددیت، ھەكە ل عيد ميلادا مەسيحى و كرسمى بەفر نەبارت، يەعنى

ئەو سال نەسالەکا ب خېر و بەرەكەتە. بېمەننا سېتكى رەببىن باب، كور و رۇحا موقەددەس، ژ بەر شۆلېن مە يېن خراب توورە بووینە!

د بەردەوامىيا مناقشەيى دا، گولدرى هېشتا خوە نېزىكى سوپى كر و فيا نقيژا خوە بكەت. وئ گافى ئەز پېچەك ئىجراجووم كو من سوجادە نەبوو ئەو نقيژى ل سەر بكەت! هەر چەندە ل گوندووكى، ژ بەر براينىن مسولان، مە جلفىژكەك ل مال هەبوو، باشتربوو مە ل باژىرووكى ژى هەبايە. وەلحاسل، پشتى من داخووزيا لېبورىنى ژى كرى و هەول داى كو بچم تشتەكى ژ مالا جيرانين مە يېن موسلمان بينم داكو نقيژى ل سەر بكەت، لى وئ هەر زوو چاكيى خوە ئىخست و خوە باش پېچا و ب گەرمى روويىن تە ماچى كرن و تە ب چافەك غەريب بەرى خوە دايى!

گولدرە تەنوورەيى درىژ، چاكيى شوپ دېەر و تنى دېمى وئ د ناف دەرسووكى را ديار دكەت، دەست ب نقيژى كر و مونىرايا هەفالا وئ، پەنتەرۆنى قەديفەيى مارۆنى و چاكيى كى رهش جلدى كرينە بەرخو، تو هەمبېز كرى و ماچى كرى. پاشى دینارەك كره د دەستى تە دا.. سەرەپايى محاوەلا من كو قەبوول نەكم ژ وئ وەرېگرى، لى وئ ئەز رازى كرم كو تو هەر وەك خېرا دايكا وئ وەرېگرى.

\*\*\*

د وئ گافى دا، دەنگى شكەستنا ئىتارى شكلى من و بابى تە يى كو تە ژ جامخانەيا قومسۆرى وەك هەرچار دەرىخستى، سوحبەتا مە راوہستاندا! راستە ئاليى ديار ژ فۆتۆى، رۇژا داوہتا من و بابى تە بوو، لى ل ئاليى پشتى، فۆتۆيى من و ئاقارى بوو! ئەو فېلبازى ژى، هەر ئاقارى نيشا من دا بوو كو خەلكەكى ل وى دەمى، تايبەت ل گوندان هەبوو كو شكلىن دكتاتورى، ژ ترسا ب خانىيىن خوەفە دكرن و ل پشتا ئىتارى، فۆتۆيى رەئىسېن حزبىن خوە يېن قەومى پى دقەشارتن؛ فېچا وەختى پېشمەرگە دەتاي هينگى وان تەسویر عەكس دكرن! سپاس بۆ يەسوعى كو تەسویرى من و ئاقارى يى زەواجى نەبوو. پشتى گولدرى

نقیژا خوه زوو خلاس کری، ئیکسه ز ته وهرگرتا! پاشی ب چافین رۆندکان تهپساندین بهری خوه دا من و گوټ:(قهحیک، ئەفه جیه ته کری؟!)). من زی ههر کره یاری و ب که نیقه بهرسقا وئ دا:

- تو دزانی حه جییا، هندهک ره فیک و زهلامین ئەمنی، گهلهک ئیزعاجا من دکهن، فیجا ژ بهر کو ئاقار د حزبا به عس و ئەمنی دا گهلهکی ب قیمهت و خودان شیانه، من گوټ: ههر دهمی ئەو هاتن تهعدایی ل من بکهن، ئەز دی رسمی وی نیشا وان دهم، داکو بهلا خوه ژ من فهکهن. ئەری، باوهر بکه، مهسهله ئەفهیه!

من ژ دیتنا وئ بو رسمی مهزن یی سه ددامی من ههلاویستی دزانی، وئ باوهری ب ئاخفتنا من نه بوو. پاشی من وهسا ئیشارهت دایی کو هندهک گهواد هه نه باوهر ناکهن کو مه ژ باوهری مهزنتین شکلی رهئییسی ل سهری خانی ههلاویستییه، دهمی تهسویری کهسهکی ناسیار د ناف وان دا، وهک ئاقاری وهسا دبینن، داخووزییا لیبۆرینی دکهن و دزفهرن!

من وهسا دیت کو مونیرا د ناف سوحبهتی دا، ژ وئ پتر حیهتی ما، ژ بهر کو وئ جو ژ وئ سوحبهتی هه مییی نه دزانی، دهمی فۆتویی ئاقاری وهسا دیتی، ئەو مهندههۆشبوو و گوټ:(ئوو هوو، ئەفه ته شکلی ئاقار دیمجانهی ژ کووفه ئینایه؟!)). ئەز و گولدر ب گوټنا وئ پتر سهرسورمان ماین! پشتی وئ، کورتیهک ژ چیرۆکا خوه و ئاقاری دهمی ل گوندی بو مه فهگیرای.. پیچهکی بیدهنگبوو. پاشی وهسا دازانین کو ئاقار ژ گوندهکی ژ رهخی دی یی خابووری، دهاته رهخی مه، برنج، کونجی، باجانسۆرک، ب نیفی ل گوندی ئاغای دکرن. خه لکی گوندی دگوټی:(ئاقار دیمجانه)، ژ بهر کو وی زیده ههز ژ نیچیرا کهوا دکر و قوماشی بهلهکی ب ناف دیمجانه بو نیچیری ب کار دئینا و ب جفتی کهو دکوشتن! پاشی ئاخینکهک هاته مونیرایی و ژ سهروسیمایی وئ دیار بوو کو وئ زی چیرۆکهکا د گهل ئاقاری هه، ئی وئ گافی دلی خوه فالان نهکر!



\*\*\*

رۆژا دی بهری نیفرۆ ل دائیری، ژ نوو مونیرایی هندەك ژ چیرۆكا خوه و ئاقاری بو من ب تەلهفونی فهگیرا: ((وهختی ل گوندی ژ نوو من سۆراتییا عادئ دیتی، ئەز ژی دگەل بابی خوه دچۆمه ناف ئافییان و ئەز ل بهر دەستی وان بووم. هینگی ئاقاری ژ نشکهکیفه ئاگری ئەفینی بەردا من ژی؛ ژ بهر کو ئەو و گولیزارا کچا خولامی ئاغای، گەلەك جارن، د وان دەحلان را د گەهشتنه ئیک و بو خوه کهیف دکر. ئەز هندەك جارن ب دزی ل دووف وان دچۆم و د ناف سپینداران را، من بهری خوه ددایی! جارەکی د نیقهکا حەودا سپینداران دا، کوخکا من ئەو بزاندن! ئەز رهفیم و ئاقار دیمجانەه راهیلا من! بهری ل سکرئ د نیقهکا دەحلی دا دەرباز ببه ناف زهفیا کونجیان، وی پرچا من ژ پشتی گرت و دەستی خوه ب دهفی من فهنا؛ من وهسا هەست پی کر کو شهحنی کارەبی ئەز فهلهرزاند! چافین مه کهفتنه ئیک و ئیکسەر کهربا وی هاته خوار و شوونا گەفان ل من بکەت کو نهینیا وی و گولیزاری ئاشکرا نهکەم، دەستی وی ژ دهفی من فهبوو، ب زمانهك ئەفینی دگەل من ئاخفت و پرچا من ب سەر دەستین وی دا چۆ خوار و ئیدی ئەز خافقهبووم و نزا چ ل من هات؟!)).

مونیرا هیشتا ب ناف سەرهایتیا خوهفه چۆ: ((ئاقار گەلەکی شههرهزابوو، ژ بهر هندی، ئەو هەر زوو د زمانی چافین من گەهشت و ئیکسەر سینگی من یی بچووک، ب دەستین خوه یین زفر پەرخاند و ئیدی ژ تیکهلبوونا خوهشییی و نهخوهشییی وی ئەز دین کرم و من خوه کۆنترۆل نهکر!). مونیرا پتر ب نافقهچۆ: ((پشتی هینگی، ئیدی ئەرد و ئەسمانان ئەز نهدههواندم! باوهر بکه، ههکه رۆزهکی من ئەو نهديتبا؛ ئەز یا وهکی دینوهاران بووم! عشا مه گەهشته قوناههك وهسا، ئیدی ههکه ل دووف ههزا من بايه، دفيا مه ههمی تشت کربانه!

## فیدیویا نهی

هەر ل ئیڤارا وی رۆژا مۆنیرا ب تهلەفۆنی دگهل من ئاخفتی، ئاقار ب دیمهکی بشکۆری زفپی مائی و دیسا دیار کر کو وی بهرانبهەر چیکرنا مامهلهیین چهتهیهکی 500 دینار وهرگرتینه و جوانترین دیارییین عید میلادی بۆ مه ئیناینه. لی من زهوهک و هسا گهرم وهکی زهوقی وی دفیا نهبوو!

\*\*\*

وی ژ ئالییی خوه هندهک جارن یارییا جووتبوونی ل سهر جهی گهرم دکر، لی وی جاری من زهوقی وی نهبوو! پاشی نهو د من فکوری و نافچافین وی بوونه گری و خوه قهلهپ دا. د وی گافی دا، من ههول دا کو جارها دی گیلوی ئهفینا بهری بزفرینم! لی ئاقاری شارهزا، ههر زوو زانی، وی شهفی من گیلو نینه و نهز نهشییم وهکی بهری ههفی جووتبوونی بدهمی!

پشتی نهز و هسا تیگههشتیم کو نهو د دلی خوه دا یی ژ من سله، ئیدی نهز نهچاربووم کو سوحبهتا خوه و گولدهری و مونیرایی بۆ وی بیژم! هینگی نهو گهلهک ژ گولدهری عاجزبوو و ئاخفتنن نهخوهش گۆتن! پاشی نهمر کر: ((ههکه گولدهر سهه جارن کچههتا من بت، نابت تو چو جارن ری بدهیی نهو سهرا مه بدهت!)). د وی کهری دا، وی داخواییا فهخوارنا مهشروبی کر.

\*\*\*

د بهر فهخواری و ئاخفتنی را مه خوه ژ بیرفه کر... من زانی وی هند فهخوار ئیدی سهکرانبوو و ب دهفهکی گران گۆت: ((ئیفلین تو دزانی نهو مونیرا چهند کچهکا جنسی و خوهشبوو؟! باوهر بکه، ههما مروفی دهستی خوه کر بایه وی، ئیکسهر دلگرتیدبوو! نهری کونجی، برنج، سپیندار، ناغا و گولیزار و مونیرا من هافیژتنه د کوشا خولامی دا! باوهر بکه، من کهس ژ ئیفلینی خوهشکر و نازکتر نه دیتییه! نهز ژ نیقهکا دلی خوه دیژم: عشقا ته زی ژ عشقا ههمیان جودایه و تامهکا پیروز ههیه! ها ته چ گۆت، کچا پیره فهلی نهرزوحالچی

ههههههه. بابى تە يان خالى تە گيسۆ، ئىك ژ وان ئەر زوحالچى بوو. نەنە گيسۆ ل خرابە گوندى و ناوسكا تۆماي، ل قافكىن جەپان و قەلوونىن كافرا دگەپيا هههههه. مونيرا ئاخ! مونيرا، تە ئەز كرمە كويسەئى ب كورى، ههههههه. رۆژەكى من دەستى وئى گرت و من برە كەرافەكا دكەفتە دەمەنا دەحلى رەشىدناغاي، وئى خوە ب ئەتەكى پيقازى كر و من خوە ب شۆرتى كر، ب هيجەتا فيركرنا مەلەفانىيان من ئەو باش پەرخاند و دئى وئى خراب كر! تو هزر بكە، هيشتا نافلنگىن وئى ب دورستى رەشنەببوون!)). من زانى ئىدى ئاقارى، بەژنبلند، چاقبەلەك و پرچرەش، رەببى باب ھندەك ژ جوانىيا خوە، مينا دايە يووسفى، وەسا دايە وى زى، ژ بەر ھندى، وەك گولا مېشپىن ھنگقىنى دكىشت، ئەو زى كچوژنان بۇ خوە دكىشت! كيشە ئەو بوو، من نەينىيا وئى سحرى نەدزانی و ھەر من ژ خوە دپرسى: بۇچى ئەف ئىنسانە ھۇسا زوو دئى كچ و ژنان ددزت؟! پاشى من ھەلسەفەيا گومانى، ئەوا بابى تە گۆتى ژ بىر كر. من وەسا زانى كو وى تزی لەشى من سحرا عشقەك كۆرە كرىيە!

## فیدیویا دەھى

ئەو نىزىكى ھەفت ھەيفانبوو ب سەر مېھقاندارىيا گولدرى و مونىرايېقە دەرباز بووین، بەردەوام ئەفینا من و ئاقارى گەرمتردبوو؛ ھەر وەكى ئەو ھەفدیتن، د وئى عید میلا دا بەفرین دا نەھاتییە کرن. د وان 7 ھەيفان دا، من ھەست پى كر كو پەيوەندیيىن من دگەل گولدرى و مونىرايى، بەرەب ساربوونى چۆن. ئىدى شك بۇ من چىبوو كو ئاقارى گەف ل وان كر بن. پاشى وى حاشاتى كر و گۆت: ((ھەكە وەسابايە، وەك تو دبىنى، ھەما وان ئىدى چو جاران تىكەللیا تە نەدكر)). باش دئیتە بىرا من، پازدە تەمۆزى بوو. ھەر سپىدى، چافى رۆزى ناگر بەردا بوو شارعین باژىرۆكى. ئارپشەيا من، تو وان رۆژان نەساخبووى. پشتى مەتى سەمعان قاشای قەبوول نەكرى كو ئەز تە دگەل خوە

ببمه جهی شۆلی، ئەز نەچاربووم، هەر رۆژ تە بکەمە کچا مالەکی و ئەو تە ب خودان بکەن. هەکە راحیلا ل مالبايه من تو دبیری مالا خالۆ گیسۆی. لی گەلەك جارن تول مالا خالەتا یونیا بووی. کیم جارن ژى من تو دبیرییه دەف جیرانا مه خالەتا مکۆ، ئەوا فیانا خوه ژ فیانا قەددیسان وەرگرتی!

\*\*\*

ئەز ژ مال دەرکەفتم و من چانتەکی خوه ژ بەر گەرما رۆژی کره سیهوانا دیمی خوه و من دیت یونیا ژ کۆلانا مقابل دەرکەفت و گەهسته من و دیمەنی مه دیتی، دیوارین ئافاهییان، ب تەسویر و لافیتەیی سەددامی و حزبا بەعس پیس کر بوون. پشتی دوسی جارن یونیا ل سەر ملین خوه زفیری، گۆتەن ب دەنگەك نزم گۆتی: ((ئەری راستە هەفدە تەمۆزی عەرۆسا هەمی شۆرشانە؟!)). من ب گرنژینقه جابا وی ب دەنگەك نزمتر دا:

- یونیا تو ب خودی، من فی سپیدی زهوقی چو تشتا نینه!

یونیا یی ب گرنژینەك خاف سەح کره من و دەنگی مفهوهز مەردان ئوغلوی تەسەرۆفاتین وی ژ یین مفهوهز رهقیب خەتابی نەکیتمزی، ژ سووکا عەسری هیرفه، دەر حال سوحبەتا مه راوەستاندا! وەسا دیار بوو کو وی ئەمری وان دوکانداران دکر کو هەکە وی گافی لافیتەیی رۆژین مبارەکی تەمۆزی نەهەلاویسن، نانکۆ ئەو دزی سەرۆکی شۆرش و حزبینە!

مه پین خوه سفک کرن و محاوەله کر کو ئەو دەجال مه نەبیت... راستە ئەم ژ وی قورتال بووین؛ لی ئەم کەفتینە بەر سینگی مدیری لافیتەیان دگەل فەراشی ب دیواریه دەهەلاویست. شوونا رهقیق مەتی جابا سلافا مه بەدت، ئیکسەر خوری نافچافین مه و دەنگی خوه ژ قالبی خوه بلندتر لی کر: ((ما من نەگۆتییه هەوه، واجبه فان رۆژان، نیف سەعتی بەری وەختی خوه بهین؟!)). وی تەرەسی جابا مه هیلا د گەورییا مه را. پاشی من هەول دا باخقم و نەساختیا خوه بکەمه هیجەتا نەهاتنی. لی هەر وی خوه تینەگەهاند و دەنگی

خوه پتر بلند گر و جه ميلايا كرييه مه سئولا مه، زیدتر خورتبوو، ده می ب  
 دهنگه کی بلند خوه ل بهر وی شیرین کری: ((رهفیق مه تی، بهرئ خوه بدئ، تنئ  
 وان، باجه و ته سویرئ سهد رهئسی ب سینگین خوه فه نه کرینه؟!)). ژ نوو مه  
 ب دهستین له رزکئ گرتین، باجه و ته سویر ژ چانته کین خوه ئینانه دهر! وئ  
 گافئ رهفیق مه تی، گه له ک ب بیه ته کی دهنگئ خوه گه هانده مهردان ئوغلویئ ل  
 ئالی دی بی شارعی گه فان ل دوکانداران دکه ت: ((هئ، هوون ههردو باش بزنان،  
 هه که جارا دی ژ بهر خاترا شه هیدین ژ مه هه مییان نه کره متر، وه کی سه روکئ  
 مه حبووب که ره م کری و گو تی، مه رحه م ب هه وه بر بت و هوون زفراند بن،  
 فئ جارئ نهو هه می نینه، دئ دهواما هه وه ل ناسریئ و به سرا بتا دئ ئیدی  
 زوو ژ پیش چافین من وه لی بب!)). باوه ر بکه، د وئ گافئ دا، ترسا گه فین وی  
 قازانین سفری ژ کون دکرن! پاشی هه ر ئیکی ژ مه، تهعه هوده ک پی ئیمزا کر  
 کو ئیدی نه م خوه ل مال ژی ته سویرئ رهئسی ژ سینگئ خوه فه نه که هین.

\*\*\*

مه شؤئ سازییئ دکر، ده می ته له فؤنه ک ژ مالا خالو گیسؤی هاتی و خه بهرئ  
 نه ساخییا ته گه هاندى! سؤتنا جه گه رئ، نه ز نه چار کرم و بهرئ من دا نه مهردا  
 کو ئیجازه یه کا وه ختی ژ رهفیق ته یمؤرله نگی بخوازم. وی هه ر سه رئ خوه ژى ل  
 من رانه کر و نه ز ب وان سه رودلانقه زفریم و تنئ قالبی من ما د ئافاهیئ  
 مدیرییا به له دییا باژیرؤکیفه و دل و هزرین من ل دهف ته بوون و یونیایی  
 شؤئ من دکر! نهوا من شیای بکه م، ب ته له فؤنئ نه ز دگه ل ته دئاخفته م! دلئ من  
 سه د ئاواز دگؤتن؛ هه که نه ز وئ رؤژئ ته نه به مه دختوری، دبت فئجا نه ز  
 نه گه هم! شکور بو یه سؤعی ره ب، پشتی کورئ خالوی ژ دهوامئ زفرئ، تو ب  
 خه سته خانه یئ را گه هاندى.

\*\*\*

د وان رؤژان دا مه نانئ فراقینئ ژ بهر حازریین بیره وه ریین ته مؤزئ  
 درهنگ دخوار. بهری دهست ب خوارنئ بکه هین، خالو گیسؤ ژى هاته مال و د بهر

جلك بهدلكرنى پرا، ئەم ب خەبەرى مە ھزر نەكرى ئاگەھدار كرىن:((ئاقارى سائىق تەكسى ژى گرت!)). دەرھال، كاجك ژ دەستى من كەفت و ژنخالا كترىنا ژى ژ دەفى وەرگرت:((كى گرتىيە؟!)). خالۆ پىچەكى بىدەنگبوو و پاشى وەلام دا:((بەرى نوگە، سائىقەكى وەسا بەحس دكر كو ئەو ئاقارى سائىق تەكسىيى ھەقالى مە، پىشمەرگەى گرتىيە!)). تریزا من: نزا د وئ گافى دا، ئىدى چ ل من ھات؟! من ھزر كر، ئەز ل فى دونبايى نىنم، وەسا ئەز قەھرىم و نەفەسا من تەنگبوو! ئەو رۆزا خەبەرى مەفقۇدىيا بابى تە گەھستى، مقابل خەبەرى گرتنا ئاقارى، خەبەرەك نۆرمالبوو! من گەلەك محاولە كرن كو خوه كۆنترۆل بكەم، لى من خوه زەبىت نەكر، ب گەورىيەك كزگريوكى گرتى، من نەشیا نەبىژم:

- ئۆى خالۆ! كى وە گۆت!؟

ژ سىمايىن عائىلى خالۆى من دزانى كو وان باوەر نەدكر مەوقفى من مقابل گرتنا ئاقارى دى يى وەسا بت! دبت خالۆى ھەز نەدكر كو ئەز مەوقفى وى مقابل مەوقفى خوه بزائەم، يان ئەو ھزرنەكر. وى زىدەتر مەعلۇمات دەربارەى بابەتى گۆتن:(( وەكى وى سائىقى بەحس دكر، ئاقار چۆ بوو گوندى دا فىقى بۆ خوه بىنت و ھندەك چەكداران ئەو گرت!)). ژ وپرى وىقە، ئىدى ئەز دگەل سوحبەتا وان نەمام و گۆتتا بەرى دو شەفان وى بۆ من گۆتى ھاتە بىرا من:((من ل بەرە فان رۆزان بچمە گوندى خوه ھندەك فىقى بىنم و ھندەكى بۆ زابتنى ئەمنى بىم، ئەو دى شۆلەكى مەزن بۆ من كەت!)). پشتى من ژى رەئىيا خوه بۆ وى گۆتى كو رەوشا دەفەرئى يا نەخوشە، باشترە ئەو نەچت. من زانى وى گۆتتا من ب گرنگى وەرئەگرت و فىا من رازى بكەت كو ئەو بىيى ھەفالان ناچت.

دەنگى فكتوريا كچخال ئەز ژ وى دالغى زفراندم:((گەلەك باشبوو ئەو ئاقارى منافق گرت! ھەھەھە، بلا بچتە جەھنەمى، ما مە چ ژىيە؟! يا ژ وىقە وەسا يا ب ساناهىيە، ئەو دگەل حوكمەتتى ژى بت و دگەل مخەربان ژى بت!)). من زانى ھاتنا رۆندكىن من و ئاخقتنا د گەورىيا من دا خەتمى بوونە سەبەب كو فكتوريا

ژ ناخفتنا خوه په شیمان نهبت و ب چافئ گومانئ ته ماشه ی من بکته! بهری  
 ئەز رۆندکئین خوه بفه مالم، هەر وی محاو له کر کو هه لوه ستئ خوه ساخته  
 کت و بیژت: ((ئه لعه فؤ، ئیقلینا من، باوهر بکه من حه ز نه دکر مه شاعرین ته  
 وه سا بیشینم! قهت ل بیرا من نه بوو، ناقاری تو و یونیا، جاره کا دی ژ دهوکی  
 نه قل کرینه باژیرۆکی و هەر جه نابئ وی رۆژانه، هوون ب نیفکرئ دئینان و  
 دبرن! ب راستی خوه برایی مروف ژئ بؤ مروقی وه ناکته! نه ترسه کچا مه تی،  
 ئەو ناقار رووفیه ک فیلبازه، ئەز وی باش دنیا سم، ئەو دئ هەر ب هیجه ته کی  
 خوه خلاس کته!)). بهری ئەز پرسا ژیدهرئ ناخفتنا وی بکه م، هەر وی ب خوه  
 ل ناخفتنا خوه زیده کر: ((ئیقلین، ئەو ناقار ژ مسولانین دی فهرقبوو! وی چو  
 فهرق نه دئییخسته د ناقبه ینا چو دین و قه ومیه تان دا! وی حه ز ژ هه مییان  
 دکر و ل خوه دیار نه دکر کو ئەو دگهل حوکمه تییه!)). ب راستی ئەو  
 مه علوماتین ژ نوو من ژ فکتوریایی زانین، وهل من کر کو ئەز حه سره تا بابئ ته  
 بی مه فقوود و گرتنا ناقاری و نه ساخییا ته ژ بیر بکه م و هزرا خوه د گۆتین وی  
 دا بکه م، کانئ وی چهوا شیایه وان مه علوماتان وه برگرت؟! ئەز ل دوو ف سه ری  
 خوه به ره ب شباکی چۆم و فکتوریا، شبی سیبه ری دگهل من، ل سه ر ناخفتنا  
 خوه به رده وام بوو.. پاشی وی ئیعتیراف کر کو وی ژئ به ری من هنده ک تیکه لی  
 دگهل ناقاری هه بوون و گه له ک جاران دهاته دهف وی و هه دیه بؤ وی و  
 هنده کئین دی دئینان! هەر وه سا، ده می ئەو چۆبایه دهوکی یان هەر جهه کی دی  
 بی وی نه دچۆ! ده می وی وه گۆتی، ئیدی گومان بؤ من چیبوو کو فکتوریایی  
 ژئ حه ز ژ ناقاری دکر؛ لی نزا ئەز موونا وی د گهل وی یا چهوا بوو؟! چهوا وی  
 هەر ژ ئەولی مه به ستا خوه به رانه بر گرتنا وی دیار نه دکر!؟

هه له به ته، ئەو مه علوماتین وی گۆتین ئەز زیده تر قه هراندم! لی ب هەر حال،  
 من کۆنترۆل ل سه ر خوه کر و ئەز شیام سوچه تی بکه مه د قالبه کی نۆرمال  
 دا... ئەو نه خو هشی دریز نه بوو، نه مازه پشته ناخفتنا نوو من ژ دهقی وی زانی،

دهمی پرسیار ژ من کری: ((تو دزانی، هەر مرۆفەکی ئاقاری ئەو ئیخستییه د فی وەرپتی دا؟!)). ئیکسەر من ژ وی پرسی:

- وەرپتا ج؟! -

پشتی وەسا وەلام دایی کو وی گافی ژی مرۆفەکی ئاقاری، د ناف حەزبەکا کارتۆنی دایە. ئاقار عەسکەری قادیسیی بوو، ئەو ژ جەبەهە ب هێجەتا خلاسکرن ژ عەسکەریی، ژ مەنتەفەیا فاو نەقل کریه دەوکی و د جیهازەک ئەمنی دا شۆل دکەت. پاشی فکتۆریایی ئیشارەت ب وی فەقەری ژی دا کو ئەو پارەیی دگەهتە ئاقاری، دبت ناگەهتە مستەشارین فەوجین فورسانین قادیسیی؛ لی هندی کو ئەو مرۆفەکی مەرد و کەشخەچییه، گەلەک جاران ئەو یی دەیندارە.

هەر وەکی کچخالی نەفسا من دخواند و دفا من پتر ئەزیهت دەت و پێقە دچۆ: ((هەکە ئەزا خەلەت نەبم، ژ منقە وی عەلاقەت دگەل مخرەبان ژی هەبوون! لی پرسیار ئەو: نزا وان ئەو چەوا گرتییه؟!)). وی گۆتتی وەل من کر کو ئیدی ئەز بەرگریی ژ ئاقاری بکەم و شوونا وی ب هەمی قەددیسان سۆندبجۆم کو وی چو عەلاقەت دگەل پێشمەرگە ی نینن! پاشی هەر وی وەسا فەگیرا: ((جارەکی پشتی ئاقار دگەل هەفالان سەرخوەشبووی، ئەف سەر ل ئینشکی گۆت بوو!)). وی گافی گومان پتر بو من چیبوو کو ئاقار دگەل وی سەرخوەشبوو! ئەز هەر دترسام کو د وی سەرخوەشیی دا، ئاقاری هەندەک نەینییین دی ژی گۆتبین! هەر ژ بەر وی ترسی، من حەز نەدکر زیدەتر سوحبەت درێژ ببت! من هەر بزاف دکر کو خوە بو وی دیار بکەم من چو تیکەل دگەل وی نینن، تنی من ئاقار وەک هەفالەک ئینسانی نیاسییە.

لی فکتۆریا هەر ل سەر ئاخفتنا خوە بەردەوام بوو و پتر نەینییین ئاقاری ئاشکرا دکر: من هەند زانی دەمەکی گۆت: ((باشیا ئاقار یەعقووب ئافۆی ئەو بوو، وی سپیرمین زریهتی نەبوون! ئانکو هەر ژنا ئەو دگەل بنفت حریهتا خوە



دستینت!)). من ب مەندەھۆشی بەرئ خوە دا کچخالی و وەسا دیت کو ئاخفتنئین وئ تئئ ژ بوو بریندارکرنا هەستین منە! من ژئ ل نک دئئ خوە بزمارەک ئیدا و گۆتئ:

- ئەز وەسا فەھم دکەم، مەعلوماتین تە ژ یئین رەقیب خەتابی و مەردان ئوغلوی دەقیقترن!

وئ ب کەنیفە سەرئ خوە هەژاند و گۆتئا من هزر نەکری گۆتئ: ((باشبوو کچا مەتئ، تە نەگۆتئ: ژ مەعلوماتین من د دەقیقترن!)). ئیدی ب دورستی شک بو من چیبوو کو فکتۆریا هینگئ موزیفە ل مدیرییا ناحییا باژیرۆکی ژئ عەلاقەت دگەل ئاقاری هەبوون! ئارپشە ئەو بوو، رەفتارین وئ یئین شبئ رەفتارین ئیبلیسئ د ئالۆز، ژ بیرا من بر، دبت وئ تولفەکرنەک دگەل وی هەبوو! ژ لایەکی ئەو ب گرتئا ئاقاری شادیبوو، ژ لایەکی دی من تەخمین دکر عەشیقئ وئیە و د دئئ خوە دا گەلەکا داگرتییە؛ لئ نەشیئت ئیعتیرافی بکەت!

## فیدیویا یازدئ

ئەو ژ هەیفەکی زیدەتربوو ئەز د وان حەسرەتان دا دنالیم، من نەدزانی نەشەف شەفە، نەرۆژ رۆژە، تشتئ من ژ ئاقاری دزانی، ئەو ل ئاف بیستانئ گوندئ، دگەل ھندەک مروفتین خوە بوو، ژ خافلەتیفە، گرۆپەکی چەکداران ھات گرت و بر، ژ هینگئ وەرە ئەو یئ بیسەر وشوونە! من هینگئ گەلەک محاوولە کرن کو ئەز خەبەرەکی ژ وی بزائەم و من چو ژ وی نەدزانی! خرابتر، بەردەوامییا گۆتئین سەفەتین فکتۆریایئ بوون! دەمەکی ئەو کچخال وەسا ل بەر دئئ من رەشبوو، ئیدی من حەز نەدکر، چو جارن بچمئ وئ ببینم! باوەرییا تە بەیت، وئ ھندەک تەسەر و فاتیین وەسا پیس دکرن ئیدی ئەز ژ وئ ب شک کەفتم کو ئەو منافق تشتەکی ژ چیرۆکا من و ئاقاری دزانت! پرسیار ئەوە: ئەرئ ھەکە وەسا ژئ بت؛ وەک ئەز دبینم، کئ بو وئ گۆتییە؟! راستە یونیا ھەفالا وئ ژئ بوو؛ لئ چو جارن من گومان ژ وئ نەدبر کو ئەو ھەفالا وەفادار و ھەردەم

گۆتتا قەددىسە تىرىزايى دوبرە دكەت، دى گەوھەرى گۆتتا وئى يا مقەددەس  
 عەكس بکەت و وان مەلۇماتىن سېرى و خەتەر بۇ وئى بېژت! سەرەپايى ھندى  
 كو ئەز جەي مەلۇماتىن وئى بووم، ئى ئەو نەينىيىن فكتۇريايى دگۆتن، ژ وان  
 نەينىيىن من ھەين زەلالتر بوون! ھىنگى گومان بۇ من پەيدا بوو كو دبت  
 فكتۇريايى ژى پەيوەندىيىن جاسووسى، دگەل جىھازىن وان يىن ئەمنى ھەبن!  
 ھندەك جاران ژى، من ئەف شكە نەفى دكر و دگۆت: كچا خالو گيسوى، دى چەوا  
 كارەكى وەسا رەزىل كەت!؟

### قېديويا دوو از دى

ژ سى ھەيفان زىدەتر دەرياز بوون، وەكى ئەردى ئاقار داعووراي، من خوه  
 تشتەك ژ وى نەدزاني! خەلكەكى بەتال ژى وەكى دفا ل دووڤ حەزا خوه  
 بەحسى وى دكر. خەلكەكى دى، دكرە مەسەلەكا شەخسى و ھندەك ب رەفاندنا  
 وى توھمەتبار دكرن. ھندەكان ژى، خەمگىنييا خوه ل دەف مرؤفئىن وى ديار  
 دكر. لى پترىيا خەلكى دگۆت: ((شوكر بۇ خوداي، ئاقار ژى وەكى فارس شىنۆى  
 گەھشتە ھەقى خوه!)). ژ منقە خەما من گەلەك ژ خەما مرؤفئىن وى  
 گرانتربوو! ئارپشەيا مەزن ئەو بوو، من نەدشيا بەشداريىي د خەم و كوڤانين  
 وان دا بکەم و برينين دلى خوه ساريج بکەم! ديسا من نەدشيا ديفاعى ل ناف  
 خەلكەكى ژ وى بکەم، دەمى بەحسى وى ب خرابى دەھاتە كرن؛ ھندەك جاران،  
 من ب رەنگەكى نەراستەوخو بەرگرى ژ وى دكر. دەمى من دزاني، ئىكى گومان  
 ژ من دبرن، ئەز ژ وپرى دچۆم! د سەر ھندى را، ھندەك جاران ئەز تووشدبووم  
 و كەربى ئەز دگرتەم و من سەنگەرى تەحەددىي بەرنەددا، تايبەت دگەل  
 فكتۇريايى؛ چونكى من دزاني ئىدى وئى ژ كەربىن من دا، گەلەك بەحسى ئاقارى  
 ب خرابى دكر!

\*\*\*

گەلەك جاران، د وی دەمی دا، چەكی من یی کلاسیکی گری بوو! لی ھندەك جاران بېرا بابی تە دەتە بېرا من، دەمی دگۆت: ((ئیقلمین فەلسەفەیا گرییا ژنی باشتین سیلەحە مقابلی فەلسەفەیا دلرەقییا زەلامی؛ لی ئەف سیلەحە ھەمی وەختان یی ئەکتیف نینە. ئەو ژنا ئیرادە ھەبت کو نافی خوە د تاریخی دا ساخ بەیلت، ئەو ژنە کو بشیت بو خوە ھندەك دلرەقیی ژ زەلامی وەرگرت!)). ئۆشانایی تیاری ئەف گۆتنە ژ کبیس دەفی ئۆستادەك خوە دگۆت. ھەر وەسا گۆتتا بابۆ مۆرسیس ژی، کارتیکرنا خوە ھەبوو، دەمی ھەر بو من دوبارە دکر: ((کچا من: ھەكە تە باوەری ب خوە ھەبت، ئیرادەیا تە ناسەكنت، ھەردەم دی ئارمانجین خوە ب دەستقە ھینی!)). من گەوھەرین فان گۆتین نەمر و ھندەك گۆتین دی بو خوە دکرنە بەرنامە، تاییبەت ب شەفی، من دەمی خوە دگەل تە، جلك، تەسویرین وی و تشتین وی یین دی دبۆراند، تاییبەت ئەو شكلی پشتی تە رۆژا نیشا گولدری و مونیرایی دای، ئیدی ب ئاشکرای من ب دیوارقە ھەلاویست بوو! ھندەك جاران، تو گەلەك زوو دگەل شكلی وی، شوونا لەعبیکا مەھموونی کو وی ب(تانجۆ) ناف کری، بو تە ب دیاری ژ بەغدايي ئینای دنقستی. ھندەك جاران ژی فایرۆسی عاجزییا من تو ژی دگرتی، دگەل من، ھەتا درەنگی شەف د مایە ھشیار و شپردبووی و پاشی دگری؛ ھەتا د گرییا خوە دا ئەم ھەردو، وەکی مە وەختەك بو خوە دانای دنقستین!

\*\*\*

دریژبوونا وی حالی، باندۆرا خوە ل سەر تەندورستییا من و شوئی من کرا! وەختەکی ئەز وەسا بیچارەبووم، ھەروەکی من رجیم دکر! ئەز وەسا بەلەنگازبووم، ئیدی دلی مەتی سەمعان قاشای، بو من، ھندەك جاران نەرم دبوو؛ ھەتا ھندەك جاران گوھدارییا کەسانین وەکی جەمیلايي و عیسیاي مەسئۆلی کەنناسان ژی نەدکر، دەمی ھەر وان نیفاق بو وی دکر کو ئەز ھندەك جاران درەنگ دەیمە دەوامی. دەتە گوھین من، مەتی سەمعان قاشای دگۆت: ((بھیلن ئەو یا نەساخە، تەئسیرا زەلامی وی ژ نوو لی دیار بوویە!)).

حالتى من گەھىشتە وى مەرحەلەنى كۆ ئىدى مەردان ئۇغلۇيى شۇنا رەقىب خەتابى ھاتى تەبلىغا من كر كو بچمە دائىرەيا ئەمەنى. من دزانى وى زى ھەر محاولە دكر كو وەحشىيەتا خوہ ب ماسكى ميهى بقبەشیرت، سەخمەرات كو نارمانجىن خوہ يىن پيس ب دەستفە بىنت! ئەز ب ھەمى قەدديسان سۆنددخۆم، ئەنجامى ھەولدا نا وى تنى زەخمەت بۆ وى دما. من باش دزانى، ھەكە من پىچەكى زى مەجال دابابى، وى بەلا خوہ ژ من قەنەدكر! من وەسا بۆ وى ديار دكر كو من چو مشكىلە نىنن، ئەف بىتاقەتيا ل من، ژ بەر وى پارىزيە ئەوا ئەز و ھەفالا خوہ يۇنيا دكەين.

د سەر ھندى را گەلەك ژ خەلكى باژىرۆكى باوەر نەدكر. ھندەكان زى روو ب روو ئەز نەساخ ددیتەم! ئىدى گومان بۆ من زى چىبوو كو ئىشەكا خەتەر ئەزا گرتیم! من ھەر مراحەيا دختوران دكر. ئىدى معاشى من، دگەل يى بابى تە زى تىرا من نەدكر! ئەز رۆژ بۆ رۆژى خرابتر لى دەاتمە و من ھزر دكر كو كەس راستى بۆ من نابىژت! ھەر دختورەكى ئەز چۆبامە كلينىكا وى، ئەز دكرمە مختهبەرا پشكىنىن خوہ، چو دختوران ژ وان نەدگۆت: ئىقلىن، ھەكە تو ب فان دەرمانان ساخنەبووى، جارە كادى نەھىي!

\*\*\*

دەمەكى ئەز ھند تەگنەفبووم كو جارەكا دى دەرى دختورى خىزانى نەدیم نەمىرى بقوتەم و پانۆراما چىرۆكا خوہ و دختورا بۆ وى بقبەگىرم! راستە دختور نەدیم نەمىر، پتر دختورەك ئىستىشارى بوو د ئىختىساسى عوقم و نەبوونا زارپۆكان دا، لى وى خىرە د گەلەك ئىشىن دى زى دا ھەبوو، تايبەت ئىشىن نەفسى كو وى وەسا ئىشارەت ددايى كو ئەز د بن تەئسىرا ترۆمايەك عاتفى دامە! ئەوى زى ديسا زىدەتر ژ دەستدانا بابى تە يى كو من ژ رۆحا خوہ خوہشتر دفا كره ئەگەرى نەخوہشيا من و ئەز ھايدار كرم كو ھەكە ئەز نەھىمە چارەكرن دى گەلەك كارتىكرنا خوہ ل من كەت!

\*\*\*

پشتی ئەول دختور ئەز ل دھۆکی دبینم کو چو دەرمانان بۆ من نەنقیست، ئەز ب سلاقیڤن خوەفە ھنارتەمە مووسلی ل دەف دختورەکی نەفسی... پشتی من ھندەک ژ نھینیڤین چەرۆکا خوە بۆ دختور ئەیمەن ھەمدان شەکرچی گۆتین، وی عیلاج بۆ من نقیسی و ئەز نەسیحەت کرم کو سەرین ھەیفان سەرەدانا وی بکەم، ئەو یئ گەشبینە کو ژ 6 ھەیفان ھەتا سالەکی، دی وەکی بەری زفرم!

### فیدیویا سیزدی

من وەسا ئیجساس دکر کو پشتی ھینگی، گیولی من رۆژ بۆ رۆژی بەرەف باشیی دچۆ. ئیدی من خوارن دخوار، دچۆمە دەوامی و دەرکەفتم. ئەوا من ھزرنە کری ئەو بوو، ساخلەمییا تە زی ئالۆزبوو! پشتی د سەرەدانا دی دا، من تو دگەل خوە بریپە دەف دختورێ خوە شەکرچی، وی تو ئیجالە کریپە دەف دختورەک ھەفالی خوە و عیلاج تە کر. من وەسا ھەست پی کر کو شەکرچی بوو قەددیس مار گۆرگیسی کەبەدۆکیایی کو د ھەوارا مە ھات!

\*\*\*

د وی وەختی دا، من تو ھنارتییە مەدرەسەیی... پشتی ھینگی ب وەختەکی کیم، ئوستادین تە مزگینی دا من کو کچا تە چرایەک گەشە و وی بەھرەپەکا سەپەر ھەپە! وی خەبەری ھینگی خەم و ھەسرەتین من، وەکی ب زمانی تەکنۆلۆجییا نوکە دیژنی: ھەمی فۆرمات کرن!

فیجا ئەز و تو و یونیا، سپیدی پیکفە دا چینە دەوامی و نیفرۆ دا زفرین. دبت بیرا تە زی دنیت، گەلەگ جاران، دەمی تو ھەوجەتی تەشتەکی دیووی، مەدرەسەیا تە وەسا نیزیکی دائیرەیا مە بوو، دەمی دیوو بیھنقەدان، تو دەھاتی دەف مە. دبت مدیر و ھندەک موەزفین مە، دەمی تو دەھاتی بۆ وان نەخوەشبوو. من زی بەرانبەر ھەلوەستی وان ھیجەتا خوە ھەبوو.

راسته من تو نهسیحهت دکری کو تنی ل دهمی بیهنقه‌دانا دریز بهی، نهو ژی ههکه ته شۆلهک زرۆری ههبت، ژ بهر کو من ههمی ههوجهیین ته سپیدی حازر دکرن؛ لی تو وهکی سیتاکی ب منقه‌بووی، نهز نه‌دشیام ته ژ خوه دوور بکه‌م! نهز ژی وهسا ب ته‌فه هاتبوومه گریدان، من ژی ههز دکر کو ههر ته ببینم، لی هاتنوجۆنا ته باندۆرا خوه هه‌بوو. من گومان هه‌بوو، وهختی تو دهاتی ئیدی چاقین یونیایی ژی ب زمانهک دی دناخفتن.

وهکی نوکه بیرا من دئیت، ل رۆژهکا پاییزی، بیهنا بهاری ژ ته‌بیعهتی دفری. گیای بازیرۆکی ب کهسکاتییا خوه خه‌ملاند بوو و په‌نجه‌ره د فه‌کریبوون و من ته‌ماشه‌ی دونیایی دکر و د بهر را، مه ب ریکا رادیو و مایکروفونی گوه‌دارییا ئاواز و نه‌شیدیین شه‌ری فادسییی دکر کو نهو سی رۆژبوون ئیرانی ل مه‌نته‌قه‌یین فاو، جزر مه‌جنوون و دیزه‌فۆلی هجۆم کر بوو. هندهک جارن، د ناف ستران و نه‌شیدان را، به‌حسی زیره‌کییا فه‌یله‌قیین سی و هه‌فت ب گهرمی دهاته کرن. وهک من دیتی دهوله‌تی چو جارن خوه خوساره‌ت نه‌ددیت. نانکو وهکی وی سواری بوو یی د هه‌سپی دا دکه‌فت و رادبت و دبیزته هه‌سپی: ((دی بخۆ ته هه‌قی خوه وه‌گرت!)). زه‌لامین رژیما به‌عس ژی وهسا هه‌لسۆکه‌وت دگهل فه‌شه‌لیین خوه دکر و ههمی گافان خوه سه‌رکه‌فتی دیار دکر! د وی گافی دا، وهکو ههمی جارن بیی کو ل ده‌رگه‌هی بده‌ت، جه‌میلا هاته د ژوورفه و ده‌نگی خوه به‌ردا: ((ههمی دحازر بن: نوکه به‌یانه‌ک دی ژ قیاده‌یا جی‌شا مه یا باسل درکه‌فت و سه‌رکه‌فتنا مه یا تاریخی ل سه‌ر مه‌جۆسییان ئیعلان که‌ت!)). من گۆتتا وی سه‌ولاند و ههر د په‌نجه‌ره‌یی را سه‌ح دکره ته‌بیعه‌تی کراسی بهاری ل بهر خوه کری. من زانی یونیا یا مژوولی شۆلی، جابا وی نه ژ دل دا و پشته‌فانییا وی تنی ب ده‌فی کر. ژ نشکه‌کیفه، ده‌نگی گرتنا ستاپی ترومبیله‌کی ره‌پین ژ دلی من ئینا! وهکی ده‌هان گۆتییه من: گۆلی ته، جاره‌کا دی چۆ! به‌ری ل دووفا روودانی ده‌رکه‌قم، من هند دیت عیسیایی مه‌سئۆلی باقزکه‌ران هات و

نۆرمال گۆت: ((ست ئىقلىن، شەرۆ لادەى كچا تە دەعماند!)). ئىدى من نەزانی چ  
ل من هات؟! ژ منقه ئەز ب كتهكا شمكى د ههوارا تە هاتم! بەرى بگههمە تە،  
وان تو گههاندبى خەستەخانەيى! ئىدى شىبى دىن و هاران، ئەز ل ترومبىللى  
سوار بووم و من ديت يۇنيا ژى يا ب كىلەكا منقه روونشتىيە! ئەم گههشتىن و  
كتا شمكا دى ژى ژ لنگى من بوو و من وەسا ديت دختور يى تە عىلاج دكەت!

### فیدیویا چاردی

ئەوا دايكا تە ب چاڧىن خوه ديتى، زالمىن يەسوعى قىامەت ديتى، شەھىد  
كرى ب چاڧىن خوه نەبىنن! هەكە تنى ئەز بەحسى وى رەزالەتا تە د  
نەخۆشخانەيىشە برى بكەم و ئەز د وى تەنگاڧىي دا، دى سەھم سەرى تە گرت!  
دڧيا ئەز هەرۆژ ژ بەر تە چۆبامە دھۆكى! راستە ھندەك جاران يۇنيا دگەل من  
دھات. فەرە وى ژى ژ بىر نەكەم كو گولدهرى و مونىرايى ژى دو جاران سەرا مە  
دا... پاشى ئەز نەچاربووم، ب هاريكارييا مونىرايى، ژنەكا نياسا وان، مىرى وى د  
خانييەك سى نھۆمى دا كەفتى و شەلەليبووى، بو تە ب كرى بگرم كو دانى  
سپىدى چاڧدىرييا تە بكەت. تىشتى ئەز گەلەك عىجز كرىم، سەرەرايى كو مە  
شەرۆ لادە عەفۆ كر بوو، ئەو تنى دو رۆژان هاتە مستەشڧى و بتلەك شەربەتا  
نەئىتە فەخوارن و كىلۆيەكا چكىلتىن وەكى خىزى دانانە سەر تەبەلەيا تە و  
ئەو فەھم نەكر دانته سەر مېزەيى و ئىدى مە ئەو نەدیت!

\*\*\*

ب راستى ھىنگى خالۆ گيسۆى ھەر دگۆت: ((ئىقلىن خالۆ، وى نەچومرۆڧى  
عەفۆ نەكە، بلا قانون حاكم بت، ئەز دزانم ئەف شەرۆ لادە چەندى رەزىلە؟ تو  
تەخمىن بكە ل عەيدا قىامەتى، ئەو لەعبا ھىكانى، دگەل ججىلېن مەسېحى  
دكەت و وان ھىكېن ملەوھن دبت دڧرۆشت!)). ئەو رۆژ چۆ و من ب گۆتتا  
خالۆى نەكرا! من نەڧىت چۆ جاران ژى ل بىرا خوه بىنم، كانى چەوا پىشتى  
ھىنگى، پەلاتىن كره د رانى تە را و دختورى تە دگۆت: ((ب شەرتهكى دى كچا

تە چارە بت، ھەكە ئەوا دختور دېيژتتى بكتە.)) ئەز باوهر دكەم، ھەكە تو پشتى ھىنگى شىبابى، تە گولتە ب دورستى ھەلگرتبا و د دەرەجەيان دا نەكەتباى، دا زوو وەكى بەرى ساخىبى. دبت ئەو زى سووچىن من بن و وى نازدارىيا زىدە من دايە تە. ھندەك جاران زى من نەفرەت ل خوە دباراندن كو من وى جارى ب يۇنيايى نەكر، وەختى ل خەستى دختورى برپار دای كو پەلاتىنى بكتەنە د لنگى تە را، وى ئەز برمه ژ دەرڤە و گۆت:((ئىڤلىن: باوهرىيا من ل دختورين ڤيرى ناهيت، باوهر بكتە دى كچا تە سەقەت كەن. مرؤڤەكا مە ل مووسلى گۆت:((دختورەكى زيرەك ب نافتى زۇمايا ئۇنيك ل بەغدايى ھەيە، لنگى برايهكى من د قوپى را خراببوو، چو دختوران د خوە را نەدديت وى ەمەلى كەن. پشتى مە برىيە وىرى ل دەرڤەرا وەزىرى، ڤەحس بو وى كرن و پاشى ب گرەنتى ەمەلى كر و پەلاتين كرە د لنگى وى را و نھا ساخ بوويە. ئى مخابن پشتى كەفتنا سەنەمى سەددامى ل بەارا 2003 مە وەسا زانى كو ئەو دوختور شەھيد بوويە!)). ڤىجا كەيفا تەيە.)) يۇنيايى ھەر ژ كىس دەرڤى مرؤڤا خوە ل مووسلى بو من ڤەگىرا:((وى ھەر دكر و دگۆت:((مخابن، ھىشتا، تزيبيين دكتور زۇمايا ئۇنيك يين رەنگ ئەسمانى و خاچەكا جوانا رەنگ زىر پىڤە كرى ل بەر چاڤين من مايته و ناچن! ئەرى يۇنيا: ئەو دختور ب راستا ل سەر رىبازا يەسوئى مەسيح دچۆ. تو ھزر بكتە، مەحەلى وى ھندى بىسەروربەر زى بوو، تنى وى رۆزى ھەشت نەساخ دمەشاندىن. ژ بەر كو زۇمايا ئۇنيك بەرى دختور بت، ب راستا ئىنسانبوو. گۆرەى وى گۆتتا بو مە ڤەدگىرا، وى گەلەك عىمارە و ەڤارات ھەنە و ئەو دىت گەلەكپن دى زى بكرپت، ئى وى پتر ژ ھەر تىشتەكى باوهرى ب ئىنسانى ھەبوو كو وى ئاڤا بكتە، تايبەت خەلكى عىراقى كو ب درىژاھىيا ھزاران سالان تنى خوينرژتن و كوشتنى دىبن!)) ڤىجا ئەم زى دى بىژين: مە دختورين ھەين.)). ببۆرە كچا من: من دڤىت ئەز ھەر خوە ژ وان بىرھاتنن رەش دوور بكتەم، ئى گەلەك ژ وان ھەوچەى گۆتنيە و ھندەك زى پىدڤى دوبارە



کرنینه. هندەك ژى نائینه گۆتن. ژ بەرھندی، جارەكا دی دى بۆ تریزایا خوه دوباره كەم: راستە نوکە تو گەلەك کیم گولتەیی رادکەى، ئى ھەر دى كەم و دبیزم: خوهزى ھینگى مە تو برابايە بەغدا ل دەف دختور زۇمايای، باوهر دکەم نوکە وەكى بەرى تو ساخببوى؛ ئى مخابن شاخ ل پەشیمانان نائین. ئیدی کەلاگریی رینهدا ئیقلینی کو پتر ب نافقه بچت؛ مینا مۇمکا دبوھژت، رۆندک ب روویین وى دا زەلییان!

\*\*\*

ئەو رۆژ چۆ بۆ وى رۆژى، پشتى تو ھەيامەكا دریز ل سەر قانا پشتى د خەستیفە ماى، مەوعدى دەرکەفتنا تە کەفتە د ئیکشەمبى دا. مە لەز کر کو پشتى رۆرەسمین نفیژى، خوارنەكا زوو بخوهین و بەین تە دەریبخین. ل وى رۆژى تازیا خالەتا خالوی بوو، ژ بەر ھندی وى شەفی ژى، من ھەر ئەو ژن ل دەف تە ھیلا. ئەو ئەول شەفا ئیکشەمبى بوو من تو ب تنى ھیلاى.

\*\*\*

سپیدی وەسا دیار بوو، نەرمە عەورەكى ئاسمان گرت بوو. ئەم ل ترومیلی سوار بووین داکو بەرەب دەوکی بچین. ژ نشکەکیفە دەنگى تەقەپەکی، مینا وى تەقەیا رۆزا رەقیب خەتاب کوشتى، دیسا ئەم گوھشاندين! سلویى سانیق، ب دەرسۆکا ب کەشکیش، کەچەلییا ھەتا پاتکی فەشارتى، وەك جاسووسەکی ناسیاری دەولەتى ل ناحییا باژیرۆکی، پتر تەنگافیوو و گۆتنین کریت گۆتنە پيشمەرگەى و وەسا ئیشارەت دایى کو وان دزیکەر و مخەریان دریز کر و ناهیلن خەلك بۆ خوه شۆل بکەت! ھینگى من د دلی خوه دا گۆت: "تو ل کیشە بايە، دا ھەر سلۆ کەچەلى پسمامى شەرۆ لادەى بی؟!". پیرەمیرەك دگەل مە بوو، بەرسقا وى د قالبەكى قانونى دا دا و نەدفا پشتەفانییا خوه بۆ چو ئالییان دیار بکەت.. سلۆ زیدەتر گەرمبوو! ئیدی خەبەرین نەئینه گۆتن ب دەنگەك بلندتر گۆتن! ل بيرا منە، شمەون گەگۆیى حەدەداد د سینگی ترومیلی دا، ب جلیکن مفاویران بوو، جگاریا خوه بەردایى و چاکیتى خوه ئیخست و خوه د

سوحبەتئى نەگەھاند... ئەم ھەيامەكى ل بن چاقدىرىيا زەلامىن ئەمنى، وەكى  
گەلەك جاران وەسا شارع و كۆلان تىزى كرىن سەكنى ماين. وان نەھىلا، ھەتا  
سەعت يازدە چوچكەك زى ژ ناحىيا باژىرۆكى دەربكەفەت!

\*\*\*

پشتى د وى سەروبەرى دا، ئەخبارىن ئەولى گەھشتىن كو مەفرەزەھەكا  
ئىستىخباراتى ژ ئەربىلى، ب ئامرىيا ھەمە گۆجەھى ھات بوو، ل گەلىي پىزىكى  
كەمىنەھەك ل بەر گرۆپەك چەكدارىن شىۋەى دانا بوو، مەسئۇلەكى وان ب  
نافى ئەبۇ ئىقان، دگەل چارىن دى كوشتىنە و شەش زى ژ مەفرەزەخاسە  
كوشتىنە و جەنازەھىپن وان بۇ ئەربىلى برىنە! پشتى ھىنگى، ژ نوو، ھىدى  
ھىدى، شارع ل نافىبەرا باژىرۆكى- دەھۆكى فەكر.

\*\*\*

ل نىفەكا رىكى، ئەزماندىرىيا سلۆ كەچەلى وە كر كو ئەو پىرەمىر وەلاما  
وى ب نەفەسەك عەسەبى بەدەت: ((وەلا مخابن بۇ تە، چەوا تو ژ عەشیرەھەك  
مەشھوور و تو ھۇسا پىس دئاخقى؟!)). سلۆى ب چاقەگىن سۆر د خۇدىكا  
پىشىيا خوە را بەرى خوە دا پىرەمىرى و لى زفراند: ((حەجى سەلام، بلا  
شەرەفا شىرۆومىرخاسىن وى عەشیرەھى بۇ تە بت!)). حەجى سەلام پىر  
ئىرى: (( ئەز ھەر ب عەشیرەھىا خوە سەر بلندم. مام سلىمان، دونىا ھۇسا ھاتىيە  
و دى ھۇسا چىت!)). جەدەلا وان وەل مە كر كو ئەم پەشىمان ببىن، دگەل وان  
سوار بووین! مە تەھەشوداتىن عەسكەرى و چەتە و چەكدارىن دەوروبەرىن  
شارعى گرتىن ھىلان و چرەكيشانا وان ھەر بەردەوام بوو.

\*\*\*

وختەكى مە ھند دىت ئەم گەھشتىنە نوقتەھىا سەھىتەرەھى، وەك ھەرچار ل  
نيزىكى جىسىر رۆژئافا ددانن و بىرا ئاقارى ھاتە بىرا من، دەمى وى رۆژى، ئەو  
ھەلوەستى شىرانە وەرگرتى و تىرا وى ب دلى من كەفتى و من د دل دا بۇ خوە

گوٽ: "مخابن كەسپن وەكى سلۆ كەچەلى، پشتى ئاقارى من زەلامىنىي بىكەن!"  
مەلاقىيا سلۆى دگەل ئنزىياتىن ل بەر وئ سەپتەرەيى بۆ مە نەتشتەك  
غەربىبوو. ھەر ژ بەر خىانەتا وى بوو، مەسئۆلى وانئ زەلامباش، سمبىلزەر و  
كوردىيەك باش دزانت، ب ئسلۆبەك جوان سەرەدەرى دگەل مە كر. سلۆ ب  
عەرەبى دگەل ئاخفت، وى ب كوردىيەكا رەھوان جابا وى دا. پاشى روخسەت دا  
مە كو ب سلامەتى دەرپاز ببين!

ژ منفە حەجى سەلامى نەدزانى كو ئەو ھەيامەكە، سلۆ كەچەلى مالا خوە ژ  
گوندىكى نىزىك؛ مينا رەشىدى قودۆيى ئىنايە سەنتەرى ناھىي.. ئەم نىزىكى  
كىلۆ مەركى ل جىرى دەرپاز بووین و گوٽ: ((تو سەح كە مرؤفى ئەرپاب و  
ئەسلى، تو دزانى ئەف جامپەرە عەرەبە ژى، لى باوەر بىكە، ژ گەلەك كوردپن مە  
باشترە؟!)). د وئ گافى دا، شمعون گەگۆى، جگارىيا خوە پەتشاندى د تەبلىكا  
ترومبىلى دا و وى ژى يا خوە گوٽ: ((ئەرى خالۆ، باش و خراب ل ناف ھەمى  
قەومان ھەنە.)). جارەكا دى سلۆ ل سەر ھەلوەستى خوە رژد بوو و پىشمەرگە،  
ب دزىكەر، جەردەچى، مجرم و خائىن ل قەلەمدان و وى باوەرپىيەكا مەزن  
ھەبوو كو ب زووترىن دەم، حوكمەت دئ دىرەكى مەزنتر ژ درپى سالا **1975**  
ل وان دەت!

د وئ ھەيسوبەيسى دا وەختەكى من وەسا زانى سلۆ دىسا يى د عەينكى پرا،  
بەرى خوە دەتە مە و سىنگى يۇنىيايى كرىيە ئارمانجا سەرەكيا چافىن حىزاتى  
ژى دفرىت! وى ئەم وەسا تەنگاف كرىن، ئىدى ئەم ب سوحبەتا وىقە بىزار  
بووین... بەرى ل جىرى دووى دەرپاز ببين، دەنگى خەوى ژ حەجى سەلامى  
ھات و سلۆ بەردەوام دئاخفت. ئەم ژ گەلىيى زاويتەى دەرپاز بووین و ھاتە بىرا  
من، وەختى ئاقارى بەحسى وى سلۆ كەچەلى جارەكى بۆ من كرى: ((سلۆ  
كەچەل، مرؤفەكى بىنامووسە. ئەفە رۆژا خودى ئەو دابى، ھەتا نوکە چو  
نامووس ژ وى چىنەبوويە! دىپژن: دەمى شكەستنا شۆرپا كوردى، ھندەكان ژ  
خەمپن وئ كارەساتى دا خوە كوشت، ژبلى ئەويى ئىشپن ئەقلى و نەفسى

گرتین، پشتی ئه و تراژیدییا ل لیوا دهۆکی، سیلاحی خوه، مقابل پارهیەك كیم تهسلیمی حوكمهتی کری؛ ئها هینگی ئهف سلۆ كهچله ل سهر ملین هندەك كهسین وهکی خوه درهقیسی و ل نیقهكا دهۆکی، ب دهنگهکی بلند سلۆگانین دژی شوپشا كوردی و پیشمه‌رگه‌ی دگوتن. نها ژی، کاری وی ئه‌وه، ههر محاولی دكهت كو گه‌وادیی بكهتا)). به‌لی تریزا من: ئافاری گه‌لهك نموونه ل سهر جه‌ریمه‌ییین وان جووره عه‌میلان بو من دئینان.

ب ههر حالی هه‌ی، سلۆ كهچله‌ی، ههر ب وی ئه‌زمانی پیس، ئه‌م ژ سه‌یته‌ره‌ییین دی ژی دهرباز کرین... ل سه‌یته‌ره‌یا دوماهییی ل سه‌ری سیناعی، وی ب خوه شكاندنهك گه‌لهك زیده، ته‌كه‌کی جگاره‌ییین سو‌مه‌ره‌یره‌ش كو هینگی ب سو‌مه‌ره‌ین بلغاری ناسیاربوون، ته‌سلیمی ئه‌مین کیلی مه‌سوؤلی سه‌یته‌ره‌یی کر. کیلی ژی وهرگرت و ب چافه‌کیین تژی بینامووسی سه‌ح کره مه و گوٲ:((شوکره‌ن چه‌بیی)). تو دزانی ئیدی وی كهچله‌ی خوه زیده‌تر ئه‌زمانه‌ریژ کر و مه باوهر نه‌دکر، ئه‌م دی كهنگی گه‌هین دا كو ژ وی ته‌نگه نه‌فه‌سی قورتال ببین؟!

## فیدیویا پازدی

وهختی مه تو ژ خه‌سته‌خانه‌یی دگهل وان دیاریییین بو ته هاتین ده‌ریخستی، مه گه‌لهك له‌ز کر، داکو ژ به‌ر ره‌وشا ئه‌منی گه‌لهك مژوول نه‌بین و به‌ری نیفرۆ بزفپین. پشتی مه ته‌کسی گرتی، ههر ل ده‌ستپیککی من زانی، سانیقی مه ژی بیی کو ئیکسه‌ر خوه د سیاسه‌تی بگه‌هینت، ژ وه‌زعی نه‌یی رازییه. د ناف سوحبه‌تی را، وی ئیشاره‌ت ب هندەك نه‌خوه‌شیییین خوه ددا... وه‌خته‌کی وی ژی به‌حسی روودانا وی سپیده‌یی کر و ته‌ئکید کر کو مه‌فره‌زه‌یه‌كا ئیستیخباراتی، ژ هه‌ولیری هات بوو، ئه‌و مشکيله کر!

ب راستی مه ژى هند گوهداريا وى نه دگر، هندی کو مه گوهداريا  
 ئاخفتنن ته بين خوهش و گه لهك ل دلی مه دهاتن دکر و بیرن وى رۆژا رهش  
 ژ بيرا مه دبرن! بهری بگه هینه خالا سهیته رهیا مرنی، یا ئەمین کیلی، جارەکا  
 دی تابلوی رهنگسوری تهفتیشی بوو مه لکنه لهوت و سه که راتا مرنی بهردا  
 لیفتن مه و زیدهی سهعه ته کی، ئەم هیلاینه د سراپی دا! سه ره رای هیجه تین  
 مه گرتین کو ته نه هینه خوار، لی فایده نه بوو، دوماهیی زهلامه کی  
 ئەسمه ری ناگر ژ نافتان دپهشی، ل مه کر قیزی و ئەم نه چار کرین کو ته ژى  
 پهیا بکه م!

تو دزانی، ههر وى ئەمین کیلی، ته کی جگارهیا ژ سلو که چه لی وهر گرتی،  
 خوه بنی گولته کا ته و له عیبکی ته ژى تهفتیش کرن؟! باش ل بيرا منه، ئەو  
 له عیبکا جوانا یونیاپی بو ته ئینای، وى وهك وه حشان پاتریپی وى هه رشاندن  
 و هافیزتن. مه ههر سپاسیا وى کر کو وهل مه ژى نه کهت! پشتی نیزیکی  
 سهعه تونیفان ئەم ل ویری هیلاین، هزار جارن ئەم دمیرن و ساخ دبووین!  
 شوکر بو خودایی کوپ کو وى جاری ژى شهیدی نه مر قه ددیس مار گۆرگیس د  
 هه وارا مه هات و ئەم ژ وى ره زاله تی دهریاز کرین!

مه سانی د هژمارتن کو ئەم ب سه لامه تی بگه هین! مه هند دیت قه ره بالغهك  
 ل وى لؤفا بهری بگه هینه جسری رۆژنایای باژیرۆکی کهفته پیسیا مه و دیسا  
 ره پیی ژ دلی من هات! ههر زوو، خه بهری قولپینا ماتۆر سکلئ ئەحمه د  
 بهیومیی مسری گه هشته مه کو لۆریه کی لیدایه و خوه لی نه کریه خودان و  
 د وى گه لی دا هافیزتییه!

هینگی ژ سه روسیماپی خه لکه کی ئاشکرا بوو کو ئەو ژ بهر نه مانا ئەحمه د  
 بهیومیی نازری دائرهیا زیراعی ل ناحیی خه مگین بووینه! ب راستی، ئەو  
 گه نه که کی که شخه بوو، دبت ههر ژ بهر هندی، کورده کی کچا خوه دابتی.

\*\*\*

گوھۆرپنا پشٹی بوویه زافایی کوردان، ئیدی خه لکه کی نهو ب نهحمه د کوردی دنیا سی. پاشی سه برییا ژنا بهیومی ژی خوه وه پرتاند و خوه هیلا ل سهر کوره کی و کچه کی و زهواج نه کر... من پشٹی هینگی زانی، کورپی سه بریایی رهنفته ل شه ری داخلی هاتییه گوشتن، نهو ژی د خانییی ویقه یه، نهوئی ب نافئ خانییین شه هیدان دایی. کچا وی عه فافی ژی شوو ب مرؤقه کی خوه کر. پاشی چونه خارج و خوه ژ می ری خوه دا بهردان و خوه دگهل مه کسکییه کی دایه ره فان؛ نوکه ژی یا بهرزیه! تو بیژی تریزا چیرؤکا فی مالباتی ژ چیرؤکا مه و گه له کین دی تراژیدیتز نه بت؟!

### فیدیویا شاردی

پتریا خه لکی باژیروکی دزانت، د وی روودانا هزر نه کری دا، من گه له ک پیكۆل دکرن کو نهو وهخت به لاش ژ ته نه چت و خواندنا خوه ب دوماهی بینی؛ لی دیاره زرؤف ژ مه ب هیتر بوون و ئه م نه چار کرین کو تو وی سالی نه خوینی. ل مه دره سه یا ته ژی، دیسا مه مشکیه دگهل مدیری ته یی جه بان ژی هه بوو! من گه له ک بزاڤ کر کو نهو ده ستووری بده ته ته داگو تو تنی د پۆلی دا، وه ک مسته میعه بمینی، لی وی نه دویرا قراری بده ت.

تو هزر بکه، باکۆسکی مدیری ته، نه دویرا رۆژانه جلیکن زهیتوونیین ره فقیین حزبی نه که ته بهر خوه و ته سویری سه ددای ب سینگ خوه فه نه که ت. هه مییان ژی دزانی، نهو مرؤقه کی زه عیفبوو و دبت ژ ژنا خوه بیجساره تر بت! ببوره کچا من: خه لکی مه هؤسا نه م ژن بیقیمه ت کرینه؛ هه که هنده ک ژن هه نه، گه له ک ژ که سانین وه کی وی باکۆسکی، مه تی سه معان فاشای، سلؤ که چه لی، فارس شینوی و هنده کین دی ب جساره ترن! تو دزانی نهوا باکۆسکی ل وی ده می ب سه ری من ئینای، چو ژ یا ره فیق ته یمۆرله نگی کی متر نه بوو؟!

\*\*\*

تشتى باش، داىكا تە تەسلىمى وان بېخىران نەدبوو. من ب ھارىكارىيا  
يۇنيايى ھەمى كىتېيىن مەنھەجى بۇ تە پەيدا كرن .. دىت بىرا تە زى بەيت، وئ  
رۇزانە دەرسىن خسۇسى ل مال بۇ تە دگۇتن. تو باوەر دكەى، مە وەسا زەحمەت  
ب تەفە دىر، ئىدى ئاستى تە زى يىن گەلەك ھەفالىن تە باشتربوو؟ خرابتر ئەو  
بوو، باكۇسكى كىتېيىن تە زى مە ستاندىن و گۇت:((ست ئىقلىن، ئەفە  
مەسئۇلىيەتە و مالى دەولەتتېيە؛ ھەكە ھەوە زى بازارى رەش زى كرى بن،  
پىدفييە تەسلىمى مە بىكەن!)). ل دەف من تىشەك نۇرمالبوو كو ئەو خىرەت زى  
وى سەرشۇرى چىنەبت. من دزانى، يۇنيايى گەلەك شەرم دكر، زى بەر كو ئەو  
باكۇسك، مېرى خالەتا وئ بوو! ھىنگى يۇنيايى گۇت:((تو لىبۇرىنى شوونا وئ زى  
من قەبوول بىكە. بزانە ئەفە ل دووفا گۇتتا پىرۇزا يەسۇعى ناچتە مەلەكۇتتىن  
ئەسمانان!)). ب راستى، ھىنگى من زى زى يۇنيايى شەرم كر. من ھەول دا كو  
رەفتارىن وئ بىكەمە تىشەكى عادى و بەحس نەكەم!

\*\*\*

يۇنيايى زى من پىتر ھەزا دەرسگۇتنى ھەبوو. ھەرشەف، زىلى كو ئەم شەفەكى  
ب سەرەدان چۇباينە مالا وان يان مالەكا دى، ھەتا شەفېن شەمبى و ئىكشەمبى  
زى ئەو دەھات دەرس بۇ تە دگۇتن. ل بىرا مەن، ل رۇزا جەزنا قىامەتى، د بەر  
لەونكرنا ھىكىن جەزنى را، وئ نەشىدىن خوەش ب تە ددانە خواندىن!

\*\*\*

دەمەكى من دىت، ئىدى وئ بۇ تە ھۇكارىن فىركرىن ئىنان. ئىدى وئ دەرس  
وەسا جوان بۇ تە دگۇت، بىجەمدى خوە ئەز زى دگەل تە دبوومە قوتابى، وەكى  
مەزنىكى كو فلم كارتۇنى تۇموجىرى نەدىتى، پىشتى مەزنبووى زى نوو دىتى و  
پىفە بەيتە گرېدان، ئەا ئەز زى وەسا ب رىكا دەرسگۇتتا وپفە دەھامە گرى دان!

\*\*\*

شەفەكى ژ شەفین زفستانى، مە خوہ ژ بیرفە کر بوو و یۆنیایى، نەشیدا  
 ((هېرى هېرى)) ب دەنگەكى بلند و ب لەحنفە دگۆت و مە ل وى فەدگىپرا...  
 وەختەكى یۇنیا وەسا گەرمبوو، شىبى سروودین کەنيسەيى سەلیقە دگوهۆرى و  
 زەوقى مە خوہستر لى دەتات.. دبت ل بىرا تە زى مایە، دەنگەك وەسا خوہش ژ  
 گەوریا یۇنیایى دەردکەفت، هەكە ب دورستى مفا ژبھاتبا وەرگرتن، دبت ئەو  
 نوکە هونەرمەندەکا نافداربوو و ئەلبۆمىن وى ب ئیمزا هاتبانە فرۆشتن! لى  
 مشکیلەیا وى کچى، عشقا وى بۆ مەسیحى ئەو ژ گەلەك خوہشییىن دى بىبەهر  
 کر بوو!

هەر د وى گافى دا، مە هند بهیزت قەرەبالغەكى ژ دەرڤە سوحبەتا مە  
 تىکدا! ئىدى ئەم بووینە گوهدارىن وى قەرەبالغى! ب راستى ئەولى مە جسارەت  
 نەکر دەرکەڤین، هەتا من هاژ دەنگى مامى رەشىد بووى، ژ نوو مە زى ب  
 هوشیاری دەرگەھ فەکر و مە دیت خەلکەك ب هەواركى یى ژووردا دچت! ئەم  
 زى کەفتینە دووڤ وان و مە تو هیلاى، لى تە ژ بنى پىیان کرە قىرى و ئەم  
 نەچار بووین کو هاریکارییا تە زى بکەین و گولتەیا تە بدەینە بن کەڤشى تە و  
 بکەڤینە دەوسا وى خەلکى جار بۆ جارى زیدە دبت!

\*\*\*

ئەم گەلەك ژ مال دوور نەکەڤتین، مە دیت قەرەبالغا وان مرۆڤان، جارەکا  
 دى، وەك پەزى رەشە ل بەرچاڤا بوویە گورك، ب سەر مە دا هاتن و ئەم زى  
 دگەل گیلەشوکا خوہ برین! دەنگى سەلیبەکا کەلاشینکۆڤى هات و ئىدى بابى  
 خوہ ل کورى نەکرە خودان و هەلى وى و بابى وى بۆ خوہ برەڤت! تنى ئەز  
 نەبم، دبت بىرا تە زى بهیت، من خوہ ل تە کرە خودان و تو ب گولتەڤە ژ ناف



وئ قەرەبالغى دەرىخستى! هينگى باوەرييا من زىدەتر قائىمبوو كو ب راستا ئەو  
هېزا حنير يا قەددىس مار گۆرگىسييه د هەوارا مە هاتى؛ هەكە تو هينگى دا ل  
بن پين وان مرؤفان مرى. تو دزانى وئ شەقى مە نەزانى ئەو چ بوو رووداى و  
كابووسى ترسى پتر نەفەسا مە تەنگ دكر؟!

\*\*\*

مە جسارەت نەدكر، پشتى هينگى ل دائىرهىي خوه وى بەحسى زى بكەين!  
مە گەلەك محاولە دكر كو كەسەك باوەرييى بينين داکو بو مە بەحسى  
بوويهرا وئ شەقى بكەت! مە هينگى چىرۆك زانى؛ هەتا ديسا عيسايى مەسئولى  
پاقتەران هاتى و د ناف دووكتيلا جگارهيى را، ل بەر دەرى سوحبەت بو مە  
كرى!

راستە مە حەز نەدكر وى بينين؛ نە ژ بەر كو ئەو ل دەقەرئ، ئىك ژ  
چەپەلترين زەلامين دەستەهلاتى بوو و عەلاقەتتەن وى دگەل ھندەك مسولانين  
وەك وى گەلەك باشبوون؛ بەھرا پتر نەفیانا من و يۇنيايى بو وى، ژ بەر كو ئەو  
ل دەمى جحيل زى مرؤفەكى پيسبوو! گرنگ مە ژ بەر وئ روودانى چو تشت ل  
بىرا مە نەما و ئەم ب زەوق بووين كو گوھدارييا ئارپشەيا ب سەرى سەبرييا ژنا  
ئەحمەد بەيۆمىيى مسرى هاتى بكەين!

ئەو مسيبەت ھاتە سەرى وئ خوەلېسەرى زى، پشتى قرارەك دەرکەفتى كو  
ھەر دەمى مودەزفەك ژ خانىيىن حوكمەتە دەرکەفت، مودەزفەكى دى دى چتە  
شوننا وى، ئەو زى ب وئ قرارى ژ وى خانىيى دايە ف مېرى وئ بى كوشتى  
دەرکەفت بوو، فەقىرئ ئەو زى ھات بوو نيزىكى مە، سەردابا ديشۆ سەرگۆنى،  
فەراشى دائىرهيا زىراعى، بو خوه ب كرى گرت بوو، ئەو و ھەردو بچووكتين  
خوه، ھىشتا نەببوو ھەيقەك تىفە بوون. سەبرييا دچۆ دەواما خوه و مايى خوه  
د كەسى نەدكر. مشكىلەيا مەزن ئەو بوو، مرؤفان وئ، ژبلى دايكوخوشكىن وئ  
و براپەكى وئ، ژ بەر شووكرنا وئ ب وى مسرى تىكەلى دگەل نەبوون. ئانكو وان  
زى وەكى مە، دەمى ئىكى ژ دىرى حەرام دكەن، فېجا وان سەبرييا ب عەيالقە ل

دىنى و عەشیرەتتى ھەرام كىر بوو! مخابن، عىسايى مەسئۇلى پاقزكەران، ئەفە ھەمى نەدگۆت و شوونى دگۆت: ((سەبىريا بېئەخلاق ل وئ شەفى مەوعد دگەل مخرپان ھەبوو كو ئەو زى بەين وئ شەفى زەوقى بۇ خوە زى چى كەن؛ لى چافىن ھەرەسپىن وەفادار نەھىلا مخرپەب وە بکەن، وەكى توورىيى ھاتىيە دزىيا مريشكان ئەو وەسا رەفین! تو دزانی ست يۇنيا، دەورئ براىى من مەردان ئۇغلو، د وئ عەمەلىيا مەزن دا، چەندئ مەزنبوو؟! بەرى مخرپ ز گەلىيى رۇژھەلاتى بەين و وئ نىفشەفى د ناف مالان را خوە بقرەدن، سەيدايى مەردان ئۇغلو، وەكى شىران، پلانا وان ھەمى دزانی و زەربەك مەزن لىدا! نوکە نافى وى د سرايى دايە كو رەئىسى مەحبۇب، نەوت ئەششەجاعە بدەتى! ب راستى جامىرى يى مستاهلە و ھزار جاران مبارەك بتا)). ئىدى گوھى مە ل زرنا دەفى وى نەما و مە ب چافىن سەير بەرى خوە دا ئىكودو و ماينە ل ھىقىيا راستىيا سىنارىويا فلمى رزىمى بۇ وئ حورمەتى دانای! پاشى ئەم شىاين ھندەك مەعلۇماتان، ل سەر ئەوا ب سەرى سەبىرياى ئىناى بزائىن.

\*\*\*

ھەر ژ ئەولى من دزانی، دىسا فكتوريا دى بزماران دانت، لى من وەسا گرنگ نەدیت كو ئەز و يۇنيا وئ گافى پىكفە بچىن. بەرى خالوئى ب چىكرنا عەرەفىقە مژوول بەيىت، كچخالا وئ گافى، وەكى مە ژ دەوامى ھاتى؛ ھىشتا خوە بەدل نەكر بوو، پىشتى ب خىرھاتنەك بېزەوق و ھندەك بزمار، وەك ھەرچار داناين؛ لى ئەز فىرى تەبىعەتى وئ ببووم، من رەفتارا وئ نۇرمال وەرگرت. ديارە وئ دزانی، خالو دى ھەر بۇ مە بىزىت، ژ بەر ھندى، وئ چىرۆك بەرى وى، ب نەفەسەك قەلەقى فەگىپرا: ((دبىژن: (مخرپ ھات بوون سەبىرياى، داکو شۇلا رەزىل دگەل وئ بکەن! ھندەك زى وەسا بەحس دكەن كو مروقىن وئ ھات بوون، دەرگەھ بۇ وان نەفەكر و رەمى ل وئ كرا!)) ژ ئالەكى دى، ژنا رەفىق ئەنس جاسم وەسا فەدگىپرا: ((مەردان ئۇغلو چۇ بوو تەجاوزى ل سەر نامووسا

وئى بىكەت، لى وئى دەرۋىك بۇ قەنەكر و قوۋەتتەن ئەمنى د ھەوارى چۇن و ئىكى رەمى لى كر و مەردان ئۇغلۇى خوۋ د بەربانكى بىلايى دا ھافىزتا، ژ ئالىيى دى، ھندەك ھەرەس ژ جىش ششەعبى ژ كۇلانكى ھاتنە بەرسىنگى خانى و خودانى خانى ھاتە بەر سىنگى و ئۇغلۇ ھند گەھشتىيە كو خوۋ د بەربانكى دا بەھافىزت و لنگى وى پىچەك ئىشايە!). بەلى من ژى ھۇسا زانىيە.).

ب راستى ئەو چىرۇكا فكتورىيى ژى قەگىراى بۇ من گومانبوو، ژ بەر كو من مەردان ئۇغلۇ ب چاكىتى رەش، ل بندارا زەيتوونى ل مەيدانا بەر دەرگەھى ئافاھىيى معاونىيا ئەمنى، بەرى ئەم بزفەرىن دىت بوو، وى جگارە دكىشا! خالۇ كىسۇى ژ ئالى خوۋ گۇت: ((راستە، ھەر شقىدى، مەردان ئۇغلۇى، مەسۇيى جەبار ژ مال بربىيە و لنگى وى و تىلەكا دەستى بۇ عىلاج كرىنە!). ئىدى ئەز مامە د وان دالغەيان دا.

## قېدىۋىيا ھەقدى

ھەپشەكى پىشتى وئى روودانا ب سەرى سەبرىا ژنا بەيۇمى ھاتى، تو شىباى ب گولتەيى بچى و ھندەك جاران، دەمى دبوو بئەنقەدان كو بچى ھەقالىن خوۋ ل مەيدانا مەدرەسى بىيىنى.. پىشتى مەدىرى زانى، دىسا ب ھىجەتا مەسئۇلىيەتى، تو ژ وئىرئ مەنە كرى. ل بىرا مەنە، د وئى شەفا ئادارى دا، تە بەھسى خوۋ بۇ من دكر كو پىشتى تە دەرسيىن خوۋ ل دووفا وى جەدوئى مە داىيە تە حازر كرىن، لى مەدىرى تو ل بەر چاقىن ھەقالان رەزىل كرى و دەستى تە ژ دەستى ھەقالا تە ئىنادەرى و تو دەرئىخستى! بەرى تو ئاخفتنا خوۋ خلاس بگەى، ستۇيى تە كەتە سەر مىلى تە و دەنگى خەوئى ژ تە ھات و من خوۋ د بەر تە دا درىژ كر.

\*\*\*

ھەر وئى شەقى، من د خەونى دا ددىت (ئەزا ل دونايەك دى، دگەل ھندەك ھەقالان، ل باخچەيى كۆلىيا ئادابى ل بەغدا و ئەم گەلەك ب زەوق بووین.. ژ نىشكەكىفە ھەقالەكا من ب نافی بشرا ششەمەرى، دەنگى خوۋ بلىند كر: ((ھى ھى

بەرى خوە بدهنه قەدداستەتا مەلك نەبۇخز نەسەرى؟!)). من وەسا دیت، مەلك نەبۇخز نەسر ل ھەسپەكى دارى سوارە، تشتەك وەكى قیتارى ئەو ل دووف خوە دكیشا و خەلكى دەست بۇ دقوتان... پاشى ديار بوو كو وى ھەيكەلى سلیمان پیغەمبەرى، ژ ئۆرشەلیمى ئینایە! من دزانى وەكى خەلكى كەيفا من ب وى شكلى نەدھات.. پاشى من وەسا ددیت، ھەسپەكى سپى و چەنكدار، د ناف پرتین عەورەكى زەر را، دگەل رۇناھىيا خریستۆسى رەب را د لفلقى و نەشید دگۆتن! من وەسا دزانى ئەو قەددیس مار گورگیسە و تاجا شەھیدان ل سەر سەرى وى یا درەقسەت و ئەو یى مەلك نەبۇخز نەسەرى دپاریرتا! ھینگى من ژى دەست بۇ قوتان... دەستقوتانا مە بەردەوام بوو، دەمى ئەو ھەسپ ھاتییە خوار و كەفتییە نیقەكا (مەیدانا تەحریر) ل بەغدا و ئەز ژى ب لەز بەرەب وى چۆم! ئەوا من دیتی، مەلك نەبۇخز نەسر ب ھەيكەلى سلیمانیشە د تۆنیلا شارع سەعدوون دا غەوارەبوون و قەددیس ژى دەرگەفت، ھەسپەك زەعیف و پشتا وى رزی و تزی كرمین ملەونبوو!). دەنگى لیڈانا دەرگەھى خەونا من شیلاند، رۇژانین رەشین رەقیب خەتابى و ئەو زولما ل من و سەبریایی و خەلكەك دى دكر ل بىرا من ئینان!

\*\*\*

ئەز وەسا فیڕ ببووم، دەمى مەلایى وى مزگەفتا، پشتى گرتنا ئاقارى، ل باژیرۆكى ھاتییە ئافا كرن بانگ ددا، ھەكە ئەز د سەد خەوان دا بامە ئەز ھشیار دبووم! من وەسا ھزر كر كو ئەو دەنگى مەلایە، ئەز ھشیار كرىم، من تەماشە كرە سەعەتى، ھیشتا نیزیكى دو سەعەتان ماينە كو مەلا بانگ بەدت! دلى د ناف سینگى من دا بوویە ماسیى وى گافى ژ ئافى ئینایە دەر، ب زۆرى ئەز بەرەب پەنجەرەیی برم و من لیقا پەردى راکر و ديار بوو، ژ بەر وى نایلۆنى ژ دەرڤە پەنجەرە گرتى و شەھى پتر مژدار كرى، من چو تشت زەلال نەددیت! بەرى بەرەب دەرگەھى بچم، دەنگى من بەیرتى ئەز پتر ترساندم! من ل

دهستپيكي و هسا هزر كر كو هيشتا نهزا خهونا دبينم! دهمی چارهكا دی، وی ب  
 دهنگهك رهزیل گازی کری: ((ئیقلین، نهز ئاقارم!)). ئیدی من نهزانی، کانئ چهوا  
 من دهرگهه فهکر و بیی پرس و بهرسف، وی ههمبیز بکهم! بیهنا خواها وی یا  
 گهلهك ههیقان، دگهل بیهنین دی یین نهخوهرتر، ل بهر دفنا ئیقلینا دلسوتی  
 بوونه بیهنا مسك و عنبهران و نهز ژئ تیرنهبووم! من محاووله کر کو ته ژ سهر  
 تهختی راکهه؛ لی وی فهبوول نهکر و ماچهك ل نهنییا ته دا. پاشی نهز و نهو  
 زفرینه غورفهییا روونشتنی و ژ نوو من سوپه ههل کر! چارهكا دی ل بهر  
 روناهییا گلویا کز مه ئیکودو تیر نهکر و گهرما خهربیئی، ههمی گوتن د سهرئ  
 مه دا ئالوز کرن!

\*\*\*

وهختهکی وی ب دهنگهك نزم گوت: ((ئیقلینا من: تو دزانی، ژ بهر فی بیهنا  
 لهعنهتی، خوه دلئ من ناچته من، فیچا نزا چهوا دلئ ته بو من فهدهبت؟!)).  
 بهرسقا من دای، من خوه کونترؤل نهکر و لیقین وی میژتن؛ هینگئ من بهردان،  
 ههتا وی ب زوری نهز ژ خوه دوور کریم! ئیدی من ب هووری بهرئ خوه دایی و  
 من هزر کر د وی شهفی دا؛ وهکی وان پیرههفییین خوینمیژین باپیری ته  
 ئیسحاق تیاری د چیرۆکین خوه یین نهفریت و ساحران دا وهسا بهحس دکر،  
 خوینا وی ب دهفولیفین خوه یین برسییین عشقی دی کیشم، نه ژ گورپیا  
 ئاگرئ عشقهك دی کو نهز و نهو تیدا دحهلییین! ئیدی من باوهر نهکر، کهنگی  
 بچمه سهرشوویی و ئافی گهرم بکهه و بزفرم!

\*\*\*

وهختی نهز ژ بنی زفریم، وی گوت: ((ته چ زوو حهمام ههل کر؟!)) وی  
 نهزانی پشتی نهو چویی، شۆلی کوچکی داران ل دهف مه نهمایه و حهمامهكا  
 مستهعمل من کرییه و ههروژ من دگوت: مخابن، پشتی گرتنا وی ژ نوو مه  
 خوهشییا حهماما گازی دیت! راسته نهو ب خهبهرئ کرپنا حهمامئ  
 کهیفخوهشبوو، لی نه ب وی کهیفا من تهخمین کری! من ژ دهنگی وی، وهسا

هزر كر، ئەو نە ئەو ئاقار ئى بەرئىيە! ب راستى من وەسا تەسەور دكر، ئاقار وئ شەقى دئ تولا وان حەفت ھەيقىن من نەدبىتى ل من فەكەت! ئەز گەلەك ب گەشبنى ل ھىقىيا وئ گافى بووم! راستە بەشدارىيا وى د ئاگرئ خوشەويستىي دا نەگەلەكا خرابوو؛ لئ من وەسا ددبىت كو بەرى ئەو بىھتە گرتن گەلەكى ب زەوقت بوو!

راستە بەرى ھىنگى، وى وەك خەبىرەك جنسى، مشارەكە دگەل من دكر و ئەوا نەزانى، من نىشا وى ددا، وى ژى وەكى وان دەرسىن من و يۇنبايى بۆ تە دگۆتن، دبت ھىشتا زووتر ئەو دەرس دگرتن! سەرەرايى وئ ھەمبىزكرنى، ئەز ل ھىقىيا وى بووم كو بەرى سەرشوشتنى بگەھىن گوپىتكا وئ خوشىيا ئەم وئ ھەياما درىژ ژى بىبەھر بووين؛ لئ مخابن ئەو ھەمى بۆ من تنى خەيال بوو! ب راستى من ژى خوە گران كر، وەك ھەرچار، پىشتى سەرشوشتنى، ژ نوو بگەقىنە د خوشىيا جووتبوونى دا. من نەزانى، د وئ گافى دا، دەمى مە چەوا بۆرى؛ ھەر وەك دەقىن مە دگرتى، كەسى ژ مە بەحسى چىرۇكا گرتن و بەردانا وى نەكر؟!

من زانى خوھى ئەم داين و ھەمى بىھن مە ژ بىركرن... دەمەكى ئەو ھاتە دەف تە، من زانى دئ تە ژ خەوا شىرىن ھىيار كەت! لئ من نەھىلا و گۆتى: ئەو درەنگ يا نەستى.. من سوحبەتا حادىسەيا ب سەرى تە ھاتى، ئەولى ب دورستى نەگۆتى. من زانى ئەو ب دىتەنا گولتەكا تە تىكچۆ! من ھىدى ھىدى كارىگەرىيا روودانى ل دەف وى سقك كر. پاشى من ھندەك مەلۇمات ب گەورىيەك كزگرىوكى بۆ وى فەگىران! بەرى ئەو رژد بىت كو دقىت راستىي بۆ وى بىژم، من سۆز داىي كو پىشتى سەرشوشتنى، ئەز چىرۇكا تە بۆ وى بىقەگىرم.

\*\*\*

بەرى ئەز ھەوجەيىن وى يىن ھەمامى بىنم و پىكفە بچىن و قىرپىزا حەفت ھەيفان كەقتىيە سەرىك، د ناڤ ھلما ھەمامى دا ژ سەر لاشى وى بىقەمالم، بانگى

مهلا عەبدلەنافى ئاخفتنا مه راوەستاند و نيشانين مەندەھۆشيبى ل روويين  
 وى يين كو تنى چەرم و ھەستى ماين ديار بوون! بەرى پرسىار بکەت، ئەز ژ وى  
 ب لەزتربووم كو چيرۆكا ئافاكرنا مەسجدا باژيرۆكى و فەگواھزتنا مهلا  
 عەبدلەنافى ھاشمى، وەك ئىمامى مزگەفتى و گريدانا وى ب قەزيبا مهلا  
 عەبدلەھليمى ھوكمەتى گرتى بۆ وى بيژم! بەرى زيڊەتر پرسىاران بکەت، ئەز  
 پيڤه چۆم و وەسا بۆ وى دازانين كو رژيمى، مەلايى ھاشمى ئىنايه ناحيبا  
 باژيرۆكى، ژ بەر كو عەمىلى وانە و ئەو دى مەدھين وان كەت و زيڊەتر خەلكى  
 گوندان، تايبەت ئەوين باوھرى ب فى مەلاى ھەيى، دى تەشجيجا وان كەت كو  
 مالين خوە ژ دەفەرين ل بن كۆنترۆل پيشمەرگەى بار بکەن، وەك مەواليبين  
 بەرى بينە مەنتەفەين بن كۆنترۆلا ھوكمەتى. پاشى من جابا پرسين ماين دا  
 و بۆ وى ديار كر كو كيشەيا ئافاكرنا مەسجدا بۆ جارا ئيكي ل باژيرۆكى  
 مەسيحى ژ ئەبرەشەيى دەرباز بوويه فاتيكانى و ھەمى كەنيسەين جيهانى،  
 مەسەلى باش دزانن! پشتى ب زمانى جەستەى جابا من دايبى، وى زى دوورى  
 پلانين شوڤينى، پشتەفانىيا خوە بۆ ئافاكرنا وى مزگەفتى ل باژيرۆكى ديار كر.

\*\*\*

تشتى من ھزر نەكرى، من ھند ديت، ئاقارى ب دەنگەك كەنيگريكي گرتى،  
 قيپر كره سترانا محەمەد عارفى جزيرى و گوٲ: ((لى لى ھەننى لى لى ھەننى،  
 ھەر كەس ل سەر دينى خوە تو يارا منى!)). من زانى ئيدى ئاقار گەلەك كوور  
 چۆ كەفنه بيران و رۆندك ژ چافان بارين وفايرۆسى رۆندكين وى چافين من زى  
 گرتن! ھەر وى كافي من فيا وى ھەميبى ژ بيرا وى بيم و جلكين وى بينم و  
 بەرەب سەرشوويى بچين.

\*\*\*

من وەسا ھزر دگر كو ئەوا وى د وان دوسى سەعتين بۆرين دا نەكرى، دى د  
 ناف ھلما ھەمامى دا قەرەبوو كەت و دبت ئەو بەرى من خلاس بيت! ژ نوو  
 ھشين من ھاتنە سەرى من، دەمى من جلكين وى يين كو بگڤيشنە دەفى ماری

پي بمرت ژ بهر كرين و من ب چافين خوه ديتي كو نهو زهلامى تو ژ جوانيا جسمى وى يى وهك جسمين وهرزشقانان تير نه دبوويى؛ وهسا زهعيف و قورمچيبوو، فهرفا ههيكه لى وى ژ ههيكه لى برسويين ئافريكايى تنى جودايا رهنكيبوو! بهرى وهك ههرجار نه م لباسين ئيكودو بيخين، من ملين وى گرتن و چافين مه كهفته نيك؛ دگهل دهنكى شوهره شوړا هه نه فيى پرسيار ژ وى كر:

- ئافار، دلى من، نه فچ ب سهرى ته هاتيه؟!

پشتى هه لكيشانا نه فه سه كا كوور، پيچهك بيدهنگ ما. پاشى سهرى خوه هه ژاند و ب زورى وهلاما من دا: ((ئيفلينا من، تو زيده ب ناف مه سه ليقه نه چه، من نه فيت خه مين ته پتر گران بكم!)). من گه لهك پي كول كر كو نهو سهرهاتيا خوه بو من بيژت، لى بيمقابوو! ئيدى ب چافين گريقه من سهرى خوه هه ژاند و لاشى وى دهسته دا. من وهسا هزر كر، دهمى نهو لاشى داكا ته يى وهكى لاشين كچين چارده سالى دبينت، دى من خوت! لى وهسا نه بوو، من زانى نهو پتر ههز دكهت كو قريژى ژ سهر جسمى وى بفه مالم! پشتى جسمين مه ته پ بووين، خه ريتا سو تنال پشتا وى من ديتى، ئيكسه ر دهستين من وهستاندن! هيشتا من پرسيارا وى خه ريتى ژى نه كرى وى د بهر من را كر: ((نهز دزانم، تو دى به حسى پشتا من كهى؟!)). پشتى نهز پيچهكى فه مايم:

- به لى روخا من، نه فه چ ل پشتا ته هاتيه؟!

ئافارى كه نييهك وهسا بلند بهردا، دبت خه لكهكى ژ دهرفه كه نيا وى بهيزت بت! دهنكى وى نهز زوو هايدار كرم كو شباكا هه مامى بگرم و دهروكى وى پيچهك فه كرى بهيلم و پرسيارى دوباره ئاراسته بكم. وى بهرسف، ب كه نييهك ب زورى ئيناي دا. پاشى پيچهك فه ما و گوټ: ((ئيفلين خاتوون، ته وهسا دقيت زهلام بكه فنه هه بس و زيندانان و جهلاد ره حمى پى بهن؟!)). نهز رژدبووم كوب كيى، هه ر بزانم كانى پشتا وى چهوا وهسا پيس سو تيهه؟! وى زانى دقيت نهز هه ر مه سه لى بزانم. وى ئاخينكهك كوور بهردا! پاشى د بهر دهنكى



شۆپرەشۇپرا ئافى ر، من دەنگى وى يى مەلوول بەھىزت: ((پشتى ئەز وەك ھەرچار، ب ھېجەتا ئىنانا فىقى چۆيمە گوندى؛ مەبەستا من دىتتا مەسئۇلى من يى تەنزیما تىن حزى بوو كو وى بىنم و راپورتا ھەيقانە، دگەل ئابۇنان تەسلىم بگەم و بەرىدا نوو ژى وەر بگرم.)). راستە ل دووڧ ناخفتتا ئاقارى، ل ھەمان جھى ديار كرى وى ھندەك چەكدار دىتن، لى نەھەقالىن وى بوون.. ھەر ل دەستپىكى وى زانى ئەو تاببەت بۆ گرتتا وى ھاتىنە و ھىقبورجايىن وى ب چو ناچن! پشتى ھىنگى، گرىبى دەنگى وى گوھورى و ب زەحمەت ئەز تىگەھشتم كو ئەو يى دىبىزت: ((وان وەك وەحشان دەستوچاڧىن من گرى دان و وى چلى ھافىنى ئەز چۆلېر رەفاندم! پشتى نىزىكى سەعەتەكى، من زانى ئەز گەھاندمە جھەكى دەنگى مرۇقان من بەھىزت. چاڧىن من فەكرن و من ژ جوگرافىيا دەفەرى زانى ئەو جھ نەجھەكى غەرىبە.)). پشتى ئاقارى نەفەسەك دى ھەلكىشاي، پىڧە چۆ: ((تو دزانى ئىڧلىن، پشتى وى شەڧى ئەز گەھاندىمە مەقەرى حزى د گەلىبى نىڧەكا چىاي دا، من زانى ژيانا من كەڧتە د خەتەرى دا! تو تەسەور بگە، وان سى ھەيڧ و يازدە رۇژان، ئەز ھىلامە د زىندانى دا و چو پرسىار ژ من نەكرن! تنى خوارنا من فرەكا نىسكى، كىم جارن پىچەكا ماشەكا ھشك، پرتەكا نانى و چاپەك بوو. رۇژانە ژى زەحمەتتىن شۆلىن ب زەحمەت ل وان چۆلوچىان ب مە دكرن. شۆلى ژ ھەمىيان خوەشتر، مە لىنە دبىرپىن و خانى ئاڧا دكرن. ھەلبەت ئاڧاكرنا وان جۆرە ئاڧاھىيان، تنى بۆ تەعزىبانا سجنىيان بوو، يان كافلىن سالىن دى بوون ھەرفتىن و سەر ژ نوو دنزىن!

\*\*\*

من گەلەك جارن ھزرا رەڧىنى دكر، لى من باوهرى ب خوە ھەبوو كو من چو تىشتى نەفانوونى دژى وەلاتى خوە نەكرىبە. ھەر تىشتەك من كرى ژى ھەر من ب حزى كرىبە... وەلحاسل پشتى سەد و ئىك رۇژان، ژ نوو ئەز برمە قسى تەحقىقى و ئەز توھمەتبار كرم كو من خىانەت ل شۆرشى كرىبە! پشتى من

حاشاتی کری و بهرگری ژ خوه کری کو ئەز ب هیچ رهنگهکی خیانتهی ل مللهتی خوه ناکه، ئیکسهه ئیکی ژ وان پشتی که نییهکا ب فهشمی بهردایی، ئاخفتنا من ب دره و ده ریخست و گۆتین کریت ب دهنگهک بلند گۆتن. ئاخفتنا ژ هه مییان محترمتز گۆتی: ((تو ژههری دخوهی! نه ئەو ئەز بووم، پشتی ل 13 ی ته مۆزی چۆیمه گوندی ئافزه لالکی و پيشمه رگه دیتین و ئیکسهه رژیما خوينمیز ناگه هدار کری و د کافی دا هه لیکۆپتر هاتین و ترومبیل و ان سۆتی و پيشمه رگه یهک شه هید بووی و دو بریندار کرین؟!)). ئەری ئیقلینا من: ب وان به لگه یین گۆتین، ئەز گه هشتمه وی باوه رییی ئیدی ئەز چ بکه م فایدی من ناکهت! ئەفجا من باش دزانی، جزایی ئەو که سی خیانتهی ل شۆرش دکت دی بته خوارنا گیانه وهران د وان گه لی و دۆلان دا، یان دی تژی شه لوالی وی بهر کهن و دی بته خوارنا ماسی و کیفتراله یان د خابووری دا! چهکی بهرگریا من هه ی، خه باتا من یا نه یی بوویه د ناف دژمنی دا. من ب سه ربلندی وه سا بۆ وان فه دگپرا: ((هه می ده ما کفنی من ل بن سه ری من بوو، هوون ل فییره د سه ربه ستبوون!)). ئیکی ژ وان کو خولکی مروقیین باش ددا، ئاخفتنا من بری: ((ناقار یه عقوب ئافۆ، ژ که ره ما خوه، چو چیرۆکین دیو و پیره هه فیان بۆ مه نه بیژه. راسته مه گۆته ته دگه ل دژمنی زی شۆل بکه، لی مه نه گۆتییه ته پيشمه رگه یین دلیر بکه قوربانین هه زین خوه یین گه نی!)). ئیدی ئەز گه هشتمه وی باوه رییی، هندی کو ئەز بهرگرییی ژ خوه بکه م، تنی لافه لافه و خوه ب فلسه کی زی ناچت!)). بهری زیده تر ب نافقه بچت، من ئاخفتنا وی بری:

- ناقار هه بییی، چهوا ته ئەف سوچه ته بۆ من نه دکر؟!

بهری جابا من بدهت، من پرسیارا دووی ژ وی کر:

- تو ب موفه دده ساتین خوه که ی، ب راستا ته ده ست دگه ل شه هید و بریندار کرنا وان پيشمه رگه یان هه بوو؟!

پشتى پيچەكى فەماي، تاراكى ھەمامى ژ من وەرگرت و تژی ئاف كر و ل لاشى  
خوہ كر و بەرسقا دايى:(ئىقلىن: فەرہ ھەر كەسى ل ھەردو سەران سيخورييى  
بكەت، بۇ ھەر ئالييهكى، ھندەك شۆلان بكەت، بيى كو كارتىكرنەكا مەزن ل  
سەر مللەتتى وى بكەت!). من ژى ژ دەفتى وى وەرگرت:

- ئانكۆ تە دەست دگەل وئى عەمەلياتى ھەبوو، مانە؟!

بەرسقا وى داي، بېدەنگىبوو و پانييىن دەستىن خوہ ل ئەنيا گرى ددان!

\*\*\*

راستە تریزا من، ئافارى ھەر راستىيا كەيسا خوہ بۇ من زەلال نەكر، لى من  
دزانی، ئەو يى ھەر تەفرەكى ل ئەردەكى ددەت و د بەر ئاخذتىن وى را، ئىدى  
ئەو گوماننا بابى تە ھەر بۇ من بەحس ژى دكر چىبوو، دەمى دگۆت:(گومان  
+گومان+گومان يساوى يەقین)). پاشى دگەل دەنگى گرىيا، دگەل دەنگى  
شۆرەشۆرا ئافى بوويه ميلۇديەك تراژدى، من جارەكا دى پرسيارا ئەگەرى  
سۆتن و برىنن ل پشتا وى ژى كرا! ئەو ديسا ژ وەلاما دورست رەفى و  
گۆت:(ئىقلىن ئەو پرۆفەيىن قوربانىيىن جەژنا نەورۆزىنە ل سەر پشتا من  
تنى نەھاتىنە كرن؛ دبت ملیمەك ژ لاشى من نەمايە ئەو جۆرە پرۆفە نەدیتىن!  
تو دزانی ھەكە ھەفالهكى، وەكى من گرتى، سۆتتا لاشى من ب تەحىنى عىلاج  
نەكربايە، دبت لاشى من رزىبايە و بىامە خوارنا كرموكيزان؟! ئەرى وى ھەفالى  
چەرەسەرىيا لاشى من، ب رىيا تىدانا تەحىنى، ژ پىرا خوہ وەرگرت بوو!). د وئ  
گافى دا، خەونا مار گۆرگىسى شەھىد و مەلك نەبۇخز نەسر و ھەسپى پشتا وى  
كرمى، ل بەر دەرگەھى كۆلييا ئادابى ل بەغدا ھاتە بىرا من، وەك ژنەك  
كلدوناشۆرى، بيى كو ئەز زىدەتر ب نافقە بچەم، من داخواز ژ وى كر كو ئەو  
چىرۇكا خوہ بۇ من رۆھنتر لى بكەت. پشتى وى كەنيەك نەدوختى خوہ دا  
بەرداي، ئاماژە دايى كو ئەو تنى ل ھىفيا وئى گافىبوون كو ل بن تەعزىبدانى،  
ئەو ئىعتىرافەك بچووك بكەت داکو ل شەفا نەورۆزى ل جسرى سادىي يان  
گەليى پىزىكى ل رۆژھەلاتى باژىرۆكى، مينا فارس شىنۆى و خائىنن دى، وەك

تۆلفهكرنا مهلا عهبدلحهليمى وى فناره بكهن! لى وى خوه ل بهرگرت كو سهرهرايى وى تهعزيبى ههر ئيعتيرافى نهكەت! ههر وهسا بهحسى هندى ژى كر كو وان ژى دزاني، ئىدى ههكه نهو وى بكوژن ژى، نهو وى گوتنا نهو ههز دكهن ههر بو وان نابيژتا! ههر ل دووف گوتنا ناقارى، وان هندەك تهسەرؤفاتين وهسا رهزىل دگهل وى دكرن ههما نهو نهشيت بيژتا! ل دووف گوتنا وى: ((پترىيا وان تهولين سوتنى، وهك خهرىتى ل سهر جسمى وى نهو بوون كو هندەكا ناليون، تايبهت دولكين دونى راعى ل سهر ههلاندينه! ئىدى من وهسا ئيجساس كر كو دلى من يى خاف دبت و ئىدى نهز نهشيم لهشى وى بشووم! نهز هند گههشتم، جارهكا دى من پهنجهركا همامى فهكر و وى گوت: ((تو دى چ كهى؟!)). دهنگى فيكفيا گريى رى نهدا من كو جابا وى بكهمه پرسىار و بيژمى: كانى نهو چهوا شيا ژ دهستين وان برقهت؟! بهرى نهز دهرگههى همامى ژى ب دورستى فهكهم، ناخفتن ههر يا وى بوو: ((تشتى باش، سودفه ههقالهكى نوو ل ويى بو من پهيدا بوو. نهو زيرفاننى مه بوو! راسته عامر موسا مرؤفهكى زانا و مسهقبوو، نهو نيزىكى سالهكيبوو؛ ژ مووسلى هارب كر بوو و پهيوهندى ب شوپشى كر بوو. نهو ههمى دو ههيقبوون، نافى ملتهحقى ژ نوو گههشتيه شوپشى ژ سهر وى راكر بوو، وهك پيشمهركه هات بوو وهرگرتن.. ژ منقه ههر باوهريا وان ب دورستى ل وى نهدهات. لى وى باوهرى ب خوه ههبوو كو نهو كادرهكە ژ وان ههميان زيروهكتره. لى نزا بوچى وان گهلهك پيته ب وى نهدا، ههمى وهختان شولين نه ژ ههژى ب وى دكرن؟! رۇژهكى نهم ل سهرى چپاي بووين، مه پشتييين داران دئينانه خوار. من هند ديت، عامر موساى خوه نيزىكى من كر و ل سهر ملين خوه زقپرى و پاشى ب دهنگهكى نرم گوت: ((پسام، من زانييه، برپار هاتيه دانى كو ته و هندهكين دى بكهنه قوربانين ناگرى نهورؤزى! نهز فى نهينيينى بو ته ديژم؛ چونكى نهم مرؤفين ئيكن، ههكه نوكه نهو بزنان، يا من ژى ژ بنى جؤ!)). پشتى عامرى موساى

شیای باوهرییا من بینت کو هندی کوشتنا مه گیرۆ ببت، ئەو ژ بیست و ئیکێ ئاداری دهرباز نابتا ئیدی ئەز نهچاربووم کو ههمی ریپین رهفی ل بهرچاڤ وهربگرم! راسته هیشتا ژ ههفتیهکی پتر بۆ نهروژی ما بوو. من ژ دل ب نهینی کاری رهفینی کر! پاشی ههر وی پسمامی نوو، حازرییا خوه بۆ من دیار کر کو ئەو دێ هاریکارییا من کهتا ب راستی ئیقلىنا من، گومان بۆ من چیبوو کو ئەو ژى پلانهك بت حزبى عامر مووسا پى تهکلیف کر بت! بیلۆمهیه، ههردو رهخان ئەم ل ئیکودو کر بووینه دژمن، ئیدی باوهرییا کوپى ل بابی نهدهاتا! راسته من نه ژ دل حازرییا رهفینی بۆ وی دیار کر، لى وی ژ دل شۆل دکر و زانی ئەز نهگهلهکی گهرمم برهفم! وی مقابل مهوقفى من، تانین وهسا ل من ددان کو ئەز مرۆڤهکی بیجسارهم! ب راستی تانین وی تهئسیرهك وهسا ل من کر کو ئەز ههمی تستان ژ بیر بکهه و پیگری ب سهعهت سفرا رهفینی بکهه! راسته هیشتا حزبى ئەو باوهری نهدا بوو عامری کو ب شهفی ئەو تنی زیرهفانیی ل جهین گرنگین مهقهپى بگرت! لى وی ئەز پشتراست کرم کو وی پلانهك وهسا مکوم دانایه کو ئەز باوهر نهکهه!)).

\*\*\*

تریزا من: ته راستی دهفیت، ئەو چیرۆکا ئاقاری بۆ من فهگیرای؛ وهختی دگهل عامر مووسای وی نیقشهفی ژ وان چۆلوجیان رفین، بیی کو خوه تهسلیمی نوفتهیهکا عهسکهری بکهه؛ هینگی وهستان ههتا گههشتینه باژیرۆکی و خوه تهسلیمی معاونییا ئەمنی کری، تنی د فلمین پۆلیسی دا من دیتیه! نزا عهقل باوهر ناکهت، کانى چهوا ئەو ههڤالی ئاقاری ب جاسووس ل قهلهم ددا، د وی شهفی دا، وهسا ب عهجیبی ئەو ژ مرنی قورتال کر؟!

## فيديويا ههژدى

راسته ئاقارى سۆز دا بوو كو ئهو وان دوسى رۇژان بچپته مالى و پاشى ب  
 هەر رهنكى ههبت، شهفا شه مبيى ميھفانى مه بت، لى مخابن، هەر ل شهفا  
 جومعى، ئەمنا دهۆكى ب هيجهتهك وەسا كو بچووك ژى باوهر نهكهن ئەو ژ ناف  
 ميھفانان رەفاندا! پشتى نيزىكى سالهكى، ژ نوو مروفيين وى زانى كو ئاقار ل  
 ئەمنا خاس يا كەركووكى گرتييه و گەلەك هەفالىن وى ژ بەر زەربين تەعزيبى،  
 كرمان جهستهييين وان خوارينه و ئەماينه!

ژ منقه ههكه ژ بەر زهنگينييا بابى ئاقارى نهبايه، تيكهلييا وى دگهل  
 خەلكەكى خودان شيان د حزباً بهعس دا، وەك تاجرەك و شهخسيهك بەرنياس  
 ل دهفهرى و خەزوورى وى بابى نەسرينى، وەك مالباتا ناغا نهبايه، دبت ئەو ژى  
 ب ريكا مهفقوۆدان دا چۆبايه! ل دووف زانينا من، وان پينچ هزار دينارپن وى  
 وەختى ل وى سەرف كرن، تنى هەتاكو جهى وى زانى. هندی دى سەرف كرن،  
 هەتاكو شياین ل (مهحكه مهت ئەلسه وەرە)، حوكمى مؤئەبه د بەدەلى ئيعدامى ل  
 سەر دانن!

\*\*\*

پشتى ئاقار حوكم كرى، ئيدى من بنين هاوانان كون دكرن كو ئەز  
 دەرەتهكى بيينم و بچم وى ل بەنديخانهيى بيينم و يا ژ قەستابوو! پاشى من  
 و يۇنيايى پلانا خوه دانا كو ب هيجهتا زيارهتا مالا مامى وى ل بەغدايى،  
 زيارهتا ئاقارى ل سجنأ ئەبوؤ غريب بكهين... ب وى هيجهتى، ئەم شياین  
 بگههينه ئەبوؤ غريب. تشتى مه هزر نهكرى، سەرەدانا مروفيين وى وەل من كر  
 كو ئەز وى جارى وى نهبيينم و تنى ب ريبا نامەيهكى وى ئاگه هدار بكم كو ئەز  
 ژ بەر ديتنا وى هاتيمه، ههكه مهجال ههبت وى بيينم!

پشتی وی مهوعدی سهره دانهك تايبهت، بؤ مه دانای، ئەم شیاين وی ببينين!  
كچا من: ب راستی من گهلهك بزافین ترۆهات ب حزوړا یۆنیايي كرن كو ئەز و  
ئەو بكهفینه د خلوهیا شهرعی دا، ئی من وهسا دیت، هەر وهكو نه ئەو ئاقاری  
بهری، وی هیجهتین بیمهعنا دگرتن كو ئەو پشتی دهمهكی دی دی مجاوه ئی كهت  
كو ژفانهکی بؤ خلوهیا شهرعی ژ ئیدارهیا سجنی وەرگرت... نه ئەز تنی، دیت  
یۆنیا ژى هنبەر ههلوهستی وی سهرسورمانبوو! ئیدی گومان بؤ من ل سهر وان  
گۆتنین بهری هینگى، سهبارت زهلامینیا خوه دگۆتن چیبوو! فیجا ل بهر من  
بوو خهون كو ئەو مرؤف، ئەو ئاقار بت ئەوی من ههمی قوربانى بؤ داین داکو  
عهمرى خوه یی مایی پیکفه ببۆرینین.

دیت هەر ل شهفا ئیکى، وهختی ئەو ژ زیندانا پیشمه رگه ی رهفی، من گومان  
ههبوو، چهوا وی عاشقی، ژ ههفت هه یقان زیدهتر شیا شهوهتا خوه کۆنترۆل  
بکهت و ئەوا پیدی دگهل من نه کهت؟! باوهر بکه پشتی وی سۆز دایه من کو  
ئەو شهفا شه مبیی دی زفرتە مال، من دهقیقه د هژمارتن کو ئەو شهفا بهیت؛ لی  
مخابن بیوژدانان ئەو ژى ل مه کره قوزلقورت و د دفنن مه دا ئینا!

\*\*\*

ب بۆرینا وهختی وهل من هات کو هەر دوسی هه یقان چارهکی ب هەر حالی  
ههیی، وهك میهفانهك غه ریب، بچم جهنابی وی ببینم! ههلبهته ئەو ژى ل  
دووڤ وی بهرنامهیی مه دانای کو نابت کهس بزانت. ئەو ژى گهلهك  
ئهسته مبوو! یا نهخوهشتر ئەو بوو، چارهکی ئەم چۆین و سودفه مه گولدهر و  
مونیرا ژى ل ویری دیتن! راسته وان گهلهك شك ژ مه برن کو ئەم ژى هەر ژ  
بهر ئاقاری هاتینه، لی یۆنیايي شیا ب زیرهکییا خوه وهسا باوه ریا وان بینت کو  
ئەو ژ بهر مرؤفهکی وی یی ل ویری چه بس کری هاتینه.

پشتی هینگى هیدی هیدی من ههست کر کو دلئ من ئیکجار ساربوو. گههسته  
وی مهرحه ئی کو چارهکی ئاقاری وهکی فیلهکی، سوحبهتا مرنا عشقی بکهت! من  
ژى شبی وی هیجهت گرتن. ئی رژییا وی ل سهر مهوقفی خوه، ئەز نهچار کرم

كو هندەك گۆتنيڭىن وى ھزر نەكرى بۇ وى بېژم! من زانى گۆتنيڭىن من تەئسېرەك  
 وەسا مەزن ل زەمىرى وى نەكر كو ئەز بېينم رۆندك ژ چاقان بھين و محاولى  
 بكت كو نەھيلىت ئەو فلمى تراژىدى بەردەوام ببت! راستە وى ب دەفى خوە  
 ئيعتيراف نەدكر كو وى د سجنى دا ميرانىيا خوە ژ دەستدايە، لى من ژ گۆتنيڭىن  
 وى يېن مژدار شك دبرن كو رەنگە تىشتەكى وەسا ل دەف وى ھەيە!

\*\*\*

چارەكى بېجەمدى مە، قەسېن وى كارتىكرنەك وەسا ل من و يۇنيايى كر كو  
 ئەم بكتەين گرى! وى گەلەك ھەز نەدكر بەحسى وى ئىشى ل دەف وى بكتەين و  
 ب گەشبنىيەك درەو دگۆت: ((ئەفە نەئىشە، بەلكۆ حالەتەك بەرودختە و  
 ھەوجەى عىلاجى ناكەت، كارتىكرنېن ھەمى سجنان وەختينە و دى چارە  
 بن)).

## قېديويا نۆزدى

رۆژ و ھەيف بۆرىن، وەرز و سال ھاتن، سوحبەت ھەر ئالۇزتر لى دەھات... تو  
 ژى ب گولتەكا خوەفە دگەل فامادبووى و گەھشتىيە كلاسا دووى و ەمەلىيا نھا  
 ب نافى ئەنفالين رەش دئىتە نياسين، پىشتى راوەستانا شەپرى ھەشت سالى دەست  
 پى كر! من بەرى ھىنگى، ھەمى پىكۆل دكرن داکو داپىروباپىرېن تە ژ گوندۆكى  
 بېنم و بۇ خوە سلفى ەقارى وەربگرين و ئەو قتعا ئەردى داىە بابى تە ئافا  
 بكتەين، لى من نەشيا ب ھىچ رەنگەكى وان رازى بكتەم. تو ژى باش دزانى، ژ بەر  
 زرۆقىن مە، قتعه ژى ھەتا نوکە ماىە د نافا خانىيېن ئافا كرى ردا و ئەز دلنادەم  
 بفرۆشم. ھەلبەت ئافاكرنى ژى پارە پى دفت.. تریزا من: ئەو باپىرى تە  
 گەلەكى ركۆبوو. ب ھىچ رەنگەكى نەدھيلا مفای بۇ خوە ژ وى قتعى وەربگرين.  
 دېژن: دەمى فەرمانا ئاشۆرىيان راكرى، ھەكە خەلكى گوندۆكى ب وى كرابايە،  
 دا ھەمى چنە سىمىلى پىشكدارىيى دگەل ئاشۆرىيېن دەفەرېن دى كەن و وى ھەر



دگۆت:((شەرمە ئەم د ھەوارا براپین خوە نەچین، ھەر بۆ کەفچکەکی خوینییە،  
بلا مروّف سەرفەراز بمرت.)).

\*\*\*

د وئ سەرە پاییزی دا، کیمتر ژ ھەیفەکی، رژیم بەعس گەلەك عەسکەری  
خوە ژ جەبەھیی ئیرانی فەکیشا و ھجۆمەکا مەزن ئینا سەر ناوچەیی. ئەوی بۆ  
خوە رەفی و حدوود ل پشت خوە ھیلاین، شەنسی وی چیتربوو ژ ئەوین خوە  
تەسلیمی دەولەتی کری. پتریا ئەوین ل حدوودی ناحییا باژیرۆکی خوە تەسلیم  
کرین چارەنقیسی وان کەتە د خەتەری دا! گەلەك ژ وانا وەك مەنتەقەیی دی  
ئێخسیر کرن و کرنە د مەدرەسەیا ژیری یا ناحییا باژیرۆکیفە.

\*\*\*

د وئ ھەیسوبەیسێ دا، ئەز و یونیا و خالو گیسو، وەکی خەلکەکی دی  
بەرەب مەدرەسەیی چۆین، لی کەس ژ گوندۆکی، مە دگەل وان نەدیت! پشتی  
ھینگی ژ نوو مە زانی، خەلکی گوندۆکی ب مەزن و بچووگفە، جودا ژ مسولمانان،  
بەرەب جەھکی نەدیار برینە؛ ھیشتا وەکی ھزاران خەلکی دی بیسەرەوشوون یین  
دچن!

\*\*\*

راستە پشتی ھجۆما مەزن، ب دەمەکی کیم، دکتاتۆری رەسمی عەفۆیەك  
خاس بۆ وان کەسین خوە فەشارتین دا. سەرەپایی محاوەلەیین مروّفین ئاقاری  
کو وی زی ب بەر وئ عەفۆیی بیخن و ئازاد بکەن، لی بيمفابوو.. پشتی ھینگی  
ئەوین ب بەر عەفۆیی کەفتین برنە بەحرکی ل دەفەرا ئەریلی و خەلکی وئ  
گەلەك ھاریکارییا وان کر... ژ منقە ھەتا فان سالیڤن دوماھییی زی ھندەك  
مابوون و نەزفیری بوون. د سەر ھندی پا، ھەتا نوکە زی ئەوین برینە بەحرکی  
ل بەر چاڤین ھندەك حزبین کوردی د رەشن و ھەز ژ وان کەن!

\*\*\*

پشتى ھىنگى، گولدر ب تەلەفۇنى دگەل من ئاخفت و گۆت: ((ژ بەر کو گەلەك توھمە ل سەر ئاقارى ھەبوون، ژ بەر ھندى، وى عەفۇيى ژ وى نەگرت!)). ئەو بۇ من خەبەرەك نۇرمالبوو، چونكى ئاقارى بەرى ھىنگى گۆت بوو من: ((گەلەك ب زەحمەت چو عەفۇ ژ من بگرن، ژ بەر کو وان گەلەك توھمە بۇ من چى كرىنە!)).

پشتى ھىنگى جارەگا دى ئەم چۆينە مەدرەسەيا ئەنفالكرىيان و ئەم ھەر د رەشبين بووين كو مرؤفئىن خوە ببينين. بەرى ئەم بشيىن د نافت وى قەرەبالغى را نيزىكى پەنجەرەيان ببين، مەردان ئوغلۇيى ئەمنى ل بەر دەرگەھى بوو، زەوقى وى يى فۇلبوو. مە ھند بەھيزت، وى ب دەنگەك ئەحمەق گۆت: ((ھا ست ئىقلىن، دەسا ديارە تە ژى مرؤفئىن مخرەپ ھەنە؟! ھەھەھە، بەس نەعەجىبە!)). ئەز نەچاربووم، جابا وى ب زمانى جەستەى نەفى بکەم. بەس ئەو زىدەتر ب نافتە چۆ: ((عەفییە، تە ب دەفى خوە ئىعتیراف کر تو ژى مخرەپى! ھەھەھەھە)). ھىنگى من باشتر دیت کو ئاخفتنا وى بسەولینم، ل ئەو ھەر ل سەر مەوقفى خوە ما و ب دەنگەك نزم ل بەر گوھيىن مە گۆت: ((ھا ھەوہ چ گۆت؟! ئەز سۆزى ددەمە ھەوہ، نوکە ژى، ھەکە ھوون قەبوول بکەن، ئەز دى مرؤفئىن ھەوہ نیشا ھەوہ دەم و وان ئازاد کەم؟!)). د وى گافى دا، يۇنيایى ب مەوقفەك گەلەك ب جسارەت مواجەھا مەردان ئوغلۇى کر و ب دەنگەك ھىدى جابا وى دا: ((ئەدەبىسز، ھەكە نھا تو ژ مە دوور نەكەفى، ئەز دى ھەتکا تە ل نافتى خەلكى بەم!)). ب راستى من باوەر نەکر، ئەو تەرەس دى دەسا زوو تەسلىم بت! بەرى پتر ھەتکا وى بچت، دەنگى ھەفالهكى وى ب زمانى ترکمانى ھات. ئەز دەسا تىگەھشتم ئەوى دگۆتى: ((مەردان وەرە، نھا وەختى فى سوحبەتى نینە!)). ئىدى زىدەتر جورئەت بۇ يۇنيایى چىبوو! پاشى ھەر وى کەسى ژ نوو من دىتى، ب زمانى عەرەبى لىبۆرىن شوونا وى ژ مە خوازت و ھىجەت پىشقە گرتن کو قەسدا وى عەلاقاتىن ھەوہ دگەل مخرەپان نینن. قىچا ئوغلۇ ب سەرەكى شۆر

چۇ و تۇلا خوه ل خەلکەكى دى قەكر! ژ ھىنگى و مره ھەتا نوکە، ھىشتا وژدانا من تەنا نەبوويە و ئەز ھەر دىيژم:

- ھەكە ھىنگى مە چاقىن خوه دگەل وى ئۇغلۇيى تەرس ژى گرتبان، خوه دنيا خرابنەدبوو! د وى گافى دا يۇنيا بوو شيرەژن و ئەو مەردان ئۇغلۇيى وەسا ب ترس و سەھم رەزىل كر! پىشتى ھىنگى ژى من گۆتە يۇنيايى و ھەر پەشىمان نەدبوو و ئاخفتنا وى ئەو بوو: ((ئىفلىن حىبىتى، ما تو خوه تىناگەھىنى، ھىشتا شۇلى فان ھەر درەو و غەدر و خيانەتە؟!)). دياره گۆتتا يۇنيايى يا مەنتقىبوو، ژ بەر كو ھەتا نوکە ھەر مەسىحىيەكى، ب بەر ئەنفالىن رەش كەفتى، ب مەزن و بچووكفە نەزفرىنە و چارەنقىسى وان يى تارىيە!

## فیدیویا بیستی

دبت من ژى فايده ژ راوستاندنا جەھنەما شەپرى ھەشت سالان ل ناف بەينا عىراقى و ئىرانى قەكیشای دیت بت و دبت ئەو خوەشى شى خوەشیا زۇربەیا خەلكى دى بت. واتە بۇ من خوەش و نەخوەشبوو. من ژى ل شەفا شەپ ژ ئالى ئىرانىفە وەك مفاجەئە راوەستای و خومەينى ب قەخوارنا فنجانەكا ژەھرى وەسف كرى، دگەل رەمىيا سەرکەفتنى، ئاھەنگەك سار، دگەل مالا خالۇ گیسوی، يۇنيايى و ھندەك دەروچىرانان كر و بەشدارى دگەل وى خەلكى ھاتىيە سەر جادەيى كر.

\*\*\*

ھەر ژ وەختى پىشتى مەھوز مەردان ئۇغلۇي، حاتم سەگر، وەك مەھوزەك نوو ژ وى و رەقىب خەتابى ھىشتا خرابتر ھاتى و گەف ل مە كرىن كو ھەر كەسى نەچتە مالا خوه و حەفلى بەتال نەكەت، ئەو ب ھەر تىشتەكى مەسئۇلە؛ ئىدى زەوقى من نەما و بىرا بابى تە ھاتە بىرا من و من د دلى خوه دا دگۆت: "ئەرى ھەكە نھا ئۇشانايى مەفقۇد زقرى، ھىنگى دى مەوقفى من چ بت؟! بەلى تریزا من: تو دزانى ئەز نە وەكى ھەمى دايكىن فى وەلاتیمە، ھەر

تشتى تو بخوازی بکهى، ئەز لۆمەى تە ناکەم! ئەفە واقەى مەیه، وەكى بابى تە گۆتى:(ئەفە ھەفرکییەك ئەزەلییە، یان بۆ تەیه، وەك خودان ئارمانجەك و ستراتییەك ئاشکرا یان زى بۆ کابووسى شەپییە کو ھەر د ئەزەل دا ھەفرکییى دكەن.)). ئەز ھینگى بوومە ئیخسیرا رەشوسپى و من پرسیار ژ خوہ دکر: "نایا ئیدی سەرەدانین ئاقارنى د سجنە ئەبۆغریب دا نەكەم و دلئى خوہ ژ وى فۆرمات بکەم و حازرییا ئبستیقبالا ئۆشانایى مەفقۇد بکەم، یان نزا چ بکەم؟". ئەز ھەر دبیژمە کچا خوہ و ھەفالا خوہ: ئەز شىبى بابى تە نەفەلسەفچى مە، لى گۆتینىن من، گۆتینىن دەرچۆیەکا بەشى زمانین مسمارى و ئارکیؤلۆجیک، ل دووف سىستەمى ئاخفتن ئاخفتنى دگىشت ژ وژدانا من دەرەدکەفن و دبت تو چو دایکوکچان وەك من و خوہ نەبىنى!

ئەز دشىم وى ژى بیژم: ل وى وەختى، راستە وەكى جارەن ترسا رەقیب خەتابى، مەردان ئۆغلۆی پىشتى راوەستاندنا شەپرى ب ھەيامەكى و مانا حاتم سەگرى ل شوونا ئۆغلۆى نەبوو. تشتى باش، مدیرى مە، مەتى سەمعان قاشا، یى کو ب تەیمۆرلەنگ دەھاتە نیاسین، ژ بەرکو پسمامەك وى مەجەننىسى ئەمریکى بوو، ھند مە زانى دەولەتى تەقاعد کر. پىشتى ھینگى ب دو ھەیفان، نەجاحى کۆرمەتى یۆنیایى، پىشتى پینج سالین عەسکەرییا قادسییى ب دوماھى ئیناین و تەسرىحبووى، ل شوونا وى دانا.

\*\*\*

پىشتى بابى تە چۆیى و نەزفەرى، ئیدی ئەز گەلەك ژ پاشەپۆژا مژدار دترسیام؟! سەرەرایى کو ھەردەم ئەز شیرەتین بابۆ مۆرسیس و بابى تە و گۆتینىن یۆنیایى ل بىرا خوہ دئینەم، لى ئھا نوکە ژى ئەز ھندەك جارەن وەسا ھزر دكەم، دبت قەددیس مار گۆرگىسى کەبەدۆکیایى بۆ مە بکەتە سۆرپرایز و ھندەك تشتین خەيالى بىینین! من و فان ھزروخەیلان ھەفرکییە، لى ئەز نەشىم وەسا ھزر نەكەم!

ھەر ژ دەمى ئەز كەقتىمە د فى حالەتى دا، كەنيسە و عىبادەت و شوونوارپن  
پېرۆز ل بەر من پتر شرىندبوون. وەختەكى وەل من ھات كو ئەز خوە ل دووفا  
گۆتتا قەددىسە تىزايى بچووك ببىنم. ئانكو وەل من ھات كو د رۇزا پېرۇزا  
(عيدا سليفا) دا، ديسا ئەز دگەل يۇنيايى بچمە دىر و نوسكىن مار تۇماي؛  
بەلكى نەفەسا من فەكەت و رىكا من رۇھن بكەت كو وەك تفالين بىگوننەھ  
دگەل يەسۇعى مەسىح بەرەب مەلەكۆتپن ئەسمانان بفرم.

\*\*\*

راستىي بۇ تە بىژم: ھەر ھەدارا من نەدھات و ئەز نەچاربووم كو جارەكا  
دى ل دختورئ خوە شەكرچى بفرم. تىشتى نەخوەشتر، ھىنگى دختور ل  
خارجبوو... ئىنتىزارا من گەلەك درىژبوو، رۇژ بۇ رۇژئ نەفەسا من پتر  
تەنگدبوو! دختورا من يا رۇحى ھەر يۇنيا بوو. ئىدى ھەر شەش ھەفت ھەپشان  
جارەكى، من سەرەدانا ئاقارى ل ئەبۇغرىب دكر. من ژ دلى خوە يى نزانن  
درەوان بكەت دزانى، ئىدى بابى تە يى مەفقۇد ژ مىرئ سجنى، زىدەتر قارەمانئ  
خەون و خەيالين من بوو! باوەر بكە، من زۆرى ل خوە نەدكر كو وەسا ئەز  
جارەكا دى بەيمە گوھۆرپن. ئى وەسا ديارە كو قەددىس مار تۇماي  
ھىقىودوعايپن من گەھاندىنە مەسىحى كو ئەو باوەرى بۇ من زفراند... پاشى  
من بىرپار دا كو ئىدى نەچمە دختوران و چارەسەرىيا من تنى ب رىكا قەددىسان  
بت! ئەز باوەر دكەم، ھەكە باوەرىيا يۇنيايى ب ئىرادەيا قەددىسان نەھاتبا، ئەو  
باوەرى بۇ من ژى چىنەدبوو! وئ زىرەكيا خوە باش ديار كر، وەختى جارا  
دووى ئەم چۆينە جىياى، بىي كو مام رەشىدى قودۆيى جارەكا دى ببىنن، وئ  
گۆت:(ئىقلىنا من گيان، وەكى مەسىحى رەب گۆتى:(تو نەفسا خوە وەكى نەفسا  
بچووكان پاقژ بكە، دا بگەھىيە مەلەكۆتپن ئەسمانان و ئەبەدى بى!)). ئەكىد  
ھەكە تە ب ئيمان گۆتتا وى يا پېرۆز جى بە جى كر، رۇحا تە دئ گەھتە رۇحا  
موقەددەسا يەسۇعى قىامەت پىشتى سى رۇژان ب شەھدەيا مەرىيەمايا مەجدەلى  
و ھندەكىن دى دىتى. ھەر وەسا دئ گەھىيە ھەوارىيپن وى، قەددىس مار

تۆمى، شەھىدى زىندى قەددىس مار گۆرگىس؛ پىشتى ھىنگى دى دوعاينىن مە ئىنە وەرگرتن!)). بەلى تىزىنا من: دىت ئەز ھەر د ھزىن گۆتتىن يۇنيايى دا نىقتى بىم، ژ بەر ھىدى من د خەونا خوە دا وەسا دىت كو من و تە و ھەردو قەددىسان، ھەرىسەيا موقەددەس ل سەر بانى كەنىسەيى دگەل چىنگەچىنگا نىقۇسى دخوار و مە ھىدى دىت كو قەددىسە رىتا ژ باژىرى كەبەدۇكىايى، باژىرى ژ دايكبوونا شەھىدى وەكى مەسىحى نەمر، قەددىس مار گۆرگىس، بەرەب فاتىكانى دىرى و دونيا ل بىن چەنگىن وى بەرەكا سحرىبوو، دو بچووكىن ب چەنگوپەل بەر سىنگى وى بوون و ب گىزىنقى سىلاقى مە دىر! د وى گافى دا، ھەمى پۇستەرىن بەرى گەلەك سالان ل وىرى، دگەل ھەفانان، چەكدارىن شۇرشا كوردى، مەھەوز رەقىب خەتابى، موولازم فەرەجى، رەفىق مەتى سەمعان قاشاي، سلۇ كەچەلى، شەرۇ لادەى، جەمىلايا موزىزىفەيا سادىرى و گەلەكىن دى دىتىن، ژ بىرا من بىرەن و جەسەدى من بوو مەعبەدىن قەددىسان و مىجرابا نەسىحەتىن يۇنيايى، وەك رەھبەنەك عەمرى خوە د دىر و كلىسەيانقە بۇراندى!

\*\*\*

من دزانى، ل وى ھەيامى تەندورستىيا من قەنجىربوو، ئىدى ئەز زىدەتر نىزىكى تە دبووم. ژ نوو من دزانى ئاخفتىن يۇنيايى راستن، تايبەت ئەو ئاخفتنا ھەرجار پىشتى و بەرى شىرەتىن دىنى دگۆتن:(ئىقلىن حىبىتى: تە ئەمانەت تىزىنا كچا خوە، تو دزانى ئىدى ئەو جەرەگەيىن زىدە دكەت؟!)). باوەر بىكە وان گۆتتا وەل من كر كو ئىدى شىبى وەسواسى بو من چىبوو! وى راست دگۆت، ئەو جۆلانين زىدە، ھىنگى بەرى قۇناغا مراهقىيى، وەسا نۇرمال ل تە ديار بووين، جەھى پرسىارى بوون! ھىندەك جارەن زى من دگۆتى:  
- يۇنيا، ما كى دى خەز ژ فى ئىخسىرا سەقەت كەت؛ تو دىنى ھىشتا بەر سىنگىن وى ديار نەبووينە و يا ب سەر گولتا خوە دا دچت؟!

لى ۋى ب گومان ۋەلام ددا: ((ئەز ژ ھەرەكەيىن ۋى يىن نەتەبىيى دزانم،  
ھرمۇنىن مراهقىيا ۋى زوو ئەكتيف بووينە! ھەما تو دى ھند يىنى  
سىنگوبەرىن ۋى ژى باش ديار بوون!)).

\*\*\*

پاشى ئەز ژى گەھشتمە ۋى باۋەرىيى ۋى گۆتنيىن يۇنيايى د مەنتقىبوون.  
پشتى ھىنگى ژ نوو من زانى، مەردان ئۇغلۇ ب تۆھمەتا ۋى تەجاۋزان ل سەر  
ناموسا ۋى تەلەدىنا ھەراشا خەستەيى ۋى، ب عقۇبە نەقل كر بوو! ئىدى  
گومان بۇ من چىبوو ۋى ئەو ھەيوانى تەجاۋز ل سەر ۋى تەلەدىنى ۋى،  
تەجاۋزى ل سەر ئىكا ۋەكى تە جوان و نازك ژى بکەت!

بىرا تە دئىت، ھىنگى تە چ دكر؟! من تەھەددىا ھەمى ئاستەنگان دكر،  
غايەتا من تنى ئەو بوو ۋى ئەز مستەقبەلى تە زامن بکەم، ۋەك ئەمانەتەك  
تارىخى، دەمى دمرم ژى دا زەمىرى من يى مرتاح بت. شەنسى چەپەل، ۋەسا  
ھات، ۋەكى مە ھزر دكر! ھەر ژ بەر ھندى ئەز دىژمە تە: تو ژى لۇمەى من  
نەكە، دەمى ئەز بوويمە ئىخسيرا ئاگرى عشقەك نوو و پرنسىپ وپىرۆزى من ژ  
بىركرىن!

من دزانى ھىنگى، سەرەپايى مندالىيا تە، تو د ناف مراهقان دا، خودانا  
جەسەدەك سحرىبووى و ھەمىيان ھەز ژ تە دكر! دبت ھەكە تە خوە ب دەست  
ۋان كچكىن ھەفالىن خوەفە بەردا بايە؛ ھىشتا دۇرا كۇران نەھاتى، ۋان تو ژ  
نەستەلى خوەشتر خوارباى!

## فېدېۋيا بېستونىكى

ب بۇرىنا دەمى، پشتى ۋان ھەمى كارەسات و روودانىن من ب چاڧىن خوە  
دېتىن، ئىدى شك بۇ من چىوو ۋى ھەكە بابى تە يى ساخابايە، نوکە ھەر

نیشانەکا وی دیار ببوو... راستە بەری هینگى، نووچەيەك بەلاقببوو كو بابى تە  
يى ساخە و ئەو و گەلەك مەفقۇدپىن دى، ب زووترين دەم دى ب رىيا خاچا سۇرا  
جيهانى نازاد بن! ژ رەخەكى من حەز دكر كو ئەو نووچە راست بت، ژ ئاليەك  
دى، من حەز دكر وەسا نەبت!

\*\*\*

پشتى هینگى گەلەك پىقەنەچۆ، راستى وەسا دیار بوو كو ئەو مەفقۇدەكى  
دییە، ھەر ب نافى بابى تە، تنى نافى باپىرى وى يى چارى ژ نافى چارى يى بابى  
تە فەرقبوو، دگەل ھندەكپىن دى نازاد كرىنە. پشتى هینگى ئىدى ئەز  
مرتاحبووم.

\*\*\*

راستە سەرەدانپىن مە بۆ ئەبۇغرىب كىمقەببوون، نەمازە پشتى كو مە زانى  
ئافار كرىيە د سچنا ئىنفىرادىقە، بىي كو ئەم سەبەبى دوست بزانی! ئەوا مە  
زانى وى ھندەك مشكىلە بۆ ھەفالىن خوە چىدكرن! ھندەكان زى وەسا فەدگىرا  
كو وى سلۇگان و ئاخفتنىن پىس دگۆتنە حوكمەتى! د وى ھەيامى دا، ھەفركى  
د نافبەينا سەرى من و دلى من دا گەلەك دژواربوو. ھندەك جارن، ئەز، يۇنپايى  
و جەمىلايا فەرمانبەرا سادىرەيى يا كو بوويە جەمىلايەك دى، پشتى عەشىقى  
وى د روودانەكا ترافيكي دا نەماى، ئىدى ئەم بۆ خوە پىقە دگرين و  
ئىشوزانىن خوە بۆ ئىكودو دگۆتن! ئەو كچ وەسا ھات بوو گوھۆرپىن، ئىدى لباسى  
وى يى رەش رەنگى لباسى زەپتوونى ژ يىن رەفىقپىن بەعسىيان، وەختى بەرى  
هینگى ھەر د بەر وى ژ بىرا مە بر! مە گومان ھەبوو كو جەمىلا ژ رەفتارىن  
خوە يىن بەرى، دگەل زەلامىن رژیمی پەشیمان ببت. ژ گۆتنپىن وى دیار بوو،  
ئەو كرىارىن خراب ھەمى د ھافىژتەنە سەر پاتكا مدیرى مە رەفىق مەتى،  
عیسایى مەسئۆلى پافژكەران و ھندەكپىن دى و ئەو نەدویرا ل بن فشارا وان وى



جاسووسیه تی نهکته! ل سهر بنیاتی لیبۆرینا یهسوعی مهسیح نیشا مه دای،  
مه نهو عهفۆ کر و وهک خووشکهک عهزیز ههفالیینیا وی کر.

\*\*\*

دگهل گهرما هافینی، پهیوهندییین مه دگهل جهمیلائی رۆژ بۆ رۆژی  
خوهشتر دبوون .. باش ل بیرا منه، ههیفقا خزیرانییه و نیژیکی نیفرۆیه، ئەم  
ههرسی د غورفهیا دۆسیانغه دروونشتینه و ئەمی بهحسی چیرۆک و  
سهرهاتییین باژیرۆکی دکهین و گولدهری تهلهفۆن کر و مزگینیا بهردانا  
ناقاری ژ نهبو غریب گههاند! ئیدی نزا چ ل من هات و من نهشیا د وی گافی دا،  
گهلهک پرسیاران ژ وی بکهه و ههر وی گۆت: ((شقییدی درهنگی شهف ناقار  
گههشتیه مالی؛ بهلی وهکی من زانی، نهگهلهکی باشه!)). ههفالان ژ زهوقی من  
یی هاتییه گوهورین زانی کو تشتهک نهتهبیعی ههیه! یۆنیایی ب چاقین تزی  
پرسیار بهری خوه دا من و دفیا زوو مهسهلی بزانت! جهمیلائی بهری وی  
پرسیار کر. من وهلاما وی وهسا دا کو مرۆفهکی مه شقییدی حوکمهتی ژ سجنی  
بهردایه! دبت وی شک دهرن کو نهو دیالوگا مه ب ریکا تهلهفۆنی کری، ژ هندی  
مهزنتیوو کو رژیمی کهسهکی عادی بهردا بت! لی جهمیلا زیدهتر ب نافقه  
نهچۆ و تنی گۆت: ((نهری وان چهوا نهو وهسا ب سانهی بهردایه؛ وهک ئەم  
دزانین نهادهولتهی چۆ عهفۆ نهداينه؟!)). من زی بهرسقا وی وهسا دا:

- ئاا، راسته. لی، ژ منقه نهو یی نهساخبوو! نه، بهلی یی نهساخبوو.

نهو پیچهکی بیدهنگبوو و پاشی گۆت: ((راسته، دبت نهو ژ بهر نهساخیا وی  
بهردا بت و ئیعدامی ژ وی نهگرت بت. وان باشتر دیتییه کو وی بهردن و بۆ  
خهلی بکهنه دهرس و عیهرت داکو کهسی دی وهکی وی نهکته!)). یۆنیایی ژ  
ئالی خوهفه گۆت: ((بهلی، دبت وهسا بت. بهری یازده سالان، نیاسهک مه زی ل  
تلسقۆفی، پشتی بیست سالان حوکمبووی، پاشی نیفکۆشتی ئازاد کر! گهلهک  
پیقه نهچۆ، مه هند زانی کو وی خوه د کهفری موقهدهدهس دا هافیژتییه؛ ههتا  
بیهن نهکهفتی کهلهخی وی و سه ب گۆشتی وی هار نهبووین، مه نهو نهدیت!)).



بۇ عەياللى خوه فى باشىي كەت؟! د سەر ھندى ڤا، خائىن و عەمىل، ھەر پىلانان دگەل نەيارىن عىراقا سەيد رەئىسى دگىرن!)). باشبوو، د وئى گافى دا، زەلامەكى كەشخەچى و ماقوول، ب وئىرەكى، ئەم ڤ وئى تەنگافىيى قورتال كرىن، دەمى گۆتىي: ((دئى سلیمان مامۆ ھەيران: مە چو ڤ كەسى نىنە، درەنگە دۇرا تەيە، دئى خوتبا مە چىت، زوو مە بگەھىنە.)). ئىدى سلۆ ما ب سەروچاقىن وى جامپىرقە و بەرسقا وى وەسا دا كو مزگەفت ل باڤىرۆكى ڤى ھەيە، ئەو د شىت خوتبا خوه بکەت و پاشى بچىت. پشى زەلام ڤىدەتر نەئاخفتى، وى ب چافەكىن تڤى خووسى بەرى خوه دا وى و پىقە چۆ: ((ھا مام سەعيد، ڤىجا تە چ دى دڤىت؟! يان تو ھەز ڤ سەرۆكى ھەبىب ناکەى بۇ تە مزگەفتەك ڤى ل ناف فەلان ئافا كرى؟! يان ڤى تو ڤى وەكى سوڤى جونەيدى دبىنى، ئەف ئاخە نەئاخا بسورمانانە و نابت نڤىڤى ل سەر بکەين! ھەھەھەھە.)). من زانى سەعيد كەتئى و ئىدى نزانن دئى چەوا خوه ڤ وى ھەلوەستى خالاس كەت؟! مە ڤى بۇ خوه ب دەرڤەت دىت كو ل دووڤ پستەپستا يۇنيايى ل بەر گوھى من كرى، ئەم خوه ل ناف دوکانان ب ھىجەتا كرىنا ھندەك كەلوپەلان مڤوول بکەين، داکو پاشى ب تەكسىيەكا دى بچىن.

\*\*\*

پشى نىف سەعەتەكى ئەم ڤڤرىن و مە دىت سلۆ ب سى نەڤەران ڤ گەراجى دەرگەفت و ھەلكىشانا نەڤەسەك كوور، سىنگى مە ڤەكر.. پاشى مە ھند دىت، شەرۆ لادە ھاتە بەر سىنگى مە و ئاشكرا بوو كو سرا وى بوو! ئەم نەچار بووین، جاركە دى مە ڤ بەر وى ڤى خوه بەرزە كر. مە ھند دىت حاتم سەگرى، دىت خرابتر ڤ رەقىب خەتابى و مەردان ئوغلۆى، ڤووردا ڤ دائىرەيا ئەمنى، ب وى گڤرگړانكى دا ھاتە خوار و بەرەب رەخى مە چەپدا و ئەم پاشقە ڤڤرىن.. د وئى گافى دا، مە ڤ نىكەكڤقە دىت ئافارى من دگەل عائىلى خو ڤ سوپەرەكا سى ل گەراجى پەيا بوو! تڤىزا من: پشى من ئافارى، وەك وئى گافى ڤ مەھەلئى تەجمىلئى دەرڤخستى دىتى، نزا چ ل من ھات؟! راستە ئەوئى گەلەك جاران ئافار

دیتی، دا زانت کو هندهك ساخله تین وی ل دهف ماینه، لی ئەو ههیکه لی شبی ههیکه لی گامیشان، ئەو پرچا قزاقز یاکو ژ نیفه کی پتر سپووی و رهشاتییا سبغی بهردای، وان جلکین وهکی جلکین دینین شه ماعیی، بو من کره خهون کو ئەو ناقاری من یی بهری وهسا سپورت و کهشخه چی بت! تشتی مهندههوشتر ئەو بوو، وهختی ناقاری ئەز دیتیم، عادی وهرگرت، ئەز ژی وهک ههر کهسهکی ژ وان ددیتیم! وی رهفتارهکا وهسا نهکر کو بسهلمینت وی ژنهکا شبی من ههیه و ئەو دهمهکی دریزه نه دیتییه! ئەو ژی بهختی دایکا ته بوو، ژ بهر کو ههکه وی هینگی لشینهکا نه ساز ب دیتنا وی خه لکی کربایه، دبت بو من گهلهک خراب بایه و دفیا ئیدی ئەز ل عیراقی نه مابامه!

گویتنا بابی وی ب خه مگینی گوتی: ((ئهفه خودی فهیدا ناقاری فهگری، هه پرۆژ داخوازییا وی ئەوه ئەم وی بینینه باژیرۆکی. ئەفه مه ژی ل دووفا داخوازییا وی ئینا، بلا هه یامهکی ل فاران بت، هه تا ژی تیر دبت!)). سه رهپایی وی تراژیدییا من ناقار تیدا دیتی، ئەز ههر نه شیم وی ژ دلی خوه دهر بئخیم! باوهر بکه، ههکه هینگی، من ویرابایه، دبت من خوه د وی وهر کربایه و ل بهر چاقین وان مرؤفان تیر ماچی کربایه!

من وهسا ددیت هه چیبی دهات، بهری بچته نفیژا خوتبی، وهکی فلمهک سینهمایی ل بهر چاقین وان، وهسا بهری خوه ددایی! مرؤفی دزانی نیشانیین خه م و هه سه رتهان ل دهف گهلهکان ژ وان دیار دکرن! پشتی گهلهک مرؤف ل ناقاری کۆم بووین، ئیدی مه تنی پرچا وی یا قزاقز ددیت! من وی گافی ئیجساس دکر کو تشتهکی ئەز پالدام کو بدهمه سه ره هه می عرفوعه دهتان و د ناف وان مرؤفان دا، ناقاری بگرم و وی ب سینگی خوه فه بشدینم! لی هاتنا حاتم سه گری و تیکدانا وی تابلویی ئوتوماتیکی چیبووی، وهل مه کر کو ئەم ژی دگهل بلندبوونا دهنگی مه لای، پین خوه سفک بکهین و به ره ب مال بزقیرین!

\*\*\*

هەمی بیست مژەکان، ئەم ژ ویژی ب دوور نەگەفتین، ژ نەشکەکیڤە دەنگی  
وی یی غەریب، تەزینکەك بەردا لەشی من، دەمی گۆتی: ((هەمی درەون درەو،  
درەوین ب شاخن!)). دەنگی بلندی حاتم سەگری و رەشەکیڤ دگەل دا، خەلکەك  
ژ گوهدارییا ناخفتنا وی فەقەتاند و ب زۆری بەلافە کرن.

## فیدیویا بیستوسیایی

پشتی وی رۆژا من ئاقار ب وی هەیکەلی شبی مرۆفین لەعنەت لی کرین  
دیتی؛ وی رکا خوە وەسا ل باژیروکی گرت کو ئیدی مالباتا وی پیڤە بیزاریبوو  
و نەدشیا رۆژانە وی بینن و بین! هەندەك جارن ئەو ب تنی یان ب هاریکارییا  
کەسەکی دەتودچۆ! هەکە هەندەك رۆژان کەسی ئەو نەزفەندیابە دەوکی، ئەو ل  
جاده و کۆلانیڤ باژیروکی دما، هەر وەکی ئەو ل مالا خوە و های ژ بایی فەلەکی  
نەبوو.

\*\*\*

هەلبەت هیڤی تو ژی مەزنبوو، ئیدی من جسامەت نەدکر، وی ل مال  
میڤهقان بکەم. دەمی ئەو ل باژیروکی دما، هەر وەختی مەجالەك هەبایە، من  
خوە دگەهانە وی و ئاخ و کەسەرین دلی خوە ب وی رەحەت دکرن! راستە هەند  
خوەشی د وی نەبوو، ژ بەر کو من ئەو وەکی پەیکەرەکی د باوشا خوە دا  
دشاند!

هەندەك جارن، دەمی ئەز دگەل وی دناخفتم و من ئەرشیفی بیرهاتین وی  
دنازراند، وی سەری خوە دەهژاند و رۆندک ب چاقان دا دەاتن! لی گەلەك دووم  
نەدکر، وی ب دەنگەك بلند دوبارە دکر: ((هەمی درەون درەو، درەوین ب  
شاخن!)). تشتی من هزر نەکری، یونیایی گەلەك جارن بزاڤ دکرن کو ب هەر  
ریکا هەیی ئەز خوە ژ وی دوور بکەم، لی ئەو بو من گەلەکا ب زەحمەتبوو!

سەرەپايى وى ئاكوکيا مە د وى بابەتى دا ھەى، ئى يۇنيا ل دووق داخووزيا  
 من، ھەر دگەل من دەھات كو ئەم بچين سەرا دىروناوسكىن موقەددەسین مار  
 تۆماى بدەين، بەلكى جارەكا دى ئەو وەكى بەرى بزفرت. وەختەكى ئەز ھند ژ  
 بەر حالەتتى وى تەنگافبووم، ئىدى داخووزيى ژ وى بکەم، داكو بچين سەرا  
 ھندەك جھين دى يين پىرۆز بدەين! ئى ھەر يا ژ قەستابوو، سەرەپايى وان  
 خىرونەدرين من ژ بەر خاترا وى داين، ئەو رۆژ بو رۆژى خرابتر لى دەھات،  
 جادە و كۆلان ببوونە مالا وى و خەلكەكى ب خىرا خوە جارجار خوارین ددایى!

\*\*\*

گەلەك جاران ئاگر ژ دلى من دچۆ، وەختى من ئافار وەسا ددیت، خەلكەكى  
 یارى و قەشمەریيىن خوە ب وى دكرن و چو ژ من نەدەھات؛ ژىلى ھندى كو ئەز  
 ھىدى بچم و رۆندكىن خوە پاقر بکەم! من وەسا ددیت كو حزبى و ئەمنى  
 ھندەك تەكلیف كر بوون كو ئیھانا وى بکەن. یى ژ وان نەخوہشتر سلۆ كەچەل  
 بوو. ل بەر چاقيىن من وى گەلەك ئیھانا وى دكر و چو ژ من نەدەھات. ھندەك  
 جاران من وەسا ھزردكر كو ئەو بيشەرەف، ژ بەر من وە دكەت، داكو ھەلوەستى  
 من بەرانبەر تەسەرۆھاتين خوە بزانت.

\*\*\*

دگەل سەرەدانا سالانە يا قەددیس مار تۆماى، جەدەلا عىراقى و دەولەتا  
 كویتی دژوارتر لى ھاتا! ب راستى مە باوہر نەدكر كو ئەو ھەردو دەولەتین  
 پەيوەندیيىن گەلەك ب ھیز كو ھەشت سالان د خەندەكەكى دا دژى ئیرانى شەر  
 دكر؛ وەسا زوو دژى ئىكودو سەكنين! د وان رۆژان دا، زەلام و مەلاقين حزب  
 قائید سەمینارین جەماوہرى ددان و زەنگا شەرەكى دى لیددا!

وى رۆژى، دیسا ئەم ژ ئیجتیماعا ژ سەعەت دواز دەى نیقرۆ، ھەتا نیزیكى  
 سییى ئیقارى دریزبووى دەرکەفتین و خیتابا ئەبو جابرى مەسئۆلى شوعبا  
 حزبى ژ دھۆكى ھاتییە منەزەمى، ھەمى وەك دۆکیۆمیتەكى د سەرى من دا

دزفېرى؛ لى گوتنا كو چو جاران ژ بيرا من نهچت ئهو بوو، وهختى ئهو پېفمهچويى و گوتى: ((گهلى ريفافان: هوون باش دزانن كو فارونين كويتى، ب فيتيا ناغايين خوه يين ئمپريالى، تاييهت ئه مريكا و برىتانيا و فرهنسا، سعرا دينا را عيراقا عهزيم، ژ دهره مەكى كيمتر لى كريبه؟! ئه رى هوون ب وژدانا خوه كهن، ئيك ههيه ئه فرؤ، حاشا و سهد جاران حاشا، سهد رهئيس حه فيزه هولاه ودره عاهو، نه ههق بكهت، وهختى جهنابى سيادهتا وى كه رم كرى و د گونگره يى به عدايى دا گوتى: ((ستويين مه بېرن نه كو ئه رزاقى ژ مه بېرن!)). فيجا دقيت دهرسه كى بدهينه فارونيين، دا كه سى دى چافل وان نه كهت!)) باش ل بيرا منه، هينگى يونيايى د ئافاهيى مهننى مهنزه ما حزبا به عسفه، ب دهنگهك نزم بهرى من گوت: ((ئيقلين، رهئيسى مه برايان و براماكان ژيك نانيست، دى بيرا ته هينم؛ هه كه وى شه رى دهولهتا كويتى ژى نه كر، پاشى من ب دره وين دهر بيخه!)). ب راستى تريزا من، ههتا هينگى ژى من قهت باوهر نه دكر كو سه ددام حسين دزى كويتا شه ر دگهل وى دزى ئيرانى كرى بسه كنت و به رى تۆپ و ده بابهيىن خوه ژ شيمالى بو وى مايى و ئيرانا هيشتا د مه رحه لا نه شه ر و نه ئاستى دا، بزفرينت و بدهته سينگى وى دهولهتكى و خه له تيه كا و هسا ستراتيژى بكهت!

\*\*\*

گوره ديتنا من بو وى سه مينارا ئه بو جابرى دگهل خه لكى ناحيى كرى، من و هسا ديت كو پتريا خه لكى ژ وى كۆمبوونى دهر كه فتين د سهر شو رېوون و هنده كا پسته پست دكر... به رى ئه م بگه هينه گه راجى نه قلياتى ل نيشا باژيرؤكى، مه هند ديت كو ئاقار ب تراكسوتهك شين و بلوزهك زهر، ل سهر ديوارى گه راجى، يى پېبسيه كى ب سامونه كى دخوت! شه نسى رهش، د وى ده قيقى دا، سلؤ كه چهل ژ ويقه هات و ئاخفتنهك سه قهت گوتى و ب كه نيقه تراكسوتى وى ئينا خوارى و كره سينه ما خه لكه كى و يونيايى سه رى خوه چه ماندا! ل بيرا منه، وهختى وى گوتى: ((خوزى ئيقلين، نها ژى ئه م د كۆمبوونا

ئەبۇ جابری دا باينه و مه ئەف ديمەنه نەدیتبايه!). تەئسیرا وی دیمەنی سلۆ  
 کەچەلی چی کری چافین من ژ روئندکان تەیساندن؛ وەکی جەرەکی ئافا تەزی ب  
 لاشی من دا کری! ئەز باوهر دکم، هەکه مام عۆدیشوی ئەندامی (دەستەیا  
 پارازتتا براینیا دین و قەومییەتان) هینگئ نەهاتبايه و خوہ ژ وان عاجز  
 نەکریايه و دەستی ئاقاری نەگرتبايه، وەك ئیخسیرا دگەل خوہ نەبریايه، دبت  
 ئەز ب خوہ چۆبامه و ئیدی سوحبەت خرابتر لی هاتبايه!

### فیدیویا بیستوچارئ

گەلەك پێقه نەچۆ ئەو گۆتتا یۆنیاپی گۆتی وەکی وی هات. تنی ب شەش  
 روژان، بەری کو بیرھاتنا سالا دووی یا شەپری خەلیجی یی ئیکی بکەن، سەددام  
 حسین، بیی ہزرەکی بۆ ئیکی بکەت، ب جەیشەکا زەبەلاح ب سەر وی دەولەتا  
 خودان سەرورەری داگرت و ئەوا ھۆلاکووی دگەل ئمپراتورییا عەباسی نەکری، وی  
 دژی گەلی کویتی کر! ئیدی رەوشا دەفەری گەلەك تاریتر لی هات، ژ وەختی  
 بەری هینگئ ب نیزیکی 10 سالان کو خوہ ل دەستپیکا شەپری ب نافئ قادسییا  
 دووی ب سەر دەفەری دا هاتی و ئالوز کری! دیار بوو کو سلۆ کەچەل ئیک ژ وان  
 خائینان بوو کو گەلەك شانازی ب وی شەپری دبر! ھەردەم بەحسی وی دگر و  
 زیدە ی حەددی ب بەژنا سەددامی دگۆت و خەلکی کویتی، ھەمی ب خائین و  
 عەمییلن ئەمریکا ل قەلەم ددان.. وەختی سلۆ کەچەل دەھات، ئیدی خلاس، دبت  
 سەھما وی ژ سەھما موولازم فەرەجی، رەقیب خەتابی، فارس شینوی، مەردان  
 ئوغلووی و حاتم سەگری مەزنتر لی هات بوو و خەلکی ژ ترسا وی دەمی ددیت  
 سوحبەتین خوہ د گوھورین! تشتی ہزر نەکری، پشتی سیچار ھەیفان، سلۆ و  
 ھندەکین دی یین مریدین رژیمی، دگەل گرۆپەکی بەرنیاس، ب نافئ جیش  
 شەعبی برنە جەبەھی، وەك حەززیکەرین سەددامی کو حەرەسیی ل ھندەك  
 نوقتین ستراتيجی بگرن! ب گۆتینن خەلکەکی، هینگئ سلۆی گەلەك محاوہلە



دكر گو نهچته كوئيتى و مەفرەزەيەكا تايبەت تەشكىل بىكەت و خەلكى ب زۆرى بگرت و بۇ جەبەھى بەھىرت؛ لى محاولە وى فاشلبوو، مەسئۇلى نوو يى منەزما حزبى ب نافى ئەبۇ رەنا، ل سەر وى فەرز كر گو بەرى يىن دى بىچت پىشكداريى د شەرى كوئيتى دا بىكەت! ز گىوئى خەلكى خويا دبوو گو پىشتى سلۇ چۆيە وئ جەھنەمى، خەلكەك گەلەك ز وى تەنابوو، گەلەكا نىرىن ل وى دكرن گو ئىدى ئەو كەچەل ز كوئيتى نەزفرت!

\*\*\*

مشكىلەيا پىشتى ھىنگى بۇ ئاقارى چىبووى، ئىدى ھندەك عەجىيان زى قەشمەرىيىن خوە ب وى دكرن، لى ھندەك جوامىر ھەبوون، نەدھىلا گو وەسا وى رەزىل بىكەن! من زوو دزانى گو مەھەز حاتم سەگر و ھندەكىن دى، دەورەكى بىس ھەبوو گو ھندەك عەجىيان دەفە دەن، وەسا خراب رەفتارى دگەل ئاقارى بىكەن و كەرامەتا وى ل باژىرۇكى بىشكىن.

\*\*\*

ئەو رۇژ چو جاران ز بىرا من ناچت، وەختى ئەز و يۇنيا دگەل لىدانا ناھۇسا كلىسەيى، دا چىنە نقىزى، من وەسا دىت گو ھندەك زارۇك كەفت بوونە دووفا ئاقارى موويىن سەرورىيىن وى تىكەل بووين و رىباتەك ملەوون ل سەر قەمىسەكى زەر و قاتەكى خىچىچى قورمچى گرىداى و وى گۇتتا خوە دوبارە دكر: ((ھەمى دەرەون دەرەو، دەرەوين ب شاخن!)). وان بچووكان زى، وەكى كوردۇسەكى ئۆركسترايى لى فەدگىرا! ئەز ز يۇنيايى فەقەتيام و ل بەر سىنگى وى راوہستام، وەك ئافا ز سەر ئاشى گرتى، وەسا دەنگى وى وەستا و ب چافىن تىرى رۇندك بەرى خوە دا من و د من فكورى! من دزانى وى ھەز دكر گەلەك تىشان ب كورتىن ئاخفتن دەرەھى بىكەت! بەرانبەر، من زى ھەمان ھەلوہست ھەبوو، لى مخابن مە نەشيا وەك پىدقى دەربرىن ز نەينىيىن كورراتىيا دلى خوە بىكەين! يۇنيايى دەستى من كىشا و ئەز برم! ئەز ھەر ل دۇر خوە دزفرىم و من رۇندك دباراندن و وى ھەر گۇتتا خوە دوبارە دكر و وان بچووكان لى

فەدگىرا! ل بەر دەرگەھى كەنيسەيى ژ نوو من زانى، يۇنيا يا خوە ژ من عاجز دكەت و ب دەنگەكى نزم دئاخفت:(ثيفلين دلى من: ب راستى ئىدى تە ژ شەرم و حەيايى بۇراند! تو دزانی ئىدى خەلكەك دى گومانى ژ تە بەن؟! راستە حالەتى ناقار كەتییى روخسەت دايە تە گو تو ژى وەك مەسەلەك ئىنسانى خزمەتا وى بکەى؛ لى پىدفييه تو باش بزانی گو هەمى خەلك وەكى تە هزر ناکەن! هەما تو نوکە بۇ كى بیژى، ل پشت فان دیواران ئەم دگەل مەتەخەلفەكى عەقلى ئاخفتين، دى سوحبەتى ئىخنە د سەد قالبىن دى دا! خەلكەكى هەى بیژت: ناقار يەعقوب ئافۇ، براى تەيه، بابى تەيه، تو وەسا چافى خوە ددەيى؟!)). من هەر وەلاما خوە دوبارە کر:

- يۇنيا رۇحا من: ل من ببۇرە، ئەز نەشيم ئىدى وى نەبينم. هەكە ئەو جارەكى بمرت، دفت ئەز هەر بچمە سەر گۆرى وى و داخوازييا عەفۆكرنى ژ وى بکەم! بەلى تریزا من: پشتى هينگى، ئىدى وەل من هات؛ هەكە رۇزەكى من ئەو ئافارى خەلكى ب مرؤفەك دین دنیاسى نەدیتبا، من پىكۆل دکر، بچمە دھۆكى و ب هەر ریکەکا هەى وى ببينم!

\*\*\*

رۇزەکا ئىكشەمبى، ئەز ل دووفا وى چۆم، پشتى دو رۇزان من ئەو نەدیتى، ل نيزىكى جسرى رۇزنافا، من ئەو دیت و من تەكسى راوہستاند و هاتمە خوارى! من زانى ئەو سائيق ب نەفەرۋە ب وى هەلوہستى من يى غەريب مەندەھۆشبوون! من ژى، وەك دەرچۆپەکا كۆليا ئادابى - بەشى شوونوار و زمانين مسمارى. خوە بۇ وان ديار کر و وەسا ئىشارەت دايى کو دى چمە جەهكى شوونوارين كەفئار ل چيايى د سەر جسرى دا بينم! ئەو چۆن و ئەز ب بەر ئافارىۋە چۆم و بيچەمدى خوە ب چافين تزی رۇندكۋە من خوە تيوەر کر و ب بەر سينگى خوەۋە شداندا! د وى گەرمى دا، ديسا وى گۇتتا خوە ب كەنيۋە دوبارە کر... پاشى وەكى بچووكان کرە گرى! من شەرم و ترس و هەمى تشت

نەمان و سحر ئەفینەکا دی بۆ وی دیار کر! د سەر هندی را، من نەزانی کانئ  
ئەو نەینیا وی هەر ژ وی سحر نەینیا وی یا تاییهتە کو کیم ژن هەنە وی  
ببینن و حەز ژ وی نەکەن یان ژى ژ باشیا منە، یان ژى هەردو تیکەل بووینە!  
من هینگى نەزانی، هەر کەسى د وی شارعی را دبۆرى، ب چافهکى غەریب سەح  
دکرە مە! لى من پیتە ب وان نەدکر و دەستى ئاقارى گرت و بەرەب سەنتەرى  
ناحیی بر.

\*\*\*

د بەردەوامیا مەشا مە دا، دەمەکی تەرەکتەك ل پشت مە سەکنی. ئەم  
دگەل وان سوار بووین و دبینم سەبرییا بیژنا ئەحمەد بەیۆمیى مسرى و  
هەردو زارۆیىن وی و ژنەك و دو زەلامین دن تیدانە!  
ئەز دشیىم بۆ کچا خوە بیژم: سەرھاتییا سەبرییاى سەرھاتییا من ژى ژ بىرا  
من بر، تاییهت پشتى وەسا بۆ من فەگپرای کو بابى وی یى رژدە وی ل مەلایەك  
ژنمرى، چل سالان ژ وی مەزنتز مارە بکەت، یان ژى ب سەرھەوی، ل پسمامەکی  
وی، مقابل زەفییەکا ئافی، دەبانجەیهکی و دەستەکی شەلوشەپکان مارە بکەت!  
ئاخفتنا مە د بەر دەنگى تەرەکتزى را درێژبوو. مە نەزانی ئەم چەوا  
گەهشتین و قەت مە ئاگەھ ژى نەبوو کو ئەم یین بووینە سینەما خەلکى جادە  
و کۆلانین ناحیا باژیرۆکی؟! سەرھپرای هەمیى، من ژ سەبرییاى خوازت کو  
پشتى شۆلى خوە خلاس دکەت ببته مېھانا مە؛ لى من ژ گۆتین وی دزانی،  
ترسا وی ژ عائیلی وی، وەل وی کر کو لیبۆرینی بخوازت و وی مېھانداریی بۆ  
رۆژەکا دی بەیلت.

## فیدیویا بیستوپینجی

راستە من چو هیجەت نەبوون، ژبلی چیرۆکا قەددیسە ریتا یا ئیتالی کو ئەو  
ژى وەسا زەوجیبوو و زریهت ژى هەبوو، لى ئەو شیا ب هیزا مؤعجیزەیا  
یەسوعى مەسیح د سەردەرگەھ و دیوارین کەنيسهیی را بچتە د ژوورفە و

خەلکەکی شۆك بکەت! ئەرى تریزا من: ژ وئ حیلا قانونی پیقە، وەکی دی من چو هیجەتین دی نەبوون کو جلیکین رەهەبنان بکەینە بەر خوە، هەمی ژ بەر خاترا چاقین ئاقاری، بیی کو کلیسە ئیعتیرافی، هەتا ب یۆنیایی ژ بکەت. وەلحاسل، مە لباسی وەك لباسی رەهەبنا کرە بەرخوە و ئیدی ژ بەری ب جسارەتەر مە هاریکارییا ئاقاری وەك لیبۆکا دکر! ھندەك جارن مە لباس بۆ وی ژ خەلکەکی وەردگرت؛ ئی وی نەدزانی ب لباسە یان یی رۆوسە، ئەو ئاقاری وەسا کەشخەچی؛ وەکی مندالان لباسی خوە پیس دکر! د سەر ھندی را، مە چو جارن لۆمە وی نەدکر. ژ بەرکو مە حالی وی باش دزانی. هەکە ما بەرئاقلە، ئەو ئاقاری ژ بەگوناغایان جوانتر، وەسا رەزیل ببت و لەعبیکانی دگەل بچووگان بکەت؟!

دەمی وی هەقالین خوە یین بچووک ددیتن، هەکە دەستین وی د هەریسەیی را بانە، وی گەلەك ب کەیفخووشی خوە نیشا وان ددا و وان گازی دکرئ: ((ئاقار... ئاقار، زوو وەرە بچین مەسیری و مزاهەری بکەین!)). ھندەك جارن ب گرنژینا تفالان، وی روخسەت ژ مە دخوازت و ل دووفا وان بچووگان دچۆ و ب دەنگەکی بلند سلۆگان دگۆتن. ھندەك جارن ژ دەنگی وی یی ستوور ب سەر دەنگی وان دکەفت: ((هەمی درەوون درەو، درەوین ب شاخن!)). راستە ئەو ئاخفتنا وی ببوو بەنیشتی دەفی خەلکەکی؛ ئی ئەز ب خوە ژ وی گۆتنی تیربوو بووم.

\*\*\*

تشتی باش، ئەو خزمەتا مە ب وان جلیکین دینی پیشکیشی وی دکر، وەل مە کر کو ئیدی خەلکەك ب مە دکەنی! ژ ئالییی خوە، ھندەك کەسان، ئەم ب خالەتا تریزا و ریتا زەوجی دداینە نیاسین! وەك من زانی، ھندەك ریهسیی و دینفانان گۆت بوو مختاری کو بابەتی بگەھینتە جەنابی سیادەتا مەترانی داکو عیلاجی ل مە بکەت، وەك جەهەك خەیری بۆ وان کەسین پیدفی پەرورەدەیا

تایبەت دېن، مە ھەردوگا تەکلېف بکەت . شەنسى مە، ھىنگى جەنابى مەترانى،  
ژ بەر ھندەك کارىن ئەبريشايى ل دەرڤەى ولاتىبوو.

\*\*\*

پشتى ھىنگى، ب وان جلكان من دشيا زىدەتر دگەل ئاقارى بمىنم. خوش  
دەلىڤەبوو، ھندەك جاران وەك بچووكەكى من ئەو دگەل خوە دئينا مائى و  
سەروچلكىن وى دشووشتن. پشتى تو فامابووى من دزانى، ئىدى كەرىپىن تە  
گەلەك ژ وى ڤەدبوون؛ لى ڤيان و رىزگرتنا تە بو من، وەل تە دكر كو تو  
بىدەنگ بمىنى و ھندەك جاران ژ خانى دەرگەڤى. بەلى، من باش دزانى، وەختى  
ئەو ھندەك جاران ب شەڤى ل دەڤ مە دما، تو گەلەك تىكدچۆى و من وەسا  
ددىت كو تو گومانى دېەى، مە ەلاقەتېن نەشەرى ھەنە، لى تە نەدزانى، دى  
چەوا پەياما خوە گەھىنى. دىت ل بىرا تە ژى مابت، من گەلەك محاوولە دكر،  
وەختى ھندەك شەڤان من ئەو ب دزى ل دەڤ خوە دەيلا كو خوە وەسا نىزىك  
نەكم تو شكەكى ژ مە بېەى!

\*\*\*

د وان رۇژان دا، رۇژەكى تو ژ مەدرەسەيى زڤرى و لباسى تەلئىعان؛ وەك  
ھەمى ھەڤالېن تە ئىجبارى كرىنە بەر ھەو، دېەر تەنە و پۇستەرى سەددامى  
ب سىنگى تەڤە دېرسقى. من زانى تو دى چى ل بەر خۇدىكى راوەستى و  
داخوازى ژ من كەى كو ئەز رەئىيا خوە بو جلكىن تە يىن ەسمانى و خەرىتا  
وەلاتى ەرەبى ل سەر رەسم كرى بېژم؛ لى وەختى تە ئاقار دگەل من و  
يۇنيايى دىتى، پشتى ب سارى تە ب خىرھاتنا يۇنيايى كرى، ئاڤچاڤىن تە بوونە  
گرى و تو بەرەب ئۇدەيا خوە چۆى!

\*\*\*

بەلى كچا من: راستە من دزانى، خەلكەك زىدەتر بەحسى ئىڤلىنا خوە كرىيە  
ڤەددىسە رىتا دكەت، لى بو من نەخەمبوو، ب ھارىكارىيا ڤەددىس مار  
گۆرگىسى كەبەدۇكيايى، من و يۇنيايى زىدەتر شۆلى خوە يى ئىنسانى دكر.

سەرەپایی وی حالی ئاقار کەفتییە تیدا، ھەر ئەز نەدشیام فیانا وی ژ دلی خوە دەرییخەم! ئەز باوەر دکەم، ھەکە ئەفرۆکەبایە، نھا مە داخواییا فەکرنا منەز مەکا خەیری بۆ خودانی تەربیا خاس کربایە.

\*\*\*

ھینگى ئالترناتیفی مە، تنی ریا دینی بوو کو ئەم ب نافی خیرخواییا فەدەیسە خالەتا تریزا، زیدەتر دەستی ھاریکاری بی جوداھییا دینی و ئیتنی بۆ خەلکی ھەوجە درێژ بکەین و پیگریاخواھە یا دینی بۆ فەدەیسە ديار بکەین، بی کو ل کەنيسەیی رابگەھینین. مە دزانی، راستە جەنابی فەشەى ب دەفی پشەفانییەکا مەعنەوی بۆ مە دکر، لی راستییا وی ئەو زی دترسا کو رژیم ئارپشەھەکی بۆ مە و کەنيسەیی چی کەت!

\*\*\*

من پشەى ھینگى زانی، دیسا مختاری و فەشەى ئیجتیماعەک کربیە و پاشی دگەل (دەستەیا پارازتەنا براینییا دین و قەومیەتان) ئیجتیماعەکا مەزن کربیە داگو حدوودەکی بۆ کارى من یی ئینسانی دانن! پاشی ئەو پشەنیاھە بوو کریار، پشەى وان گازی من کری و گەف کرین کو بۆ وان عەیبەکا مەزنە، ئەز وەک ژنا مەفقودەکی محتەرمی شەپى قادسیی و کەسەک نە ژ دین، نە ژ قەومیەتا من، وەسا ئاشکرا، ب نافی خیرخوایى و ئینسانیتى ھاریکارییا وی دکەم! ھینگى مەوقفى وی رامزى ل شوونا مامى وی شەھید جبۆ خەنجەرخانى دانای، مەوقفەکی گەلەک خرابوو، ھەکە جەنابی فەشەى ری دابایە وی، دبت ئەو دا تەعدایى ژى ل من کەت.

راستە من ب زمانەک نەرم، سۆزی و باوەری ب خوەھەى، بۆ وی وان دیار کر کو ھاریکارییا من بۆ ھەمی ئینسانانە، بی جیواییا دینی و نەتەوہی، ب ئەرکی خوە یی ئینسانی رادبم و ئەف دەستپشخەرییە ژ ئیماننا من یا مکومە ب دینی یەسوعى مەسیح کو نھا رۆحا وی یا موقەدەس ل مەلەکووتین ئەسمانى مە

ھەممىيان دېئىنت. دىسا من ب دەنگەك بلند بۇ وان دوباره كر كو ئەوا ئەز دكەم ھەر ژ پېگىرىيا منە ب وان شىرەتان يېن كو سېتكى پېرۆز بۇ مە ب رېكا ھەردو قەددىسان، مار تۇماى و مار گۆركىسى ھنارتىن، ھەتا نوکە باژىرۆك ژ ھەر بەلا و مەسبەتەكى پارازتى! مخابن، من وەلاما وان وەسا دىت كو ناخفتنا من باندۆرەكا وەسا ل وان نەكر كو ھەلوەستى وان نەرمتر بکەت. تاببە ھەلوەستىن رامزى، قەشەى و مختارى گەلەك د دژواربوون... ئەو ھەر ل سەر ھەلوەستى خوە مان كو ھەكە ئىدى ئەز ل حدوودى خوە نەسەکنم، ئىدى ئەو دى مروڤىن من ب مەسەلى ناگەھدار كەن! ھەكە ھەر نەشيانە من، ئىدى ئەو دى ئەمر كەن كو مالا خوە ژ باژىرۆكى بار بکەم! راستە وى مەوقفى، وەك نىشادانا كارتەك زەر، باندۆرا خوە ل سەر ھەلوەستى من ھەبوو، لى تەئسیرەك وەسا نەبوو كو ئەز ب ئىكجارى دەست ژ كاری خوە بەردەم.

### فېدېئوئيا بېستوشەشى

وەكى فى گافى ل بېرا منە، سى شەفان بەرى ھىنگى من د خەونى دا دىت، فۆلكانەك وەسا مەزن ژ چىايى باژىرۆكى رادبوو، بەرىن ناسكا قەددىس مار تۇماى ژووردا دئىنانە خوار و سى ھەفالىن وى ژى د ھەوارى دەاتن و نەدشيان وى فۆلكانى بتمەرىن! دەستى من ھەر ب دلى منقەبوو و كابووسى وى خەونى ژ سەر ھزرا من نەدچۆ! تىتى ژ ھۆشدارىيا جفا تا بلندا كەنيسەيى، مختارى و رېھسپىيان خرابتر من دىتى، ئىرىشا ھزرنەكرى يا نەسرینا ژنا ئاقارى بوو! وى گافى من، يۇنپايى و جەمىلايى تىتەك ل دائىرى دخوار، مە ھند دىت، وى ژنى رۆژا نڧىرۆ، وەكى مدەرەكا عەسكەرى ب سەر بەلەدىيى دا گرت، ھەرودەكى ھسترايى گرتى! دەنگى وى بلندبوو: ((ھى كىلۆكا، فتنەچى و سەر بەرداى، تو شەرم ژ مېرى خوە يى بەرزە ناكەى، تو ماىە ب مېرى من يى نەساختە!)). دەنگى وى خوارن ھىلا د حەفكا من پا و رۆح د من نەما، ب زۆرى من شيا بېزىمى:

- کهرهه گه، ب خیرهاتی.

نههری کی دا وی زهبت کهت؟! نهی ههوار، ئیدی من خوه نه دیت، دهنگی وی یی شیشیقی؛ ژبلی موه زرفین دائیری خه لکه کی دی زی د ههوارا مه ئینا! وی عهله نی گه ف ل من کرن گو هه که ژ وی رۆژی ویفه، ئیدی نه ز رۆزه کی هاریکاریا میری وی ئاقاری، ب هیجه تا دلپیهی و ئینسانیه تی بکه م، دی دهرسه کا من نه دیتی دهته من!

کچا دایکا خوه: خوزی نه و ژن ب وی گۆتنی تنی رازی بیایه. نه و کریارا نه مروفانه وی د ده زگه هه کی حوکمه تیفه دگهل من کری، باوهر ناکه م کهس وه بکه ت و ب دهنگه کی بلند بیژت: ((باش بزانه، کیلۆکی: هه که بهری نوکه ته چه ز ژ ئاقاری کر بت و ب سترانی (لی لی لی حهنی و مه تران عیسی) وی تو د سه ر دا بری، نه فرۆ نه و هه می چۆ و نه ما! تو ژ من باشتر دزانی، ئاقار نوکه دینه کی خوه لیسهره و خوه عاقلی بچووکا زی نینه!)). دوماهییی وی ژنا بیشهرم وهل من کر کو تنی بو خوه هیقیورجا زی بکه م، داکو به لا خوه ژ من فه که ت! لی نه و زیده تر عه سه بیوو و دهنگی وی نه م به عه جان دین: ((ئیقلینکی، تو باش بزانه، ژ نه فرۆ ویفه، ئیدی تو د بهر سیبه را میری من زی را بچی، نه ز دی ته ل نیفه کا بازاری باژیروکی که لیشم و تزی که لا ته خوی که م داکو چو کیلۆکی دی چافل ته نه که ن!)). پشتی هینگی ئیدی من نه زانی، ل بهر چا قین وی خه لکی چی ب سه ری من هات؟! تو دزانی، هه که وی گافی نه جاحی مدیری نوو، د ههوارا مه نه هاتبا، دا ژوورا مه بته مه پیدانا شه ره کی هزر نه کری!

\*\*\*

پشتی وی رۆژی ئیدی نه ز ب زوری و سه ر شوړی دچومه دهوامی، به لی ئیدی من شه رم دکر دگهل خه لکه کی باخقم! وه ک هه رجار، دیسا هه که هه لوه ستی یۆنیایی نه بایه، دبت هه ر هینگی من خوه ژ به له دیی نه قل کر بایه. د سه ر هه مییی را، نه ز نه دشیم ب چو رهنگان سحرا ئه قینا ئاقاری ژ دلی خوه



دەربېخەم! راسته پشتمى هينگى ژنا وى نەدەھيلا ئەو وەكى بەرى بەھتە باژىرۇكى،  
لى ھندەك جارەن، ھەكە ئەو بىرۆمبىلى نەھاتبايە، ئەو پەيادە دەھت، وەكى جارە  
دى من بەھس بۇ تە كرى، من خوە دگەھاندئ!

\*\*\*

پشتمى هينگى من زانى، جارەكا دى گەتوگۆيەك ل نابقبەرا كلىسەيى، مختارى  
و رېھسېيىن مە و (دەستەيا پارازتەن براينىيا دىن و قەومىيەتەن) ژ ئالىيەكى و  
مالبات و عەشيرا ئاقارى ژ ئالىيەك دى ھاتىيە كرن و گەھشتىنە رېكەفتنەكى كو  
ئىدى قەببول نەكەن، ب ھىچ شېوھىيەكى ئاقارى ل باژىرۇكى ببىن! لى ھەمى  
چاقەرىيى كىشەيا كوئىت بون كو دەمى ب دوماھى دئىت داکو ئىدى وى ببن و  
ل نەخوھەشخانەيا شەماعىيى بنقىنن.

\*\*\*

ئەرى تریزا من: من هينگى ھزر دكر كو ئەز يا دەھیمە تیرۆر كرن! من  
گەلەك محاولە كرن و من نەشیا ھزرا وى ژ سەرى خوە دوور بكەم! گەلەك دوم  
نەكر، جارەكا دى ئىشا نەفسى ل من زقارى و كاری من ب شەفورۇژ قەھر و گرى  
بوو! من دزانی كاریگەرىيا خەما من ل تە ژى ديار بوو! ھەلبەت ئەو كاودان  
بوونە ئەگەرى ھندى كو تو وى سالى ب دو دەرسان ئىكمال ببى و ل دەورى دووى  
ناج ببى.

دىسا بەرى مە كەفتە كەنيسە، دېر و ناوسكىن قەددىسان و مە نقىژ و  
دوعايىن زىدە دكرن و وى جارى سەرەدانىن مە، ئەو جھىن ئەم نەچۆينى ژى ل  
ناوچەيىن دى ژى فەگرتن! پشتمى ھەيامەكى، من ھەست پى كر كو ئەز يا باشترم  
و ھزرا سەرەدانا دختوران د سەرى من دا وەكى بەرى نەمايە.

## فیدیویا بیستو ھەفتى

نزا دئىتە بىرا تە يان نە، ل شەفەكا زۇستانى، دىسا ئەز د خەونەك كوور دا  
بووم، دەستىن من و ئاقارى تىكدابوون، دەنگەكى ئەز ھوشيار كرم و من دىت

دەستىن من و تە يىن تىكدا و جارەكا دى دەنگى لىدانا دەرگەھى دگەل گازىيا  
يۇنيايى ئەز ھىلامە گوھشى! لىدانىن دىل من زىدەبوون! من درگەھ فەكر و ب  
ترس و ئالۆزى، خەبەرى ئىرىشا ئەمريكا و حەلىفىن وى دزى عىراقى گەھاند!

\*\*\*

وى شەقى خەو ب چافىن مە نەكەفت و مە گوھدارىيا رادىوئى دكر! تىتى  
ھەتا نوکە ل بىرا من مايى، ئەو بوو كو سەعت چارى سپىدى، ب دەنگەكى  
ھەماسى، خەبەرى ئۇپاراسىونا ب نافتى (عاصفە الصحارا) مە زانى! بىزەرى  
رادىوئى كوئىتى ل وەلاتى مسرى، وەسا ب گەرمى بەحس دكر كو قەسرا كۆمارى،  
فندەق رەشىد، وەزارەت دىفاع، مخابەرەتاتام، ھەمى رادىو، تەلەفون و گەلەك  
جەين دى ل بن رحما، ب سەدان تەيارە و ساروخىن حلفى ئەمريكا يى دسۆژن!  
وەك يۇنيايى وى گافى ئىشارەت دايى كو ئەو شەرە ژى مالوئىرانىيەكا دىيە ب  
سەرى عىراقىيان دئىت، دىسا دى رۇخىن گەلەك خەلكى ل بەر پىيان چن! ئەف  
ژى دبتە عەكسى حىكمەتتا يەسۇعى قىامەت دىتى و پاشى چۆيە مەلەكۆتىن  
ئەسمانى! ھەر وى ل سەر ئاخفتنا خوە زىدە كر: ((تو دزانى ئىقلین، ئەو بونىا  
تەحتى يا عىراقى ماى ژى فى جارى نامىنت؟!)). راستە ئەو گۆتتا وى بوو. من  
ژى د دلى خوە دا ھەست دكر كو ژ ئالىيەكىفە، بۆ من ژى باشبوو كو فى  
ھەدەسا جىھان ھەژاندى، بەحسى سەرھاتىيا دايكا تە و ئاقارى نىزىكە ل سەر  
دەفى خەلكى نەھىلا. ئانكو ھەر كەسى ھای ژ خوە ھەبوو، خەلكەك بەردەوام ل  
ئەخبارىن نوو دگەرىيا... بەرانبەر وى خەلكى، جىھانا من جودابوو! گوھى من  
ژى ھەر ل وى گافىبوو كو جارەكا دى بىبىنم ئاقار ب قاتى قورمچى، كراسى زەر،  
بايمباغا ملەوون ل باژىرۆكى، يى قىادەيا مەسیرەيا بچووكان دكەت و ئاخفتنا  
پترىيا خەلكى، تايبەت بچووكان ژ بەرگرى: ((ھەمى درەوون درەو، درەوین ب  
شاخن!)) دوبارە بکەن!

## فیدیویا بیستو ھەشتی

د وئ ھەيامى دا، بۆرینا دەمی ل سەر پتیریا خەلکی گەلەك بارەكی گرانبوو! بەرانبەر دەولەتین ھەفپەیمان، ھەكى وان حەز دكر ئۆپاراسیوئا ((عاصفە الصحرار) دەریاز دبوو... ژ رەوشا گەلەك نەخوھش دیار دبوو گو بەرى ھجوما 33 دەولەتین ھەفپەیمان ل سەر عیرافی، ب نووترین تەکنۆلۆجییا، گرێژینا سەختە ل سەر لیڤین رەشەكین دەستھەلاتی، دگەل دیاربوونا ترس و كەنییی ل سەر روویین خەلکی شەر دكر! راستە كابووسی برسئ تەئسیرەكا مەزن ل دەمارین ژینا خەلکی كر بوو، ئیدی نانی جەھى ب دەست خەلکەكى نەدكەفت. ئانكو ئەوئ نانی جەھى خواربایە، راستە دەقوئەزمان و پاشییین وی بریندار دكرن، لی ل دەف وان خوارنەكا ب دەست نەكەفتی بوو. ھندەكا ژ وان چنییین نانی حالخوھشان و بەرمايکین دی دبرنە ناشی و بو عەيالئ خوھ دكرنە خوارن و ب دەست ژى نەدكەفت! ببۆرینا ۋەختی، دەنگی گازندەییین خەلکی ھەر بلنددبوو و گفاشتەن ل سەر خەلکی زیدە دكر و پەقینا روشئ نیژیكر دكر.

\*\*\*

ۋەختی فرۆكەییین 33 دەولەتان ھندەك جەیین ستراتیزی قەسف دكرن، ھینگئ دو كەس سەرا دو تەنەكەییین جەھى ل سەر ناشئ گوندئ روژنافا ب شەرچوون و ئيك ژ وان برینداربوو، پشتی ئیكى ژ وان جەھى خوھ یی رەش ب جەھى ھەفالئ خوھ یی زەر گوھۆرى! ھەر د وئ روژئ دا، زەلامین ئەمنئ و رەفیقین حزبئ ھجوم کرە سەر ھندەك كەسین ژ عەسكەریی رەقین و د ناوسكا مار تۆمای دا خوھ فەشارتین! وان جەلادان تەقە ژى ل وان کر و ھەر خوھ تەسليم نەكر! ئیدی پشتی ھینگئ، روژ بو روژئ، ۋەزە شیلپتر لی دەھات، خەلکەك چافەرئیی مزگینیا پەقینا مەزنبوو! ژ ئالیی خوھ عیراق ل ھیشیا سەرکەفتنا خوھ یا ۋەھمیوو گو ل سەر مەزنتین قۆلپئ جیھانئ ب دەستقە بینت!

\*\*\*

سپېدهيه كې گوتگوتكهك ولسا به لافه بوو كو سهددام حسين رهق، قهسر و سهرايېن خوه ل چيايې گاره و ريكهفتنهكا نهيني، ب هاريكارييا هه فپه پمانين خوه مور كريبه كو خاترا خوه ژ كوچك و قهسرين خوه بخوازت، پاشي دگهل بريماكوڤي وهزيري دهرقه يي سوڤيه تا بهري، برهفته موڤسكوڤي، وهك په نابهرهك سياسي، پاشي دهوله تين حهليف عهڤويا وي و عائيلي وي دهر بيخن!

\*\*\*

هه د وان روژان دا، خه بهري زڤرينا مرخايا دهنو ژ موه زرفين دائيره يا زيراعي، دگهل وي هيزا سلو كه چهل هنارتى جه هنه ما شهري كوڤتي به لافه بوو كو وان ب زوري خوه خلاس كريبه. هينگي خه لكه كي بو جارا نيكى عه له نى دگوت: ((رهڤينا مرخايا دوماهييا فلميه!)).

مرخايا ژ ئاليي خوه بو خه لكه كي دگوت: ((وهختي نه م ژ كوڤتي رهڤين، من كه له خي سلو كه چهل د ناف سه ياره و مه كينين سوتي دا ب چاڤين خوه ديت، ل ناف بهرا باژيركين عه بدهلى يي كوڤتي و سهڤوان يي عيراقى، دگهل گه لكه كه له خين دى سهگان گوشتي وان دخوار!)). پشتى هينگي مالباتا سلوى ژى خه بهري نه مانا وي زانى، فيجا ته نهو ديتبان، ل نيڤه كا باژيروكي و گه راجي نه قليياتان، خوه ل دچو زيران و گريا داروبه ران بو عه يالى وي دهات! زنا وي ب كچه سينگين خوه دقوتان و پرچين خوه فه دچرين و نهو خه لك هه مى دهاتي نه دسيان وان بيدهنگ بكه ن! تنى گولي بوونا دهنگي حاتم سه گري د وي گافي دا دهنگين وان پاشفه برن!

نهو دوماهى روژ بوو خه لكى حاتم سه گر ل ناحييا باژيروكي ديتى. گه له كان وهسا هزر دكر كو نهو ب ئيجازه چويه! هنده كان ژى وهسا به حس دكر كو نهو شيعه مه زهه ببوو، مروڤين وي ناگه هدار كر بوو؛ هه كه ئيجازه ئى نه دهنى، ب هه ريك هه بت، دڤيت نهو برهفت! نه دهاته فه شارتن كو وان روژان دهنگين

راديوڤيڤن ئۇپۇزۇسىۋنى ژ ھەر وختەكى دى زىدەتر بلنددبوو و بانگەواز و  
جفريڤن وان ئەردوئەسمان شىلاندىبوون!

\*\*\*

ھەر د وان رۇژان دا، ھندەكان معاونىيا ئەمنا باژىرۇكى ھايدار كر كو ئاقارى  
دين، ل دەرگەھى باژىرۇكى، بەر د تەسويرى مەزنى سەددامى وەرگرينه و پاشى  
مىزتييه پيڤه! شەنسى وى د وى گافى دا، گەلەك ل دووڤ وى گەرييان، لى  
نەشيان وى ببينن. پىشتى ھىنگى من زانى ئەو د كەنيسەپيڤه نقتى بوو،  
شەماسەى ژ خەو راكر.

\*\*\*

پىشتى ھىنگى ئىدى نەفەرپن جىش ششەعبى كرنە ھەرەسپن تەسويرى  
سەددامى و مام رەشىدى قودويى كره مەسئۇلى گرۇپى. پىشتى ھەيامەكى،  
خەلكەكى كۆلانكى، ب نافي ھەرەسپن سەنەمى ئىشارەت ددائى و قەشمەرى ب  
وى دكرن! خەلكەكى دى، مقابل كەسەكى وى گافى ژ كوئىتى زفرى و پىرمەير و  
نزانن نافي خوه بنقىست و كرىيە مەسئۇلى وان كەسپن ب زورى كرىنە جىش  
ششەعبى، مەندەھۆش دمان! سەرەپايى ھەمى، ھەكە مرؤڤ ب وژدان باخفت،  
ئەز دىبىژم ھەكە مام رەشىد يى خرابايە، دا گەلەك زەرەرى ل خەلكى كەت، لى  
خەلكەكى وەسا نەددىت و گەلەك بەحسى وى ب خرابى دكر.

\*\*\*

پىشتى سىچوار رۇژان، خەبەرەك نوو ژ جەئى ھەرەسپيا تەسويرى دەرگەفت  
و ئەخبارپن دى بەرزە كرن! ب راستى خەبەرەكى نزا چەوا بوو؟! ھىنگى ژى  
خەلكى باوەر نەدكر كو رەشىدى قودويى، ب پاكىتەكا جگارەپن سۆمەر، لەواتى  
دگەل مراهقەكى ئىتيم كرىيە! ل وى ئىقارى، قەرەبالغەكا وەكى مزاهەرى دزى  
فاحىشا وى ھاتە كرن! پاشى قەرەبالغا وان، بەرەب فەوزايى چۆ! دبت ھەكە  
ھىنگى رژیمی زولەكا زىدە نەكربايە، ئىدى وەزە ژ دەست دەرگەفتبايە! وى

وہزعی گہلەك دوم نەكر، مام رەشىد ژ نەكەكەڤە بەرزەبوو! تەشتى خەلك شۆك كرى، پەشتى ھەبامەكى كەلەخى وى ل بەر سېنەى ھاتە دېتەن!

## فېدېۋيا بېستو نەھى

وختى زەلامېن ئەمنى ل گەراجى نەقلىياتا ناحىيى، تەعدا ل ئاقارى كرى، مە نەزىنى، ھەتا عىسايى مەسئۇلى پافزكەران ھاتى وە گۆتى و ئەم ب ھەواركى دەرکەفتىن و مە دیت سى زەلامان، ب قامچىيان و قۇنتاخېن تەھەنگان ئەو دقوتا و وى خەلكى چاقىن خوە شۆر دكرن و ئىك نەدوېرا خوە نىزىكى وان بکەت! ھىنگى ژى ديسا ئەز نەشىام خوە ل وى نەكەمە خودان و من شەرى وان كر كو ئەو تەعدايى ل دېنەكى ژ بچووكان زەعيفتر دكەن! وەكى ھەرجار، يۇنيايى ژى دەنگى خوە دا دگەل دەنگى من و پاشى ھندەكېن دى ژى بوونە پەشتەفانىن مە و ھىقى ژ وان كرن كو بەلا خوە ژ وى فەكەن!

تەشتى خەلكەك د وى بەھارا زوو دا سەرسۆرمان كرى! ئاقارى سەروچاقىن وى مرۆقى د خوينى را نەددیتەن، ل بەر چاقىن وى خەلكى؛ وەك تەفالىكى خوە دھافىژتە بەر سىنگىن دايكا خوە، وى وەسا خوە د من وەر كر و سەرى خوە ب سىنگى من فەنا و يۇنيايى ژى دەستى خوە دانا سەر مىل من و ئەم ھەردو دايىنە بەر سىنگى خوە، ھەتا ل بەر چاقىن وى خەلكى، دەورى من و خوە، وەك دەورى خالەتا تریزا ديار بکەت.

د وى گافى دا، گۆتتا نسرۆيى سەفېھە سوحبەت شېلى كر، دەمى ب دەنگەكى بلندى مايە د گەورىيى را و گۆتى: ((ئەرى ھوون دزانن فى گافى رادىۋيى گۆت: بەرى سەعتەكى ل دەرگەھى باژىرى بەسرا، دەبابەيەكى ژ وان دەبابەيىن ژ كويىتى رەفېن، تۆپەك ل تەسويى مەزنى سەيد رەئىسى دايە و بوويە مزاهەرە!)). پەشتى ئاخفتنا وى سەفېھە، ئىدى مە خوە نەدیت و بوو فەوزا و

جەلادین ئەمنی و رەفیقان دەنگی خوە بلند کر و ھەندەکین دی ژى ژ ئەمنا  
نیزیکى گەرچى، ب وى ژووردانىكى دا ھاتنەخوار و رەمىيەك عشاوى كر و  
خەبەر گۆتن! نزا، ھەتا نوکە ژى، ئەز باوەر ناکم، رەمىيا وان چەوا ژ كەسى  
نەگرت!؟

\*\*\*

پشتى ھىنگى ب وەختەكى كيم، ئەو ساروخا دەبابەيى ل بەسرا ھافىژتى،  
بوو چرىسكا ئاگرى ئىنتىفازەيەكا تارىخى، بەرى ئۆپاراسیونا مارىنژین ئەمرىكا  
و حەلیفین وئى ھجۆمى بکەن و ل حدوودین عىراقى دەرباز ببن!

### فیدیویا سیھى

ل جنوبى عىراقى شىعە ب نافی (ئىنتىفازەيا شەعبانى يا مبارەك) رابوون،  
خەرەكەيا وان، وەكى ئاگرى بەربوویە دەحلى بەلافبوو و ھەمى گوند، باژىرك و  
باژىرین وان فەگرتن. ل مەنتەقەيىن وەست و شىمالى، راستە وەزە گەلەك  
شىلبىبوو، لى ھىشتا حوكم د دەست دەولەتى دا بوو.

خەبەرى خەلكى دەھوكى ژى لئاندى، ئەو بوو وەختى بەحسى باژىركى رانیا  
ھاتىيە كرن كو كورد ژى ل ویرى رابووینە و ھەمى مەقەرپین نىزامى سۆتىنە و  
تالان كرىنە! ب وەختەكى كيم پشتى ھىنگى، زابت ئەمنى ژ نوو ھاتىيە ناحىيا  
باژىرۆكى و خەلكەكى دگۆت: ژ ئەسلى خوە ژ كوردین شەبەكە، دگەل مەسئۆلى  
مەزەمى بەرزەبوون! ئەو ھەردو مساعدين ل شوونا خوە دانانین، وەسا بو  
خەلكى فەدگىرا كو ئەو ھەردو ب واجبەكى قەومى دەرکەفتىنە و ب نىزىكتىن  
وەخت دى زفرن! تىشتى سەیرتر ئەو بوو، پشتى ھىنگى ب دەمەكى كيم، رادیویى  
خەبەرى راپەرینا سلیمانىی ژى راگەھاندا! ئیدی ئەمن و ئىستىخبارات و  
رەفیقىن رژیمی ل دەھوكى، ب زۆرى خەلكەك كۆم دكر داکو ئاھەنگا فەشەلا  
كریيە سەرکەفتن بکەن.. وان وەسا دیعایەت دكر كو دەستپیشخەریيەك ژ لایى  
ئىتتىحاد سۆفیەتیفە ھەيە كو وەزە وەكى بەرى بزفرت!

د سەر ھەمیئی ڤا، تشتی مۆالیین خەلکی باژیرۆکی بلند کری، ئەو گۆتن بوو کو قەددیس مار گۆرگیس دی باژیرۆکی پیرۆز پارێزت و قەبوول ناکەت چو زالم زەرەری بگەھیننی. دبت یۆنیایی ژ من زیدەتر باوهری ب فی گۆتنی ھەبت. ھەر ھینگی گۆتە من: ((شقیدی من د خەونی دا ددیت، قەددیسەك ژ نالییی رۆژناڤایقە دەھات! خەلکەکی دگۆت: مار مەتیپە، ژ کەڤنترین دیرا ل چیاپی مەقلۆبی ھاتیپە! ھندەگین دی دگۆت: ئەو مار بەھنامە ژ کویسنجەقی ھاتیپە! ژ منقە ئەو مار گۆرگیسی کەبەدۆکیایی ب خوە بوو، ب جلکین نەخشانیدیین کەس نەدیتی، یەسۆعی رەب، ئەو ل مەلەکووتین ئەسمانی خەملاند بوو، سەلیبەکا زیری یا مەزن د دەستان دا بوو، ب چەنگین خوە نوورھە ددا باژیرۆکی و ب گرنزینفە دگۆت: مزگینی ل ھەوہ بت، فی جاری ئەرزى ئەدەنی، دی ب ھاریکارییا قەددیس زەکەرییا ئیتە ئازادکرن. من ب گرنزینفە جاب دا و محاولە کر کو زوو بچم دگەل قەدداسەتا وی بفرم! بەری بگەھمی، جرفەکی ئەز ھشیار کرم، چو نەما بوو د تەختە دا بکەڤم و قەدداسەتا وی نەھیلا و ئەز قەگێرام!)). گەلەك پیقە نەچۆ، ئەنسیرتەك دی ژ زنجیرا ئەنسیرتین ب لەز دەین، ل مەنتەقەیا مە ژى دیار بوو.

\*\*\*

سەرھرایى بەردەوامییا ئینتیفازی، دەنگی تەیارەیان ب شەڤورۆز ژ گوھین مە غائیب نەدبوو. ئەنجامی قەسفا بەردەوام ل مەنتەقەیین ھیشتا د بن کۆنترۆلا رژیمی دا، دووکیلا رەشا ئەسمانی مە چو جاران وەسا نەدیتی رەشتر دکر و سینگین خەلکی تزی کاربونا بیرین سۆتییین پترۆلی، مەعمەل، مەسنەعا و تشتین دی دکر و ئاگرئ ئینتیفازەیا تاریخی گەھشتە باژیرۆکی ژى و بوو فەوزایەك مەزن و ھیشتا خەلکەکی باوهر نەدکر!

\*\*\*



تشتی مه هزرنه دگر، هەر ئه و ئه من، ئیستیخبارات و رهفیبوون یین کو بهری هینگی حهرهسی ل سه نه می سه ددامی دگرت، ده رکه فتن ته نزم داخلی یین حزبی هاتینه سهر سفرا حازر و تفهنگا خه باتا قهومی بلند کر و جاسووسییا دوسه ری بو پیشمه رگه ی و به عسییان، وهکی ناقاری پیکفه دکر و بو خوه دکره سه رکه فتنه کا میژوویی و شانازی ب خوه دبر و داموده زگه یین ده وله تی تالان دکرن. من ههر هینگی بو یونیایی دگوت: هه که وهسا بت، وهک ئه و ئه و خائین و ئینتیهایزی دکه ن و خیانه تی ل ملله تی خوه دکه ن، دیاره تنی ناقاری بو خوه نه دزانی؛ هه که بلا وی زی نوکه خوه دیار کربایه کو بهری وان خوه ئیخستییه د خه ته ری دا و ته نزم داخلییه ک وهفادار بوویه.

### فیدیویا سیه وئیکی

نیشانی نه مانا وی تابلوی سیاسی یی خه ون، ب هه یامه کا کیم پشتی که رکوک زی فه گرتی دیار بوون. هه می د ماوه یی کیمتر ژ سی هه فتیان دا، راپه رینی چه و هنده ک مه نته فه گهرم فه گرتن، وهسا زی به ردان! تشتی گه له کا هزر نه کری، ئاگری سه ره لدانی دوماهییی گه هشته ده وکی و به راهییا جه یی دی ته مری! ئیدی پشتی هینگی قوناغا ب کوجا ملیونی نافدار بوو ئه رشیفی دیرۆکه کا ب وژدان نه هاتیه نه قیسین. د وی کیلیکا میژوویی دا، خه لکی ده قه ری وهکی ماسییین ده رماندای دیار دکر! به رده وام مالوملکین خوه ده یلان و به رهب چاره نفیسه ک تاری بو خوه دره قین و ههر ئیکی هزار چیرۆکین ژ چیرۆکین ئه نفال، جینۆساید و غازین زه هراوی خرابتر د سه ری دا، وهکی قونبه له یا ئه تومی هزار جارکی ل سه ر زیده دبوون!

\*\*\*

تشتی خه لکی ناحییا باژیرۆکی ژ خه لکی دی جودا کری، ئه ز دشیم بو کچا خوه بیژم: خه لکی مه ل سه ر ملکومالین خوه مان و ژ بینه رین وی له وحا تراژیدی بوون. ئه وی نه شاره زا، دا وهسا هزر کهت کو ئه م ژ موالییین

دەولەتتەنە و ئەم ل دەقەرا دەھۆكى نىنن! ئارپىشەيا مەزن، خەلكەكى  
 وژدانسۇتى، ئەو كۆچا مليۇنى يا دونيا ھەژاندى، ب تىشتەك نۇرمال بەھس دكر!  
 ھندەكان زى دگۆت: باشبوو ئەو گەھشتەنە ھەقى خوە! ژ منقە ئەز و يۇنيا و  
 دبت ھندەكەين دى زى ھەبوون كو وئ تراژىدىي تەئسىر ل نەفسا مە كرى! د وئ  
 تەنگافىيى دا، عەلامەتەين خەما مە وەسا گرانبوون، ئىدى فكتۇريا كچخالا من،  
 قەشمەرييىن خوە ب مە دكرن. راستە يۇنيايى بەرى من، فيكتۇريا ب ئيمان  
 زەعيفى و دوورى مەبەتا يەسۇعى مەسىح ل قەلم دادا، لئ وئ زى ھەر دىفاع ژ  
 خوە دكر، وەسا بەھس زئ دكر كو كوشتنا رەقىب خەتابى، فارس شىنۇى و  
 گەلەكەين دى، مقابل جەرىمەيىن دەولەتى دكرن مەسەلە ب دوماھى ناھىت.

مە چو جاران تەنازل بو وئ نەدكر، ژبلى وان جەرىمەيىن دكتاتۇرى دژى  
 پترىيا خەلكى عراقى كرىن، مە جەرىمەيىن وى يىن دژى دەولەتەين جىران زى  
 كرىن ل جەرىمەيىن وى يىن داخلى زىدە دكرن. مشكىلەيا فكتۇريايى، ژ نوو ل  
 وئ دوماھىيى عەلاقەتەين وئ و مەردان نۇغلۇى دەست پى كر بوون! رژدىيا وئ  
 ل سەر وى ھەلوەستى، بوو سەبەبى ھندى كو ھەلوەستى جەمىلايى ژى دگەل  
 يى مە بت. وئ گەلەكە جاران تان لىددان و يارىيىن خوە ب وئ دكرن و  
 دگۆت: ((ست جەمىلا، ئەفە چىيە تو وەسا زوو ھاتىيە گوھۆرىن، دوھىبوو تو ب  
 شەفورۇژ دگەل رەقىب خەتابى و حاتم سەگرى بووى، يان ھەما تە زەوقى  
 بەدلكرنا عەشىقان ھەيە؟! ھەھەھەھە)). جەمىلايى ژ رەخى خوە حاشاتى ژ  
 تارىخا خوە يا رەش دكر و غىر مېاشر، پەشيمانىيا خوە ھنەبەر وان رەفتارىن  
 كرىن ديار دكر و ئەو جەرىمەيا دگەل مالباتا خالى وئ جبۇ خەنچەرخانى  
 ھاتىيە كرن، پىشتى ئەلغاما ل بەر دەرۆكى بىستانى وى پىقە پەقى، دكرە  
 جەرىمەيەكا دى ژ زنجىرا جەرىمەيىن سەددامى دژى كىمىنەيىن عراقى دكەت.

\*\*\*

باش ل بيرا منە، جارەكى جەدەلا مە دبەر تىكەلبوونا دەنگى ناقۇسا كەنيسەيى و ھندەك تەيارەيىن نەنياس را راوستا و ل بەر چاڧىن مە، كاروانى حەشامەتا وى خەلكى بۇ خوە درەفت گەھشتە حالەتەكى وەسا كو ئىدى خودانوزدان دەنگى خوە بگەھيننە خودايىن كور، باب و رۇحا موقەددەس و ھەمى قەدديسان، تايبەت مار گۇرگيسى كەبەدۇكيانى كو ل بن سيبەرا قەدداسەتا خوە، وى خەلكى بىگونەھ قورتال بكتە! ھەر ب وى ئيمانى، چقاتا بلندا كلىسەيى، رىھسپيان و مختارى ب ھەڧكاريا (دەستەيا پارازتتا براينيا دين و قەومىيەتان). ڧەرمانا خەلكى باژىرۇكى كر كو ھەمى ل كەنيسەيى كۆم ببن!

\*\*\*

د وختەكى كىم دا، ھەرسى جەناحىن كەنيسەيا مار گۇرگيسى وەسا تژيبوون، ئىدى جەي خەلكەكى ل بەر ديواران ژى نەدكر و ھەمى ل ھىقييا بپيارىن سازيبىن بلندين باژىرۇكى بوون ... ئەز و يۇنيا ژ وان ئيمانداران بووين يىن كو نىزىكى جەنابى قەشەي، وەختى پىشتى كرنا نقيژى و دوعايان ھەمى ئاگەھدار كرىن كو ل دووڧ ئەمرى جەنابى سيادەتا مەترانى و ئەبريشايى، بپيار ھاتە دان كو ئەم مشارەكى د ھجرا مليوئى دا نەكەين و نابت باژىرۇكى قەدديس مار گۇرگيسى كەبەدۇكيانى بەيلىن. ئانكو ھەروەك چو تشت نەقەومى، ھەر ئىك دى مینتە د خانىيى خوەڧە.

ھىنگى ئەز وەسا تىگەھشتەم كو جەنابى قەشەي، پتر دگەل رەئيا ئيمانداران بوو و ب دەنگەكى كزگريۇكى گرتى گۆت: ((خووشك و براين ئيماندار: ئەز مزگينىيى ددەمە ھەوہ كو شقىدى، من د خەونى دا دديت، قەدديس مار تۆما ژ ھندستانى دزڧرى و ل ھندافى باژىرۇكى دگەل سى ھەواريبىن قيامەتا يەسۆعى مەسيح ديتىن، سەلبەك ژ رۇناھيى چىدكر و بەھارات ژ ئەسمانى دباراندن! د وى گاڧى دا، ھووتەكى سەير ژ زكى ستىرەكى دەرەكەڧت و رادھيلايى! من ھند ديت ئەو سەلبيا پىرۆز بوو شكلى رۇژا سيمبولى و نيشانا + دنيقەكى دا كۆلاى و

ئەو حووتى ھندى مەزن، مقابلى وى دبوو ھەيوانەك بچووك و ژ بەر رۇناھىيا وى دېھقى! پاشى ل ھنداڧ خرابەيى باژىرۇكى قەدەيم دبوو شەبەھەك ئەنتىكە و ئىدى من نەددىت!)). بەرى جەنابى وى خىتابا خوە خلاس بکەت، مە زانى ل بەر دەرگەھى كلېسەيى ژى بوو قەرەبالغ و جادە و كۆلان ژى تژىبوون!

\*\*\*

پاشى ل دووڧ ئەمرى جەنابى قەشەى، ئەم ژى ل دووڧ دەرکەڧتىن. ئىدى ب مايكرۇڧونى، دەنگى وى بلندبوو و خەونا خوە بو وان ژى قەگىرا! تىشتى نوو گۆتى، تەئويلا وى بوو، جەنابى وى ب گەرمى ل ئاخفتنا خوە زىدە كر: ((راسته قەددىس مار گۆرگىس، دى قى جارى ژى باژىرۇكى موقەددەس ژ قى خەتەرى قورتال كەت.... فرىنا قەددىسان ل مەلەكۆتېن ئەسمانى، ب قىادەيا قەددىسى ژ ھەوارىيىن يەسۆعى مەسىح، مار تۆماى، باشتىن دەلېلە كو ئەڧرۇ ژى دوورى توندوتىژىيى، ئەم دى ب سەرفەرازى ژىن!)). ھىنگى مە ژ دەنگى خەلكى دزانى كو پترىيا وان دگەل بپارا ھەڧشكا كەنيسەيى و ھەردو سازيىن دى يىن باژىرۇكى بوون. تو دزانى خەلكى مە، ھەر د وى گاڧى دا، جەنابى قەشە سانا رەڧائىل ئۆگستىن كره قارەمانى قەومى و خوە نىزىككرنا جەنابى وى، مرادا گەلەگان ژ وان بوو، ھىشتا دۆرا لەمسكرنا وى نەھاتى!

## قىدىويا سىھودوى

ب ھەرحال، من ژى وەك خەلكى باژىرۇكى ئىلتىزام كر، ل دووڧ بپارا كەنيسەيى، ب ھەماھەنگىيا ئالىيىن دى داى كو خەلكى باژىرۇكى ھەمى، شوونا كو ل دووڧ ب سەدان ھزاران خەلكى بەرەب حدوودان رەڧىن بچن، عەكسى وان، خەلكى ژ كۆمبوونى دەرکەڧتى بەرەب دەرگەھى سەرەكىيى باژىرۇكى ل نىزىك مەيدانا تەسويىر جىدارى يى سەددامى ئى دانای چۆن و ب سەدان ئنجىل و

شکلین سهددامی بلند کرن و ل هیقییبوون؛ ههتا کو عهسکه ری دهوله تی  
پیشفه چونی بو ناحییا باژیروکی قهددیس مار گورگیسی که به دوکیایی بکهت.  
پوسته ری د وی رۇزا تاریخی دا من ژ نوو دیتی، هندهک قورئان و تهسویری  
مهزنی سهددامی د دهستین مالباتا رهشیدئ قودوی و هندهکین دی دا بوون!  
من زانی هندهک ججیلین مه، محاول کر کو وان قورئانان ژ دهستین وان بیننه  
دهری، لی هه زوو جهنابی قهشهی دهنگی خوه ل وان بلند کر و نهو ججیلین  
نهو رهتار کری ژ ناف و قهرهبالغی قهدهر کرن.

\*\*\*

ل وی بهارا جوانی و بیهنا وی ژ بیرا مه چوی، نهو حهشامهتا مروقان هه می  
مانه ل وی ری، ههتا پشتی نیقرو، ژ نوو دگهل دهنگی ره مییهکا زعیف،  
پیشهکییا عهسکه ری دهوله تی د لۇفا پشت گورستانا باژیروکی ده رکهفت و  
نده رکهفت و دهنگی بلندئ سلوگان و تیلییین خه لکی مه، ریورهمین هه ر چار  
رۇزین عید و بیرهوه رییین رژی می ل بیرا مه ئینان؛ ده می ل سالی ن ههشتییان  
ست حهنا یا مه سؤلای ئیتتیحاد نیساء و فکتوریا کچخالا من، جه میلایا  
سادیره بی، ره فیق مه تی سه معان فاشا، عیسی ای مه سؤلای پافزکه ران و هنده کین  
دی ب ئالی ای عیراقی سه ما و گو فهند دکرن، ب هه یه جانی سلوگانین بریقه دار ب  
نافی دکتاتوری و حزبا به عس دگوتن.

\*\*\*

د وی گافی دا، مه هند دیت قهرهبالغهک د رهخی رۇژهلاتی وی که رنه قالی  
ده رکهفت! بهری کو نه زیده خوه نیزیک بکه م، من زانی هندهک ب نه مرئ  
جهنابی قهشهی و مختاری، یی شکه لکی مه زنی سهددامی، ل سه ر وی سه نه می  
بهری هینگی ژ کیستی خه لکی ده فهری چی کری دهه لایسن داکو وی خرابکرنا  
شوونا ره مییا ئینتیفازه چییان پی فه شیرن!  
گه هشتنا ده بابیه ای ئیکی و ده رکهفتنا زابته کی ب روتبا موولازم نهول، ب  
وده جهه کی به شو ش، دگهل گومه کا عهسکه ران، ژ رهفتارین وان من زانی کو نهو

شۇلۇ مە ھند خوه پېڧە شەپلاندى بۇ خوه نەكرە مەوزۇع و زابىتى ب گرېنژين و رېزگرتن دەست ب ئاخفتنى كر.. ھەمى پېنج دەققەكان نەئاخفت و دەنگى خەلكەكى ژ حدوودېن نۆرمال دەرباز بوو! ئەنسىرتى دەنگى وى خەلكى نزم كرى ئەو بوو، دەمى ئافار ژ نشكەكېڧە ل پېشېيا عەسكەرى سەددامى دەركەفتى و بەر تېوەر دكرن! ھىنگى وى ئەنسىرتى بىرا فلەستىنىيان ئىنا بىرا من، دەمى ركمانييا چەكى گرانى ئىسرائىلىيان دكەن، جىوازييا ل ناف بەينا وان ئەو بوو، ئافار خوهلېسەرەكى تنى بوو. تىتى سەيەرترە ئەو بوو، دەبابە و مدەرپىن وان پىتە ب دەنگى ئافارى نەدكر و تېوەركرنا بەران دگەل قىزى و سلۆگانىن وى يىن ھەماسى، ژ سىبەرا وى وېڧە نەدچۇن! من زانى ھەر كوتەكېيەكا ل وى بكەن، ئەز ژ وان قەبوول ناكەم!

\*\*\*

د وى ھەيسوبەيسى دا، مە ھند دىت ھندەك شەبابىن مە چۆن ب زۆرى ئافار گرت و د ناف جەماوهرى را بر و د ناف وان كۆلانين نيزيك دا بەرزە كر. وى گافى دلى من گەلەك ب وى سۆت! ھىنگى ھەدارا من ھات، ھەتا من زانى كو خەتەرى ل سەر وى نەمايە. ژ ساخلەتېن وان گورگېن خوه ب كەڧلېن مېھان خەملاندىن ئاشكرا دبوو، سەخمەرات زڧراندنا ھالەتى نۆرمال دەڧەرى، ھەر ژ دەستپېكى بەرنامەيى وان وەسا نەبوو كو كەسى ئەزىبەت بدەن و دەستپېشخەرى دكر كو ھارىكارىي بۇ وى خەلكى نەرەڧى داىين بكەن و ھندەك دەنارتنە د دووڧ وى خەلكى را كو ئەو ل سەر بەختى سەددامى و قىادەيى بڧرېن!

## قىدىويا سىھوسىيى

ژ رەخەكى دى، تەنگافىيا كۆچبەرېن بەرەب تخووبان رەڧىن گەلەك درېژ نەبوو، لڧىنا وژدانىن ھندەك مللەتېن جىھانى و ھندەك ئەگەرېن د مەسلەھەتا وى خەلكى ب بەر وى كارەساتا دىرۆكى كەفتىن، بوونە پالدر كو بۇ جارا ئىكى

د دیرۆکا فێ دهفهۆی دا، جفاکی نیفدهولهتی بپارهکا دیرۆکی ل سهۆی نیسانا  
1991 ب ناڤی مهنتهقهیا ئارام و قهدهغهگرنا فرینا تهیارهیی عیراڤی ل  
ئهسمانی مه دهۆخست کو جارها دی ل سهۆ دفنا وان، ئهۆ خهلهکی رهڤی، ب  
قیادهیا ئهمریکا بزفرنه سهۆ مالوملکین خوه و ب نازادی بزین.

\*\*\*

ههر ژ گاڤا ئهۆ عامر مووسایی دگهل ئاقاری ژ زیندانا پيشمههرگهی رهڤی،  
دگهل جیسا سهددامی هاتی، نزا چهوا وی ئهۆ دیت بوو. وی گهلهک جارن ئاقار  
دبره دهڤ خوه و چاڤی خوه باش ددایی و ژ من ستاند بوو. تریزا من: نه ب  
دهستی من بوو، من گهلهک بیریا ئاقاری دکر! دهمهکی ئهۆ هند تهنگاڤبووم،  
ئیدی ئهۆ دچۆم ل وی دگهپام و مرادا من ئهۆ بوو، ههما ژ دوور ژی من ئهۆ  
دیتبا! راسته من باوهری ههبوو کو مادهم ئهۆ دگهل عامر مووسایه، وهکی ئهۆ ل  
مالا خوه، لی ئهۆ ههر نهوشیام وی نهبینم.. من گهلهک پیکۆل دکر کو ئهۆ وی  
عامری ببینم و چیرۆکا رهڤینا وان بزانه؛ لی من وهسا زانی کو عامر چۆیه  
مووسلی و هیشتا نهزفریه.

\*\*

د وی وهختی دا، من وهسا دزانی کو پتیریا خهلهکی سهنتهۆی ناحیی ب رهوشا  
نوو نهگهلهک ب زهوقبوون! دبت گهلهک ژ خهلهکی مه وهسا هزر دکر کو ئهۆ  
خهونهکه دبین! ئهۆ ههمی دوسی شهفهکبوون خهلهکی دهفهۆی ل بن حیمایهتا  
دهولهتین کوردان دگۆتی: ((ههڤهپهیمان)) مرتاح دنڤستن! دبت ئیدی قهددیسی  
شههید مار گۆرگیس ژی، ب گرڤنژینه دنڤست و ئیدی تابلویین زولم و  
زۆرداریا بهۆی، تنی، وهک ئهرشیف د سهۆی خهلهکهکی دا دمان و خوارنین  
مههلهب و خوارنین دی یین ژ نوو دیتین، تاما نانی جههی ژ دهڤی خهلهکی بر.

\*\*\*

د وی گاڤی دا، ههر وهلاتهکی جیهانی ههر کهسهکی ژ مه قیابایه، د شیا ب  
ساناهی خوه بگههینتی و لچوئی وهربگرت. د وی دهمی دا، ژبلی مهسیحییین

دگهل خهلكى دى نه زفرين، گهلهكين دى زى ژ جهين دى يين عيراقى ژ نوو  
 عهكسى زفرينا خهلكى بو خوه رهفين، مفا بو خوه ژ وى وهختى وهرگرت و خوه  
 تهسليمى ئوفيسين يونينى و جهين دى ل مهنهقهينى دكرن... نوكه پترپيا وان  
 ل دهولهتپن دهموكراسى مرتاح دزين. وهك تو زى دزاني، نيك ژ وان فكتوريا  
 كچخال بوو، نوكه نهو، وهكى شاهزنان ل نهمرىكايى دزيت.

\*\*\*

د وى رهوشا نازاوهيى دا، هندهك كادرين حزبين ژ نوو سولته شوونا رژيما  
 دكتاتورى وهرگرتى، خوه گههاندنه من و يونيايى كو دگهل وان شول بكهين.  
 تشتى هزر نهكرى، نيك ژ وان نهو بوو كو بهرى هينگى من و يونيايى د ناوسكا  
 قهدديس مار تومايقه ديتى! وى گهلهك ژ مه خوازت كو نه م زى وهك خهلكى  
 دى پهنا بهر نه بين و مللهتتى خوه نههين. مناقه شهيا مه گههسته وى راددهى،  
 نيدي وى محاوله دكرن كو نهو مقابل مالى دونيايى مه بيهته د حزب خوه دا..  
 ب راستى يونيايى بهرى من برپيار دا كو تنى نه م ژ حزب سىتكى موقه ددهسين و  
 مه مه جالى شولى سياسى يى بنهمر نينه و مه ننيهتا خواندنا زانستى لاهوتى  
 ههيه، فيجا ههوجه ناكهت كهس خوه ب مهفه بوهستين!

## فيديويا سيهوچارى

دبت نهگهري سهرهكى عامر مووسا بت ناقار ژ من دوور كرى. هيشتا  
 دهولهتپن ههفپهيمان نههاتين، من ههز دكر كو عهسكهري رژيمى جاركا دى ل  
 دهفهرى نهمينت، ههتاكو من شيبا نهو بهردهوام ديتبا و خهم و ههسرهتپن  
 خوه ب وى رهفاندبانه! نهز دببزم بيرا ته دنيت، وهختى تو دگهل ههفالان چويه  
 نهردنا و مشاركه د ريورهسمين شانهديرا قهدديسه مههادوختا شهيد دا كرى  
 و ب شهفى ل ويى مايى، هندهك تشت چيبوون.. نهز ژ نوو يا بو ته دببزم: وى  
 شهفى يونيايى ناقار نينا مالا مه. من وهسا ديت ناقار گهلهك ببزار بوويه و



حالی وی نهیی باشه.. من داخواز ژ وی کر کو سهروجلکین وی بشووم. من هزر کر نهو دئی رازی بت، لی وی رهفز کر! پاشی شبی تفالی هیشتا دایکوباب وی خودان دکهن رادهستی من بوو. من دهستی وی گرت و ب دهرهجهیان دا بره د هممامیقه و معاوهله کر کو ب حهرهکهییئ نیغرائی جلکین خوه ل بهر چافیئ وی بیخم. نهو شکا من ل سهر وی ههوی بوو یهقین و زهلامینیا وی دیار نهبوو! نانکو ههر وهکی نهز جلکین خوه بو تیمسالی ههرقهلی دئیخم!

پاشی من جلکین وی ژی ب ههمان حهرهکهییئ نیغرائی ژ بهر کرن. نهز د وی خهیالی دا بووم کو نهو دئی وهکی بهرئ ل دیمی فؤل بت، پاشی وهک دو رهشه مارین عاشق دئی ئیکودو هار کهین! مخابن، زهلامینیا ناقارئ من، وهکی زهلامینیا وان خولامین بهرئ مهلك و سلتانان دخهساندن لی هات بوو! راستی نهز گهلهک قههریم، دهنگی من ژ حدوودی خوه دهرباز بوو! بهری کو یونیا ل دوووف دهنگی من بهیت، من کونترؤل ل سهر خوه کر و نهز د دل دا سوتم! پاشی من روئدک ژ چافیئ خوه پاقر کرن و دست ب شووشتنا لاشی وی کر!

\*\*\*

د سهر ههمییی را، پشتی هینگی نهو زیدهتر ل بهر من شیرینبوو و عاتیفهیا من پتر کیشا! من زانی ئیدی خهلهکی ب دهنگهگی بلند بهلافه دکر کو گهلهکا ب زهحمهته، تیکهلیییئ مه دگهل وی تیکهلیییئ خیرخوازی و ئینسانی و دینی بن! گهلهگ پیقه نهچو، جفاتا بلندا کهنیهیی، رهسپیان و مختاری، دگهل (دهستهیا پارازتنا براینیا دین و قهومییهتان) ئیجتیماعهکا فهوری کر. نهنجامی وی، جارهکا دی ناگههدارییا مالباها من کر! تشتی باش، بابوؤ مؤرسیس گههشت بوو وی باوهرییی کو نهو کچا خوه ئیقلینی باش دنیاست کو پشتی ئوشانایی تیاری، نهز پهیوهندیییئ نهفیندارییی دگهل کهسی ناکهم؛ فیجا نهو کهسی بهحس ژئ دکهن، کهسهک نه ژ دینی مهسیجی بت و عهقلی وی نه یی دورست بت، نهو گوئنهکا بیمهعنایه و چو راستی بو نینه! مقابل بابوی، مهوقفی خالی ته نهلفیسی مهوقفهکی دژواربوو! وی ههر تههدید دکرن کو

ههكه ئهو تشتهكى ولسا بزانت، دى سهردهدرييهكا گهلهك خراب دگهل من كهت! نزا بوجى ئهلفيسى خهريجي كولييا پزيشكى، ئهو مهوقفى ولسا هسك دژى من ههبوو؟! خرابتر ژ وى، پاشى كليسيهئى و ريهسپييان ژى تههديد دكرن كو ئهو جارا دوماهيئيه، ئهو وى دگهل وى كهسى، ب نافى ئينسانيهتئى و خيرخوازييا قهدديسه خاله تريزيايى دبينن! بريارا دايى، ئهمر كر كو ئيدى ئهو نهكو دى ب دهرئىخستنا من تنى رازى بن، دبت كهنيسهئى ژى ل من حهرام بكهن! من زانى ههكه دايكا ته بزافهكى بو خوه نهكهت، ئهو دى ههر بيكولهكا پيس كهن.

\*\*\*

پاشى ههر ب هاريكارييا يونيايى مه خوه گههاندده مهقهريى دهولهتئين ههقهيمان ل باژيروكى و مه مژارنى خوه ب دريژى بو وان گوت. جواميران، باش گوهدارييا مه دكر... پشتى هينگى ب دهمهكى كييم، ههمى ئالييين شولهژى ناگهدار كرن كو ههر تهجاوزهك دژى من، يونيايى و ئاقار يهعقوبب ئاقو ژ لايى ههر جههكيفه بهيتهكرن، ئهو ب چو رهنگان ژ وان قهبول ناكهن! ب راستى وى پشتهفانويا ب قيادهيا كابتن ريكاردو پاول جسارهتهك مهزن بو مه چى كر. ئيدى مه نهزانى دى چهوا ههقى وان ژ سهر خوه راكهين. هزرا من و يونيايى وهرگرته ئهو بوو كو داخوازى ژ كابتن ريكاردوى بكهين كو روژهكى وان مهعزوم بكهين. راسته كابتنى گهلهك هيجهت گرتن كو ئهم وان عهفو بكهين؛ لى مه بو وان ديار كر كو ئيك ژ عهدهتئين مه ئهوه، ههر كهسى ئهم وى مهعزوم دكهين نههيت، هينگى ئهم د قههرين كو وى ريز ل عهدهتئى مه نهگرت. دوماهيئى ئهو ب شهرتهكى رازى بوون كو ئهم خوارنين مللى بو وان چى كهين.

\*\*\*

مه ژى تهخسيري نهكر و ههر خوارنهكا فولكلورى ل باژيروكى ههئى، مه حازر كر... پشتى كابتنى ئهو سفرا هند مهزن ديتى، ئيكسهر وى و ههفالين خوه دهستين خوه ب زكين خوه فهنان و نافچافين وان تيكچون! كابتن ريكاردوى

بەرى ھەردو ھەفالىن خود، پرس ب رپيا متهرجمى ژ مه كر:(ئەرى ما ھەوجەيە، ئەم فئ خوارنى ھەمىيى خلاس بکەين؟!)). پشتى مه ب کەنيقه سيستمى خوارنى ل دەف خەلکى شەرقى بۆ وان رۆهن كرى، ژ نوو نافچاڤيڤين وان فەبوون و گرنژين... من وەسا دديت كو ئەوا دخۆن زى نه ب دلەك فەكرى بوو، تنى ئىك ژ وان نەبت، من ھزر دكر كو يى وەكى مه دخوت! پشتى من ھندەك پرسىار ژ وى كرىن.. بۆ من ديار بوو كو وى كەسى ل گەلەك وەلاتين جىھانى واجبى خود، وەك عەسكەرەكى ئەمريكى كرىيە و عەدەت و تەقاليدىن گەلەك مللەتین جىھانى ديتينه.

\*\*\*

د بەر خوارنى را، من دزانی ئەوى زنجى دگەل كاپتن ريكاردوى، گەلەك سەحت كره تە! ريكاردوى، بەرى وى ديسا ب رپيا متهرجمى پرسىار ژ من كر:(بلا پرسىارەكا تايبەت ژ تە بکەم؟! ئەرى ئەف كچا جوان و نازك بۆچى پىچەكى دلەنگت?!)). پشتى من چىرۆكا تە دگەل روودانا شەرۆ لادەى، عىلاجكرنا ل دەوكى كرى و مه تو نەبريە بەغدايى ل دەف دكتور زۇمايا ئۇنيك، ب كورتى بۆ وان فەگپرايى، ئەو پىچەكى فەما.. پاشى مخابنیا خود بەرانبەر خەلەتيا مه دەرپرئى. من ژ رەفتارين وى دزانی ئەو مرؤفەكى ب وژدانە. ھەر وى گافى وى سۆز دا مه، ھەكە چارەكرنا تە ل ھەر جەھكى ھەبت، ئەو ھارىكاريا مه بکەت. پاشى من زى ھەلوەستى وى يى جواميرانە ب دەليقه ديت و پرسىارەك تايبەت ئاراستە كر:

- ئەرى راستە ھوون ھاتينه فيرى دا كو ھەقى كوردان و كيمينه يى دى بدەنى؟! ئەولى ئەو ب من گرنژى. من نەشيا پرسا خود دوبارە نەكەم. وەلاما پشتى پىچەكى ريكاردو فەمايى و داى:(ئەف بابەتە، من ژ نوو ژ تە بەيزت. ئەم وەك ئەرکەك ئينسانى د ھەوارا ھەو ھاتينه داكو نەھيلين دكتاتور زیدەتر ھەو ھەو جينۆسايد بکەت.)). من زى ژ دەفى وەرگرت:

- ئانكو چو تشت ب نافى خووسەريى نينه؟!

پشتی گرنژینهك ب زۆرى ئىناى: ((بهلى، ههكه هوون زى وهك مه و خهلكهك دى بشين، ماكى ريكاههوه گرتييه؟!)). ههر هينگى من زانى، وهلاتين بيانى ل دووف بهرزهوهنديين خوه ب نافى ههوارهاتنى و پارازتنا مه ژ زولما دكتاتورى هاتينه دهفهرى، تنى رهنگهكى د سهرى وان دا ههى؛ ژ بلى وى رهنگى، نهو چو رهنگين دى نابينن.

\*\*\*

پشتى مه راپورتين ته يين دختورى يين كهفن و نوو نيشا داين، وان ل هووسپيتهلا خوه يا مهيدانى تو فهحس كرى.. روژا دى سپيدى ئەم دگهل وان روونشتين. دختورى وان ب ريكاهه متهرحمى وهسا ئەم ئاگههدار كرين: ((نهوى دبيژت: راسته جارا نهولى، شكهستنا لنگى وى، ب خهلهتى هاتيه چاره كرن و دبت پهلاتينى كرى تيرا زى نه ژ يين باش بت! يا خرابتر، پشتى هينگى دبت دهرييهك خهلت بو وى دانابت، يان ههر دگهل روودانى تهئسير ل عهسهبهكى وى يان پتر كر بت! گرنگ هيشتا پشكنين پيدفين)). د سهر هندى را ، وان ئەم بيهيقي نهكرين و وهعد دا مه كو راپورتين ته دگهل خوه بينه ئەمريكا و ههر وهختى دهرفهتى ببينن، نهو ته بينه ويرا و ب كيمي ته ژ ئاريشهيا پهلاتينى دانايه د لنگى ته را خلاس بكهن.

\*\*\*

وهختهكى مه تو ژ بير كرى و ههر ئيك ژ مه ب خوهفه مژوول بوو. فهرمانا كهنيسهي و جقاتا بلند و (دهستهيا پارازتنا برايينيا دين و قهومييهتان) بيهنا مه گهلهك تهنگ كر! راسته ل نهولى مه محاوهل دكر كو نيقا دارى بگرين و ريزى برپارا وان بگرين. گهلهك پيقه نهچو جارهكا دى، عهلاقاتين من و ناقارى وهسا مكمبوون، ئيدى وان وهسا مناقهشهيا خوه كر و ريكهفتن كو كارتا سوژ بدهنه من! پشتى وان زانى كو ئەز ب مهقهري دهولهتين ههفهپهيمان يا پشت

گەرمم، وان جارەگا دی، بابۇ مۆرسیس ئینا، دگەل خالۆ گیسوی روونشتن و ھۆشداریا خوە ب رپیا وان گەھاندە من و ژ کیس دەفئ جەنابئ قەشەى گۆت:((هەكە ھوون حەدەكى بۆ كچا خوە نەدانن، ئیدی ئەم نەچارین، كەنيسەيئ و جھين دى يين مقەدەس ل وئ حەرام بکەين!)). راستە وان ژى ژ بەر جەنابئ قەشەى گەلەك فشار ل مە كر، وەكى ھەر دبیژم: تايبەت خالی تە ئەلفیسی، ھەلوەستئ وی گەلەك یئ خراب بوو، لی ئەو ھەر نەشیان مە كۆنترۆل بکەن. دبت ئەزا خەلەت بە، لی من وەسا گومان دبرن كو ھەلوەستئ یۆنیايئ ژى دگەل یئ وانە، لی وئ ھەر چو تشتئ دژى من نەدكر.

### فیدیویا سیھوپینجی

پشتی ھیزین عیراقئ ل ژیر گفاشتنا دەولەتین ھەفپەیمان و خەلكئ مەنتەقەيئ كو ژ گەلەك مەنتەقەیان خوەفەكیشای و كۆنترۆلكرنا وان دەقەران بوویە ئەركئ ئۆپۆزۆسیۆنئ، رەوشا ناوچەيئ ھاتە گوھۆرین. ئیدی كیمینەيئ شبی مە ھەست ب نەرەحەتيئ كر كو جارەگا دی زولم و تەعدا ل وان بەیتەكرن.

\*\*\*

ئەو فلم گەلەك دریزنەبوو، حزبین نوو گەھشتنە وئ باوهریيئ كو ب وی حالی ھەى حوكم نائیتەكرن و د ترسان كو خەلكەك دژى وان ژى ل بەر چافیين عەسكەرین وەلاتین خودان ئەزموونین دەمۆكراسی رابت. رپكا وان دیتی، ئەو رازیبوون كو دەمۆكراسییا تنئ ناف، د قالبئ سكوئاریزمئ دا، ل سەر كۆلتۆرئ كلاسیكى پراكتیزە بکەن.

پشتی ژفانی ھەلبژاردنئ، ب ناف دەمۆكراسی، د میژوويا خوە دا دیار كرى، گەلەك گیرۆ نەبوو كابتن ريكاردۆ پاول، بۆ رەخئ زاخۆ ھاتە فەگوھازتن... سەرەرایى وئ گوھۆرینئ، پەيوەندیيئ مە و وی بەردەوامبوون. من گۆتە تە، بەرى ھینگئ، ژبلى چیرۆكا تە، من چیرۆكا خوە و ئاقاری ژى بۆ وی گۆت بوو.

وی سۆز دا بوو من کو وهختی ئەو دزفرتە ئەمریکا، بزافەکا جددی بکەت کو چارەسەرییا وی ل دەف وان بکەت.

\*\*\*

راسته پشتی هینگى، جارهکا دی نیشانين ترسى و برسى ديار بوون؛ ههکه ب هيقيا گوونیکى ئارى و معهلەباتين، نافدار ب ئەرزاقي ههفپهيمانانقه نهبايه، رۆژانين وان سالىن بهرى هینگى ل بن حوکمی دکتاتۆرى خهلقى بۆراندين، دا عهد و حهفله بن! ئاستهنگا مهزن ئەو بوو کو ههر ئەو هاريکاري ب ريکا مهقەرپين حزبان ل سهر خهلقى دهاتنه دابهش کرن و هندى دقيا وان دبر و بۆ خوه حهلال دکر! د وئ ههيامى دا، مه ب خوه ب خيرا قهدديسان و کابتن ريکاردۆى، چو قوسوورى نهبوون.

کابتنى گهلهک جاران ژ مه دخوازت کو ئەز و يۆنيا دگهل وان شۆل بکهين، لى ههر نهقلی ب هيجهتهکى مه داخوازييا وان رهفز دکر. من دزانی يۆنيا ژى يا دودله کو بچته ئەمریکا زانستى لاهوتى بخوينت. راسته ريکاردۆ، زهلامهکى يههۆدى بوو، لى وی گهلهک ريز ل ديتنا وئ گرت و وعدد دا مه کو ئەو ل ههر جههکى بت د خزمهتا مه دا بت. ئەو بوو، پشتی هینگى، يۆنياييى بريار دا و وهلاتا خوه دا کهنيسهيا شهرقى و رهفز کر ئاخا وهلاتى بهيلت.. دبت من ژى حەز نه دکر ژ ئاخا خوه دوور بکهفم، لى من سهبهبهکى مهعقول ههبوو بچم. وهختى کابتن ريکاردۆى ئەلبوما خوه يا خيزانى ژ دو کچان و ژنا وی پیکهاتى نيشا من دايى، من هزر دکر دى ئاقارى ژى دگهل خوه بهين و عيلاج کهين و ژيانهکا دی دى ل ویرى ب خوهشى بۆرينين! ئارپشه ئەو بوو، ئەز نه دشيام يا د دلى خوه دا بيژم!

تريزا من: ئەو دهرههتا ديرۆكى ژ مه چۆ. دياره دهرههت تنى جارهکى بۆ مروقى دئيت، خوزى هینگى من ب کاپتن ريکاردۆ پاولى کربايه و ئەم ژى چۆباينه ئەمریکا داکو من ئەف نهخوهشيه هه مى ب چافين خوه نه ديتبانه!

## فیدیویا سیهوشهشی

پشتی نه مانا رژیمنا سهددامی، رهوش پتر شیلیبوو! ب شههدیا خویانی و بیانیان، قانونا دارستانا حاکمبوو! تشتهک تهبعیبوو، ههر گهسی زیرهک بایه و دگهل حزبهکا مهزن بایه، د شیا روژا نیقرؤ ههر تشتهکی ژ میراتی حوکمهتا بهعس مایی بو خوه بگرت و د شهفهک و روژهکی دا ببهت ملیونیرهک ژ کورپین چیرؤکان زووتر زهنگینبووی!

پشتی حزبین مهزن زانی ئیدی نهو رهوشا فهوزهوی ب ریقه ناچت، ب دیتنهک وهمی برپارا ئینتیخاباتین دهموکرسی دا... نیژیکی سالهکی پشتی راپهپینا دژی رژیمی هاتییه کرن، بهرههفی بو ههلبژاردنین حزبین کوردی هاتنه کرن.. پاشی بانگهشهیا ههلبژاردنان دهست پی کر و تایا وان د وهزی بهارهک پیر دا گههشته گوپیتکی و خهلهک کره روپوتهکی ژ نوو خهلکی دیتی د دهستین حزب و عهشیرهتان دا.

\*\*\*

ژ کریارین وان مه دزانی کو خهلهک، هیشتا د گهرما سهرکهفتنی دا دژی.. د کهرنهفالا خهونا بوویه راستی دا، وهکی سهکرانان ناههنگ و کهرنهفال دکرن و هزردهکر کو ئیدی دونیا بوو شاماشهریف و قانونا مهدهنی دی حوکمی ل کولتورهکی عهشائیری و دینی کهت و دی بو خهلکی سهلینن کو نهو ژ وان زانا و دهموکراسیترن! ههههه، ب راستی مههزهلهبوو!

جارهکا دی دی بیژم: دهوری ئاقاری د وان ئینتیخاباتان دا، وهک دیار دهورهکی بهرچاقبوو، سهرهپایی نهساختییا وی، جوامیری بو حهز و نههزان ناشکرا کر کو نهو گوئنین دژی وی هاتینه گوئن کو وی جاسووسی بو رژیمی، دژی پيشمه‌رگه‌ی دکر دره‌وبوون! دبت بيرا ته زی بهیت، ل وی وهختی، وی چهوا خوه دکره لیپوک و خوه ب جلکین بالکیش د خهملاند و وهکی مهیموونان دره‌قسی؟! تو هزر بکه، ئاقاری من ب وی ههیکه‌ی قهله‌وفه، ل جاده و کولانان، هندهک جاران ره‌قسا کوردی ژ بیردکر؛ شبی ره‌قاسین کهرنه‌فالین سامپا

بهرازیلی دره قسی! ئارپشهیا وی نهو بوو کو هندهك جارن، هر دچۆ د ناف  
بچووكان دا و تهسهروفاتین بهری دگرن و د بهرا دگۆت: ((هممی درهون دره،  
درهوین ب شاخن!)).

\*\*\*

د گهرما ههوا ههلبژاردنان دا، هنده جارن، دا بیینی ئافقاری من، زیدهباری  
تیما خوه یا مندالان، دگهل هندهك مهزنان ژی، ئالایی حزبا خوه نه ددا ف  
کهسی، ئه و قهت د خه ما مرنی نه بوو! دا بیینی هندهك جارن ل سهر بانین وان  
ترومبیلین بۆ دیعایه تا ئینتیخابی خه ملاندین، وهسا ب گهرمی دره قسی، ئه وئ  
نه شارهزا دا وهسا بینت کو ئه و ژ هونه رمه نندین سیرکییه و ژ روسیا هاتییه! تو  
دزانی د وی هه یامی دا، وی محاو لهك وهسا مهزن دگر کو ئیدی ب ساناهی بته  
قارهمانی نه ته وهیی د ناف خه لکی خوه دا؟! ئانکو ئاقار شیا بته سه به بی هندئ  
کو هندهكان ژ خه لکی باژیرۆکی، ب فه رمانا که نیسه یی و ئالییی دی کو بهری  
هیگی پشکداری د ریورسه مان دا نه کری، ئیدی ب کریار به شدارییی بکه ن!

\*\*\*

ل وان رۆژان ئاشکرا بوو کو ئافار یه عقووب ئافۆ ئیک ژ وان که سین  
وهفادار بوو کو خوه ب لباسی عه جیب و غه ریب بخه ملینت و سه رکیشیا مه شا  
که رنه فالین حزبا خوه بکه ت! د رۆژین دوماهییی دا، ریپیقانا بانگه شه یا  
ههلبژاردنان، ب دریزاهییا **30-40** کیلۆمتران، ژ ناحییا باژیرۆکی به ره ب  
دهۆکی چۆ! ئافار ژ باژیرۆکی، هه تا باژیری ل پیشیا مه سیری بوو و سلۆگانین  
قهومی دگۆتن و هه فالان ل وی فه دگیپا و هندهك جارن وهسا گهرمدبوو، دگهل  
بلندکرنا ئالای و قهفت و گهلوازی گولوکولیلکان، ل سهر بانئ ترومبیللا  
لاندگرۆزه ر دره قسی و ستران و نه شید دگۆتن! د سهر هه مییی را مه قهری حزبی  
پیشوازی ل وان نه کر!

\*\*\*



راسته دهمی پروسسسا دهنگدانى دست پى كرى، سهختهكارىيىن مهزن دهاتنه كرن و هندهك كهسان ب دههان جاران ب نافهكى دهنكى خوه ددا لىستين حزبين مهزن. گرنگ نهو بوو، بىي كو چو ئارپشه يىن مهزن پهيدا ببن، نهو نهزموون ب سلامهتى دهرباز بوو.

د وى گاڤا دىروكى دا، ئىدى نهفەس تهنگبوون! دهقيقه بوونه سهعت و روژ بوونه سال، ههتا نهنجام راگه هاندين! بيگومان نهو راگه هاندين، وهسا ب ساناهى نهبوو. ژ گىروبوونا نهنجامىن دوماهيىن خهلكهكى دزانى كو پشتى ماراتونا جهدهلكه دريژ ل نافهرا هردو حزبين مهزن، ب نشتهرگهريهك قهيسهري، يكه نهجمى ب نافى دهموكراسييا ب سهر پتريا خهلكى مهنتهقيقه، ل دووفا سيستمى پشتى هيىنگى، ب سيستمى 50-50 ب نافودهنگبووى، ريكهفتن ل نافهينا هردو حزبان هاته ئيمزا كرن!

د وان سالىن نهخوش دا، خوارنا ناسن و بهرين قهسرين سهددامى ل گارهى و جهين دى، دزيبين ل روژا نيقرؤ، سهختهكارى، سپيكرا سهروهتوسامانى گشتى، فيلبازى، زولم، تيرؤركرنا هندهك سيمبولين قهومى و زين جوان و جحيل، د واقعى مه دا ژ فلمين روژانهبوون! ب ديتنا خهلكهكى ههكه هيىنگى نهو سيستم فيفتى ب فيفتى نهبايه، ههلبوونا ئاگرى شهري نههلى ل سهر چركهيان ما بوو! پشتى هيىنگى ديار بوو كو نهو ريكهفتنا هردو حزبان ل سهر وى سيستمى كرى، تنى ههكهك مسهكهنبوو، عهمرى وى ژ دو سالان كيتمربوو... ئانكو دوماهيىن ههر ئاگرى جهنگا نههلى ل سهرى گولانا 1994 ههل بوو!

\*\*\*

ب شهدهيا يارونهياران، كارساتا وى شهري بيريىن روژانين دكتاتورى ل بهر چافين خهلكهكى تارى كرن؛ ههكه ژ بيرى نهبر بن! خهلكهك ههبوو ههوار دكر كو جارهاكا دى، رژيما بهري بزفريت داکو ب كيمى گونويهكى ئارى بدهتى! نهز دشيم بيژم كو پتريا بازيروكييان، زيدهتر ژ ههر جههكى، حازربوون كو

جارهكا دى ب گهرمى پيشوازييا مهردان ئوغلۇى و حاتم سهگرى و يپن دى  
بكهن!

### قىديويا سيهوحهفتى

ب گۆرى و ان راپورتىن ژ جبههپين شهري ل نافبهينا ههردو حزيپن مهزن  
دگههشتن، گهلهك پيشيلكارپين دژى مروفايهتپين دهاتنه كرن، سهبرپينا  
مروفان، سوتن، شكاندنا نامووسى و تالانكرنا ههمى تشتى ژ تاوانين  
روژانهبوون! دبت ههكه هينگى وان شهركهران چهكى قهدهغه ژى ههبايه؛ مينا  
سهددامى ل ههلبهجه و جهين دى ب كار ئيناي، وان ژى ب كار ئينابايه؛ د  
دريژبوونا وى شهري دا، جارهكا دى ب هزاران خيزان بيخودان مان، ژنين جوان  
و ججيل بوونه بيژن، گوستيرين كچين تهروناك ژ تيلين وان بوون و رژتنا  
خوينا تولفهكرنى روژ بو روژى دفيريبيا! نهفه ههمى و پتر ب ئاقل عهشيرهتى  
دهاتنه نهجامدان.

\*\*\*

راسته بهرى هينگى ژى كاپتن ريكاردوى ههر ژ مه دخوازت كو ئەم ب  
خيزانفه دگهل وان بچين و مافى پهنابهرييا سياسى بو مه گهرهنتى دكر.  
ئارپشهيا من ئەو بوو، د وئ قيامهتى ژى دا، يۇنبايى ههر ههز نه دكر كو ئەم ژ  
ئاخا بابوباپيران دوور بكهفين. سهرهراپى كو من دزانى ههمى دهما خواندنا  
لاهوتپينى د سهري وئ دا بوو. من ههر دگۆته وئ:

- كچى، ل وپرى ژى باشترين مهدرهسهپين سوريانى ههنه و شههادهيا كهنيسهيا  
وان باشتره.

ئ وئ ههر ئيك دزانى و مرادا وئ ئەو بوو كو ل مووسلى بخوينت؛ ههكه  
بشيت، خزمهتا ديرا مار مهتى ل جيايى مهقلوبى بكهت.

\*\*\*

بهلى كچا من: نهخوهرىن خه بهرى د شهري نههلى يى ههر دو حزبان دا، ل دائيرها بهلهديي گههشتيه مه، هينگى من بلوزهك بو ئافارى ب دهستى چيدكر و يونيايى كتيبهك ل سهر ژيانا قه دديسه مارت شمونيى دخواند و بو مه بهحسى ژيانا وى يا تزي نهخوهرى دكر و وهسا قه دگيپرا: ((وى ههفت كور هه بوون و ل پيش چافين وى ب فهرمانا زالمى دهمى خوه، مهلك نهنتيوخسى شهيد كرن و ئهو ههر ب وى كارساتى يا رازى بوو!)). د وى گافى دا، ههمان عيسايى مهسئولى پافزكه ران، خه بهرى من هزر كرى خه ونه گه هاند وب دهنكهك بلند گوت: ((نهرى هه وه زانيه ترومبيلى، ل نيزيكى وى جهى مفهوهز رهقيب لى شهيد بووى، ببورن، ئانكو كوشتى، ل وى ئافارى دين دايه و كوشتيه!)). نزا هينگى ئيدى چ ل من هات؟! من وهسا خه يال كر كو دونيا ب سهرى من دا هات! فيجا رونديكىن ئيفلين مورسيس، سيپريزى ب روويين چرماندنى ترساندين دا زهلييان و ب گه ورييهك كزگريوكى خه تماندى، ب زورى شيا بيترت: - من دزاني، وى عيساي ژ بهر من، زيدهتر بهحسى روودانى ب هوورى دكر! پشتى هينگى، من نهزاني، چهوا بلوز ژ دهستين من كهفت بوو و چ ب سهرى من هات بوو؟! من هند ديت، وهكى ئهز ژ خه ونهكا كوور هوشيار بوويم، ئهزا ل سهر قه نهپه ي دريژ كريمه و گه لهك چافين مروغان، ل پيش چافين من تهماشه فانين شيلي و زه لالبوون!

پشتى هينگى، بو من ديار بوو كو سهرى من ل سهر رانى يونياييه و هيشتا تبلين وى چيكي نافي يين پيغه و يا دبيترت: ((نهى رهبيين باب و كور، روفا پيروز، مار توما، مار گورگيس، مار عوديشو و مارت شموني، ههر هوون د ههوارا عهبدين خوه يين فهقير دهين و ژ ههمى كارساتان قورتال دكهن!)). پاشى يونيا ب چافين كه نيگريكي هيشتا بهرنه داين، زيدهتر دگه ل من ناخفت و ژ وان خوازت كو من بهرهب خهسته خانه يى بهن، لى من قه بوول نهكر.

\*\*\*

ھەر ھىنگى من زانى، عىسايى مەسئۇلى پاقترگەران، دى سوحبەتا من ل دەرفە مەزن كەت و خەلكەك دى ژ وى باوەر كەت! ھەلبەت ھندى كو من سۆندخواربان، وى خەلكى ژ من باوەر نەدكر. ئەز ژ تە نافەشىرم، شەھىدبوونا ئافارى من، د روودانەكا وەسا شىلى دا، وەكى روودانا ئەحمەد بەيۆمىيى مسرى، شك بو من چى كر و زەربەكى دى ل من دا! نووچەيى ھەتا نوكة ژى بو من گومان ئەو، دەمى خالوى وەسا ئامازە دايى كو وى وەسا زانىيە كو دەستى مرؤفین وان پېشمەرگەيىن ل سەر دەمى شۆرشا كوردان ھەلىكوپتران رەمى لى كرى و ب وئ توھمەتى پېشمەرگەي ھىنگى ئاقار گرتى دگەل كوشتنا وى ھەيە!

\*\*\*

باوەر بكة ب دەستى من نەبوو، من گەلەك پىكۆل دكرن، لى ئەز نەشىام بەھسى بەشدارييا يۇنيايى ژى د وئ روودانا دلتەزىن دا نەكەم! ژ منقە ھەكە ئەو ژى رازىبىبايە و ئەم ل دووفا داخوازىيا كاپتن ريكاردو پاول چۆباينە ئەمريكا، دبت ئەو ھەمى ب سەرى مە نەھاتبايە! راستە ھەر وئ فەقىرى، ب دىتنەك رۆحى و ئەخلاقى، ئەو كارەسات دئىخستە د قابلى قەزاوقەدەرى دا، وەك قەددىسە خالەتا تىزايى دلەدى من ددا و ھەر دەم نافی قەددىسان دوپارە دكر!

## قىدىويا سىھو ھەشتى

گەلەك ب سەر تاوانا كوشتنا ئافارىفە نەچۆ، قۇناغەكا دى يا شەرىئى نافخوھى ل نافبەرا ھەردو حزبىن سۆرانى و بەھدىنى دەست پى كر. ئىدى خەلكەكى ئاشكرا خوزىيىن زفرىنا رۇژىن رەشىن سەددامى دكرنە سوحبەتا رۇژانە!

\*\*\*

د وان سالان دا، سیبهرین مه ل بهر چافین مه دبوونه ههلامهت و خهته را وئ فتنی زیده مه زنبوو، ئیدی رۇژا نیفرؤ خه لکهک نه دویرا ژ ناحییا باژیرؤکی دهرکهفت! دریزبوونا وی شهړئ ئینتیجاری، بوو نه گهرئ به شدارییا گه لهک ئالیین نافخوهی و دهرقه؛ ههر فه قیر ژ قوربانییین ئیکئ بوون! پشکدارییا **PKK** و دهوله تین ئه قلیمی ب ئاشکرای د وی شهړی دا، برین گه لهک کوورتر لی کر و ئیدی کابووسین ترسی و برسی کؤنرؤل ل سهر پترییا خه لکی ده قهرئ کر!

\*\*\*

به لی کچا من: وهختی جارها دی، سه ددام حسینی ل دووفا داخوارییا پارتی دیمؤقراتی، باشترین هیژین خوه یین عهسکه ری ب توپ و ده بابیه یین خوه قه ئیناینه د ئه ربیلی دا و په رله مانئ وان داگیر کری، ژ رهخی دی ئیکه ته نیشتمانی کوردستان، ب هیجه تا لی دانا بنگه هین معارهزا وی وهلاتی، پاسدارین ئیرانی داخل کرین، ژ بهر هندئ شهړ بؤ چو ئالییان حه سم نه بوو.

راسته ئینانا هیژین ئه قلیمی، ل دووفا ریبازا میکیافیلی بوو، لی ب دیتنا پترییا خه لکی گوپیتکا شه رمزاریبوو! ههر چه نده ئه میر میکیافیلی دگه ل ره ئییا مه نینه؛ ژ بهر کو وی بهری نیژیکی **500** سالان وهسا دیتییه، هه قئ مروؤقئ سیاسییه ب ههر ریکا هه ی بگه هته هه ده فا خوه؛ هه ردو حزبین کوردی ژ ههر ئه و کریا وی ژ میژه گوئی.

هینگی ههر هزارا من ل سهر مالبا بی بوو، ئه ز گه لهک دترسیام کو ئه و زالم بگه هنه عه ینکاوه و مشکله یه کی بؤ وان ژ ی چیکه ن! لی پشتی جه نابئ قه شه ی ل رۇژا قه دداسئ مزگینیا دیتنا قه ددیس مار گو رگیسی که به دوکیای دایه مه، ئیدی ئه م پیچه کی نارام بووین. بهس ئه و تشتئ مه هزر نه کری، ئه مریکا، ئه و هیژین خوه یین عهسکه ری یین کیم ماین، دگه ل منه زه ماتین ئینسانی ژ ترسا دکتاتورئ عهسکه ری خوه ئینایه د ئه ربیلی دا، ژ ئه قلیمی فه کیشان و به ره ب سلوپییا چؤن!

ب وئ روودانا گەلەکا هزر نەگري، ئەمريکا رهوشا دەفەرئ پتر تیکدا، تايبەت  
 وهختئ ئەو کەسپن دگەل وان شۆل دکر ب عائیلەفە دگەل خوه برين و ب  
 ههوارکی گهاندینه نزميرئ، پاشی ئيماراتئ، سريلانکا و پاشی ل جزيرئ گوام  
 ل ئەقبانۆسئ هادی، ل ناف و وحش و تيمساحان بهروهخت هیلاین... پشتی  
 پشکينينئ گشتی بۆ وان کرين بهره ب ئەمريکا برن.

\*\*\*

راسته هينگئ ديفاکتۆ سه به به کئ رهئيسبوو کو ئەم رۆزانين رهشپن رهقيب  
 خەتايي، مهردان ئوغلۆي، موولازم فه ره جي، حاتم سه گري و فارس شينوؤي  
 نيژيکه ژ بير بکهين و خوه هه و جهی هندەك هه فالين کاپتن ريکارديوئ نهمايه  
 ل دهف مه بکهين کو مه ژي شبي خه لکه کی دی دگەل خوه ببهن؛ ژ بهر کو مه  
 رهسمی دگەل وان شۆل نه کر بوو، ئەو دهرهت ژ دهستين مه چۆ.

تشتئ ل بيرا مه نهی، مه وهسا زانی کو رامز خه نجه رخانهئ، ل شوونا مامئ  
 وی جبۆ خه نجه رخانه دانای، وهك (به رپرسي دهسته يا پارازتنا براينيا دين و  
 فه ومييه تان)، بيئ کو ب عه له نی دگەل ئەمريکييان شۆل بکهت، ئەو ژي دگەل  
 خوه برييه! نوکه، ئەو وهکی مه لکان ل وئري دژيت و کۆمپانيه کا مه زن هه يه و  
 ژنه کا فيتنامی ماره کرييه!

## فيديويا سيهونهي

ب شەش هه يقان، پشتی دهرکهفتنا هيژين ئەمريکی ژ عيراقئ، نافئ يۇنيايئ  
 هات کو بچته مووسلئ کورسه کئ لاهوتئ بخوينت! راسته من ژ ره خه کی چه ز

دكر كو يۇنيا بچت داکو ژ وئ تەقەلەقا نەزەوحینی دەرکەفت، ژ رەخەکی من  
حەز نەدکر بچت، ژ بەر کو من دزانی، ئیدی مانا وئ وەکی سیبەرا من دگەل  
من نامینت و دئ فەرەگەکا مەزن هیلتە د حەیاتا من دا کو ژ وان فەرەغین بابئ  
تە و ئاقاری د ژيانا من دا هیلاين کیمتر نابت!

\*\*\*

من دزانی ل روژین دەستپیکئ، پشتی یونیایی ئەرکئ خوە یئ دینی هەر ل  
کلیسەیی وەرگرتی، ئەوئ بەردەوام محاولە دکرن کو وەکی بەرئ هەفالیینیا مە  
بەردەوام ببت، لئ ببۆرینا وەختی، من ئیحساس دکر کو ساربوونەک د نیقەبەرا  
مە دا یا چیدبت! پشتی پینچ هەیفان د وی حالی دا، یونیایی مالا خوە برە  
مووسلئ داکو بشیت بەردەوامیی ب خواندنا خوە بدەت و پاشی خوە ب دیرا  
مار مەتی را بگەهینت.

دبت ئەو فەرەگا هینگئ یونیایی هیلاي، پشتی هینگئ ب هەيامەکی، جەمیلايئ،  
هەتا حەدەکی گرت بت... پاشی ئەز نەچاربووم کو خوە رازی بکەم و بەردەوام  
محاولە بکەم داکو ئاقاری و یونیایی ژئ وەک بابئ تە ژ بیر بکەم و د ئەلبۆما  
بیرهاتنان دا بهیلم! گەلەک جارن ب تەلەفۆنئ ئەز دگەل وئ دئاخفتم. ئەف  
گوهورپنە هەمی، زیدەباری، زەعیفبوونا علمی ل مەدرەسەیین ناحییا  
بازیرۆکی، بوونە سەبەب کو مستەقبەلئ تە خراب نەکەم و ل مەرحەلا شەشئ  
علمی، بریارا برنا مائئ بو دھۆکی ب رازیبوونا تە بدەم و خانییەکی بو خوە ل  
حەی ل عەسکەرییا بنی بگرین.

\*\*\*

راستە ئەولی سەبرە مە ل دھۆکی نەدەهات و گەلەک نەما بوو کو جارەکا دی  
بزفرین، لئ زیدەتر ژ بەر خواندنا تە، ئەم نەچار بووین، ب هەر حالئ هەی  
خوە دگەل واقعئ نوو بگونجینین. پشتی من رەشە روژانین رەقیب خەتابی و  
هەفالیین وی ب چافین خوە دیتین! ژ منقە، ئەو پینچ شەش سالیین بەری سەدی  
بیست و ئیکئ سلاقی مە بکەت، نەخوەشترین سالبوون، پتریا خەلکی دەفەرئ

ب زۆرى دېۋراندن! خەلكى مە شاهده كو ترسوبرس د وئى ھەيامى دا، ژ كابووسىن رۇژانەيىن ژيانى بوون! دبت شى رۇژانين قادسييا ويران، چو رۇژ نەدچون، ژ جەنازەيەكى و زىدەتر، ژ جەبەيىن شەپى ئەھلى ب سەر خەلكى دا نەھاتبانە! ژ لايەكى دى سووك ئاگربوو و گرانىيا تىشتين خوارنى و فەخوارنى ژ عەسرى يووسقى ل مسرا فيرعەونان بۇراند بوو! ھىنگى كيلۇيا رۇھنى سەختە ب دۇلارەكى بوو، ئانكو نيزىكى سەد دىنارين سويسرى بوو!

\*\*\*

بەلى جانا من: تو باش دزانى پىشتى ئەم ھاتىنە د ژيانەكا نوو دا، ئەم نەچار بووين ئىدى پلانەكا نوو بۇ خوە بدانين و تەھەددىيا وئى تەنگافييى ژى بکەين، ھەتا بىرپارا مەشھوورا 986 ب نافی (بەترۇل مقابل ئەرزاق و دەرمان) ژ يو ئىنى دەرکەفتى د واقى دا تەتبيق بىت.

د وان سالىن رەش دا، ھەرەكەيا تىجارى زىدەتر ب ئەخبارين فرۇشتن و نەفرۇشتنا پتروئىفە، ل نافبەرا عىراقى و يوئىنىفە گرىدايبوو، دېۋرسەيىن مە دا دۇلار دگەل داخويانىيىن كۇفى عەنانى و موەزفەين وى دەھاتە خوار و بلنددبوو.

\*\*\*

د وى حالى بىجال دا، رۇژەكى ژ رۇژان، سودفە من نەسرىنا ژنا ئاقارى، ياکو ۋەكى دوکانەكا زىپرى، زىپروزىنەت پىفە ل سووگا مرەببەع، دگەل زەلامەكى دىت، ھەكە ب وان جلكين جوانين دبەر وى زەلامى دگەل دا نەبايە، مرؤف دا ۋەسا بىنت كو ئەو زەلام خولامى وئىيە دگەل ھاتى! من پتر خوە نيزىكى وان كر و تىقەليقا وان بوو دكەنين و گرانتين جلك دكرين!

ئەرى تریزا من: ئەز ھەر دبیژم، نەسرىن ژنەكا گەلەك جوان و لائىقبوو، لئ ئەو زىپر و مجەۋھەرانتين من ب وئفە دىتین، من ۋەسا تەخمین كر كو دئ تیرا گەلەك بووكين دى كەن! پىشتى ھىنگى من ژ كىس دەقى گولدەرى زانى كو ئەو



دەمەگە نەسرین ژ ھەیفە ھنگفین ژ قوبرسی زفریپە، پستی ب سەرھەوی شوو  
ب مەسئۆلەکی عەسکەری کری و زەریبا وی مەسئۆلی دایی، ژنا وی یا ئیککی خوە  
ژ وی دا بەردان.

\*\*\*

حەفتییەکی پستی ھینگی، دیسا سودفە، من گولدر و مونیرا ھەفالا وی، ب  
جلیکن رەش ل سووکا چەلی دیتن! ب راستی من وەسا ھزر کر کو مرۆفەکی وان  
ژی مریپە، یان د شەپۆ ئەھلی دا ھاتیپە کوشتن! مە کەیفخوہشی کر و پاشی  
من چیرۆکا ھاتنا مە بۆ جھۆ نوو و ھندەک ئاخذتینن دی بۆ وان گۆتن... فیجا  
من خوە مایتیکەر کر و پرسا حال وان یی نەخوہش دیار دکەت ژۆ کر. تشتی  
من ھزر نەگری روودای، گولدرۆ بەرسفا من دا: ((ئەم دزانین مە بۆچی جلیکن  
رەشوشین کرینە بەرخوہ، بەلی تە بۆچی کرینی؟!)) جابا من دایی، پستی  
گرنژینەک شەرمی و خەمی گرتی، من مەوزۆع بەدل کر و مالا مە نیشا وان دا.

## فیدیویا چلی

پستی بۆرینا پتر ژ 22 سالان ب سەر ھەفرینیا ئیفلینا کلدانی و ئوشانای  
تیارفە دەرباز بووین، رەنگە سلافا سەدئ بیست و ئیککی ل جیھانا شارستانی  
نەھات بت و دبت ھندەک پێشبینیپن دی یین خیفزانکی نافدارۆ جیھانی  
نۆستردامۆسی ل فیرۆ ویراھەنی دیار بوون و ب ھزاران مرۆف ل 11  
سپتەمبەرۆ بوونە قوربانین شەپەکی ئەزەلی یی دینی و ئیتنی و رەشئافا  
تووفانا تسۆنامی ب سەدان ھزار گیان کرەنە قوربان و ئابۆرۆ جیھانی، دیسا  
وہکی سالیئ سیھان ل سەدئ (20) ئالۆز کر!

دبت کارتیکرنا وان گوہەرتنین چەرخۆ نوو، گەلەک باندۆرا خوە، ل دووفا  
گۆتنا: ((ئیشا ل ھەفالی، تیرا ل کەندالی)) ل سەر ئیفلینۆ باندۆرەک وەسا مەزن  
نەبت، ژ بەر ھندۆ وی گەلەک جارن دیمەنپن سەربۆرا خوە یا کەسوکی و  
خیزانی ل عەینکاوہ و گوندۆکی بەر خابووری و ناحییا باژیرۆکی و قۆناغا

خواندنا زانینگهه ل بهغدايى، بۇ كچا خوه يا ئىكانه تريزايى ب شيوهيهك فهكرى فهديگان.. بهلى كچا من: خوهشيا مه ديتى، تنى نهو بوو، پشتى سهنهمى دكتاتورى بهغدايى ب دهبابهپين نهمرىكه كهفتى، ته نهو زى بو مه نههئلا! راسته وان دوسى ساليين بهرى سقوتى، حالى مه نورمالبوو. بهلى خوهشيا من پشتى هينگى گهلهك باشتربوو؛ تايبهت پشتى ته شهادهيا مهعههد تهكنىكى ستاندى و ته علاقهتئين عشقهكا وهفادار، دگهل شهبابهكى وهكى دانيال داوود خوشابا چى كرین و پاشى هوون زهوجين.

بۇ من گهلهك خوهشبوو، دههمى من ديتى كو پشتى گهلهك ساليين تترى خهم وحسرهت، ئىدى كيم جاران ته گولته رادكر.. يا خوهشتر نهو بوو، پاشى ته ب خوهشى و شادى شوو كر و نهز بوومه داپيرا مايكلهكى وهكى يهسوعى مهسيح جوان، فيجا گهلهك نهما بوو كو نهز ژ كهيفان دا دگهل فهديس مار گورگيسى ل نهسمانى بازيروكى بفرم! ب راستى فيانا ته و دانيالى زيدهبوونا مايكىلى ل عائىلى مه، تهئسیرهك وهسا ل من كر كو نهز ههمى تشتى ژ بير بكهم.

پاشى دايكا تريزايى پيچهك فهما و ئاخينكهكا كوور راهيلا و دهنگى وئ ژ سينورى خوه زيدهتر بلندبوو: نزا، فيجا چهوا دى سهري مه ل بهر خهلكى رابت؟! ب راستى تريزا، ته نهفرۆكه نهما ب ساخى كوشتين! راسته نهف گوتنه گهلهكا نهخوهشه بيژم؛ لى نهز نهچارم و دفتيت ههر بيژم: مخابن، نهفرۆكه حهز و ئىروئتئين ته يپين نهفرۆدايتى و نهشتارى، نهف زى بو مه نههئلا و جارهكا دى نهما ئىخستينه د ناف جافودهفئين خهلكى دا و ته وهل مه كريبه كو ئىدى گهلهك ژ وان ههما عهلهنى ل شارع و كولانان بيژن: تريزايى چو تشتى زيده نهكريبه، تنى دهرسين دايكا خوه وهگرتينه! دبت من هيجهتا خوه ل وى وهختى ههبوو كو زروفان وهل من كر كو نهز وئ خهلهتییى پشتى بابى ته بكهم. بهس، ته چ هيجهت ههيه ديفاعى پى ژ خوه بكهئى!؟

\*\*\*

پشٹی ئیقلینى ھندەك چاپتەرىن دى يېن تراژىدىيىن ژياننامەيا خوخ  
 فەگىراين و چاقىن خوخ و تىزايى تىزى رۇندك كرىن؛ پاشى پىچەك بىدەنگبوو  
 و سەرى خوخ بادا و چاقىن خوخ پاقتى كرىن و ب گەورىيەك گىيى ئازاد نەكرى  
 پىقە چۆ: تو دزانى كچا دايكا خوخ، ئەفرۆكە ل دەوامى، وەسا بەحسى تە دەتە  
 كرىن، من گەلەك شەرم ژ خوخ كرا! ب راستى تە ھەتكا مە بر! ھەى ھەوار، د نافر  
 سوحبەتا فەرمانبەران دا، وەختەكى بەحسى گرتنا باندەكى تىراكچىيان ل  
 دھۆكى ھاتە كرىن. وئ بەھىجايلا ل دەف مە شۆل دكەت، بىيى كو بزانت تو كچا  
 منى و دانىيال زاقايى منە، ل كافىترىايى، د نافر ھەمىيان دا، چىرۆكا تە و  
 خەستەخانەيى فەكر و وەسا فەگىرا: ((گرتنا كچاخچى و گوننەھبارىن تىراكى  
 و ھەشىشى نۆرمالە، لى تىشتى سەير ئەو بوو، مە شقىدى دىتى، ئەز دگەل بووكا  
 خوخ چۆ بوومە خەستى، درەنگى شەف، دەنگەكى نەتەبىعى ژ غورفەيا مقابلى  
 مە ھاتا! ئەويىن بەرى مە ل وىرى دزانى ئەو ژنا د وئ ژوورا خسۆسىقە، ژنەكا  
 بىنامووسە! ل دەستپىكى، مە دەنگى وانى بوويە قەرەبالغ عادى وەرگرت. پشٹی  
 ھەوارىيىن وئ تىزى خەستى كرىن، ئىدى خەلگەك ژ قاويش و ژووران دەرگەفتن  
 و د ھەوارى چۆن و دەرگەھى وان قوتا! مە ژ قىزقۇتۇرا وئ زانى كو ئەو گەلەكا  
 تەنگافە! پاشى مە ب زۆرى دەرگەھ فەكر و دبىنين زەلامەك يى جلكىن خوخ ب  
 لەزوبەز دكەتە بەر خوخ! مە ھەتكا وان بر و ھزار تف و لەعنەت ل وان  
 باراندن! بەرى ئەم وان ب پىلاقان بقوتىن، پولىس ھاتن و ل بەر چاقىن مە،  
 ئەو زەلامى سەرشۆر گرت!)). پاشى بەھىجا پشٹی بەردانا كەنىيەكا بىمەعنا  
 بەردەوام بوو: ((ھوون دزانن، تىشتى ئەم مەندەھۆش كرىن و تنى د فلمان دا من  
 دىتى، پشٹی ھىنگى ئەو زەلامى گرتى، دەرگەفت مىرى وئ ژنى! ھەھەھەھە، باشە  
 ھەى خوخەلىسەر؛ ما تو نەدشىيى سەبرى بكىشى، ھەتا ژنا تە ژ خەستى  
 دەرگەفت و پاشى دگەل وئ بنقى؟!)). فىجا كچا من، تو تەخمىن بكە، كانى  
 چەند موەزىف ل وئ دائىرەيى ھەنە، ھەر ئىك، وئ خەلەتيا ھەوہ كرى، دى بو  
 چەند مروقان بىرت و ھندى دى ل سەر زىدە كەن؟!

تو دزانی، ههتا نوکه ژى میړئ ته نزانته، سهبهب چ بوو تو هینگی ل نهخوہشخانهیی نغاندی؟! راسته هه می دزانن، دانیال شبی عهبدئ تهیه و گوتنا (نه) بو ته ل دهف وی نینه! نهز باوهر دکهم، ههکه عیبادت ژ بلی سیټکی موقهدهس بو نیکی دی هاتبایه کرن، دانیال داود، دا بو ته کهت! دبت تو ژ من باشتر دزانی؛ ههکه وی تشتهک وهسا زانییایه کو کهلچهرئ جنسی تهئسیرا خوہ ل سهر ته کرییه و تو دگهل وی دانهرئ ته شوونا بابئ خوہ ددانا و ههقالین وی دنفی، ما ئه و دا وهسا ژ دلہکی سافی، ژ مال ئیته دهف ته ل خهستهخانهیی، ههتا کو تو ههلسوکهوتهکی وهسا نهشاز دگهل بکهی کو ل ویرئ ببنه سینهما خهلهکی و خهبهرئ ههوه ل دهوکی بهلاف ببت؟!

جارهکا دی ئیقلینئ چافین خوہ ژ روئندکان فهمالین. بهری تریزا ژى تشتهکی ژ دلئ خوہ دهریخت و بهرگریئ ژ خوہ بکهت، دایکی ههر ناخفتن بو خوہ هیلا: ل من ببوره میلاکا دایکا خوہ: دبت بو من نهخوہش ژى بت نهز فان ناخفتنان دبیزم، ئی تو ژى دزانی مروفی تنئ جهگهرا خوہ ژ خوہ پتر دفیت! نهز چهز ناکم، تو ژى تووشی وان خهلهتییان ببی یین کو ئهفه پتر ژ 20 سالانه، هیشتا نهز زهریبا وان ددهم! ئهرئ کچا من: ب من نینه، نهز مهوقفئ خوہ بو ته مقابل مفهوهز رهقیب خهتابی و وهحشین دی دیار نهکهم، دهمی وان گهلهک جارن مجاوهلا دستدریژیی ل سهر من دکر. من گوته ته: وی وهحشی ل وی شفئ، ههتا گهفین کوشتنا ته ژى کرن و من ههر تهنازل ژ مهوقفئ خوہ نهکر! بهلئ کچا من: نهز بو ته چیروکا خوہ و ئافاری ژى حهلال ناکم؛ ئی دلئ ههر بیژم: نهز پتر ژ فهعلین ته یین نهشهرعی تووره دبم و ههر پرسیار دکهم: چهوا تو وهسا ب ساناهی، دگهل وی میړئ ب عشق و ئهفینی هوون گههشتینه ئیک خیانهتئ دکهی؟!

\*\*\*

دبت ته ئەف نەئینیین پتیریا وان نەئینە گۆتن، ھەمی بۆ تریزا کچا خوه یا پاشباب و ھوون بووینە دو ھەفالیین وەفادار و نەئینی د نافیہرا ھەوہ دا نەماین، ل بن گفاشتنا عشقەك بیسنۆر دەرہی کرن داکو تو بۆ وئ بسەلمینی: ((راستە تە ھەمی فیدیویین وان **CD** یان ب چافین خوه دیتینە، د سەر ھندئ را، تو یا دایکا خوه دبینی، سەرہپایی پرچا بەری وەختی خوه سپیووی، ھیشتا رکمانییا من دگەل ژیواری بەردەوامە! تو یا دبینی، ژبلی ئەرکی فەرمانبەرییی، ئەز نوکە ئیفارییا دەوامەکا دی ل کۆمپانییەکا دەرمانان دکەم. ھەلبەت ئەز فی ھەمییی ژ بەر تە و نەفییی خوه یئ ئیکانە مایکلئ وەك پارچەپەکا سیفی ژ بەر بابئ تە ئۆشانا ئیسحاق دنخا فەکری دکم!)). بەری تریزا رۆندکین خوه د بەر فەگێرانا فیدیویین ژيانا دایکا خوه را بقمەمالت و ئەو ژى تشتەکی بیژت، ئیقلینا سینگی وئ بوویە فۆلکان، خوه تیوەرکر و دەنگی گرییا وان بوو سەمفۆنییەکا ژ نوو بتھۆفنی ئافراندی!

DVD يەك نىقەرۈ مايسى

## Word 1

بەردەوامىيا فەگىرانا CD يى ژيانا تە يى تىزى فېدېئۇيىن رەنگىن بۇ كچا تە يا ئىكانە تىزىيى يا كو گەلەك جاران تىن گۇھدارىيا تە دكر، وەختەكى ئەو نەچاربوو كو ژ بازنەيى رىزگرتى و بېدەنگىيى دەرگەفت و مەودايى نازادىيا ئاخفتنا خوە بەرفرەھتر بكتە و گەنگەشەيەكا نەرم دگەل تە بكتە و ئەوا نەكارى، وەكى تە دەقودەق بىژت، ب رىيا فەلەمى روبرا پەيچىن وى مينا كانى بەھرىكەكى پەقى، ژ نىشكەكىفە ب ھەناسەيا نازادىيا دارىژتنەك ژ نوو ئافراندى، خالىن گومانى ئىخستە سەر گەلەك فېدېئۇيىن تە يىن ژ پەيف و ھەفۇكان پىك ھاتىن و چىرۇكەكا نوو ب نافی ((زفرىنا ئەشتارى)) ژى چى كەت... ھەر ل دەستپىكى، ھەر چاپتەرەكى تىزىيى دنقىسى، ل پىشىي، رەشنىسا وى ب دەنگەك گونجاي دگەل روودانىن تىكىستى، بۇ ژوورا خوە ب دەنگەك نازك و تىزى ئاواز دخواند:

- ل بن سىھوانا تىرۇژكىن چافى رۇژەكا زفستانى، ل ناف بازارى باژىرى، مينا رۇژەك ژ رۇژىن بېھنقەدانەك بەھرى، وەسا بازار نىزىكە ژ بكارن يى فالابوو، تىن جوداھى ئەو بوو، پىتريا دوكانان فەكرىبوون و جۆتكى وان، مينا دو پەرييان، ل ناف بازارى دگەرييان. رەفتار و خەمل و كەشخەيا ھزرەت خاتوونى گازى دكر كو ئەو ژ وان ژنان بوو يىن كو نووچەيى ب ترسى ب سەر دونيايى دا گرتى و سازيىن مېديايى بەلاق كرى كو نىزىكە دى دنيا خراب بت، بۇ وى نووچەيەك نۇرمالبوو! ئەو باژىرى بەھرى ھەمى جەژن و سەرسلان، ب دو ھەفتىيان و دبت پىتر، خەلكى وى كارى خوە دكر و جادە و دوكان تىزى دكرن و بەھى ھەمى تىشتان ب شىوازەك خەيالى بلند دكر؛ وى وەسا ھزرەك كو بازار بازارى جارانه؛ مينا ژنەك گەلەك زەنگىن، پىچكىن دۇلارى ژ چانتەكى خوە دئىنانە دەرى و ھەر تىشتەك ب بەر چافىن وى كەفتابە، بىدودلى وى دكرى!

نەدھاتە فەشارتن كو وى خاتوونا سىنگى وەكى پەنرەتەركى زۇزانان بەرداى، گىوئى وان دوكاندارىن تىشتى وان د دەستى دا ھەراچبووى و نەفرۇشتى بلند

دكر؛ هەتا چاڤىن كالمىران ژى بەرانبەر جوانىيا وئى يا سەرى دزڤىن! ژ ئالىيى خوە ئەنجلىنا پىچەكى دنجەت، دگەل ھزەت خاتوونى، بەرەڤاژى وئى سەرەدرى دكر! ھەكە جارەكى ئەو ب دوكاندارەكى گرنژىبايە ژى، وئى وەسا ددیت كو خاتوون، چەوا وان خەرجىيىن وەسا زىدە دكەت و سازىيىن مېديايى ھەردەم رادگەھىنن كو وەخت گەلەك نىزىك بوويە، بەرى شەمالكىن داراجەژنا ژ دايكبوونا يەسۆعى مەسىح ب چار رۆژان رۆھن بكەن، ئەم ھەمى دئى ل بن كارتىكرنا كەفتنا ستىرەكا ئەفسانەيى مەرىن؟!

ھزەت خاتوونى، ب دەنگەك نازك، ئەنجلىنا ژ جىھانا وان خەيالىن رەش زڤراند:

- ئەنجلىنا گيان، نھا دۆرا تە ھات، ھەر تىشتى تە دڤىت بۆ خوە بكرە و د خەما پارەى نەبە.

ئەنجلىنايى ب گرنژىنەك خاڤ:

- خاتوونى، دونيا دئى ل 21 كانوونى خراب بت و دئى بتە رۆژا قىامەتئى، فىجا ئەم دئى چ ل تىستان كەين؟!

ھزەت خاتوونى، ب كەنىيەك تژى گەشېنى بەرسفا وئى دا:

- من گرتى وەك تو باوەر دكەى، دونيا بوو كافل، ما چ پارە ھشك د بەرىكىن مە دا بت يان بۆ خوە كەيفى پى بکەين، دئى چ ژ ئارپىشەيى گۆھۆرپىت؟! كچى، خەلكەكى بەرى مە گۆتییە: ((رۆژا خوەش، نەدە ب رۆژا نەخوەش)).

پىشتى پىچەكى فەمايى، ژ نوو ئەنجلىنايى، ب دودليشە گۆت:

- ئا، دئى بلا بلا، پاشى ئەز ژى دئى بۆ خوە كرم.

- ئەنجلىنا، من گۆتە تە: تو قەت ژ پارەى نەترسە، گوننەھا تە ل ستۆيى تە بت، ئەو تىشتى تە بڤىت تو بۆ خوە رانەكەى.

ئەنجلىنا خولك بادارىبووى، جارەكا دى ب ئاخفتنا وئى گرنژى:



- خاتوون، باشتره ئەم بچين، من نينوس رادەستى داىكا خوه كرىيه، نوکه ئەو بېرىيا من دکەت.

- ئۆكى، لى باش بزانه، ئەم هينگى ژ فيرى دچين، هەتا ھندەك ديارىيان، بەرى بابا نۆئيل بينت، ئەم بۇ نينوسى خوهشدفى ببين.

سەرەپايى رژدىيا ئەنجلىنايى کو ئەو چو نەگرت، لى دوماهيى ھزرەت خاتوونى، پەيکەرەكى يەسۆعى، دارگاژا ژ داىکبوونى، يارىکەك بابا نۆئیلی و ھندەك شيرىنى و کەلوپەلین دى بۇ وى کرپن و کرنه د نووترين ترومبیلی دا و ژ پارکا نيڤا باژيرى دەرکەفتن و وى ئيفارى بەرەب (سازييا ھەفگرتنا ژنان) ل پەرى رۇژنافايى باژيرى چۆن.

## Word 2

تيقەليقا کەنييا خاتوون ديمى وى يى نيشانين ژنەك د پېرە بەارا ژيىي خوه دا ديار دکەت، د ناف پيلين دووگيلا جگارەيى را دبتە ھەلامەتەكى جەمبازين فلمسازان و کەنييا ئەنجلىنايى ب رەفتارين وى يين بالکيش دەھتا! پشتى دو جاران زەنگا مۇبايلى ليداي و ھزرەت خاتوون، ل سەر رەفتارا خوه بەردەوام بووى، جارا سيى ب کەنييەکا تەر بەرسف دا و ب خيەرھاتنا خودانى پەيوەندىي کر و ژ وى خوازت کو ئەو زوو بەيت قەھوہيەكى ل ديوانا وان قەخوت.

بەرى خاتوون جگارەيا خوه بکيشت، بيى کو ئەو دەرگەھى بقوتت، ب ديمەكى ژ ديمى خاتوونى گەشتر، زەلامەكى پەيت و گورۇڤر، سەر و سنبيلين خوه رەش کرين، ب دەفەك کەنى ب ژوور کەفت و سلاڤ کر، مينا مرۇڤەكى گەلەك دیندار و ژ گوندان ھاتى و ژ ميژە مرۇڤين خوه نەدیتين، وەسا ب کەيفخوہشى دەستين وان گفاشتن و ھەژاندن و ب خەملا قاتى زميتوونى بەرانبەر ئەنجلىنا شەپرزە روونشت و جەي خاتوونى ل پشت ميژەيى بۇ ڤالا كرى رەت کر و ب ترانەڤە گۆت:

- نەخاتوون، ھوون نيڤا جفاکينە، ما ئەم د وپرين ل جەي ھەوہ روونين؟!

وئى ئاخفتنى، خاتوون مەزنىر لى كر و لاشى كورسى تىزى كرى پتر نازاد كر و ب  
كەنىقە بەرسفا وى دا:

- سەيدايى ئەردەلان، تە ئەم ب فى ئاخفتنى مەزن كرىن!  
ئەردەلانى سەح كرە ئەنجلىنايى:

- ھزەرت خاتوون، ئەم چو خىرا بو خوە ناكەين، ئەفە مافى ھەوھىە.  
پاشى وى ژى دووكليل ژ جگارىيى بەردا و پيشكىشى ئەنجلىنايى كر! وئى ب  
گرېزىنەك شەرمى گرتى، داخووا لىبۆرىنى ژى كر و ئاخفتن بو وى ھىلا:  
- ھوون چ بکەن، ھوون نەشپىن مينا ھەفسەخانا نەقىب، لەيلا قاسم، مارگرىت  
جۇرج مافى خوە ب دەستفە بىنن! ب راستى ئەو شىرەژن، رۇزا و جاندارىن  
كوردان بوون!

د وئى گافى دا، بىرا ئەنجلىنايى ھات، دەمى مامى وئى، گەلەك جارن باسى  
زىرەكيا مارگرىت جۇرج بو وئى فەدگىرا و ئامازە ھەسا ددایى كو بىبەختىيەكا  
مەزن ل وئى ھاتە كرن! لى وئى ب دورستى سەرھاتىيا تراژدىيا مارگرىتى  
نەدزانى، تنى دزانى، ئەو د روودانەك مژدار دا، ب جلكىن پيشمەرگەى، ب تاوانا  
پىلانگىرىيى د خەو دا ھاتىيە تىرۇر كرن! پاشى ئەنجلىنايى تىزى دەفى خوە كر  
كو پرسىارەكى ئاراستەى وى بکەت؛ لى پىرېژىيا سەيدايى ئەردەلان و خاتوونى،  
پرسىارا وئى پاشقەبر و رۇژھزمىرا ل ھىداف ئەردەلانى ھەلاويستى، جارەكا دى  
نافچاڧىن وئى كرنە گرى؛ لى ئاخفتنا سەيدايى ئارەستەى وئى كرى نەھىلا ئەو  
پتر ب ناف مژدارىيا ھىروگومانىن ئالۆڧفە بچت:

- ئى خاتوونى، تە بو مە نەگۆت، بوچى تو ژى ناھىيى دگەل خووشكىن خوە د  
(سازىيا ھەڧگرتنا ژنان) دا كار بکەى؟!

- ببۇرە بەرىز، ئەز ژ بەر كورئى خوە نەشىم.

- باشە، پا چەوا ھوون نوکە بىمووچە دشپن بژىن؟!

- بەرىز، رەببىن بابوكوپ ھارىكارن. پشتا مە گەلەك ب وان يا گەرمە.

- بەلئ، خودئ ھاریکاری ھەممیانە، ئی ئەم نەمارین ب ئاخی بژین.

- ھەر سەری رەببئ مە دای دئ رزقئ وی ژى دەت. گرنگ مرؤف ب رزقئ خوہ رازی بت.

- ئەرى، بەس ژ بیر نەگە شۆل دینامۆیئ ژیانئیه.

ئەنجلینا پېچەکی فەما.. پاشی سەری خوہ ھیدی ھەژاند و لی زقراوند:

- دورستە بەریز، ئەز دئ پتر ھزرین خوہ کەم، دبت ل کۆمپانییەکی شۆل بکەم.

- ھزرین ژ تە جوانتر پېشکیشی کۆمپانییان دکەن. کچا دایکا خوہ: ئەو تنئ جوانان وەردگرن.

- ئەم ژى دئ بۆ خوہ بزافەکی کەین.

- ئەنجلینا، ھەگە تو ژ خەلکی خوہ دترسی، ئەفرۆ ئەو مۆدیل نەمایە.

- نەبەریز نە، تو وەسا د من نەگەھە.

ئەردەلانی ھووتر ل چاقین وی مەیزە گر و پاشی سەری خوہ ھەژاند:

- یەللا، زەلامئ خوہ ژى دگەل خوہ بیئە، ئەم دئ مووچەییەکی دەینە وی ژى، ھەتا فەرمانا دامەزراندنا ھەوہ دئیت. ئەو ھەمی خەما برایی ھەوہ، و ئەز دئ معامەلەییئ ھەوہ مەشینەم. ئەم باش دزانین ئەو کوردینییا برا مەسیحییان کری، گەلەک کوردان نەکرییە. ھەما ئیک ژ باشییین وان کیمەک نەبن، ئەفین دی جاشاتی نەکرییە.

پشتی وی ئاخفتنی، ئالۆزی د گیانی ئەنجلینائی دا سستبوو! ھزرت خاتوونئ، مینا زەلامەکی خودان دەستەلاتەک بلند، جگاریا خوہ پەتشانە د خوہلیدانکی دا:

- نەسەیدایی ئەردەلان، ئەو ھەمی ل دەف وی نابنە ئاستەنگ، لی ئەو ژى گەلەک دترست کو ل بیست و ئیکئ فی مەھی دونیا خراب ببت! ھەھەھ.

- ھااااا!

ئەنجلینایا ترسی و شەرمئ، سەرا جوانییا دیئ وی مژدار کری، گۆتتا وی پەژراند:

- بەلى بەرپز، ئھا نوکە ئەم ژ بازارى ھاتىنە، دا بېژى ئەفە ئەئەو بازارە دەمى  
 نېزىكى جەژنن مە دىت و دىتە قەرەبالغ، وەسا بازارەك مرییە!  
 پىشى كەنىيا سەيدايى ئەردەلان و خاتوونى تىكەل بووین، وى گۆت:  
 - خاتوونى، ئەفە تو چ دىبېژى؟! خەلكەكى ژ مېژە كارى رېورەسمىن كرسمىن  
 كرییە. ل دووف نووترین نووچەيى ناسا راگەھاندی كو ھېژن ئەمريکايى، ب  
 ھېژەك تەكنۆلۆجى، شايىنە بەرسىنگا وى ھېرشا فەلەكى بگرن و چارە بگەن!  
 ھەكە ئەفە نەپرۆپاگەندەيەك سيخورى بت، ما ئەفە نەسەرکەفتەكە مەزەنە،  
 زانست ل چەرخى بېستونىكى ب دەستفە دەھىنت؟!  
 ئىدى شادىيەك، ھېشتا ژ گومانى رزگارنەبووى، دىمى ئەنجلىنايى گرت، مینا  
 گولەك چرمىسى و ھاتىيە ئافدان، وەسا گەشبوو، لى ئاخفتنا د سىنگى خوە دا  
 دوبارە دكر: "ئەفە پېشېنىيا شارستانيا مايايە!". دەرەھى نەكر و شوونى وەسا  
 ئامازە دايى كو ئەو دى پتر ھزرا خوە د پېشنىازا وان دا كەت.  
 د وى گافى دا، سەيدايى ئەردەلان بالا بەريكا خوە كر و پېچكەكا دۆلاران  
 پېشكىشى ئەنجلىنايى كر! سەرەرايى بزاڤىن وى كو ژ وى وەرنەگرت، لى بزاڤىن  
 جۆتكى وان دەرڤەى شىانن ئەنجلىنايى بوون. پىشى بەرسفا تەلەفۆنەكى دايى،  
 ئەردەلانى دەستور ژ وان وەرگرت و ژ پېرفە بەرى خاتر خوازتنى، وەسا ديار  
 كر كو ئەو دى وى گافى چت و پىشى دەمەكى نېزىك دى ئىكودو بىن.

## Word 3

بەرى ئەنجلىنا بگەھتە مالى، ژ وى ھەلوەستى دگەل ئەردەلانى و ھزرتى  
 وەرگرتى پەشمانبوو؛ لى بۇ خاتوونى دەرەھى نەدكر و بېدەنگىيى دەفى وى  
 گرت بوو و ھزروگومانان شەرەنىخ د سەرى وى دا گەرەم دكر! د وى ئالۆزبوونى  
 دا، ئەو بوو ئىخسيرا روودانن خەونن بەرى دو شەفان دىتىن.

پىشتى ھىزەت خاتوون، گەلەك پېقىمەيى كو ئەگەرېن خەمگىنىيا خوە بۇ  
 وئى بېژت، ئەنجلىنايى ھەناسەيەك كوور ھەلكېشا و رۇندكېن خوە پاقژ كرن و  
 ئەگەرئى وئى زفراندە روودانىن خەونا وەسا بۇ وئى فەگىپراي:((ھندى كو من  
 فەھم كرى، ئەز و دايكا خوە، سەمىرئەمىس، خالەتا مادۇنا و خالى من قىقۇ، ل  
 وەختى پېدقى بەرەب ناوسكا مار تۇماي دچۇين. جارەكى من ژنشكەكىفە ديت  
 ئەم يى بەرەب رۇژئافاي دچين. من ددیت كچەكا حيرانا مە ل بەر دەرگەھى  
 كەنيسەيەكا ھەرفتىيە و قەددىسى وئى سانتياگو مۇرافىيا، ژ نوو ب ئاقەكا زلال  
 يى وئى ژىرئافا دكەت و ب دورستى دكەتە مەسىحى، لى ئەو نەدشيا ئاخفتىن  
 پىرۇزىيىن كو زارۇك پى ژ گوننەھان دئىنە شووشتن و پاقژ كرن د دووق را  
 بېژت! ئاستەنگا ل بەر مە ئەو بوو كو ئىكى ژ مە، ئەو جسارەت نەبوو مايى  
 خوە د وئى كرىارا پىرۇز بکەت. ژ منقە، من بۇخالەتا مادۇنا دگۇت: ئەو نەرىكا  
 مەيە، ئەم وەسا دى بەرەب خرابە گوندى چين! ئەوئى دگۇت: نەنە، ئەم دى  
 نوکە گەھين. ھندى كو ئەم دچۇين؛ وەكى تۇنیلەكا تارى ل پىشىيا مە درىژ  
 دبوو. دەمەكى مە ھند دیت تشابەتېن زۇمبىيان ھىرش دكرە مە! پاشى مە  
 دەنگەك ب سەھم ژ ئەسمانى بەھىزت! ئەز وەسا تىگەھشتم كو دونيا خرابىو! ژ  
 نشكەكىفە من دیت قەددىس مار گۇرگىس ب خەملا جلكىن نەخشاندى،  
 سەرگۇل، خاچەيەك شكەستى د دەستى راستى دا بوو، كولاڧى ب گووفك د دەستى  
 دى دا بوو، پرتىن ئەورەك پىفازى دكرنە بازەبەر و ب گىولەك نەخوھش دگۇت:  
 ما ھوون نزانن دايكا قەددىسە كەتییە ئافا سەناتى، بەرى د زكى نەھنگى يۇنان  
 پىغەمبەرى دا بەرزە بىت، ل دەقەرا نەھلەى دەرکەفتییە. مخابن، ساسانىيان بۇ  
 خوە كرىيە ئەشتار و يى ل پەرستگەھى ب وئى دكەنن؟! يەللا زوو بزفېن د  
 ھەوارى ھەرن، ھەكە دى نفرىنېن تاوانبارېن سەرى يۇحەننايى مەعمەدانى برى  
 ل ھەوہ كەت! ئەف خاچا پىرۇز، من ژ دەف سوارېن ھەيكەلى سولەيمانى ژ  
 ئۆرشەلىمى ئىنايە، دا بى پىاسى ل سەر شاپەرېن ئەسمانان بکەم، ھەكە جارەكا  
 دى، رۇژ پەرىس دى ژ مە ستىنن! د وئى گاڧى دا، پىستووركى ئەز گرتەم! وەسا

ديار بوو، دايكا من و ئەو دزفېرېن و ھندى من دكره قېژى، من نەدكارى بگەھمى! من ھند ديت كو ھندەك شاپەرپېن رەنگين و سەير! بۇ قەددىسى قەدبوون و ب سەر ئەسمانى دكەفتن و ب لفينەك جادۆيى، ب سەر باژېرۆكى بابلۆ دا بەردان و دايكا من و خالەتا مادۆنا زى ل ناف گۆرپستانى غەوارەدبوون! ژ نوو من دزانى كو شاپەرپېن وى بلنددبوون و ئەم ل پشت خوە دەھلاين و دەنگەكى چەرمېن سەران خولۆلە دكرن، دا سەر قېژى و ھەوارىيېن مە و دگۆت: ئەزم وەكىلى ھەر چار مريدېن رۆژھەلاتى، ئەوین يەسۆعى شاهی ھەمى قەدديسان دەستى خوە يى پېرۆز ب سەرى وان دا ئيناي! ئەرى ھوون دزانن، ئەفرۆ ھوون ژ رىكا خەلكى باژېرۆكى دوور كەفتينە؟! من دزانى خالى من قيقۆ و خالەتا مادۆنا بزاڤ دكرن كو ديوارى شاپەرپېن وى پارچە بگەن...!). لى قېژيا د وى گاقى دا قەداى، وەل من كر كو ئەز ژ وى خەوا خوەش و نەخوەش رابېم، وەك دينا ب ديران كەفتى، خوەداى و بېھنتەنگ و دبېنم نينۆسى من يى ئىكانە و بابى خوە ئاشۆر، ب رەخ منقە يى خەوانان دبېنن! ب ھەناسەيەك تەنگ، ب زۆرى من ئاشۆر ھوشيار كر! دەمى وى ئەز وەسا ديتيم، ترسى رەوشا وى ژى تىكېر! پاشى ب لەز پەرداغەك ئاقى بۆ من ئينا و گۆت: ((ئەنجليانا، خوەشدييا من: ژ بېر بگە خەون درەون!)). لى ھەر ھەدارا من نەھات و قەددىس مار گۆرگىسى قارەمانى وى خەونى ب ھەمى ھوورھووركېن فلميخە، ژ بەر چاقېن من نەدچۆ؛ ئىدى ھەتا سپېدى چاقېن مە خەو نەدديت!

ھزرەت خاتوونى، سەرى خوە ھەژاند و ب كەنيخە بەرسقا وى دا:

- ئەنجليانا، ما من نەگۆتتییە تە، وەك مەزن دبېژن: ((د گەلييېن كوور دا نەنقە، دا تو خەونېن نەخوەش نەبېنى؟!)). ئەرى رندى: تو فان رەشوروشان ھەمىيان ژ سەرى خوە فۆرمات بگە، ئەوا ئەز و سەيدايى ئەردەلان بۆ تە دبېژين وى بگە... ئەنجليانا من: تو دزانى تەمەنى مرۆفى ھندى كورته كو مرۆف نەشيت ھەمى ھەقالېن خوە ببېنت؟! ئەرى باوەر بگە، دبت ژى تە ژ 30 بەھاران دەرېاز

بوويه. ئەز باوهر دكم، تو هۇسا دىٰ خوه كهيه پيرەژنهكا هەفتىٰ سالىٰ. دىٰ زوو بگرنژە، هەتا دونيا بۆ تە بكهنت.

ئەنجلىنايىٰ گرنژينهك ساخته ل دىمىٰ خوه ديار كر و سەرىٰ خوه هيدىٰ هەژاند و خاتوونىٰ دەنگىٰ ريكۇردا ترومبىلىٰ ل پەرىٰ باژىرىٰ بلند كر و ناوازيٰن (هيپ هۇپىٰ) گوھىٰن وان كەر كر!

چاخىٰ ئەنجلىنا گەهشتىيه د ژوورا خوهفە، هيشتا كۆكتىلىٰ گۆتنيٰن خاتوونىٰ و ناوازيٰن مۇزىكا بيانىٰ سەرىٰ وىٰ ب تەمامىٰ چۆل نەكر بوو. د وىٰ رهوشىٰ دا، ب زۆرىٰ شيا جلكيٰن خوه بگوھۆپت. پاشىٰ پيچەك فەما و بەرىٰ وىٰ كهفته دەرگەھىٰ. بەرىٰ دەستىٰ خوه بافيژتە دەستكىٰ وىٰ، پاشفە زفېرىٰ و ل سەر چرپەىٰ رازا و د دەريا خەموخەيالين خوه دا نقۆم بوو.

## Word 4

بەرىٰ تريزا وىٰ چاپتەرىٰ تىكىستىٰ خوه يىٰ نەخرىٰ ب دوماهىٰ بينت، رهشنقىسا وىٰ دانا سەر كۆمەدينكىٰ و تېلين زراف ئىخستنه بن سەرىٰ تزی فۆلكان و چافين رۇندكان خەتماندين زيقبوون. هيشتا كوور ب ناف پانۆراما كۆفانين خوه و دانەرىٰ دا نەچۆيىٰ، جارەكا دىٰ دەست ب خواندىٰ كر و نيزىكىٰ بيست رووپهلين رهشنقىسىٰ تىكىستىٰ بۆ ديوارين ژوورا خوه خواندن:

- بەرىٰ چافين ئەنجلىنايىٰ ب دورستىٰ ببنه ئىخسيريٰن خەوىٰ، دەنگىٰ داىكا خوه سەميرئەمىسىٰ بهيزت و لىٰ زفېرىٰ و ديت ب خەملا رۆبەيىٰ سۆر و دەرسۇكا پىقازىٰ، پشتا وىٰ ب دەرگەھىقفەيه و ب دەنگەكىٰ جەگەرسۆتى:

- تو بۆ من نابيژىٰ چ مفا د گرييا تە هەيه، تو هنده دگرىٰ؟! كچا من: خلاس، ئەوا تە فياىٰ، تە ل دووفا دلىٰ خوه كر. دفيا هيىنگىٰ تە ئەو خەلەتىٰ نەكربايه تا كو وىٰ هزرەتا ملعوون وەسا ب ساناھىٰ تو د سەردا نەبرباىٰ! ئەز باوهر دكم،

ههکه ته هینگی دیارییین وئ نهوهرگرتبانه، وی نهردهلانی زالم ژى وهسا  
جسارهت نهذکر کو دهمی جارا ئیکى تو دیتی، دۆلاری وهسا بدهته ته و ئهوا  
وی چهز کری دگهل ته بکهت!

ئهنجلینا وهکی مهندههوشان رابوو و دهنگی وئ د گهورییی دا خهتمی:  
- نه دایکی نه، تو خهلهت د من نهگههه، من نهو ههمی ژ بهر خاترا نینۆسی  
خوه کر!

- دفا تو نهترسا بایه و ته نهو باوهری ههبايه کو رهبیین بابوکور، دا ههر رزقی  
نینۆس ژى دهن، مینا رزقی خودایی کوپ و دایکا قهددیسه دای. بهس، وهسا  
دیاره، ته باوهری ب سیتکی پیروژ نینه! ئهنجلینا کچا من: پیدفیه باوهرییا ته  
ب قهددیسان ههبت، ههتا تو ژ مرؤفین چهپهل رزگار ببی!

- دایی، تو دزانی ههر ژ گافا جهنابی قهشهی، نهز ب کریارا ژیرئافکرنا پیروژ  
شوشتیم، نهز بوویمه باوهردارا ههرسی هیژین موقهدهس کو د گهوههری خوه  
دا هیژین نهمرین ئیکانههه د گهردوونی دا. ههر هینگی نهز ژ ههمی گوننههان  
هاتیمه تافیر کرن. لی پرسیار نهوه: نزا چهوا تو ههر زوو کهفتی دافین  
دهجالهکی مینا نهدریانوی ل گوندی و دافین نهفینا فائیق سهیدویی شووفیری  
شهفهل ل بابیلویی؟!

- د سهر ههمی شاشییین خوه را، هیشتا تو بههانهیان دگری و ژ ئارپیشهیی  
درفی؟! دیاره من بهری ته خهلهتی کرینه. دفا، من هینگی ل گوندۆکی ب  
ئاخفتنا دختور نهدریانوی کرنا و تو د زکی خوه دا نههیلابایه!

ئیدی ئهنجلینایی دهست ب گریی کر و چارهکا دی ب زوری ژ جهی خوه  
رابوو داگو بهرهب دایکا، مینا ههلامهتان هاتی بهرچاقان بچت و داخوازییا  
لیبۆرینی ژ وئ بکهت، لی د گافی دا، سیتافکا دایکی دهرگههی ژووری تنی هیلا!  
وئ ژ وئ گهرمی، بالا دهستکی دهرگههی کر، بهری فهکهت، دهستی وئ هاته  
خواری و زفری سهر تهختهیی و چاقین ژ رۆندکان د تهییسن گرتن! پاشی



ھىدى ھىدى دەستىن وئ ھاتنە خوارى و دىمى رەنگ بادارى و تەبىقىنا روويىن  
ھەستىكىن وان ديار دكەن، د خۇدىكا بەرانبەر را دىتن و ھەلامەتى ترسى سەرى  
وئ مەزنىر لى كر!

پاشى پىچەك ھەما و سەركى تىلپن خوە دانانە بن روويىن بوويىنە  
چەرموھەستى و بلند كرن و ھەناسەيا خوە بەروەخت زىندان كر. پاشى بزاف  
كر كو مينا بەرپرسا خوە ھزرەت خاتوونى دىمى شاھزنان ل خوە ديار بكەت؛  
لى يا ژ قەستابوو! د وئ كىلىكى دا، ھزرىن رەش ھەگەرىيان و ل ئاخفتنا ھەر ل  
دەستپىكا خەلەتتيا دىرۇكى كرى و ئەردەلانى بۇ گۆتى زفرى:(ئەنجلىنا: تو  
دزانى ئەف ھنارۇكىن روويىن تە، مينا خۇخىن چەمىن بەر خابوورىنە، وەختى  
مروؤف ل چلى ھافىنى، دخوت و ژى تىر نابت؟!)). جارەكا دى، چافىن وئ كره  
شەف و سەرى خوە بادا و ب دەستىن لەرزۇكى گرتىن، چافىن ب فرمىسك گرتن  
و بزاف كر كو وئ جىھانى ل بەر چافىن خوە تارى بكەت؛ لى شەپەنىخا ھزرىن  
بەلەك دىرۇبوو! د وئ گافى دا دەنگى لىدانا دەرگەھى دەنگى ترىزايى راوستاند  
و ھند دىت دايكا وئ دەرگەھ ھەكر و ب گرنيژىنقە گۆت:

- ھا كچا من: چىرۇكا تە ب دوماھى نەھات؟

- دايكى، گەلەك نەمايە. پاشى ئەز دى ھندەك پەرگرافان بۇ تە خوینەم.

- ئا، ئەو گەلەك باشە. ئەز و مايكل ل مەتبەخى دى ل ھىشىيا تە بىن.

ترىزايى بىدەنگى كره بەرسف و جارەكا دى زفرى نقيسارا خوە و دەنگى خوە،  
وەكى گۇتارخوينەكا رەھوان، د ئۆدەيا خوەفە رەھا كر:

- د وى سەروبەرى دا، ئەنجلىنا ب رەخەكى رابوو و چۆ بەر پەنجەرەيى و بەرى  
خوە دا كەزەبا چىيى باشۇرى باژىرى و شوونوارىن گەلەك شارستانىيان كرنە  
ئارمانجا نىرىنىن خوە و ھەناسەيەك كوور ھەلكىشا و بىھنا وئ پىچەكى  
فرەھبوو... پاشى پىشتا خوە دا پەنجەرەيى و چافىن وئ مانە گرتى و ھىدى ل  
سەر تەختەيى رازا و ووردەكى دى ژ فۇلدەرى بەرى د ميمورىي مەزى دا قەبوو  
و بوو قارەمانا وى يا سى رەھەندى و بۇ خوە گۆت: "ھەمى ھەفتىيەكى من

دهوام ل (سازيا ههڤگرتنا ژنان) نهكر، ئىدى سهره دانين وى بېبهختى  
 بهردهوامبوون.. بهرى ههفتيا من ب دوماهى بهيت، ئهردهلانى ل دهستپيكي،  
 بزافا چيكرنا تيكله ليين ئهفينهكا پاقر دگهل من كرا! پشتى ههيامهكي، نهز  
 كهتمه بن كارتيا دلفانينا پهيقين وى يين دلفهكهرا! وهختهكى نهز  
 نهچاربووم كو چافين خوه بنقينم و وى رووردهشيين قهيوول بكهه، وهك  
 فهمانبهركا خودان گريبهست، ل دهف وى وژدانمى دهوامى بكهه. ل دانى  
 ئيفارى زى، هه ل (سازيا ههڤگرتنا ژنان) دهواما خوه بكهه.

پشتى گهلهك روونشتن و نانخورنين پيگهه دگهل ههفالين كارى، ئهردهلانى  
 خودان ئهزموون، شيا ههست و سوژين من بدزت و ههفديتنين تايهت دگهل من  
 بكهت و خوهشترين شهقين سوژ پيگهه دهرباز بكهين! بهرانبهه وى خهلهتيا  
 ديروكي، ئهردهلانى، ب دزيگهه، هند زيده پاره و دياريين دى يين بهاگران  
 ددانه من، ئىدى من نهذانى دى چ لى كهه؟!

ههلبهت من نهو شوئي رهزيل دكر، سهرهرايى كو باشيا زهلامى من ناشورى كو  
 نهو باوهرى و ئازاديا دايه من، ههه وهختهكى ئهردهلان هاتبا و چوبايه، ل دهف  
 وى تشتهك نورمالبوو كو وهسا دديت نهو وهك بابى مهيه و تشتهك ب نافى  
 خيانهتى د هزرا وى دا نهبوو كو نهو خائين دگهل وى بكهت! د وى رهوشى دا،  
 جارهكا دى فولكانا گريى تزي سينگى من كر و دهنكى من دهرههيوو! من هند  
 ديت زهلامى من دهرى فهكرا! پشتى سلافي:

- ئوو هوو، ديسا گرييه؟!

من ههول دا كو رهوشا خوه نورمال بكهه و روئدكان ژ چافين مستهكا ئافى  
 بچتى بقهالم و بهرسفا من دايى:

- ته چ ل پاسپورتان كر؟!

- نهنجلينا من، نهفه چهند جارن، من گوته ته، نهوا چويى چو و ب گريى و  
 خوهقوتانى نازفرت؟!

- نهنه، خوهشتفیئ من، باوهر بکه تشتتهك وهسا نینه.
- تو دزانی ههکه تو ههر بکهیه گری، برینین ته ب ساناهی ساریج نابن؟!
- ناشور گیان، من گوت: ته چ ل پاسپورتان کر؟!
- شهنسی مه، من وهسا زانیه نهو زی نها راوهستاینه!
- راوهستاینه؟! تنی نه بیژه: فاتیکان و نزا کی قه بوول ناکه ن!
- وهك من زانی، دبیژن: نه فاتیکان تنی دبیژت: ((نابت خرستیان ناخا بابوگالان بو خه لکی بهیلن و برهفن.))!
- دورسته، نهو نابتته ئاریشه، لی بلا نهوین چوین زی بزفرینن، هینگی نهو زی ناچین.
- روخا من، جارئ نهو زی دی ل هیقیئ مینین.
- ناشور، نهو ب خوه؛ ههکه خوه بیهه جهوو یان بسورمان، دقیت نهو ههر بچم، ههکه نهو زیدهتر بمینه د فی شکهفتیقه د نافان هوفان دا دی مرم!
- ناشوری سهرئ خوه ههژاند و ب چافین روندکفه مهیزه کر و دهستی خوه ل ملی نهنجلینایی دا و تنی هیلا! ". تریزا جارها دی ژ خواندنا رهشنقیسا خوه راوهستا و فیکهفیکا گرییی پاشقه بر! پاشی گران رابوو، رهشنقیسا چیرۆکی دا بهر سینگی خوه و چافین خوه پاقر کرن و دهرگههی ژوورا خوه فهکر و بهرهه لئنانگههی چهپدا و دیت دایکا وی، هیشتا مژوولی پیچانا ئیپراخانه و مایکل ل ویقهتری یی بو خوه یارییان دکهت. جارها دی ، سهرئ خوه بادا و ل شوپا خوه زفری. بهری دهرگههی ل دووف خوه بگرت، دهنگی دایکی نهو زفراند و ب گرنزینه گوت:
- ها کچا من: ته چیرۆکا خوه خلاس کر؟
- کچی سهرئ خوه ههژاند و بهرسفا دای:
- رهشنقیسا ئیکی نیژیکه دی ب دوماهی ئیت.
- ئیقلینی پیچهکا دانی ئیپراخان هافیژته د دهفی خوه دا:
- ههره، پشتی شهش ههیفان، ژ نوو دی مسوهدا ئیکی خلاس بت؟!

- دايكى، گوھىٰ خوه بدى، نوکه دىٰ بۇ ته هندەك بەراگرافان خوينم، ب مەرجهكى، چهوا هندە ساله، هەر وهكى ئەز زارۆك گوهداريا ته دکەم، دقيت تو ژى وەسا گوهداريا من بکەى، پاشى ته مافى گەنگەشەيى هەيه.

ئيفلىنى ژيھەل ب چافين تزی خوهپراگى و دلسۆزى بەرى خوه دا تريزايى و پاشى سەرى خوه گران هەژاند و ب دەنگەك ئارام گۆت:

- ئۆكى کچا دايکا خوه، دىنى مه دىنى تەسامحییه.

## Word 5

تريزايى رووپەلین رهشنقىسا چيرۆکا خوه ليکدان و پيچهكى قەما و ژ سەر کورسیکا بەرانبەر دايکا خوه رابوو. د بەر هاتنوجۆنى را دەست ب خواندنا چيرۆكى کر.. هەمی نیف رووپەلەك نەخواند و ميژه کره دايکا خوه و پيچهك بيدهنگبوو. پاشى نقيسارا خوه، وهكى مايکلى ئيکانه هەمپيز دکەت، وەسا هەمپيز کر و ب هوورى بەرى خوه دايى و هيدي هيدي پياسەيا وى د ليانگەهيغه بەردەوام بوو... پشتى بيستهكى، پاشى دەنگى زەلال نازاد کر:

- وەختى نشتەرگەريهکا سقك بۇ سەميرئەميسى، ل نەخوہشخانەيا مەزن ل نەيناڤايى هاتيهه کرن، بەرى کارتیکرنا بەنجى لاشى وى نازاد بکەت، وى گەلەك ئاخفتنن ژ وى نەهۆشيبيا فرۆيدى کريهه کەفرى گۆشى شروڤهگرنا دەروونى، ب ساناهى نازاد کرن! شەنسى وى؛ کچا وى ئەنجلينا و هەڤالا وى يا مرنى مادؤنا، ب تنى ل وىرى بوون. دوور نينه هەکه کچچالا وى رهشا، هيگى ل وىرى بايه، سوحبەت گەهشتبا گوھين خەلکەكى دى و کەنيسە گەلەك توورە کربايه. ئانکو دەمى جەنابى قەشەى زانيبايه کو سەميرئەميسى، ب دەڤى خوه دانپيدان کريهه کو پشتى دەنگوباسين زڤرينا هەڤزىنى بەرزە نەماين، هيشتا ل گوندۆكى،

ئەو دگەل دەجالەكى ب نافع ئەدریانۆيى خوە كرىيە دخترەكى دىنى كەفتىيە د  
خلوھيا نەشەرى دا و پىرۆزىيا كەنيسەيى بنپى كرىيە!

راستە، دىت جارا ئىكى وەسا بت كو وى خوە ب دەست وىقە نەبەردا بت، لى  
پشتى ھىنگى وى دەجالى شىايە وى بۇ خوە بکەتە نىچىرەكا ب ساناهى.. بەلى  
پشتى فەخوارنەك گىژبوونى دايى، ئىدى ئەدریانۆي ھەمى سىنۆر شكاندینە!  
ھەلبەت ھەكە براى وى يى مەزن تۆمى زانىبا، ھىنگى دا چارەنقىسى  
سەمىرئەمىسى كەفتە د خەتەرى دا.

پشتى راوەستیانەك كورت، بەرانبەر دايكا مەندەھۆشىي دىمى وى داگىر كرى،  
تريزايى رووپەلەك دى وەرگىپا و ب گىرئىنقە گۆت:

- راستە، خاچىك ھەرمزى بابى ئەدریانۆي، ب فەچاخى ل دوماھىيا سالىن  
بىستان، ژ چەرخى بىستى، ژ سىنۆرىن باشۆرى تركيا رەقىيە؛ وەكى ژى دىبىژن،  
زەنگىنەكى نەتەوھيا جەرگەسان، د وەختى قىرگىنا ئەرمەنىيان دا، ئەو بۇ خوە  
خودان كر بوو. خاچىك ھەرمز د گەنجىنيا خوە دا، كەسۆكىيەك زىرەك و  
لائىقبوو. پشتى ژنا ئاغايى وى چىرۆكا وى بۇ وى فەگىپراى و دەرەھى كرى كو  
ئەو كورپى وان نىنە و وان ھەر ژ زارۆكىنى بۇ خودان كرىيە! ئىدى ھەردو  
دكەفەنە د ئەفینەك حەرام دا! پشتى دەمەكى، شەرمزارييا وان ئاشكرا دىت و  
ژنئاغايى دكوژن و خاچىك ژى رەفى و سىنۆر دەرەباز كرن و ل گوندى سىجى  
ئاكنجى بوو.

ھەيف ھاتن و سال بۆرىن، خاچىكى ل وى گوندى ژنەك بۇ خوە ئىنا. وەختى  
فەرمانا نافدارا ل سالىن سىھان ژ سەدى بىستى ب سەرى ئاشۆرىيان ئىناى،  
خاچىك ب ئىجىووبە ژ كوشتىن رزگار بوو و بۇ خوە رەفى گوندەكى نىزىكى  
خابوورى ب نافی تيارستانى ل نافع ھۆزا مەزن كو مىنا گوندىن دى يىن فەلەھيان  
دژى حوكمەتا مەلەكى رانەبووى. پشتى ھىنگى ئەو د نافع خەلكى دەفەرى دا، ب  
فەلەھىەك ركۆ و خودان شىانين بالكىش نافداربوو!

پشتى ئەدریانۆ ھاتىيە سەر دونيايى، ۋەك كورپى ۋى يى نەخرى، ھىشتا زارپۇ  
 ب رىيا كلېسەيىن دەفەرئى، فېرى زانستى لاهوتىيى، ھەكىمىي ۋ ھندەك تىشتىن  
 دى كر. دىيژن: ھىنگى خاچىك ھرمى ھەسپەكى رەھوان ھەبوو، رۇژانە ژ  
 گوندى تيارستانى كورپى خوە دبرە دېر ۋ كەنيسەيىن دەفەرئى ۋ ھندەك جارن  
 ب شەقى ژى ئەدریانۆيى زارپۇ ل كەنيسە، دېر ۋ جھېن دى يىن پېرۇز دەھىلا.  
 بەرى ئەدریانۆ باۋەرنامەيا دىنى ۋەرىگرت، بابى ۋى، پشتى رۇژەكى ژ رۇژان  
 كورپى خوە برىيە باژىرى ۋ پاشى زفېرى، ل نىزىك گوندەكى مسولمانان دكەفتە  
 كەمىنەيەكا چەكدارىن نەنياس ۋ شەھىد دبت! شەنسى ۋى، ئەدریانۆ ۋى جارئ  
 ژى ل مالا نياسەكى خوە ھىلا بوو. پشتى ھىنگى نووچەيەك بەلاق بوو ۋ ۋەسا  
 ديار كر كو ھندەك نەنياسان گورپى ۋى كۇلا بوو، ھەر تىشتەكى ۋى يى ب بەا ۋ  
 دگەل ۋى فەشارتىن برىوون! د سەر ھەمىيى را، گەلەك ب كرىتى سفكاتى ب  
 جەنازەيى ۋى كر بوو ۋ ھەلاۋىستى ھىلا بوو ۋ گيانداران لاشى ۋى خوار بوو!  
 راستە خاچىكى، ژبلى ئەدریانۆيى، كورەك دى ۋ جىمكەكى كچان ل دوۋف خوە  
 ھىلا بوون، لى ھەرسى پشتى ۋى مرن ۋ تىن ئەدریانۆ ۋ پىرەدايكا خوە مان ۋ  
 ستۆيى ۋى كەتە بەر ئەركى دىندارىي ۋ ئەو كرمى ھەرام كەفتە د سىنگى ۋى  
 دا!

گەلەك ژنىن گوندى، ژبلى سەمىرئەمىسى، گازندە دكرن كو راستىيا ۋى، ئەو  
 دوپندەبوو، خوە ب ماسكىن دختورىي ۋ دىنى پېرۇز فەشارت بوو، گەلەك كچ  
 ۋ ژن بوونە قوربانىيىن تاوانىن ۋى يىن كو كەسى باۋەر نەدكر، كەسەك ۋەكى  
 ۋى دى ۋە كەت!

پاشى تىزايى لىفا خوە ل دايكا خولكى ۋى زەربوويى موچ كر ۋ روپەلەك دى  
 فەكر ۋ پىشتا خوە دا دەرگەھى ۋ دەنگى ۋى خورتبوو:

- راستە دەمى مېرئ سەمىرئەمىسا دەرچۇيا زانىنگەھا ئەندازيارى، ئەندرسن  
 تۆماتىۋس، دەرچۇيى زانىنگەھا جىۋلۇۋى ل شەرى دىرئى سننە ۋ شىعەيان

شەھید بووی، ئەو ب بەھانەیا زۆردارییا چەگدارین ب عوسات دھاتنە نیاسین، ژ گوندی تیارستانی، ھاتە نافەندا ناحییا بابیلۆ و وئ ناموسا خوہ رادەستی، سەعەد حوزەیفەیی رەشەکی دکتاتۆری ل جیگرییا ئاساییشا ناحییی نەکر. دبت ئەو ھەلۆستئ وئ وەرگرتی نە ژ بەر پاقرییا وئ و ھەزژیکرنا ھەردەم ساخا میړئ وئ یئ شەھید بت. راستییا وئ، مرۆف ب تەبیعەتی خوہ ھەز ژ ھندەک کەسان ناکەت و خوہ ببنە ھنگفین ژى دئ مرۆفی وان وەرناگرت.

ل پەى قئ ساخلەتا زکماکی، من وەسا زانی کو ھەردەم کەربین سەمیرئەمیسی ژ وی فەدبوون، چو جارن ھەز نەدکر کو وی زەلامئ ئەسەمەری، دفن و جیھنیکیں وی ب تاتۆیان نەخشاندین ببینتا. ئەفە سەرەپایی وئ پەیمانا دایی کو دئ وئ وەکی ریفەبەرا نافەندا خۆرتین ناحییا بابیلۆ دامەزرینت.

دیارە سەعەد حوزەیفی، ل نافەندا بابیلۆ، نیچیرفانەکی تئ نەبوو. سەمیرئەمیسی د وئ شەرەنیخی دا نەکاری خوہ ژ داڤین نیچیرفانی مەزنت، ئەفسەری نوو ھاتی، ب نافئ ھادی گاسد خەلدۆن قورتال بکەت! باش ل بیرا کچا وئ ئەنجلینایی دئیت، جارەکی وئ وەک کورئ خوہ نینۆسی یاریکانئ دکر، دەمی دایکا وئ سەمیرئەمیسی، چیرۆکەک بۆ مادۆنا ھەفالا خوہ فەدگپرا. ل دووف وئ ئەلبۆما د سەری کچئ دا مایی، وئ وەسا خویا دکر کو وی زابتئ ئەمنئ، چیرۆک بۆ فائیق سەیدۆی دەزگری دایکا وئ وەسا فەگپرا بوو، داکو دئ وی ژ عشقا وئ سار بکەت! ژ ئالیی خوہفە، سەمیرئەمیسی، ھەمی سۆندبۆ دەزگری خوہ یئ کورد دخوارن کو ئەو چیرۆکا موولازم، ھادی گاسد خەلدۆن دبیژت بیبەختیە و چو راستی بۆ نینە؛ ژبلی جانئ فائیق سەیدۆی، ھەزژیکرنا وئ بۆ چو زەلامان نینە! دبت ھەکە ئەو ئەفسەری ئەمنا بابیلۆ، ھینگئ زوو نەچۆبایە، چیرۆک ب ئاویەک دی ھاتبایە گۆتن.

تریزایی ئەو رووپەل نیقەرۆ ھیلا و ل بەر پەنجەرەیا لئنانگەھی راوەستا و گرئزینەک دگەل مایکەلی بۆ خوہ یاریکانئ دکەت گوھۆری و جارەکا دی ئاخفتنا خوہ دگەل دایکا لیف ل قەشافی بووین دۆماند:

- دەربارەى وان شوونوارىن پىرۇزىن، ب نافی دىرا مار یەققووب ل باشورى گوندى، سەرەرايى دووقچۇنا ئەنجلىنايى بۇ كرى، نزا، چو شوونوارىن پىرۇز نەدیتن. تىتى ژ ھندەك دانعەمرىن گوندى وەرگرتى، پىرەمىرەكى مالباتەكا كەفن، ب نافی مىرخائیل یەققووبخان، جارەكى خەونەك وەسا دیت بوو كو قەددیس زەكەرییا و قەددیسە مەریەما، پىستركەك رۇناھییى د سەر رووبارى گوندى را كر بوو كئانەك حەفت رەنگى و ل ھنداف رووبارى بلند كر بوو و پىقە دچۇنە ئەسمانى و ھندەكىن دى ژى بزاف دكرن كو ل پەى وان بچن! شەنسى وان، بەرى كو بگەھن، ھند دیت سى گيانىن پىرۇز ژ ئەسمانى ھەفتى ژووردا ھاتن و ئەو پىسترك بلند كر! پىتى ھىنگى، ئىدى ل رۇزىن ئىكشەمبان، مىرخائیل یەققووبخان دچۇ وى چۇلى و ناوسكەك بۇ خوە د كەفرى كۇلا و خەلكەكى باوهرى بى ئىنا و خىر و نەدر ب نافی قەددىسان پىشكىش دكرن. خەلكەكى ژى وەسا قەدگىرا: ھەر وى قەددیس مىرخائیلی، دیوارى وى شوورها ب نافی دىرا پىرۇز نافداربووى ئافا كرىبە. پىتى ھىنگى خەلكى دەفەرى ژى سەرەدانا وى جەى دكر و خىر و قوربانى ددان. ئارپشە ئەو بوو، پىتى مىرخائیل یەققووبخان مرى، ئىدى جەى وى بوو جەھكى پىرۇز و خەلكەك ژ دەفەرىن دوور دەھات و سەرەدانا جەى وى دكر و خىر و نەدر ددان.

پاشى ترىزايى دوسى رووپەلین دى قولپاندن و ل سەر كورسىيا بەرانبەر دايكا ب سستى بەردەوامیى ب پىچانا ئىپراخان ددت روونشت و ب دەنگەك ئارام بەردەوامى ب خواندنا رەشنقىسى دا:

- دەربارەى شەھىدبوونا خالى سالى زادۇق و ھندەك ژ خىزانى وى، ب تەقەمەنىيا تانكان ل ناف چەمى ژوورىيا بازىرۇكى بابیلۇ، ب دەستىن فەشارتییىن تاوانباران، ل دووق وان بەلگەپىن ل بەر دەست ھەین، ئەو ماددەى TNT بوو ل وى رۇزى پەقى و ئاسايشا ناحیيا بابیلۇ دەست د وى تاوانى دا ھەبوو! دبت دەستىن ھندەك كوردان ژى دگەل ھەبن، كانى چەوا بەرى ب



سەدان سالان، دەستىن بابكالكىن موسولمانان و خەلكەكى بيانى، د ھندەك پلانين خوينايى دا دزى خەلكى نە ژ دىنى وان د ناحىيا بابيلو دا ھەبوويه. ھەكە وەسا نەبايە، چەوا خەلكەك دا شىت، وەسا ب ساناهى شىرەكى وەكى رەئىس رۇمىل ب خىانەت شەھىد كەت؟! وەسا دئىتە زانين كو نەگەرى وئ تاوانى، كىشەيەكا كەفنبوو كو بىرپاروو جەھەكى تايبەت بو رەھبەنن ژن ل بابيلو ئاڧا بکەن. ژ بەر ھندى ھەڧرەكى د نافبەرا دو ئاليان دا ھەبوو، سەبارەت ئەو ئەردى بو وى ئاڧاھى ديار كرى. ژ لايەكى دى، دەستنىشانكرنا ئاڧى وئ پەرستگەھى ژى ناكۆكئىيەك ل سەر ھەبوو. گرنىگ، دەستەلاتا دكتاتورى مفا ژ وان ناكۆكئىيان وەرگرت و ئەو تاوانا مەزن ب ھارىكارىيا ئالييەكى دى، د دۆخەك مژدار دا ئەنجام دا!

تريزايى ھەناسەيەك ھەلكىشا و ئاڧرىيەك ل دايكا چاڧ ب رۆندك دا و رەشنىسا چىرۇكا خوە دانا، مينا پارىزەرەكا شارەزا و باوهرى ب خوە ھەيى، بەرانبەر دايكا خوە راوہستا و دەنگى خوە بەردا:

- ئەز وەسا تىدگەھم كو ھەوہ گەلەك ب بىوژدانى، مام عيسايى بەرپرسى پافتركەران ل قەلەم دايە! راستە ئەو مرؤڧەكى وەسا بوو، مينا رۆژنامەڧانەك پروفشئال، ل نووترين نووچەيان دگەپىيا، لى وەسا نەبوو، مينا تو و خالەتا يۇنيا بەحس ژى دكەن كو ئەو سيخوڧرى رۆيمى بوو، مرؤڧەك نەشاز و بىئەخلاڧبوو. ھەر چەندە ئەز نەيا پشتراستم، لى من وەسا زانى كو ل دەمى خوين دبارى، وى عيساى تىكەلى دگەل رىكخراوہكا قەدەغە يا توندەرەوا ئاشورى ل جىاي ھەبوون. راستە، ھىشتا راستىيا سوحبەتى نەيا زەلالە، دبت د چىرۇكا من دا، ئەڧ مزارە و گەلەكىن دى، پتر بو خواندەڧانى رۆھن ببن.

پشتى كچى و دايكى ئاورپىن گومانى ب ھەڧ گوھۆرىن، تريزايى دوسى رووپەلىن دى ب بن رەشنىسا چىرۇكا خوە يا نەخرى ئىخستىن و پىڧقە چۆ:

- ھەرە وئ ژى بزانيان كو ديارە گەلەك ب زىدەرپۇيى رۇلى قەددىس مار گۆرگىسى كەبەدۆكئىيى، ژ بوو پارازتتا ناحىيا بابيلو ھاتىيە بەحس كرن؛ دبت

چىرۆك وەسا نەبت و ب رەنگەگى دى بت! ھندى ئەز دزانم، د درىژاھىيا دىرۆكى دا، بابىلو، مينا جھىن دى تووشى گەلەك ستەم و كارەساتان بوويە و نەھاتىيە پارازتن، بەرەفاژى، دبت بابىلو ژ دەفەرېن دى پتر باجا خوە داىە. ئەفە ژبلى وان نەخوھشەيىن كۆژەك يىن كو قرا باژىرۆكى بابىلو ئىناى! ژ بىر نەكە، گەلەك زۆردارى ب نافی جوداھىيا دىنى دژى خەلكى فى دەفەرئ ھاتىيە كرن... راستە بەرى دوسەد سالەگان مالباتەك ب نافی مالباتا خانوى ل بابىلو ھەبوو، سەرەدەرى دگەل خەلكى بىانى ژى دكر، داکو كوتەكى ل خەلكى مە نەئىتەكرن؛ لى ھەمى جاران سىياسەتا وئ مالباتى ب ھەفكارىيا كەنىسەيى و رىھسپىيان نەيا سەرگەفتىبوو كو خەلكى مە ژ دەستدرىژىيا دژمانن پارىزن.

دبت ھندەك مىرېن مىرگەھا بەھدىنان، سەخمەرات بەرژەوھندىيىن خوە يىن بەرتەنگ، دگەل بابىلو و دەفەرېن دى وەسا ستەم ل خەلكى مە نەدكر. خەلكەكى ھىنگى ژى ئەو دىتن ھەبوو كو مار گۆرگىس وان ژ ھەر نەخوھشەيەكا ب سەر دەفەرئ دا بەئىت دى پارىزت! ديارە زۆردارىيا ھندەك مىرېن مىرگەھى ل سەر دەفەرېن مەسىحى گەلەك درىژنەبوو. ھندەك جاران ئەو زۆردارى، ب ھارىكارىيا ھندەك كەسانىن ناسيارىن باژىرۆكى بابىلو بوو كو وى مافى بدەنە بىانىيان كو وەسا ب ساناھى مرؤفېن باش و ئافرېنەر شەھىد بكەن، بەرزە بكەن و خەلكەكى دى تاوانبار بكەن و تاوانبارىن راستەقىنە، وەك موويى ژ ناف ماستى كىشاي، بىگوننەھ ئازاد بكەن! وەك من ژ ھندەك ژىدەرەن زانى، تاوانا مەزن، ئەزبەنىيەكى ژ وان دژى قەشەيەكى دەفەرئ كرى، پشتى قەشە ب مزگىنىيا گەھاندنا دىنى يەسۆعى ل ناف مسولمانان ھاتى تاوانبار كرن، بىدودلى ئەزمانى وى برى! تىشتى خەلەكەك مەندەھۆش كرى! ب ھارىكارىيا ھەرسى ھىزىن پىرۆز، نەمازە ھىزا خودايى كور، ب حنىربەندى، ئەزمانى قەشەى پشتى چل رۆزان جارەكا دى ساخبوو! گەلەك گىرۆ نەبوو، ئەو تاوانبارئ ئەزمانى قەشەى برى، ب دەستى نىزىكتىن زىرەفانى خوە ھاتە كوشتن! ئھا ئەف جۆرە حنىرەنە شىانين

مەزنىن سىتكى پىرۇز ديار دكەن و تۇلا تەف باوەرداران ل ھەمى خائين و  
تاوانباران فەدكەن!

پاشى ترىزا پىچەك فەما و خواندنا وى بەردەوام بوو:

- ھەر وەسا، گەلەك بەحسى ھونەرمەندى دانەرى ئاواز و سروودىن دىنى، ئىلياس  
شمينا دئىتە كرن كو بەرى پەتر ژ دوسەد سالان، ژ ئاكنجىيىن باژىرۇكى بابىلۇ  
بوو. وەسا ديارە ئەو ھونەرمەندى داھىنەر، دەمەكى د سەردابا خانىفە ب  
دەردى گورپىبونى نەساخبوو. ھەكىم و لوقمانىن دەقەرى نەكارىن دەرمانى  
ئىشا وى ببىن. دوماھىيى واليى مووسلى، ب ھارىكارىيا مىرى ئامىدى  
ھەكىمەك بۇ وى ھنارت. پىشتى چارەكرنا وى، ب دەمەكى كىم، ئەو ھونەرمەند،  
پىشتى نەخوھىشيا كوژەكا دلراپوون و زكچونى، گۆرى حازران بوو!

دىسا وەكى ژ بابكالكان ھاتىيە فەگوھازتن: ھەكىمەك ب نافی ھەكىم قولۇ  
ھەبوو، چۆ بوو دەقەرا باشىكى و بەحزانى، پىشتى گرتن و ئەشكەنجەدانى،  
ھەندەك دەستىن بەرزە ئەو رەفانە دىرا مار مەتى، وەك كەفنتىن دىر ل سەرى  
چىيائى مەقلۇبى و د كەقرى دا ھافىژت! ھەلبەت ئەف تاوانىن د دىرۇكا نوو دا  
دژى خەلكى مە ھاتىنە كرن، چو ژ وان تاوانىن كەفن كىمتر نىنن!

ترىزا د سەر دىمەنەكى ھەستىار را دەرباز بوو كو نەدقيا وى گافى بىژت، ل  
كورى خوھ مايكىل ب ئەتارىيىفە مژوول زقپى و پى گرنزى. جارەكا دى بەرى  
وى كەتە دىمى داىكا مەندەھۆش مايى! پىشتى پىچەكى فەماى خواندنا وى ل  
رووپەلېن پىشتى وى رووپەلى بەردەوام بوو:

- گەلەك جاران بەحسى رىكا گەھشتنا خرىستىانىي بۇ باژىرۇكى بابىلۇ دئىتە  
كرن و گەلەك دىتن و بۇچون سەبارەت وى چىرۇكى ھەنە. رەنگە بووچونا ژ  
ھەمىيان بەرئاقلىتر، بووچونا ھاتنا فەددىس مار تۇماى بت، وەك ھەوارىيەك ژ  
چوار ھەوارىيىن نافدارىن يەسۆعى، بەرى بچتە ھندىستانى، ھەيامەكا خوھش ل  
فى دەقەرى ماىە و مزگىنىيا دىنى مەسىحى ئاشتىانە گەھاندىيە. بووچونەكا  
دى ھەيە، وەسا فەدگىرت: ((ل دوماھىيا دەستەھلاتا ئاگرپەرستان، كەسەك ل

دەفەرئى ب نافی تامۆ هەبوو، بەرى هینگى ژ دەفەرا نسیبىنى مشەخت ببوو. ئاگرپەرستان هەول دا کو ئەو باوەرییى ب دینى وان بینت، لى وی هەر هیچەت دگرتن. پاشى یاخیوون کر و تەنگەزارى جیای بوو و خوە د ناوسکا سوفییهکى زەردەشتى دا فەشارت کو ئەو هەيامەکبوو مری! بەلگە زى ل سەر وی بووچۆنى، هەتا نوکە زى شوونوارین مینترای و ئاگرپەرستان ل وی ناوسکى ماینه.. د وی دەمی دا، ژ نشکەکیفە دەنگوباسین هاتنا حەوارییەکی یەسوعى ب نافی مار تۆما ل دەفەرئى بەلاقبوون! دبت هینگى تامۆی زى بو خوە ب دەلیفە دیت بت کو بچت ل قەددیس مار تۆمای بگەرت. وهکی ژى دبیژن: پاشى تامۆ شیا، ل دیرا مار مەتى ل جیایى مەقلوبى، حەوارییى نافدارئى مەسیحى، مار تۆمای ببینت. دبت ئەو شیا دگەل خوە وی بینتە د وی ناوسکىفە و چریسکا ئیکى ژ دینى پیرۆزى یەسوعى مەسیح ل باژیرۆکى بابیلۆ بەلاق بکەت. پشتى مار تۆما دەمەکى کیم مای و چۆیه هندستانى، ئەو تامۆ دانا شوونا خوە و ئیدی وهک قەددیسەک دەورئى وی دکر! پشتى هینگى وی شیا ب دیزاینا سەروریهین بەردای، خوە بو خەلکى وهک قەددیس مار تۆما بدەتە نیاسین. دوماهیى وهکی شەهیدئى ئیکى د دینى نوویى دەفەرئى دا هاتە ل قەلەم دان! ئانکو پشتى رۆناهییا دینى نوو ل باژیرۆکى بابیلۆ زى دنگفەداى، ژ نشکەکیفە تامۆیى خوە ب مار تۆما ددا ناسین، ل دەفەرئى بەرزە بوو!). پشتى بەردانا ئاخینکەکا کوور! پاشى چاقین تریزایى پیچە نقیان و تەماشەى دایکا دەستین وی ب وەرپیچانا ئیپراخانفە سست بووین کر و جارەگا دی دەست ب خواندنا تیکستى ((زفرینا ئەشتارئى)) کر... دایکى تزی دەفی خوە کر داکو پەرسا شوونوارین وان تەختەیین کەفرى، هیشتا د ناوسکا مار تۆمای دا ماین ژ کچى بکەت، لى وی رى نەدایى و بەردەوامى ب ئاخفتنا خوە دا:

- دايى، بيوره، نهم نوکه دى بهحسى مزارى فائيق سهدويى بوويه خوهشدييى  
 ئيکانه يى سه ميره ميسى کهين؛ ههلبهت پشتى ب عشق و ئهقيني شوو ب  
 نهدرسنى بهژنرافا کرى و د شهپهکى مالويرانى مهزههبي دا شههيد بووى!  
 د وي گافى دا، وهكى سهدان گوتهيه ئيفليتى: نهفه بهحسى چيروکا ته يه و  
 ئيپراخ ژ دهستى كهفت و سهري وي باش چه ميا و تريزايى دوماندا:  
 - بهلى دايى: وي سه ميره ميسى، گهلهك بهحسى نهينيا گيانهك جادوباز ل  
 دهف دهزگرى خوه يى نهينى، فائيق سهدويى دکر! وي ههروهسا بهحس دکر کو  
 کارتیکرنا وي جادوبازيى بوو پالدهري سه رهكى کو فائيقى شوو فيرى شهفهلى ژ  
 نشکه کيفه بکهته کاکلا خويانا دلى کوره، مينا دو عاشقين گهنج ده مى خوه  
 دگهل بيورينت!

## Word 6

نهري دايكا خوهشديى: ههه دهبرارهى مزارى فائيق سهدويى، دبت نهو نه  
 وهسا يى دين بت، وهكى خوه ديار دکر! دوور نينه وي بو خوه نهو پلان دانا بت  
 داکو ب وي ريکى نارمانجين خوه يين نهينى ب دهستقه بينت! راسته  
 نهشکه نهجهدان ب دهستين دو دهستهلاتان ژ روژههلاتا نافين، باندورا خوه ل  
 فائيق سهدويى بوويه عاشقى ژنا مهسيحييهكى ژ بهرزه بوويين جهنگى، لى نه  
 ب وي ئاوايى ليبوکى کو ل جاده و کولانان ديار دبوو؛ وهك ئها نوکه رووداي، ئها  
 وهسا د بيردانکا نهنجلينايى دا تومار بوويه، ده مى نهو ب شهقى ب دزي دهاته  
 مالا وان، رهفتارين وي وهسا نهبوون، مينا د ناف زارويان دا خوه وهك وان ل سهر  
 جاده و د ناف کولانان دا ديار دکر.. نهو ناخافتنين نههين گوتن، وي بيپهرده  
 دگوتن! نهدهاته فهشارتن کو سه ميره ميسى و فائيق سهدويى گهلهك جارن، ل  
 بهر چافين نهنجلينايا بابى وي هندابووى، هندهك لفينين ئيروتى دکرن!  
 دياره رهفتارين دايكى و زربابى يين کو تنى د خلوهيى دا دکهن، بيورينا  
 ههيف و سالان بوونه ئهرشيفهك زندى ژ رهوشتى هوش و نههوشين نهنجلينايا

نازدار كرى و ئىدى ئەو ۋى نەدشيا خوه ۋى جيهاننى رزگار بىكەت! دىت ھەكە رەفتارىن وان ھىنگى سرۆشتى بانە، دىفيا نىشانىن سىلەيى ل جەم ئەنجلىنايى، ھىشتا زارۋ سرۆشتى بانە! راستە ھورمۆنىن زىكماكيى ۋى كارتىكرنەكا بەرچاڧ ھەبوو، لى ب دىتتا كچا وى، رەفتارىن دايكى و زىبابى، ئەگەرەين سەرھەتيا وى كو ئەو ھىشتا يا ساڧا بىتە ئارمانجا نىچىرا پىروكالان، دوماھىيى سەرھەتيا وى ۋى بىتە چىرۆكەكا نەمر و ب وى تەرزى نقىسى!

د وى گاڧى دا، تىزايى چاڧىن كەسك ۋ رۆندكان قەمالين و روو ب روو دىگەل دايكا لىڧىن وى ھىك بووين پەيى:

- دايكى: تو ۋى باش دزانى، ئاقار يەققووب ئاڧۇ، نە ۋ زەلامىن خرىشبوو، ھەكى تو دىبىزى زارۆك نەدبوون! راستىيا وى تە و دختورى خوه نەدىمى تەڧنى وى پلانى رست بوو! ئەز ۋى نزانم ئارمانجا تە ب وى پلانى چ بوو؟! دختورى ھەو ۋى دەمى ل قى دوماھىيى چىرۆك بو من قەگىرايى، دانپىدان كر كو وى ۋى نەدزانى، بوچى تو ل سەر وى پلانى رزىبووى، بىي كو نىك بزانت؟! ئەز دوور نابىنم، ئەو كارى ۋە كرى، ئەڧرۆ د قانوونى دا، ھەكى تاوانەكا رىكخستى دىتتە تۆماركرن!

ل پەى وان پىزانىن من ۋەرگرتىن، دىت تو و ۋنا وى نەسرىن ھەردو ۋ وان ۋنىن خرىشبوون! ل دووڧ ئاخڧتتا دختور نەدىمى، پىشتى ئەز بوويم، تو ۋ زىپەتتى خلاسبووى! ھەكە ۋەسا نەبايە، تو دا چەوا ۋەسا ب ساناھى، خەلكى بازىرۆكى ب كەنىسە و مختار و رىھسپىقە رازى كەى؟!

ۋ ئالىيەك دى، مينا تو دىبىزى، عامرى مووساى، ۋەك پىسامى وى يى نوو، ئاقار ۋ زىنداننا پىشمەرگەى قورتال كر بوو. راستىيا وى عامر بەرى ھەيامەكى، سوڧە ھاتە دەڧ مرۆڧەكى خوه يى ڧەرمانبەر ل سازىيا مە، مامەلەيەك ھەبوو. پىشتى ئاخڧتن دىزىبووى، ديار بوو كو وى مرۆڧى گەلەك دونيا دىتتە و مە ھەز دكر ئەو ھەر بو مە ئاخڧتبايە.

ب راستی من هزر دگر کو نهو زهلامی ماقوولی د پینجی شیست سالیی دا،  
 ئەنسوگلوپیدییا رهوشه نیرانه، وی وهسا ب جوانی پیزانینین نوو دگوتن!  
 دمهکی، نزا چهوا سوحبهت هاته کرن، وی بهحسی ئاقاری کر؟ ژ کیس دهقی  
 وی عامری وهسا فه دگپرا: ((هینگی، رهفینا من و ئاقاری، سودفه کهته د  
 شهقهکی دا! ل ناف دهحلی رووبارکی رووگهرمی، ئەم ل ئیکودو بووینه رهشه!  
 پاشی خودی چهز نهکر و چو نهقهومت. د وی شهقی دا، من و ئاقاری پتر  
 ئیکودو نیاسی! نزا چهوا، ئەم شیاين خوه بگههیننه باژیرۆکی و خوه رادهستی  
 دائیرهیا ئەمنی بکهین؟! من ژی ب ئاقاری کر و مه خوه رادهستی رهبییین  
 چهتهیان نه دگر. وی وهسا ئیخسته ئاقلی من کو چهته دی بابهتی مهزن کهن و  
 نازادکرنا مه دی ب زحمهت ئیخن!)). ههر ژ کیس دهقی عامری مووسای، بو  
 ههقالی خوه یی ب نافی قائید جابر فه دگپرا: ((بهری کو شهقی جیهانی یی  
 ئیکی، بابی من ژ گوندهکی ناف هۆزا مهزن، ژ دهوکی هات بوو ل دهفهره مووسلی  
 ئاکنجی بوو. پاشی کار ل خانهیی ههواندنا دهوارین کاروانییان دگر.. پاشی چۆ  
 تلهعهفری و ههيامهکا دریز بو خوه کارین نازاد دکر.. پشتی ئارپشهیهک بو  
 وی جیبووی، بهرهب گورجهلیلی چۆ و ژنهکا شهبهک مار کر.)). ل دووفا  
 ئاخفتنا قائید جابری: ((ئهفرۆ ژی ل دهفهره گورجهلیلی، بابی عامری، پتر ب  
 نافی مووسایی خانچی خهک دنیاست.)).

ژ ئالییهکی دی، راسته ئاقار مینا سیخورهک دوسهر هاتییه ل قهلهمدان؛  
 لی راستییا وی جامیری پتر دگهل ئالییی نهتهوهیا خوه بوو. ئەو ئاخفتنا تو  
 ئامازهیی ددهیی کو دۆلکین دۆهنی راعی ل سهر پشتا وی د سۆتن، بو من ب  
 خوه جهی گومانیییه. دبته ئەو گۆتن، وهک شانۆیهکی وی ب خوه چی کر بت،  
 داکو زیدتر کاری ریکخستنا حزبی بکهت و بشیت گورزین مهزنتر ل دژمنی  
 بدهت. دبته ژ راستییهک بو ههبت. ههکه وهسا بت، ئانکو بهعسی د ئالییی  
 ههوالگیری دا، گهلهک ژ پيشمههرگهی شارهزاتریبون!

بهائی دایکا ئیقلین: قهت مهندههوش نهبه، ژ منقه ئاقاری خواهشدهقیی ته، بیژیاتی ژ ئیلبسان ستاند بوو؛ ههکه نهوشیا وهسا ل بهر چافیین ههمیان خواه دینوهار بکهت!

هاتنوجونا ئاقاری ب دریزاهییا چل پینجی کیلومتران پهیاده، ل ناههرا دهوکی - باژیروگی ژ شیرهتین دختوری وی بوون، داکو لاشی وی گهشه بکهت و خوینا وی خورت ببت و ژ کارتیکرنا زیندانا نهبو غریب پاقر ببت! دوماهیی نهو ههر بوو قوربانئ وی چارهکرنئ. بهس، مهسهله وهسا نهبوو کو مروقیین وان پیشمه رگهپیین وی موخبهری لی کری و ههلیکوپتران ئیریش کریی تولا وان ژ وی ستاند، دوور نهبینه نهو ببته قوربانئ کهیسهکا نامووسی و پیدی پیتر روهنکرنئ ناکهت!

نزانم تو دزانی یان نه، ئاقار یهعقوب ئافو، ئهسلئ خواه ئهرمن نهبوو، وهک بو ته گوئی! راسته ئافی باپیری وی ئافویه، لی راستییا وی، پشتی چهند سالیین هسکاتییی ب سهر دهفرئ دا هاتین، پشتی هینگئ سالهکی، گهلهک باران باری، د وی سالی دا باپیری وی ژ دایک بوو و ئافی وی کره ئافو. راسته نیازا وان نهو بوو کو ئافی وی بکهنه باران، یان بهرکات، لی ژ بهر کو ئافی مامهکی وی بهرکات بوو، د ههمان روژی دا خودای کورهک دا بهرکاتی ژی و ئافی وی کره باران!

بهری تریزا زیدهتر ب ناف مزارین چیروکا خواه و دایکا خواهه بچت، دهنگی موزیکا موبایلی، ئاخفتنا وی راوهستاند و موبایل ژ بهریکا تراکسوتی دهریخت و ب بشکورین، بهرسفا ههفالهکی، پرسا رهوشا وی کری دا... پاشی تریزایی رووپهلین رهشنقیسی ل سهر میزهیی دانان و دیت دایکا وی ب چافیین رووندکفه، یا سهرئ خواه باددهت و سینگئ خواه تژی ئاخفتن دکهت! د وی گافی دا، تریزا رابوو و مایکل ههمبیز کر. پاشی چو ژ دهرقه و دایک ئیکسه رابوو د رووپهلین



تېكىستى وى خەبىتى! بەرى ھىندەك پەيفان ب كوهى بخوينت، كچا دەستېن خوه  
ل بن سەرەدەرى زۇھا دكرن، ب گرئزىنقە گۆت:

- داىكا خوهشدفى: تو بېھنا خوه ل من فرھ بكه، ئەز پاشى دى تېكىستى  
چېرۆكى ھەمىيى بۇ تە خوينم!

ئىقلىنى سەرى خوه ھەژاند و ھىدى ل شوونا خوه روونشت و جارەكا دى بوو  
گوھدارا نقىسارا تىزىايا ب دەنگەكى نازك بەردەوامى دايى:

- ديارە مادۇنایا ھەفالا سەمىرئەمىسى، مينا وى، ب تەبىعەتتى خوه، گەلەك بۇ  
عشق و ئەفینى ئەيا گەرمبوو. وى گەلەك ھەز ژ رەگەزى نىر نەدكر! ئەو  
ئاخفتىن سەمىرئەمىسى دەربارە وى دگۆتن كو وى ژى زىدەتر پەيوەندىيەكا  
سۆزى ھەبوو، تنى گۆتنبوون. دبت زەعيفيا جەستەيى مادۇنایى ژى ئەگەرى  
سەرەكى بت كو ئەو ھەست ب جۆرە كېماسىيەكى بكتە و بگەھتە وى رادەى كو  
ئىدى ھىندەك جارن پەنایى بەرەب فەدەرىيى ببت!

سەرەپايى ھەمىيى، مە چو بەلگەيىن گومانېر نىنن كو وى دلى ئەفیندارىيى  
نەبوو. ھەكە وى بۇ ھەفالا خوه سەمىرئەمىسى نەگۆت بت، دبت وى  
پەيوەندىيەكا عشقى دگەل قۆنتەرجىيەك خەلكى دېرەبوونى ھەبت. ئارپىشەيا  
مەزن ئەو بوو، ژ نشكەكىفە ئەو قۆنتەرجى بېسەروشوونبوو! پشتى ھىنگى  
تەرمى وى د رووبارى دىجلەى دا ھاتە دىتن! پشتى وى روودانى، ئىدى مادۇنا  
زىدەتر ژ ناف مرۇقان فەدەر بوو و دەمى خوه زىدەتر بۇ كەنيسەيى تەرخان كر  
بوو.

راستە وى ژ نىقا دلى خوه قەدداسە و دوعا دكرن و سەرەدانا ھەمى جھىن  
پىرۆز، نەمازە دىر و ناوسكا مار مارى و دىرا مار پىرس دكر. لى ديانەتا ھەفالا  
وى سەمىرئەمىسى، پىر ژ ترسى و روومەتییبوو. ئەز باوەر دكەم، ھەكە ژ بەر  
ھىدى نەبايە، ئەو نەمەجىبووربوو، سەرەدانا جھىن قەددىسان بكتە و نەخوہ ب  
جلكىن رەھبەنان بخەملىنت! دبت كېماسىيا مەزنا مادۇنایى ئەو بت، وى وەكى  
دورۇوياتیيەكى ھەبوو. راستە ب دەفى گەلەك ب جوانى دگەل خەلكى بىانى ژى

دپه یقی؛ لی ئەوا د دل دا تشتهك دی بوو. دبت زیده گریډانا وئ ب جیهانا لاهوتیفه و دوورکهفتن ژ جیهانا ناسوتی، وهل وئ کر بت کو ئیدی جو کهسان ژ خه لکی دینی وئ پیقه جهی خوه د دلی وئ دا نهبت!

پاشی تریزایی هندهك رووپه لین دی وهرگیپان و سه ری خوه هه ژاند و ژ جیهانا رهشنقیسا چیرۆکا خوه دهرکهفت و ب زمانهك قه به گوت:

- دایکی: تو گه لهك باسی فکتوریا کچا خالو گیسوی ب نه کامی دکهی! ئەز، وهك تریزا، بههرا خوه ب رهنگه کی دی دبببب. دبت تو ژ وئ پتر گوننه هبار بی د فی مزاری دا؛ چونکی، وهکی ئەز تیدگه هم، دبت ته ناکوکییهك دگهل وئ ههبت. ئەفه زی دزفرته وئ دلپسییا ته ل سه ر وئ ههیی گو ب دیتنا ته ئەو زی ژ دهزگرین ئافاری بوو! تو دزانی، وئ زی وهکی ته ههست دکر، هه ر ژ بهر هندئ وهسا سه رهدهری دگهل ته دکر؟!

دبت رهقیب خهتابی زی چیرۆکهکا وهسا ب گومان ههبت. گۆرهی وان پیزانینین من وهرگرتین، نهمازه پشتی گوهورپنا مهزنا دیرۆکی، رهقیب ژ ریگخستیین حزبهکا ناسیونالیبوو. وی ئەو رهفتار دگهل خه لکهکی دی دکرن داکو خه لک ژ دهستههلاتا دکتاتوری تووره ببب و دژی وئ راوهستن! ئەو چیرۆکا ب بهژن و بالا ئەفسه ری وی موولازم فه رهجی تو فه دگیپی کو ژ ریگخستیین نهینیبوو گو ب ئووچاخا خوهفه دژی دکتاتوری بوون، تشتهکی وهسا نهبوو! ههتا نوکه زی ب دورستی، کهس ل باژیروکی چیرۆکا وی نزانن. ئەوا من زانی، ئەو زی ژ بابکهك عه شیرا دکتاتوری بوو، وان هه ر ژ میژه، ئارپشه یین خیزانی هه بوون، جارهکا دی وی هه فیری ئەو ئافقه خوار و دکتاتوری ئەو پیس ژ کاند!

## Word 7

نفستنا مایکی دگهل یاریکین خوه و راوهستیانا دهستین دایکی ژ پیچانا ئیپراخان، تریزا ژ خواندنا رهشنقیسا خوه نهراوهستاند و چافین رهنگ

زەروودى نقييان و ئاخفتنا وئ د سىنگى دا كەتە ھەفر كىيەكا بېسنور... پاشى  
مژوولانكىن دريژ زلقوتاندن و ھەناسەيەك كوور ئازاد كر و ب دەنگەك ئارام  
بەردەوامى بقەگىرانا تىكستى دا:

- وئ سەمىرئەمىسى، باش دزانى كو كچا وئ ئەنجلىنا ژ وئ جوانتر بوو! دبت چو  
كچ وەك وئ ل دەقەرئ رند و خوينشرىن نەبوون! ئەلبۇما وئەيىن وئ باشترىن  
بەلگەيە كو ئەو ب زارۆكېنىيا خو، مينا شانەيەكا ھنگىنىبوو! راستە رەوشا  
ژىوارئ ھەيى، د ژيانا زارۆكېنىيى دا وەل وئ كر بوو كو ھەردەم ببىنت تنى  
زەلامەك بيانى ب نافئ بابئ ل مالا وانە.

ھەلبەت چو جاران، ديمەنئ ئەلبۇما رەنگىنا بىرەوھەرييىن زىبابى، دەمئ  
ديارى بو وئ دئىنان و لىدانان ترومبىلئ د رىيا خواندنگەھئ دا و ئەو رەزالەتا  
ديتى، د ئەرشىفئ بىردانكا ئەنجلىنايئ دا مژدار نابن! دبت ھەندەك جاران  
ئەنجلىنا وئ سەرىپھاتىيا تەھەل ژ بىر بگەت! لئ ديمەنئ وى پەلاتىنئ ھەر ل  
دەستپىكى نۆشداران ب شىوھەيەك نەساخلەم بو وئ داناي و پىشتى رەزالەتا  
نشتەرگەرييان، ھەتاكو ھىدى ھىدى وە لىھاتى كو ئىدى كىم جاران گولتى  
ھەلگرت؛ چو جاران ژ بەر چافان ناچت!

سەرھەپاي ھەمىيى، باش دئىتە بىرا وئ، ھەر ل قۇناغا دەستپىكى، ل پۇلا  
پىنجئ، دەمئ بەرى پىرىيا كچىن ل تەمەنئ خو، نىشانىن سىلەيى ل دەف  
ئەنجلىنايئ ديار بووين؛ ھەر د وئ سالى دا، مامۇستەيەكى وئ ب نافئ نەكتەل  
زىيە، دەستدرىژى ل سەر وئ كر! خوداي وەسا ھەز كر، د وئ گافئ دا، ھەر وەك  
قەددىسەك ل ھەسپئ برووسىيى سوار د ھەوارئ ھاتى و ھەر زوو رزگار كر!  
دبت ھەر ژ ھىنگئ وئ دزانى تىشتەك جودا ژ كچكىن دى ل نك وئ ھەيە.

راستە مامۇستا نەكتەل زىيە زەلامەكى خىزانداربوو، دەرسا ھونەرى دگۇت و  
دەرسا وى ل دوماھىيا جەدوھلى بوو. ھەرگاف نىقا دەرسئ نەدچۆ، وى دگۇتە  
خوھندەكاران: ((يەللا گەلى قوتابىيان: ھەچىيى وئەيى وى ژ ھەمىيان جوانتر  
بت، ئەو دئ بەرى چتە مالى!)). راستە وئەيى ئەنجلىنايئ ژ وئەيىن گەلەك

هەقالین وئ جوانتر بوو، لی وی ئەو هەرگاف تئ ل دوماهییی دەتلا و ب بهانهیا حەز زیکرنا سەیدای، وهکی بابەکی بۆ وان، هەندەك جارەن ب ریکایارییان، دەستدریژییین بچووک ل سەر وئ دکرەن و ئەنجلینا ژ ترسان فەدلەرزى و نەدویرا باخفت!

ئىقاربیەك نختە، شلوقە پشتی هاتنا بەفری دبارى و دەستی ماموستا نەکتەل زیپە ل بن پرچا ئەنجلینا یی بوو و پاقترگەرە نوو ل خواندنگەهئ هاتییە دامەزراندن، شەنسى وئ ژ خافله تیفه دەرگه ه فەکر و دەر حال سەیدای دەنگئ خوە ل وئ بلند کر: (( هئ پیرەژنى، تو چەوا بیی دەرگه هئ بقوتی هاتییە دژوورفە؟! )) پاشی ژ وئ کەربئ، وی ب دەنگەك بلند فەرمان کر کو ئەنجلینا ژى بچت! پشتی هینگی ب دەمەکی کیم، نافئ سەیدای نەکتەل زیپە بۆ عەسکەریی هات و گرێزینی لیقین ئەنجلینا یی گرتن!

## Word 8

دبت رهوشا حەز و سۆزا ئەنجلینا یی ل قۆناغا نافنجی چو ژ قۆناغا سەرەتایی کیمتر نەبت، هەکه زیدەتر نەبت. جوانیا وئ نیچیرا پیرانیا چاقرسییان بوو! لی وئ وەسا باوەرییەك زیدە ب خوە هەبوو، وەسا ب ساناهی بیاف نەددا چو کەسان کو ب ناف جیھانا پیرۆزییین وئقە بچن و رادەست بکەن! تریزا، جارەکا دی ژ خواندنا تیکستی ((زقیرینا ئەشتاری)) راوەستا و روو ب روو گۆتە دایکا هیدی بەردەوامییی ب پیچانا ئیپراخان ددەت:

- نزانم ژ خوەنەگرتنا من بوو، یان ژى ئەز وهکی تە نەبووم. دبت ئەز ب بابئ خوە یئ خوەشدقیفە چۆ بە! ل من ببۆرە دایکا ئیقلین، ئەز فان ناخفتنان دبیزم؛ لی ئەفە گۆتتا تەیه کو ئەم هەر وهەر، وهکی دو هەفالان د گەلئیک راستگۆبین و هەمی نەینییین خوە بۆ ئیکودو ئاشکرا بکەین. وەختئ گەرمەگەرما شەپئ نافخوهیی یئ کوردان، هیشتا ئەز ل قۆناغا ئامادەیی بووم.

من وەسا ھەست دەر کو کورەك كەشخە و بەلكىش د كلاسە مە دا، ب نەقى رەغب سەنا چەرگۆ، جەئ خوە د دلى من دا كر بوو! مخابن ئارپشەيا وى، ئەو گەنجەكى دلرېبوو و گەلەك ھەز ژ سوحبەتا كچان نەدەر.. خوەندەكارېن دېستانى وەسا دزانى كو مامۇستەيەكا مە ب نەقى وژدان ھلمى، خودان ھىجاب و پېچە بوو، مە ژ رەفتارېن وئ يېن كو نەمەيسوومى وئ دزانى، وئ گەلەك ھەز ژ وى رەغبى دەر. دەمى ئەو خاتوون بو مە ب دەرسا ەرەبىيى دەت، تنى چافى وئ ل رەغبى بوو، ھەردەم پەرسىار ئاراستەى وى دەر. مە دزانى، وئ رۆژ بو رۆژى، ژ بەر وى خوە پەر كەشخە دەر. دەمەكى، ژ نەكەكېقە وئ جوببە ھافىژت و تەنۇرەيېن درىژ كرنە بەر خوە و پەرچەمكا خوە ژ بن دەرسوكى دەرىخست! ئەز باوەر دكەم، ھەكە ھەندەك ھەفالان نەگۆتبايى كو دەرسوكا وئ ب وى ستايلى، وەكى ستايلى ژنېن ھەندستانىيە، ئىدى ست وژدان دا دەرسوكى ژى ھافىژت.

ئەفينا ست وژدانى بو رەغبى پەر ئاشكرا بوو، پشتى مە زانى وئ دەرجە ددانى! لى رەغب بەرانبەر وئ ھەر يى نۇرمالبوو، مە ھەست پى نەدەر كو وى تەتەك ب نەقى ھەزژىكرنى ل دەف ھەيە! دوماھىيى مامۇستا وژدان ھلمى بوو قوربانە ھەزىن خوە يېن كۆرە و بو دوورترىن دەفەر ھاتە فەگۆھازتن!  
دەربارەى رەغب سەنا چەرگۆى، ھەتا بەرى دەمەكى ژى ئەندەزىارى مەدەنېبوو ل باژىركى تەلكىيى، ھىشتا سەنگلبوو! پشتى ھىنگى وەك وەرگىرى زمانى، دگەل ئەمەرىكىيان كار دەر. مخابن، ل فى دوماھىيى ل ھەى ئەلبەكر ل مووسلى،  
TNT يەك ب ترومبىلا وانفە پەقى و شەھىد بوو!

بەلى داىكا خوەشتەقى: دبت بىرا تە ژى دئىت، گەلەك جارەن خالەتا يۇنيا ژى دگۆتە من: ((ترىزا تو پەلاتىنكى، خوە گەلەك كەشخە نەكە، خەلەكە دى تە چافىن كەت)). ئەز ب ھەمى پىرۇزىيان سۆنددخۆم، ئھا نوکە ژى فى خەلكى ئەز مينا بابوبىرايېن خوە دىبىنم، تنى ئەز عاشقا دانىيال داودى خوە مە! راستە دانىيال فەرمانبەرەكى نۇرمالبوو ل سازىيا رەگەزنامەيى دەوام دەر و خانىيى وى

هېشتا ژ خانىيېن باژېرۆكى يېن كەفنبوو، لى نزا تيرا عشقا وى چەوا وەسا ب نىفا دلى كچا تە كەت؟! تو باستر دزانی، هەكە ب خيرا وى پارچەيا ئەردى فەرمانبەرييا من و بابى مايكىلى نەبايە كو وەك ژنومير خالين مە كۆم كرين و مە پى وەرگرتى، دبت هەتا مرنى، ئەمژى هەر د كەفنه خانىيې باژېرۆكىقە ماياينە. ب راستى هەمى وى ئەز پېقە كرم كو خانىيې نوو ب هاريكارييا مالا بابى وى ل مالتا ئىسلام ئافا بكەين و كرىداران بكەينه تېقە.

تو دزانی، هەكە وى دانەرى بيوژدان هينگى ئەز ب حزبىياتيىي قەنەكربامە، هەر زوو پلەيا كادريى نەدابايە من و ئەو دەستكەفتى هەمى نەدابانە من، دبت مە مالا خوە ژناحييا باژېرۆكى نەبربايە دەوكى! ئەز وەسا تىدگەهشتم كو كەسانين وەك وى وەفادار، خودان دىرۆك، پەيام، پرنسيپ و دۆزىن پىرۆزن، ژ بەر هندی ئەو ب مەردىنى وان خزمەتان بىجوداهيىەك دىنى و نەتەوھىي بىشكىشى من دكەت! من باوەر نەدكر، تشتى دىيىزى موقەددەس و پرنسيپ، د فەرھەنگا پترىيا خەباتكەران دا، تنى وەھم و خەيالە و چو راستى بۇ نينە، پشتى مەژىي وان وەك سيھوانى قەبووى، وان هەمى تشت ژ بىر كرينە تنى پارە و ژن نەين! وى دانەرى ئەو هەمى دكر، داکو خيانەتى ل مە بكەت! دگەل وى فەگىپرانى، تریزايى رۆندكىن خوە قەمالين و جارەكا دى ل خواندنا نقيسارا خوە زقپى:

- دبت سەرا نەيىنيا فائىق سەيدوى، ب رىكا خىقزانك و فالقەكەران و نقشتيان، ب سەرى سەمىرئەميسا كلدانى - كاتۆلىكى ئىناى، رۆژانە، وەكى دەرسگۆتنى، بۇ كچا خوە ئەنجلىنايى دوبارە دكر و ھندەك جاران قىديوپەكا دى ل تەماشەكرنا وى زىدە دكر.. ئەردەلانى شوونا بابى ئەنجلىنايى زى، وەسا ب دەقى رەخەكى وى جەھنەم و ئىك بەھشت د سەردا بر و گەلەك ناخفتنن خوەش و خاپىنۆك بۇ وى دگۆتن، هەتا وەل وى كرى كو ئىدى وى ب خوە زى باوەر نەدكر كو ئەو ئەنجلىنايا كچا ژنەكا زەلامى وى بەرزەبە و ژنا فەرمانبەرەكى نۆرمالە!

دیاره ئەنجلینایی وەسا هزر دگر کو تیکۆشینا وئ ژ تیکۆشینا مارگریتی  
 زیدەتر دئیتە تۆمار کرن! ئەو ژى وەك هەر كەسەكی ژ قالبی وی زیدەتر  
 ددەنی، دوماهییی وئ ژى وەسا خوە دیت کو ئەوا ئەردەلان ددەتە وئ كیمە  
 بەرانبەر جوانی و شیانی وئ ژ نالییهکی و ژ نالییهکی دی ئەو ژنەکا  
 كلدوناشۆر و مەزەهەب كاتۆلیكە و د حزبەكا كوردی یا مەزن دا كار دكەت!

## Word 9

دبەر كەفەكفا دەنگی گریبا دایكا خوە را، تریزیی گەلەك رووپەلین دی ژ  
 رەشئقیسا چیرۆكا خوە خواندن... پاشی ل دەستپیکا چاپتەرەکی نوو دەنگی  
 كزگریۆکی گرتی ما د گەوریی را:

- دوور نینه، ئەنجلینایی وەسا هزر كر بت كو وی ئەردەلانی، د تۆرین مافیا و  
 سیخورییا دەولی دا كار كر بت، ژ بەر كو تەف پلانین وی ژ وان پلانین مژدار و  
 هزرنەكریبوون! راستە هەندەك جارن وی ژ ئەنجلینایی دخوازت كو ئەندامین  
 دینی وئ د ناف ریزین حزبا وی دا زیدەتر لی بکەت، لی وەسا ژ دل بۆ نەدگۆت  
 كو ئەنجلینا بۆ خوە بکەتە خەم و فۆرمین ریکخستییین نوو ل بەر سینگى وی  
 بەلاف بکەت.

دبت ئارمانجا وی پتر ئەو بوو كو ئەنجلینایی ب مالا خوە بدەتە نیاسین و دیار  
 بکەت كو وی ژيانا خوە هەمی د مەیدانا خەباتی دا بۆراندییە و ژ ژيانا  
 هەقزینی بیبەهر بوویە، ژ نوو وی ژن ئینایە و زارۆییین وی هیشتا د سافانە! د  
 وئ رهوشی دا، ئەردەلانی دو جارن ئەنجلینا و میړی وئ ل مالا خوە میهشان  
 کرن. خیزانا وی ژى وەسا دیار دگر كو خاتوونەك ژیهاتی و دونیا دیتی بوو،  
 بیی جوداهی، وئ زیدە قەدری میهشانان دگرت. رۆژ هاتن و سال دەربازبوون، ل  
 سەر وی شەنگستەبی، ئیدی تیکەلیییین وان یین خیزانی ژى ب هیز كەفتن. د  
 وئ گەرمی دا، ئەنجلینایی دایكا خوە سەمیرئەمیس ژى دگەل خوە برە مالا وان

ب مېھقانى. پاشى وان ژى ئەو مېھقان كرن. ئانكو پەيوەندىيىن وان ژ چارچۇقەيى ۋەقادىيا حزبايەتى بەرەب تىكەلبيا نانوخوئ چۆن!  
 دىت ئەنجلىنايى دزانى، ۋەسا باۋەرىيا مېرى ۋى ئاشورى ژى ب ئەردەلانى دەت، ئىدى دەمى دەت ۋ ئەو ل مالى دگەل دا دىت، ل دەف ۋى تىتەك نۆرمالبوو؛ ھەر ۋەكى ھەقزىنا ۋى دگەل بابوبرايىن خوە روونشتى.  
 پىشتى ھەيامەكى، رۆژەكى ئەردەلانى ۋەك مزگىنى گەھاندە ئەنجلىنايى كو ۋى كارەك خوەش بو مېرى ۋى ئاشورى دىتايە كو ب شەقى بچتە بەر كۆگەھا جگارىيىن كۆمپانىيەكى، بەرانبەر مەھانەيەك كو 500 دۆلارن بەدەتى راستە دەمى ۋى ئەو مزگىنى گەھاندى مېرى خوە، ل دەستپىكى مېرى ب سىستىقە ۋەرگرت. پىشتى ژ دلەكى ساخ، ھەقزىنى پىشتەقانى ل ۋى كرى كو شۆلى شەقىيە ۋ ئەو دى تەنا بت ۋ ھەفتىيەكى دى ل ۋىرى بت ۋ ھەفتىيا دى دى ل مال بت، رەوش ھاتە گوھەرتن. ئانكو پىشتى گرپزىنەك تى ئەقىنى، ئاشورى ھەقزىن ھەمبىز كر: ((ئەنجلىنا من، ما ھەكە تو فەرمانا من بگەى خوە د كەفرى مار يەققووبى ژى دا بەقايىژم، ما ئەز دى چەوا داخووزىيا تە رەت كەم؟!)). ئىدى ۋى ژى ھەمان ئايۇنىن عشقا بەردەوام دژوارتر دىن، دگەل گوھورپىن ۋ ئەو ب گەرمى ھەمبىز كر؛ ھىنگى ژ ھەقدو فەبوون، ھەتا دەنگى گرىيا نىنوسى ب چارلەپكان دچت، ل ئۆدەيا دن بەيرتى!

دىار بوو كو ئەنجلىنايى ھەردەم بو ھەقزىنى خوە دگوت:

- ئاشور گيان: خوەشدىيى من، ئەف دوعايا دايكوبابانە، ئەفە رۆژا ل ((رىكخراۋا سازىيا ژنان)) من ۋ سەيدايى ئەردەلان، ب ھارىكارىيا ھزەت خاتوونى ھەقدو نىاسى، گەلەك دۆم نەكر كو ۋى فۆرمەكا حزبى بو من تىرى كر... پىشتى ۋى ھەر زوو ئەز د حزبى دا پىشكەقتەم، تە ژى ھەر ھىنگى گوت: ((ئەنجلىنا من، ب راستا ئەفە بەرەكەتا مار تۆمايە، ژ مەلەكۆتىن ئەسمانان گەھىتىيە مە!)). ھەكە نە، چەوا ئەنجلىنايى خرىستىيانى د قى حزبى مەزن دا، دا ۋەسا زوو بتە



كادرهكا پيشكهفتى و خودان زهفییین چوارسه د پینچسه د متری، قهسروقوسوور  
و عهفاراتین دی یین کو د خهونان ژى دا نه دیتین؟!

## Worde 10

پشتى جافین تریزایی ژ خواندنا رهشنقیسی قهبووین، پیچهك راوهستا و  
پاشى ناخفتنا خوه ئاراسته ی دایکا دامایی کر:

- ب راستا ئەف دانهره مافیایهکی خودان سه ربوره و دووفا وی د سه د تهلییان دا  
قهتیايه! پشتى وی ئەز ژ وی سارییا ئەز لی دامه زاندم ئینایمه دهف خوه ل  
باره گایی سه رهکیی حزبی، بیی کو مووچهیی من بپرت، من ئەو ژى وهردگرت.  
زیدهبارى کو وی بو من، چوار سه همین بازارگانی ژى د هندهك کۆمپانییان دا  
گهرنتی کر بوون، بیی کو ئەز سه نتهکی ژى بدهم! تنى من وهسا دزانی، ل  
سه ری مه هی دگۆته من: (( خاتوونا تریزا، ئەفه قهزهنجی فلان جهییه  
وه ریگره!)) من ژى وهردگرت، بیی کو بزانه، ئەو کۆمپانی سه خته و وه مینه  
یان ژى دورستن. ئەری دایکی: ته ژى دزانی، هندهك مه هان، قهزهنجا من ژ **10**  
هزار دۆلاران دبووری؟! ههلبهت روژ بو روژی، رهوشا من وهسا خوهشبوو، ئیدی  
ههفالان مووچهیی من ژ وی ژوورا ب رهخ ژوورا منقه بو من دئینا و من  
نه دازانی هه مییی به حسی من دکهن!

ههر هینگی من گومان دبرن کو لقین و ئیشاره تین دانهری یین دئینه گوهه پرتن!  
ژ هندهك رهفتارین وی یین نوو خویا دبوو کو سه رهده رییا وی دگهل من ب وان  
تهرزوریزان هندهك تشتین نهینی ل بن هه نه! راسته هندهك شهفان، ده می  
دانیا ل مالی، ئەو دهات و مه پیکفه شهفیرییا خوه ب کۆمکانی و  
قه خوارنیقه دبۆراند، لی چو جارن قه خوارنا مه نه دگه هشته ئاستی  
سه رخوه شییی.

بەرى كۆ ئەو ئاخفتن ھەممى ھەبت، دانەرى د بارەگايىٰ حزبىقە، گەلەك جاران  
 ھەرمان دكر كو ئەز وان نقيسارپن كو پيدفي دبت بو وي تايپ بكەم. ئيدى  
 دەمى وي گازی من دكر، من ھەست پى دكر كو ئاورپيپن وي ژ ئايونپن ئيرۆتى  
 نەدفالانە! من ژ ئالىٰ خوە ئاخفتنپن وي دكرنە گۆتنيپن نۆرمال و كارىٰ خوە  
 دكر. لىٰ وەختىٰ وي ھندەك ئاخفتن دگۆتن، پتر گومان بو من چيدبوو كو وي  
 نيازەكا خەلەت ھەپە!

گۆتنەكا وي يا كو چو جاران ژ بيرا من نەچت، دەمىٰ من دۆسييا تايپ كرىٰ  
 بو وي برىٰ، بەرىٰ بزفېرم، من ئاخفتنەكا نوو ژ دەفىٰ وي بەيزت: (( ماشەللا!  
 ريفەچۇنا تە، عەينەن وەكى ريفەچۇنا فاز و قومريانە! لاشىٰ تە ژ سەرىٰ ھەتا  
 بنىٰ پيپان وەكى شەمايىٰ دلەيزت! خاتوونا بچووك: ئەز نزانم ئەفە چ لفينپن  
 سەرينە تو نيشا مە دەدى؟!)). ئيدى نزا چ ل من ھات؟! بەرسقا من شيای بدەم،  
 گرپنزينەك ژ ترسىٰ و شەرمىٰ بار كرىٰ بوو! ئەز د ويٰ ھزرىٰ دا مام كو مەرەما  
 وي لەنگييا منە كو ئەز كيم جاران گولتەيىٰ دەھلگرم، يان تشتەك دىٰ ھەپە؟!  
 بەرسقا من دای:

- بەريز دانەر: ل من ببۆرە، ھەكە ئەز تە ب دەنگىٰ گولتەيىٰ نەرەحەت بكەم!  
 ئەز دشيم بيىٰ گولتە ژىٰ بەيم و بچم، بەس، ئارپشە ئەو، ئەو دەرەجكىن تە  
 دپكن، ھندەك جاران، لنگىٰ من پيچەكىٰ دئيشين.

ئەو ركورك ب چافين تژىٰ گومان د من فكورىٰ پاشىٰ گران ژ پشت ميژەيىٰ  
 رابوو، خوە نيزيكيٰ من كر و جارا ئيكيٰ دەستىٰ خوە دانا سەر ملئ من و ب  
 زمانەك حيزاتيبيىٰ لالۆتە كرىٰ گۆت: ((نەنە، تریزاخان، تو ب ئنجيل و قورئانىٰ  
 كەىٰ خەلەت د من نەگەھە! مەرەما من، ئانكو ريفەچۇنا تە وەسا يا ماقوول و  
 لائيقە، گەلەك ژ بەژنا تە دئيت! ئيكجارىٰ ستايلىٰ جلكين تە تشتەك نموونەپە،  
 تايبەت دەمىٰ تو گولتەيىٰ رادكەىٰ! ھەكە تە دقيت ژىٰ ئھا نوکە دىٰ وان  
 دەرەجكان راکەم و وەكى تە دقيت چيکەم، بەس تو ژ مە رازىٰ بە!). گرنگ ويٰ

جاری ژى من خوه ب سهرقه نهبر و سوپاسییا وی کر و مامه د وان  
هزروگومانان دا!

پشتی هینگی ب هه یامه کی، هاتنا وی ل شهفه کا نخته، پشتی برووسییه کا ب  
سههم فه دای و دانیال ل زیرفانییا کوگه ها جگارهیان، ب دورستی گومانه کا ب  
هیز بو من چی کر کو ئنیه تا وی یا خه له ته! راسته وی دزانی ژى کو هه فزینی  
من ل مال نینه، لی وی هندهک به هانه گرتن و وهسا دیار کر، ژ بهر کو وی هزر  
کر دانیالی ل مالی، نهو هاتییه داکو پیکفه عهرهقا خو مالی فه خوون و  
کو مکنه کی بکنه! پشتی من رو ناهییا کهسک ب سه ری نه زمانى دایی کو نهو  
دشی ت روونت، وی باوهر نه کر من وه گو تی و نهو روونشت. بهری دانهر روونت،  
من دزانی نهو نه دشییا، ئالو زییا رهفتارین خوه ب هه شی رت! من وهسا هزر کر کو  
نهو نه نهو دانهری جارانه! وی د وی گافی دا، ههول ددا کو ئاخفتنین زیده و  
نه ئینه گو تن بیژته من، لی من نهو بیاف نه دایی!

پاشی تریزایی و دایکی پیکفه چافین خوه ژ فرمی سکان پاقر کرن و کچی  
به رده و امی ب هه گپ رانا سه رهاتییی دا:

- نهز دبیژم بیرا ته ژى دئیت، ده می ل وی شهفا بهاری، ته سه رهدانا مه کری و  
جاره کا دی وی ب له بله بانیا نه زمانى خوه، که سوکییا خوه چهوا بو مه دیار  
کر؟! نهو ب راستا ده جالی حزبی بوو! ههر د وی کیلیکی دا، وی قانونه کی دی  
لیدا: ((دایکا تریزایی: تو دزانی، نهز نوکه د هه وارا وان هاتم، پشتی وی  
برووسییی فه دای، من وهسا هزر کر کو زهره ر گه هاندییه خیزانی برایی من  
دانیالی!)). نهز دبیژم هینگی ته ژ ئاخفتنا وی سهی باوهر کر! پشتی هینگی،  
ئییدی ریکا وی فه بوو، سه رهدانین وی ل وان شه فین دانیال ل مال نهیی زیده تر  
لیهاتن! دبت ته ناگه ه ژ من نه بت، سه رهدانین وی وهسا ل بهر من سار ب بوون،  
ئییدی من وهسا هزر کر کو ته له فونا خوه بگرم و ب شه فی دهر گه هی بو که سی  
فه نه که م!

تو دزانی پشٹی نهو گههشتی وی باوهرییی کو ب وان جوونه پیگولان، چو ب دهستفه ناهینت، ئیدی نهو ب ئاشکراییی ههفروشی من بوو! لی من ههر بیاف نهددایی و بهرگیری ژ خوه کر! پاشی وی گهف ل من کرن کو ههکه نهو تشتی ژ من دخوازت، نهز بو وی نهکهه، نهو دی من ژ بارهگایی حزبی و سازیا من دهریخت و من ب هندهک تاوانین پهیهندی ب نامووسیقه ههیی تاوانبار کهت و ههر تشتهکی وی ب نافیی مروقاتییی دابه من، دی ب رییین قانونی ژ من ستینت و د ناف جفاکی دا شهرمزار کهت!

راسته دایکی، وی بیوژدانی، وهکی رهقیب خهتابی گهفین کوشتنا من ل ته کرین، گهفین کوشتنا مایکی ل من نهکرن؛ لی وهختی د ناف جفاکی دا سومعهتا من نهما، نه تنی نهو تشتین داینه من چوون، دبت نهوئی مافی مه زی کو پارچه زهقییهکه؛ وهک ژنومیهرکین فهرمانبهر، مه ب قانونی ژ دهستههلاتی وهرگرتی، نهو زی بچت! من وهسا هزر کر، بلا ژیا نا من و دانیالی، ههر وهسا دهر باز ببت، لی دهمی مایکل ژ فی مافی شهوعی زربههر دبت، نانکو نهفه نهو زی، پشٹی مه بوو خودانی پاشهروژهکا تاری!

تریزایی جارهکا دی ب چاقین تژی روئدکفه، بهردهوامی ب خواندنا رهشنقیسا چیروگا ژ نوو ئافراندی دا:

- گوماننا هیشتا کامباختر نهنجلینایی دیتی، وهسا هزر کر کو وی بقیت نهقییت، نهردهلان، ب ههر رییا ههبت، نهوا وی دقیت دی ههر کهت، ئیدی نهو نهشیت بهرخودانی دژی هیزا وی بکهت! ئیدی نهنجلینا بیجهمدی خوه بوو ژنهک ئیخسیرا فهرمانهک زیدهی هیزا ههیی و بلنداھییا روممهتا خوه ژ دهست دا و وی شهقی، وهکی فنجانهکا زههری فهخواری، نهو نهردهلانی ددانا شوونا بابوبران، ل سهر تهختهیی ئاشوری بوو زافایی نوو، وی د بهر کریارا پیروزییا وی تیرور کری را، مینا تاقییین بهاری هیسر دباراندن!

ئەنجامى فۆلكانا د ناخى وئ دا، ئاخفتنا تریزایی د حەفكى دا بوو كزگريوك و ئیدی دەنگى كۆنسىرتا گریيا وئ و دایكى، ژ ھەر دەمەكى دى بلندتر لى ھات! پىشتى رۆندكىن خوە پافژ كرىن، چافین وئ ژ رەشنقىسى فەبوون و ھەول دا كو ئەوا ماىی نەگۆتى بۇ دایكا خوە گەلەك ب كورتى فەگىرت:

- راستە ژىوارى لەعەتى خوە سەپاند كو پىشتى ھىنگى كچا تە ژى ببتە ژنا ب دومپىران، لى ئەز جارەكا دى بۇ تە ب ھەمى پىرۆزىيان سۆنددخۆم، من رىيا حەرام بۇ چو كەسىن دى فەنەكرىيە كو وئ جىسارەتى بدەنە خوە نقىنا دانىالى من پىس بکەن! ئەو چىرۇكا د ناف خەلکەكى دا دەنگفەداىى و ھەفالا تە بەھىجايى، ل سزىيى ژى وەكى خوە فەگىرايى، تە بەرى ھەمىيان باوەر كرى، دايى، ئەز ب ھەمى قەددىسان سۆنددخۆم وەسا نەبوو! دبت تو نەزانى وئ بەھىجايى ژى سومعەتەكا گەلەك رەزىل ھەيە.. ئەو ژنىن ژ وى جۆرى دەھمەنپىس، دقین ھەفالان بۇ خوە چىكەن!

ئەوا ئەز دزانم، راستە وئ شەفا ئەز بىرىمە نەخوھشخانەيا نازادى، ئەز د گەل وى دانەرى گەواد بووم، د شوقەيا وى يا مۆدرنقە، پىشتى من مايكل ئىنايە دەف تە و ھوون چۆينە عەينكاوہ كو سەرا بابۇ مۆرسىسى بدن. ژ منقە وى گەوادى، ژبلى دەرمانىن مللى، فیاگرا و مقەوييىن دى ژى ب دزىكىقە ب كار دئىنان! وئ شەفى ژى، مينا جارپىن دى، من زانى ب دزىكىقە ھندەك ژ وان خوارن و ئەم چۆينە د ناف نقىنان دا. دىسا ل وئ شەفى من گەلەك كارى مالى كر بوو، رانى من دئىشا، ھزرا من تنى ل سەر ژانىن وى بوو، ئەز دتراسم جارەكا دى ھەوجەى گولتەيى ببم! من زانى وى خوە ژ من توورە كر و وەسا دگەل من ئاخفت كو من گىول وى نىنە، من دزانى نىشانىن تولقەكرنى ژ نافچافان دبارىن!

من راستى بۇ وى گۆت، لى وى ژ من باوەر نەگر.. پاشى ئەو كەتە سەر پىشتى. من دزانى ھەكە وى جگارە دكپشا دووكيلا وئ بووش بەرددا، لى وى شوونا بەردانا دووكيلى، دەستى خوە گەلەك ب دزوارى ل دۆشەكى دا و ب دەنگەكى

بلند دگۆت: ((قازا قوونشكەستى، ئەز دزانم، ئىدى تو من ژ خوقه دكەى، وەكى لاشفرۆشەكى سەرەدەرىي دگەل من دكەى! ئەز دزانم، تە مېرەكى دى بۇ خوقە دىتتېيە، ھەكە زىدەتر نەبن!)). من ب گرىفە، رەوشا ئىشا لنگى خوقە بۇ وى دوبارە كر! دوماھىيى من زانى، ئەو پىچەك بېدەنگىبوو.. پاشى من ھند دىت، وەك مرقەكى گېلۆ، كەيفا خوقە ھەر د گافى دا، 180 نومرەيان گوھۇرى و ژ من خوازت كو پىكفە پىكەكى وىسكىيى فەخوھىن! ب ھەر رەنگى ھەيى، ئەز رابووم و گولتە دا بن كەفشى خوقە و پشكدارى د روونشتنا وى دا كر. ھەلبەت وى ژى باش دزانى كو ئەو يى كوتەككىيى ل من دكەت.

د وى گافى دا، ئەز خەرىكا باراندنا روئدكان بووم. بەرانبەر وى فەخوارنىن ھەز ژى دكرن ل سەر مېزەيى كۆم كرن. ئىدى پىچ پىچە ئاخفتىن وى فرمىسك ژ چافىن من زۇھا كرن و من خوقە ژ بىرفە كر! ئەز ب ھەمى فەددىسان سوئددخۆم، ل بىرا من نىنە، كانى من چ ئاخفتن ل دوماھىيا وى روونشتنى گۆت بوون! پشى ھىنگى، وەكى ئەز ژ خەونەك كوور ھوشيار بوويم، من وەسا زانى كو ئەز ل خەستىمە و ھوونى ل ھندافى سەرى من روئدكان دبارىن!

دەنگى زەنگلا مۇبايلى ئاخفتنا ترىزايى راوہستاند و دەستوور ژ داىكى خوازت و چافىن خوقە پاقر كرن و چۆ ژ دەرۋە... گەلەك گىرۇنەبوو.. جارەكا دى ژ ھندەك رووپەلان دەرباز بوو و بەردەوامى ب خواندنا رەشنىسى دا:

- پشى روودانا خىانەتا مەزن، ئەنجلىنا ھەر رادەستى ئەردەلانى نەبوو، بەردەوامى ب لىگەپىانا مافى خوقە دا... باشتىن ھەلوەست، وى ب ھارىكارىيا ھەقالەكا گەلەك نىزىكى خوقە، پتر ژ پلانەكا تۆلفەكرنى ھەلبىزارت و خالىن ئەردەلانى يىن لاواز ل بەرچاڧ دانان.. دوماھىيى ل سەر وى پلانى رىكەفتن كو

ل دەستپێکی، ئەو وەك عەشيقەكا بۆ وى دسوژت، زارفەگرنى بکەت و پەيوەندىيەين خوه دگەل ئەردەلانى مكوم بکەت، وەسا خوه ديار بکەت کو وى چو بىنامووسى بەرانبەر وى نەکرينه و ئەو ژ جانى خوه پتر حەزژ وى دکەت!

## Word 11

بەئى داىكا خوهشدفى: ب هەفتىيەكى پشتي کرنا ريوەسمين پيروزين مار توامى، ئەنجلىنايى و ئەردەلانى وەسا ژفانى خوه دانا کو ل روژا پينجشەمبى، پشتي دەوامى، ئىکسەر بچنە سەيرانەكى ل گوندى پەرافا خابوورى، دوورى روژتين و قەرەبالغا روژانەيا باژيري داکو وەختەكى دىروکى پیکفە ببورين!

پشتي د وى گەرمى دا، ب کەيف و خوهشى گەهشتين و ل ناف دارستانى دکەفته هنداف چەمورەزين سەرى گوندى، ماسيى براژتى خواری، ئەردەلانى ژ وى خوازت کو ل پشت جامين رهشين ترومبيلى جووت ببن و بگەهنە گوپیتکا خوهشيى د وى نيقرؤيا هافينى دا! ئەنجلىنايى ژ ئاليى خوه، ب وى مەرجى داخوازييا وى قەبوول کر، هەکە ئەو بەرى کريارى پیکفە ل ناف پيلين خابوورى مەلەفانبيان بکەن.

سەرەرايى کو ئەردەلانى مەلەفانى نەدزانين، ئەو خالا سەرەکيا پلانا ئەنجلىنايى و هەفالا وى بريجتى بوويه! لى پشتي ئەردەلان پيچەك بيدەنگ مايى، پاشى ئەو ژى ب وى مەرجى رازى بوو کو تنى ل مەيافا نيزيکى بەرافى کو نەدەت د نافکا وى را مەلەفانبيان پیکفە بکەن. ئيدى هەرودەكى ل سەر پەرافين دەريايين وەلاتين پيشکەفتى، جلکين مەلەفانبيان ل بەر خوه کرن... بەرى کو ئەردەلان ل شوپا وى ب ناف پيلين خابووريفە بچت، دەستور ژى خوازت کو بچتە دەستافەكى و بەرەب سەمتا ترومبيلى چەپ دا.. ئەردەلان ژ دەمى ديار کرى پتر گيروبوو.. پشتي زفري و ب گيولەك ژ ترس و ئالوزيى نەيى فالاب ناف نافيفە چۆ.

پشتی هینگی ب دهمهك كيم، ئهردهلانی داخواز ژ ئهئجلینایی کر کو د ناف وی سهفایی رۆمانسی دا، د ئینسیرتتهکی ئافا د دا د ناقتهنگا وان را ئیکودو ههمبیز بکه؛ مینا ههرجار لاشین ئیکودو بچه رینن. ئهئجلینایا لئینین میاتییا وی لئینین میاتییا نهشتاری رهفاندین، داخواز ژ ئهردهلانی کر کو ل وی جهی وی بقیت داخواییا وی ب جه بینت و گهرهنتی دایی کو نهو ژ نقۆمبوونی نهترست.

راسته ل دهستیکی، ئهردهلان دودلبوو کو مهرجی وی قهبول بکهت. لی پشتی ب ئاخفتنن ئیروتی نهو رازی کری کو بلا باومرییا وی بهیت، نهو جهی مهلهفانیان تیدا دکهن ئافا وی مهیاف و بۆره و ناخهندقت و ههه تهنگافییهك ههبت، نهو مینا نقۆمفانهك شارهزا، دشیت ب ساناهی وی رزگار بکهت. پاشی ئهئجلینا پاشاشکی ب ناف پیلین ئاقیفه چۆ و ئهردهلان كهفته شوپا وی و ب کهنی و رهفتارین خوه یین کو ژ رهفتارین هیرۆدایا بکوژا قهددیس یۆحهنایی مهعمه دانی وهرگرتین، نهو سهرخهوشتر لی کر! ئیدی ب ساناهی بهری وی دا جهرگی خابووری و هاره پیلین ئافا بهز ئهردهلان قولپاند و دگهل خوه بر و قیژی و ههوارییین وی قۆچانی دگهل رزده و كهفرین ل هنداف خابووری کرن! بهرانبهه، ئهئجلینا نیشانین ترسی و تولفه کرنی دیمی وی ل خوه لیكفه کری بوو تهماشهفانا دیمهنی نقۆمبوونا وی یا دیرۆکی!

ل دهستیکی ئهئجلینا بوو بینههكا كهیفخوهشا نقۆمبوونا وی تاوانباری كهرامهتا وی بنیی کری! پاشی وژدانا وی یا زیندی زهنگا مرۆفاتییی د کووراتییا ناخی وی دا لیدا، مینا پهرییهك دهریای مهلهفانی کرن و بزافا رزگارکرن وی کر؛ لی بزافین وی گیرۆبوون و هاره پیلین رووباری ئهردهلان داعوورا! پشتی هینگی دیار بوو کو نهو بایی پاپۆرا ئهئجلینایی دفیا بهرفاژ دهرکهفت. راسته پشتی روودانی، نهو ب گیانهك هستریای ژ رووباری دهرکهفت و ب دهستین لهرزۆك و ههناسهییین تهنگ پهیوهندی ب دایکا خوه سهمیرئه میسی کر



و سیناریویەکا ئەو ب خوه ژ خوه باوهر نهکەت د مهژئ خوه دا دانا داگو خوه ژ کوشتنا ئەردەلانی رزگار بکەت! ئی وئ هزرا هندی نهکر کو دەمی ئەردەلان بەری هینگئ ب بهانهیا دەستاقئ چۆیه ناف دارستانی، وی کامیرهیا خوه فهشارتی دانایه، داگو پشتی هینگئ فیدیویا وئ بکەته چهکئ یاریکرنئ ب چارەنقیسی وئ و هەر تشتئ وی دفتئ ئەو نهچاره بۆ وی بکەت.

سەرەرای گرتنا پتر ژ پارێزەرەکی کو ئەنجلینا خوه بیگوننهه ژ کیشهیا خەندقینا ئەردەلانی بەرپرسی حزبی دەرپیخت، ئی بیفابوو، ب وی بهلگهیی گومانپئ پۆلیسان د قورمئ دارچنارا بهرانبهەر دا دیتی، ئەنجلینا بره بهرانبهەر دادوهری و دادرهسکرنا وئ کەفته د نافهرا ماددهیپن 405 – 406 ژ قانونا سزادانین مەدەنیپن عیراقی دا! بەری دادوهر دانپیدانئ ب گۆتینن پارێزەرین وئ نهکەت و برپارا سیدارهدانئ یان زینداکرنا ههتاههتایی دژی وئ بدەت، ئیدی تریزا نهشیا کۆنترۆل ل سەر خوه بکەت و سەرھاتییا ئەنجلینایی و ئەردەلانی بۆ دایکا خوه ئیقلینئ ب دوماهی بینت و گەرما گرییا وئ، مینا فۆلکانهکی ژ کووراتییا وئ دەرکەفت و دەنگئ بوویه ئاخوئوف، تژی ژوورئ کر و رەشنقیسا ب نافهنیشانین ((زفرینا ئەشتارئ)) ژ دەستان کەفته د ناف یاریکین مایکلئ ژیهل ب دیمەك ترسی گرتی بەری خوه دەتی و رۆندکین ئیقلینئ زی هاتنه خوار و ژ وئ گەرمئ خوه د کچئ وەرگر و هەمبیز کر و دەنگئ گرییی گرتی، دەرورچیرانین وان گوھشی هیلان! پاشی ئاخفتنا گرییی گرتی بۆ تریزایی ما:

- نه دایکی نه، من نهفتت تریزایا رووی وئ تژی دلوفانییا مەریه ما بهتۆل، ب کوشتنا گونەهبارەکی، مینا دانەری چهپەل نهچته مەلهکۆتین ئەسمانان، دگەل رەببپن باب، کور و رۆحا موقەددەس بەردەوامیئ ب زیانا ئەبەدی نه دەت! من نهفتت ئەو لیبۆرینا ئینسانیا یەسوعئ مەسیح رەش بکەت، دەمی فەرمان دکەت، هەکه ئیکی شەهەک دانا تە، تو رووی خوه بی دی بۆ شەهەکا دی ئامادە بکە و خوه ژ هۆقی تولستاندنئ دوور بیخه و توقئ فیانی د جیهانی دا بچینه و بکە باخچەیی ئەفینداران.. بەئ دایکی: هۆسا ئەم دی دونیایی

كەينە ئىخسيرا مرۇقىنىيى؛ ئۇ ب تولقەكرنى، ئەم دى بىنە ئىخسیرىن ھۇقىنىيا  
گەردۆنى.  
د وى رەوشى دا، گرىيا مايكىلى ھەردو نەچاركرن كو پىكفە وى بلند بکەن و  
ھەرسى ب لاشەك ھەفگرتى كۆنسىرتا گرىيەك نوو، تىكەلى گرېنېنەك ساڧا نازاد  
بکەن!

2011 – دەۋك

### سوپاسی:

سوپاس بۆ ھەر ئالییەکی ھاریکارییا من کری داکو ئەف پرتووکە رۆناھییا  
وہشانئ ببینت، تایبەت ھەفالی خوەشدفی کاک جەھزەر مەمانی کو ھەر ژ  
رەشنقیسا ئیکئ ژ پرتووکئ، ھەتا داویئ دگەل من بوویە، ژ جوامیرییا خوە،  
پتر ژ جارەگی تیکستی وئ، مینا تیکستین رۆمانین من یین دی خواندییە و  
ھاریکارییا من د راستفەکرنا شاشییین چاپکرنئ دا کرییە.

**2020-8-25**